

قاراماي ئىسرلىرى — 4




# سۆيگۈندىلىرى

شىنجاڭ ياشلار ئۆسمۈرلەر نەشرىياتى

مؤلف: زۇننەتۇللىيىيە ئابدىمىنىلىك  
خاتىرىلەر: ئابدۇكەرىمجان زۇننۇنجان

# سۈيۈكۈندۈرۈش

ISBN 978-7-5371-5962-3



9 787537 159623 >

باھاسى: 11.00 يۈەن

قاراماي نىسرلىرى — 4



# سويگونىسدالىرى

( نىسرلىرى )

شىنجاڭ ياشلار ئۆسمۈرلەر نەشرىياتى



图书在版编目(CIP)数据

爱的呼唤:维吾尔文/克拉玛依文联编. —乌鲁木齐:  
新疆青少年出版社, 2008. 7  
(油田精作)  
ISBN978-7-5371-5962-3

I. 爱… II. 克… III. 散文—作品集—中国—当代—维  
吾尔语 (中国少数民族语言) IV. I267

中国版本图书馆 CIP 数据核字(2008)第 110247 号

责任编辑: 卡米拉·热合曼  
责任校对: 依巴达提·亚森  
封面设计: 阿里甫·夏

油田精作—4  
**爱的呼唤**(维吾尔文)  
(散文集)  
克拉玛依文联 编

---

新疆青少年出版社出版  
(乌鲁木齐市胜利路二巷1号 邮编: 830049)  
新疆新华书店发行  
新疆翼百丰印务有限公司印刷  
850×1168毫米 32开 5.5印张  
2008年7月第1版 2008年7月第1次印刷

---

ISBN978-7-5371-5962-3 定价: 11.00元  
如有印刷装订问题请直接同出版社调换

مەسئۇل مۇھەررىرى : كامىلە راخمان  
مەسئۇل كوررېكتورى : ئىبادەت ياسن  
مۇقاۋىنى لايىھىلىگۈچى : غالب شاھ

## قاراماي ئەسەرلىرى — 4 سۆيگۈ نىدالىرى (نەسرلەر)

قاراماي ئەدەبىيات - سەنئەتچىلەر بىرلەشمىسى  
نەشرگە تەييارلىغان

\*

شىنجاڭ ياشلار - ئۆسمۈرلەر نەشرىياتى نەشر قىلدى  
(ئۈرۈمچى شەھىرى غالىبىيەت يولى 2 - كوچا 1 - قورۇ ، پ : 830049)

شىنجاڭ شىنخۇا كىتابخانىسىدىن تارقىتىلدى  
شىنجاڭ يىبەيفىڭ مەتبەئەچىلىك چەكلىك شىركىتىدە بېسىلدى  
ئۆلچىمى : 1168×850مم ، 32 كەسلىم ، باسما تاۋنقى : 5.5

2008 - يىلى 7 - ئاي 1 - نەشرى  
2008 - يىلى 7 - ئاي 1 - بېسىلىشى

ISBN978-7-5371-5962-3

باھاسى : 11.00 يۈەن

بېسىلىشتا ، تۈپلەشتە خاتالىق بولسا نەشرىياتىمىزغا ئەۋەتىڭ ، تېگىشىپ بېرىمىز

## مۇندەرىجە

	ئوسمان قاۋۇل
1	پەرۋاننامە .....
	ئايىنۇر ئابدۇرېھىم
24	قەلبىمگە تۇتاشقان يول .....
	ئابدۇۋاھىت ئوسمان جۇدۇن
31	ئۇلۇغ ئىستەك .....
	ئايىبىك ئۆمەر ئۇيغۇرى
34	ئۆزۈمنى بايقاشتىن تۇغۇلغان ئويلار .....
	ئابدۇۋەلى ئەلى ئەلا
42	ئاق كۆڭۈلدە تۇغۇلغان پاك تۇيغۇلار .....
51	ئېھ ، مېنىڭ ئۈچ بارمىقىم .....
	ئىبراھىم نىياز
57	يۈرىكىم پىچىرلايدۇ .....
60	ئۈزۈلمەس يىپلار .....
63	گۈللەر ئاۋازى .....
	مەريەم مۇھەممەد
67	گۈلنىڭ بايانى .....
74	ئاياللىق ئىلتىجالىرى .....
	ئەركىن مۇھەممەد كامالى
86	گۈزىلىم .....
87	ئۈنچە نەسرلەر .....
	ئەمەت جاپپار
89	شېرىن تۇيغۇلار .....

## ئابدۇرېھىم ئابدۇللا

- 92 ..... مەنزىل
- 92 ..... قوياش بىلەن سۆھبەت
- 95 ..... ئۈمىد
- 95 ..... شاۋقۇنلۇق سۆيگۈ
- ..... گۈزەلنۇر مۇتەللىپ
- 98 ..... قىش سۆيگۈسى
- ..... ئامىنە دۆلەت
- 104 ..... ئۈستاز قەسىدىسى
- ..... دىلشات ئابدۇراخمان
- 109 ..... .. غا ..
- 111 ..... ئوقۇتقۇچى ئوغلۇمغا
- ..... ئېرشات ھېيتاخۇن
- 117 ..... سۈبھى چېچەكلىرى
- ..... ئارزۇگۈل ئابدۇرېھىم
- 120 ..... پەخرىمىسەن دادا!
- ..... دىلنۇر ياسىن
- 127 ..... كېتىمەن
- 127 ..... كەتمەيمەن
- 128 ..... بىلمەسەن
- 128 ..... بىلمەيسەن
- 128 ..... پۇشايىمان قىلدىم
- 129 ..... پۇشايىمان قىلمايمەن
- ..... ئالىيە ئۆركىنباي
- 130 ..... چۈش
- 130 ..... تىكەنلىك گۈل
- 131 ..... بوز تورغاي
- ..... خەيرىنسا مەمتىمىن
- 133 ..... بۈگۈن سېنىڭ تويۇڭ

- پاتىگۈل رازى
- 137 كۆز قارىچۇقىمدا قېتىپ قالغان سېيما .....
- ئادىل يۈسۈپ
- 141 توي خاتىرىسى .....
- لەتپە ھامۇت
- 145 سېنى سۆيەلمەيمەن .....
- مەدەنىيەت قادىر
- 148 تەپەككۈر جەۋھەرلىرى .....
- ئايتىللا ئوسمان
- 153 سۆيگۈ ئىندالىرى .....
- ئەلجان ئوبۇل خەنجەر
- 157 بىز شۇنداق ئوقۇتقۇچى ئىدۇق .....
- نۇرسىمان نۇرمۇھەممەت
- 160 ئاھ ، مېنىڭ يالغۇزلۇقىم .....
- 161 ئەگەر ، بۈگۈن مېنىڭ ئەڭ ئاخىرقى كۈنۈم بولسا .....
- رەھىمجان رەھمەتجان
- 163 مانا بۇ قاراماي .....
- 165 باغرىڭغا باس ، ئۇ سېنىڭ ئوغلۇڭ .....



## پەرۋاز نامە

### 1

ھەر كۈنى تاڭ سەھەردە تۇرۇپ سېنىڭ قەسىرىڭ تەرەپكە يۈزلىنىپ ئامانلىقىڭنى تىلەشنى ئادەتكە ئايلاندۇردۇم ، كۆڭلۈمگە تىنچلىقنىڭ ئايان بولغاندىلا ئاندىن خاتىرجەم بولدۇم .

خانەمگە كېلىپ تۇنجى قىلىدىغان ئىشىم سېنىڭ نۇرلۇق سېيمايىڭغا سالام قىلىش بولدى . ھەر كۈنى شۇ خىل مەشغۇلات تەكرارلىنىۋەرگەچكە مەن ئويىتىم تېخىمۇ نۇرلىنىپ ، كۈنلىرىم ئەھمىيەتلىك ئۆتكەندەك تۇيۇلىدۇ .

قەدەم ئىزلىرىڭغا چېكە تەرلىرىمدىن سۇ سېپىش يەنە بىر مۇھىم مەشغۇلات ماڭا . ساڭا ئايانكى جىگىرىم ، مەن ھەر كۈنى تاڭ سەھەردە تۇرۇپ سەن بىلەن غايىبانە دىدارلىشىمەن ، يىراقتا تۇرۇپ چىرايلىق زىنىخلىرىڭنىڭ گۈلدەك ئېچىلىپ كەتكىنىنى كۆرۈپ تۇرىمەن . تىنىقلىرىڭنى پۇراپ جاھاننىڭ بارلىق دىشۋار-چىلىقلىرىنى ئۇنتۇپ كېتىمەن . كۆزلىرىڭگە شۇڭغۇپ كۆڭۈل دېڭىزىدا شوخ بېلىق بولۇپ ئۈزۈپ ئويناشنى ، ئەقىل مەرۋايىت-لىرىڭنى سۈزۈپ چىقىپ قاشتېشىدەك سۈزۈك بوينۇڭغا تىزىق قىلىپ ئېسىشنى جان دەپ خالايمەن .

ھەر كۈنى تاڭ سەھەردە تۇرۇپ سېنىڭ ئاجايىپ خۇلقۇڭغا يەنىمۇ سۈلكەت بېغىشلىنىشىمنى ، نازاكەت بابىدا تەڭداشسىز يۈك-

سەككىككە كۆتۈرۈلۈپ قەلبىم تەختىدە مەڭگۈلۈك سۇلتانلىق  
سۈرۈشۈڭنى ئۈمىد قىلىمەن .  
ھەر كۈنى تاڭ سەھەردە تۇرۇپ...

## 2

ناۋادا مەندىن كۆڭلۈڭ سوۋۇپ كەتسە ، كۆزلىرىمدىكى نۇر -  
لار بۇرۇنقىدەك يارقىن كۆرۈنمەسە ، ساڭا ياخشى كۆرۈنمەك  
بولۇپ قىلغان ئىشلىرىم قىلچە كۆڭلۈڭگە ياقمىسا ئامرىقىم ئەڭ  
ياخشىسى مېنى ئىككىلەنمەي تەرك ئەت . يىراقتىكى گۈلزارلىققا  
بېرىپ بەس - بەستە ئۇچۇشۇپ يۈرگەن ئاق ، سېرىق ، قىزىل  
ۋە باشقا رەڭدىكى تۈرلۈك گۈللەر بىلەن بېزەلگەن شوخ كېپىنەك -  
لەرنى قوغلاپ ئويناش بىلەن دىلىڭنى شاد ئەت !

ئۇ تەرىپى چەكسىز شاللىق بىلەن قاپلانغان ، ماۋۇ تەرىپى  
يەلپۈنۈپ تۇرغان ياپىيىشل بېدىلىككە تۇتاشقان چۆپلۈككە قورق -  
ماستىن ئاياغ بېسىپ ، شاردەك چىرايلىق ئېچىلىپ كەتكەن سا -  
ناقسىز مامكاپ پۆپۈكلىرىنى ئۈزۈۋېلىپ ئالدىرماي پۈۋلەپ ئوي -  
ناش ئارقىلىق قەلبىڭدىكى غەشلىك تۇمانلىرىنى يىراقلارغا ھەي -  
دەۋەتكىن !

ناۋادا ، يۇلتۇزسىز دالدىكى تۇمانلىق سەپەردە يول مېڭد -  
شاڭ قىيىنغا توختىسا ، ئىككىلەنمەي ئالدىغا مېڭمۇر - دە ،  
مەنزىلىڭدە ساڭا تەلمۈرۈپ تۇرغان كۆرۈنمەس گەۋدىنىڭ كۆزلى -  
رىدىن ئۆتەر يولۇڭنى يورۇتۇشقا ئوتقاش راسلىۋال ! ناۋادا ، ئاشۇ  
سەبىي كۆزلىرىڭدىن كۈلكە يىتۈپ كەتسە ھەرگىز دېلىغۇل بول -  
ماي مېنىڭ يېنىمغا كەل ، چۈنكى ئۇ ئۇلۇغۋار كۈلكىلىرىڭنى  
ئوغرىلاپ يۈرىكىمگە يوشۇرۇۋالغانمەن .

ناۋادا...

گۈلزارلىقنى بەھۇزۇر ئارىلاپ مەن تەرەپكە كېلىۋەر ئامرد-  
قىم ، كۆڭلۈڭ قايسى گۈلنى خالسا شۇنى ئۈزۈپ چىرايلىق  
قۇلىقىڭغا قىسىۋال ! ئۇنىڭ بەرگلىرىدىن قايتقان سۇسقىنە نۇر  
ئوماق مەڭزىڭگە چۈشۈپ سېنى تېخىمۇ جىلۋىدار قىلىپ كۆرسەت-  
سە ئەجەب ئەمەس .

سىرتتا تاراسلاپ يامغۇر يېغىۋاتىدۇ ، ئۇنىڭ ھەيۋىسى شۇنداق-  
چىلىك يامانكى بىردەمدىلا جاھاننى يالماپ ئېقىتىپ كېتىدىغان-  
دەك قىلىدۇ ، ئەمما قىلچە غەم قىلمىغىن دىلدارىم ، چۈنكى  
مېنىڭ قەلبىم ئاللىقاچان سېنىڭ زىلۋا قامىتىڭگە ماس كېلىدۇ-  
غان يامغۇرلۇق بولۇپ بولغان ، قۇياش نۇرىدا يالتىراپ ئاپئاق  
لالە كەبى كۆرۈنۈپ تۇرغان يەلكەم بۇ يامغۇر تۈپەيلى ئېچىشىپ  
كېتەرمۇ دەپ غەمىسىنا . ئۇنىڭمۇ ئامالى مەندە بار ، يۈرىكىمدىن  
تامچىلاپ چۈشكەن مەلھەم بىلەن شۇنداقلا ئەملەپ قويسام ئۇمۇ  
دەرھال ساقىيىپ كېتىدۇ .

كىرىپكىلىرىمنى پايانداز قىلىپ ئايىغىڭغا سېلىپ قويغىلى  
نەۋاق ، ئاشۇ پاياندازنى دەسسەپ يۈرىكىمگە كىرىپ كېلىۋەر !  
چۈنكى سېنىڭ دەردىڭدە تولا ھەسرەت چېكىشتىن ھاسىل بولغان  
ياشلىرىمدا نەملىنىپ كىرىپكىلىرىمۇ يۇمشاق يىپەككە ئايلىنىپ  
كەتتى ، ئۇنىڭ ئاپئاق پۈتلىرىڭغا سانجىلىپ كېتىشىدىن ئەندىشە  
قىلىشىڭ ھاجەتسىز !...

سېغىنىش ئازابى چەككە يەتكەن مۇشۇ كۈنلەردە سېنىڭ  
غەمكىن شائىرىڭ پەقەت سېنى كۈيلەپ قەسەدە توقۇش بىلەنلا  
كۈن ئۆتكۈزۈۋاتىدۇ ، سەن جاھان بازاردىكى ھەرقانداق دەھشەت-

لىك بوران سوقۇۋەتسىمۇ قىلچە ۋايساپ قويمايدىغان سولماس ئەتىرگۈلدەك قىياپىتىنىڭ بىلەن ئۇ مىسكىن شائىرنىڭ ئۈچۈن پۈتمەس سۆيگۈ ئىلھامى تەييارلاپ بەردىنىڭ . كۈنلىرىنىڭ شۇنچە جاپالىق ئۆتسىمۇ ئاڭا بولغان تەلپۈنۈشلىرىنى ئاياپ ئولتۇرمىدى . دىنىڭ . كۆزلىرىنىڭ ھامان ئۇنىڭ يولىغا تەلمۈرۈش بىلەن ، خىيا . لىنىڭ ھامان ئاشۇ غەرب يۈرەكنى تاتلىق گەپلىرىنىڭ بىلەن بەزلەش ئىچىدە تەمتىرەپ ئۆتتى .

سەن بەخت دېگەن ئۇقۇمنى پەقەت ئاشۇ شائىرنىڭ ئاچا . يىپ گۈزەل لىرىكىلىرىدىن ، يالقۇنلۇق ئاھلار بالىقى تۇرغان ھېسسىياتلىرىدىن ، قۇرلىرى ئۈنچە مارجاندەك تارتىملىق ئېسىل نەسرلىرىدىن ھېس قىلالىدىڭ . ساڭا ئاشۇنداق لەززەتنى ھېس قىلدۇرالىغان شائىرىڭمۇ ئەلۋەتتە ئاچايىپ بەختلىك ئىدى . لەرزىن شامال چېكە چاچلىرىنى شۇنداق بىر يەلپۈپ ئۆتۈ . ۋىدى ، خىيالىڭغا بۇ شامال خۇددى يۈرىكىڭنىڭ يېنىدىن ئۇچۇپ كەلگەندەكلا بىر تۇيغۇ كىرىپ كەلدى . ئاپئاق بۆجەندەك چىرايلىق ، كۆزلىرى قىپقىزىل ، قۇلاقلىرى ئىنچىكە بىر كۈلكە شۇ ھامان لەۋلىرىڭدە باداشقان قۇرۇپ ئولتۇردى .

## 5

شەرىپتەك تولىغان شېرىن مېۋىلىرىم پەقەت سېنىڭلا ئېغىز تېگىشىڭنى كۈتۈپ ، قويۇق يوپۇرماقلار بىلەن قاپلانغان دىل بېغىمنىڭ دەۋۋازىسىدا يولۇڭغا تەلمۈرمەكتە ، ئۇنداق قىلماي كەلگەن جانانم . بىر ئىلتىپات قىلىپ ساڭا بېغىشلاپ پەرۋىش قىلغان ئۇ مېۋىلىرىمگە ئېغىز تېگىپ بەرگىن ! بەلكىم سېنىڭ مۇبارەك لەۋلىرىڭ تېگىپ قايتىدىن ياشارغان مېۋىلىرىم تېخىمۇ لەززەتكە تولۇپ قەلبىمدىكى ساداقەت ۋە ئۈمىدۋارلىقىمنى ياشار .

تۈۋەتسە ئەجەب ئەمەس .

گۈللىرىم ساڭا ئىنتىلىپ بەس - بەستە پورەكلەپ كەتتى ،  
ئۇلار خاسىيەتلىك قەدىمىڭگە ئىچ - ئىچىدىن تەشنا بولۇپ سېنىڭ  
شەنىڭگە بېغىشلاپ تەييارلىغان ئۇسسۇلنى ئويناش ئۈچۈن رەڭدار  
كىيىملەرنى كىيىپ تەخلەندى ، كۆزلىرى ھاياجان ياشلىرى بىلەن  
تولۇپ بايا ياغقان يامغۇردىن ھاسىل بولغان سۈنئى شەبنەملەرگە  
ئۆزلىرىنى بىر كۆرسىتىپ قويدى . ئۇنداق قىلماي گۈلزارلىقىم -  
غا بىر كېلىپ گۈللىرىمنىڭ ئالقىشلىرىغا جور بولغىن ، ئۇلار -  
نىڭ ساڭا بولغان ساداقىتىدىن قانغۇچە ھۇزۇرلانغىن ! ؟  
كېيىنەكلىرىم كېلەر يولۇڭنىڭ ئىككى قاسنىقىدا تۇرۇپ  
ساڭا ئاتا پۇلىنى باشلىۋەتتى ، ئۇلارنىڭ خورىدا ساڭا  
بولغان چەكسىز ئامراقلىق جەۋلان قىلىپ تۇرىدۇ ، ئۇنداق قىل -  
ماي كېيىنەكلىرىمنى نائۇمىدەتە قويماسلىققا ۋەدە بەرگىن بىر  
قېتىم !

## 6

ئېھ گۈزەل خانىشىم ، سەن گېپىنى قىلىپ بەرگەن ھېلىقى  
بىر چۈپ سېدە دەرىخى ھېلىمۇ ئېسىڭدىمۇ ؟ ئۇنىڭ تۈۋىدە ئولتۇ -  
رۇپ ياشانغان ئاتا - ئانىمىزغا ياردەملىشىپ غوزا چولشىپ  
بەرگەن كۈز كۈنلىرىدە سەن شۇنچىلىك شوخ ۋە بەختىيار بولۇپ  
كېتەتتىڭ ، كۆزلىرىڭدىن جۇشقۇن بىر سۆيگۈ نۇرىنى ياغدۇرۇپ  
ماڭا بولغان ئامراقلىقىڭنى دەممۇدەم ئاشكارىلاپ تۇراتتىڭ ، كۆز -  
لىرىمدە شۇ قېتىم ماكان تۇتقان نۇرلار تېخىچە ئۆز قۇدرىتىنى  
يوقاتقىنى يوق ، ئۇ يەنىلا شۇنچىلىك تەمكىن ۋە تولىمۇ قۇدرەت -  
لىك...

غوزا ئادالەتچى قولىرىمىزنىڭ بىلىنەر - بىلىنمەس ھا -  
لەتتە تېگىشىپ كەتكىنى ، بۇ ئاجايىپ ھادىسىدىن يۈرەكلىرىمىز

جىغىلداپ ، نەپەسلىرىمىز ئىتتىكىلىشىپ ، كۆزلىرىمىز نۇرلى-  
نىپ ، مەڭزلىرىمىز قىزىرىپ كەتكىنى ھېلىمۇ ئېسىڭدۇمۇ ؟  
ئاشۇ قېتىم قوللىرىڭدىن يۈرىكىمگە ئۆتۈپ كەتكەن ھارارەت  
ھېلىمۇ شۇنچىلىك يالقۇنلۇق ، ئۇ ھەرقاچان مېنى كۆيدۈرۈپ ،  
ۋۇجۇدۇمنى تاۋلاپ ، قەلبىمگە ئىللىقلىق بېغىشلاپ تۇرىدۇ . لەۋ-  
لىرىڭدىن ئۇچۇپ چىقىپ قەلبىمنى ماكان تۇتقان يېقىملىق كۈلكە  
ماڭا تۈگمەس ھاياتى كۈچ بېرىپ ، تېنىمنى ياپىرتىپ ، يولۇمنى  
يورۇتۇپ تۇرىدۇ ، بەلكىم سېنىڭ شۇ بەرگەنلىرىڭ ئۆمرۈمدە  
تاپقان بەختلىرىم ئىچىدىكى ئەڭ ئۇلۇغ ۋە مەڭگۈلۈكۈممىكىن  
دەيمەن...

## 7

قىش ئەمدىلا ئۆيلىرىگە كىرىپ ئۇزاققا سوزۇلغان ئۇيقۇسى-  
نى باشلىماقچى بولۇۋىدى ، باھارنىڭ تىنىقى نورۇزنىڭ يۇمشاق  
مەڭزىگە ئىللىققىنە ئۇرۇلدى . نورۇز گۈلى ھەممە ياققا ئەتىياز  
كەلگەنلىكىنى جاكارلاپ نازۇك قوللىرى بىلەن چاۋاك چېلىپ  
تۇرۇۋىدى ، ئالەم باشقىچە شادلىققا چۆمۈپ كەتتى...  
ئەتراپتىن جانغا راھەت بېغىشلىغۇچى مەيىن شامال ئۇرۇ-  
لۇپ يوپۇرماقلارنىڭ ئۈستىدە قۇياشنىڭ مېھرىبان نۇرلىرى سو-  
رۇن تۈزەپ ئەمدىلا مەشرىپىنى باشلاپ تۇراتتى ، قايماقتىندۇر بىر  
ئەلچى قۇش ئۇچۇپ كېلىپ يۈرىكىمگە ئاپئاق بىر تال گۈلسامساق  
بەرگىنى سانجىپ قويۇپ ئۇچۇپ كەتتى . ئۇزاققىچە ئويلىنىپ بۇ  
نېمە كارامەتتۇر ، نېمىنىڭ بېشارىتىدۇر ، دەپ خىيال سۈرۈپ  
تۇردۇم . نىھايەت ، ماڭا ھېچقانداق يېڭىلىقتىن خەۋەر بولمىدى .  
كۈنلىرىم يەنىلا بۇرۇنقى غەمىسىزلىك ناخشىلىرىمنى ئېيى-  
تىش ، ھېلىقى كونا خىيالىنى سۈرۈپ يۈرۈش بىلەن ئۆتۈشكە  
باشلىدى . «ئاھھا ، نېمە بولسا بولمامدۇ» دەپ پەرۋاسىزلىق

ئاغرىسىنى چالدىم ئاخىر كۈتۈۋېرىشتىن زېرىكىپ .  
قارىسام ئالدىمدا ، يېقىنلا يەردە ئەتىرگۈلدىن تۈزۈلگەن  
بەخت قۇياشنى ماڭا تەڭلەپ ، خۇش تەبەسسۇمۇڭ بىلەن كۆرلە-  
رىمگە تەلمۈرۈپ ، لەۋلىرىڭدىن ئالەمچە كۈلكە ياغدۇرۇپ سەن  
مەشۇقۇم تۇرۇپسەن ئەمەسمۇ ؟ !

## 8

بىر كۈنى سەن لىققىدە ئانار شەرىپتى قۇيۇلغان كۈمۈش  
قەدەھنى ماڭا تەڭلەپ تۇرۇپ ، ئۇنى بىر كۆتۈرۈشتىلا پاك -  
پاكىز ئىچىۋېتىشىمنى تەلەپ قىلدىڭ . مەن ئۇنى بىراقلا ئىچىۋې-  
تىپ سەن بەخش ئېتىدىغان خۇشاللىقتىن ئاسانلا قۇرۇق قېلىش-  
نى خالىمىدىم - دە ، ئىچىشنى رەت قىلدىم .  
تۈنۈگۈنكى قارا يامغۇردا سەن تىكىپ قويغان سۆيگۈ ئالمىسى  
كۆچتى ئاستىدا يولۇڭغا تەلمۈرۈپ ، چېلەكلەپ قۇيۇلۇۋاتقان  
يامغۇردىن پاناھلىنىپ تۇراتتىم ، سەن ئالدىمدىن پەرۋاسىز ھالدا  
ئۆتۈپ كەتتىڭ ، ئۈستۈبشىڭنىڭ ھۆل بولۇپ كەتكىنى بىلەن  
ماڭلاي چاچلىرىڭ يۈزۈڭگە چاپلىشىپ سېنى تېخىمۇ مەردانە  
كۆرسىتىۋەتكەنكەن ، بۇنىڭدىن دىلىم باشقىچە سۆيۈنۈشكە چۆ-  
مۈپ كەتتى ، ئەمما ئالدىڭغا بېرىپ ، يامغۇردىن بىرلىكتە پاناھلى-  
نىپ بىردەم تۇرۇش تەلپىنى قويالمىغىنىمدىن چەكسىز ئۆكۈند-  
دۇم . سەن بولساڭ غالىب قەدەملەر بىلەن مېڭىپ يامغۇرنىڭ  
ئاخىرقى چېكىدىكى ھەسەن - ھۈسەن تەرەپكە يۈرۈپ كەتتىڭ .  
بۈگۈن مانا سەن توغرىلۇق تەگسىز خىياللارغا غەرق بو-  
لۇپ ، ئالدىڭدا ئۆتكۈزگەن سەۋەنلىكلىرىم كۆز ئالدىمدىن بىر -  
بىرلەپ ئۆتۈپ ئازابلىق ئويلاردا ئۈزۈپ ئولتۇرغىنىمدا يەنە خۇش  
پۇراقلىق ئانار شەرىپتىنى ئاغزىڭغا لىققىدە ئېلىپ ئالدىمدا زاھىر  
بولۇۋاتسەن ، سەن نېمانچە ئەقىللىق جېنىم ؟ !...

مەن ئۇنى راسا بەرق ئۇرۇپ ئېچىلغان بىر تەشتەك قارا رەيھانغا ئوخشىتىمەن . كىشىلەرنىڭ نېمىدەپ ئاتىشى بىلەن پەر-  
 ۋايىم پەلەك ھالدا شۇنداق دەپ ئاتاشقا تولۇق ھوقۇقلۇقمەن ، دەپ  
 قارايمەن . چۈنكى ، ئۇنىڭ مەزىلىك پۇرىقى ئالدىدا ئەڭ ئېسىل  
 ئەتىرلەرنىڭ ھىدىمۇ ھېچ گەپ ئەمەس ، ئۇنىڭ كۆزلىرى ئالدىدا  
 ھەرقانچە قىممەتلىك گۆھەر تاشلارمۇ ھېچ نەرسە ئەمەس . ھەر  
 سەھەردە ئۇنىڭ پۇرىقى دىماغقا ئۇرۇلغاندا ، بالكونۇم ئالدىدا  
 رەت- رەت كىشىلەر ئۇنىڭدىن زوقلىنىپ ئۆچىرەتتە تۇرۇشقاندا  
 مەن چەكسىز بەختىيارلىققا چۆممەن . قەلبىم ئالەمچە شادلىققا  
 تولۇپ كۆزلىرىمدىن تەڭداشسىز ئۈمىدۋارلىق شولىسى تاراملاپ  
 چۈشىدۇ .

ئۇ كەمكۈتسىزلىك ناخشىسىنى ياڭرىتىپ ، قولىقىغا رەت-  
 لىك تىزىلغان ماتېرىيالىنى قىستۇرۇپ قۇمچاقتەك كۆزلىرىنى  
 يولغا تىكىپ ئولتۇرۇشقان بۆجۈنلەرنىڭ ئالدىغا كىرگىنىدە  
 ھەممە ياق قاينام - تاشقىنلىق بايرام تۈسىگە كىرگەندەك بولدى-  
 دۇ . ناغرا - سۇنايلار ياڭراپ قەلبلەرنىڭ كەڭرى سەھنىسىدە  
 ھەممە ئوخشاش ساماغا چۈشىدۇ ، گۈللەر ئۇنىڭ پۇرىقىدىن مەست  
 بولۇپ ئېچىلغان جايدىلا يېتىپ قېلىشىدۇ .

مېنىڭ قارا رەيھانگۈلۈم جاھاننىڭ ئالدىدىن شۇنداق ئۆتۈپ  
 قالىدىغانلا بولسا ئاسمان بىلەن يەر تەڭلا قەددىنى پۈكۈپ ئۇنىڭ  
 خىزمىتىگە تەخ بولۇشىدۇ .

ئاۋۇ تەرەپتە ئاپئاق بىلەكلىرىنى پۇلاڭلىتىپ قۇياشقا سالام  
 بېرىۋاتقان كىمدۇر ئۇ؟ چىرايىدىكى سۇسقىنە قىزىللىق بىلەن



شەپەقنىڭ مەڭزىگە ئەڭلىك ئېتىۋاتقان ئاجايىپ سەنئەتكار زادى كىمدۇر ؟

تەبىئەت قوينىدىكى بارچە جانلىقلارغا خوش تەبەسسۇم قىلىپ ، ھەر بىر مەۋجۇداتنىڭ قەلبىدىكى غەشلىك تۇماننى سۈر-توقاي قىلىۋاتقان قۇدرەت ئىگىسى كىم بولغىدى ؟ ئۇنىڭ قولىدىكى خىسلەتلىك ئۈزۈكتىن يالتىراپ چىققان قايىسى كارا-مەتنىڭ ئىزناسىدۇر ؟

بىر كېچىدىلا ھەممە ياقنى رەڭدار گۈللەرگە پۈركەپ ، بارچە كۆزلەرنى ئالچەكمەن قىلىۋەتكەن ساخاۋەتلىك ئالقانلىرى بىلەن كىشى ئەقلىنى لال قىلغۇدەك ئېسىل ئىمارەتلەرنى سېلىۋەتكەن قانداق ئۇلۇغ كەشپىياتچىدۇر ؟

شادىمانلىق تۇيغۇلىرىغا توختىماي قار ياغدۇرۇپ ئەتراپنى مىسكىنلىك تورىغا ئىلىندۇرۇپ قويۇپ ئۆزىنىڭ خاس تەختىدە باداشقان قۇرۇپ ئولتۇرغان قايىسى مۆجىزىكاردۇر ؟ ئۇنىڭ نەزىرىدە ھەممە ياق گۈللەرگە پۈركىنىپ ، باھار قىزلىرى توختىماي ئۈسۈل ئويىناپ كائىناتنى خۇشاللىق قاپلاپ كەتسە زادى نېمىشقا بولمايدىغاندۇر ؟

ئاشۇنىڭغا ئوخشاش تۇيغۇلارغا تۇتقۇن بولغان بۇ بىچارە يۈرەكنى ئازادە مۇھىتقا ئېلىپ چىققان ئۈچۈن تىنىمىسىز ئىزدە-نىۋاتقان ۋاپادارم زادى كىمدۇر ؟

## 11

ئەگەر ، سۆيگۈڭنى ماڭا تەئەللۇق دەپ ئويلىساڭ ، قېنى مەرھەمەت قىلىپ قەلب ئۆيۈمگە كىرىۋەرگىن ، سەن ئۈچۈن ئىشىكىم ھەر زامان داغدام ئوچۇق . گۈللىرىمنى قىسىشنى خالايدىغانلا بولساڭ ھەرگىز ئىككى خىيالدا بولماي خالىغىنىڭنى ئۈزۈۋەرگىن ، چۈنكى ئۇ سەن ئۈچۈنلا پورەكلىگەن .

ئاخشاملىرى تولۇن ئاي ئۆرلىگەن مەھەلدە سەن ھەرگىز مۇڭلىنىپ قالمىغىن ، چۈنكى دەل شۇ چاغدا مەن ساڭا يۈزلىنىپ تۇرۇپ ئىبادەت قىلىۋاتقان بولمەن ، سۆيگۈم كۆللىرىدىكى بېلىقلارمۇ ساڭا تەلمۈرۈپ ئۇزاقتىن - ئۇزاق پىلتىڭ ئاتىدۇ . ھەسەل ھەرلىرىم سەن ئۈچۈن جەۋھەر يىغماق بولۇپ تۇر - لۈك - تۈمەن گۈللەر ئۈستىدە گىڭىلداپ ئۇچۇپ يۈرىدۇ . ئۇلار - نىڭ يىڭىنە ئۈچىدەك كۆزلىرى تىنىمسىزلىق بىلەن يوللىرىڭغا تەلمۈرۈپ ساڭا تېخىمۇ شېرىنلىك بېغىشلاشنىڭ تەرەددۇتىگە چۈشۈپ كەتتى .

ئەگەر ، ماڭا سۆيگۈڭنى ھەقىقىي تۈردە ئاتىغانلا بولساڭ قەلبىڭدىكى بارلىق غەملەرنى ئارقاڭغا چۆرۈۋەت ، چۈنكى مەن سېنى خۇشال قىلىش ئۈچۈن ھەممە دىشۋارچىلىقلارنى تارتىشقا ئاللىقاچان تەييارلىنىپ قويدۇم ، كۆزلىرىم يولۇڭغا تەلمۈرگىلى نەۋاق ، سەن مۇڭلۇق دەقىقىلەرنى ئېسىڭدىن چىقىرىۋېتىپ خۇشال ھالدا ئالدىڭغا باق .

ئەگەر ، سۆيگۈڭنى ماڭا تەئەللۇق دەپلا ئويلساڭ ئىككىلەندىمەي باغرىڭنى باغرىمغا ياق !!!

## 12

ئېيتىپ باققىنە گۈزەل شېئىرلىرىم ، سەن گۈللەر ھەمىشە پورەكلەپ تۇرىدىغان غايەت زور پارنىكتىمۇ ياكى كۆز يەتمەس دالىدىكى خۇش ھاۋالىق يانباغرىدىمۇ ؟ سېنىڭ ئالتۇن قاناتلىق مىسرالىرىڭ باغچىلەردىكى بازغىپ تۇرغان توز مەلىكىنىڭ گۈل - دار قۇيرۇقلىرىدىمۇ ياكى قۇشقاچلارنىڭ ۋىچىرلاپ چىقارغان توختاۋسىز كۈي - ناۋالىرىدىمۇ ؟

— ئەمەس ، ئەمەس ، — دەپ ئىنكار قىلدى شېئىرلىرىم تەئەججۇپ بىلەن .

سېنىڭ پۇراقلىرىڭ ، ئۇرغۇلىرىڭ مەي باغلاپ پىشىپ كەت-  
كەن ئەنجۈر سايىسىدە يانپاشلاپ يېتىپ كۆزلىرىنى ئاپئاق بۇلۇت-  
لارغا تىكىپ چوڭقۇر خىياللارغا غەرق بولغانمۇ ياكى ئويناقلاپ  
ئېقىپ تۇرغان بۇلاقلارنىڭ شاۋقۇنىغا قۇلاق سېلىپ ئۇنىڭ كە-  
چىك كۆپۈكچىلەرنى ھاسىل قىلىپ بۇزغۇن چېچىشلىرىدىن زوق-  
لىنىۋاتامدۇ ؟

— ئۇنداقمۇ ئەمەس ، — دېدى شېئىرلىرىم ئېتىراز بىلدۈ-  
رۈپ .

ئەمەس ، سەن يارىمنىڭ پىچىرلاپ تۇرۇپ دۇرۇت ئوقۇپ  
ئىككىمىزنىڭ سۆيگۈسىگە مەڭگۈلۈك تىلەۋاتقان يۇمران لەۋلىرىد-  
دە بەخىرامان ئۇخلاپ ياتامسەن .  
— ھەئە ، توغرا ، دەل شۇنداق ، — دېدى شېئىرلىرىم  
خۇشاللىقىنى ئىچىگە سىغدۇرالمىي .

### 13

تېخى تاڭ سۈزۈلمەستىنلا ئورنىدىن تۇرۇپ ، ئۇلۇغ تەڭرىگە  
تېۋىنىپ تىلاۋەت قىلىۋاتىدۇ ، دەپ ئويلايمەن سېنى .  
شەرق تەرەپ ئەمدىلا سۈزۈلگەندە سېنىڭ سۈتتەك يۈزۈڭدە-  
كى قارا چېكىتتەك كۆزلىرىڭ ئاستا - ئاستا ئېچىلىدۇ - دە ،  
يېڭى بىر كۈننىڭ باشلانغانلىقىنى ئويلاپ بوشقىنە كۈلۈپ قويد-  
دۇ . بىردەم ئويلىنىپ ، تولغىنىپ ياتىسەن - دە ، قۇياشنىڭ  
دەسلەپكى نۇرلىرىنىڭ كىرىپكىلىرىڭگە ئاستا چاقچاق قىلىشىدىن  
ئويلىپ ئاپئاق يوقىنىڭدىن سۇغۇرۇلۇپ چىقسەن .  
ھەممە ئىش يەنە يېڭىۋاشتىن باشلىنىدۇ ، سېنىڭ تىنىمىسىز  
مېھنىتىڭ ئۆز كارامىتىنى كۆرسىتىپ بۇلۇڭ - پۇچقاقلاردىمۇ  
ئىزىڭنىڭ گۈللىرى ئۈنۈپ چىقىدۇ . ئاستى - ئۈستى قەۋەتلەرنى  
يۇمشاق قوللىرىڭدا ئاۋايلاپ سۈرتۈپ چىقسەن . بارماقلىرىڭ

ئارسى ئېھتىياتسىزلىق تۈپەيلى كىچىك زەخمە يېگەندە بىر ئايدان-چاق ئەندىكىپ قويسەن - دە ، يەنە ئىشىغىنى داۋاملاشتۇرسەن . قۇياش تىكلەنگەن چاغدا ھەممە ئىشلارنى ئىزغا سېلىپ بولغان بولسەن ۋە ئاشۇ قۇياشنىڭ غۇبارسىز نۇرلىرىدەك يېقىملىق شۇلا تارقىتىپ شەرەپ مۇنبىرىدە ھازىر بولسەن . سەن قۇياش بىلەن ئەنە شۇنداق بەسلىشىپ يۈرگەن غالىب قۇياشسەن ، كۆڭۈللەرگە نۇر بەرگۈچى ئالىب قۇياشسەن !...؟

## 14

ئىككى تەرەپتىكى ساھىلدا تۇرۇپ سۆيگۈ قولۋاقلرىمىزنىڭ تېزىرەك يېتىپ كېلىشىنى كۈتىمىز . سەن ئۇ ياقتا ، مەن بۇ ياقتا تۇرساقمۇ مەنئۇيىتىمىز ئاللىقاچان بىرلىشىپ كەتكەن ، ئەمما گۈللىرىمىز بىر - بىرىمىزگە تەلمۈرۈپ تۇرسىمۇ ، ئۇلارنىڭ ھىدىنى پەقەت ھىدلىيالايمىز .

شۇنداق بولسىمۇ كېچە - كۈندۈزگە تەشنا بولغان كەبى سەن جىگىرىم ماڭا ئىنتىلىپ ئۇ قىرغاققا تۇرسەن ۋە چەكسىز ئازاب ۋە زارىقىش بىلەن يۇغۇرۇلغان ناخشاڭنى ئېيتىپ ماڭا بولغان ساداقىتىڭنى ئىزھار قىلسەن .

مەن بۇ تەرەپتە تۇرۇپ قەلب دولقۇنلىرىمنى سەن ياققا ئەۋەتسەن ، ئۇنىڭغا ئايرىلىش مىنۇتلىرىدىكى ئېغىر ھىجران ئازابى سىڭىپ كەتكەن ، نىدالىرىدىن ئالەمنى ھەس - ھەيران قالدۇرغۇدەك زۇلمەت ئاھاڭى بالىقىپ تۇرىدۇ ، قەدەملىرى شۇنداق چېلىك قوپال ۋە تولىمۇ ئېغىر...؟

بىردەمدىن كېيىن سېنىڭ جاۋابىڭنى دولقۇنلىرىڭ مەن تەرەپىگە ئۈزۈپ كېلىدۇ ، كۆزلىرى ياش بىلەن تولغان ، چىرايلىق مەڭزىلىرى سارغايغان ھالدا سېنىڭ تارتىۋاتقان كۈلپەتلىرىڭ ھەققىدە ئۇزاقتىن - ئۇزاق ھېكايە قىلىدۇ .

مەن جىمجىت قىرغاقتا ئولتۇرۇپ ئۇنىڭ سۆزلىرىگە ئىخلا-  
سىم بىلەن زەن سالىمەن .  
ئىككى تەرەپتىكى ساھىل ئارقىلىق بۇ رەھىمسىز ئېقىن  
سۆيگۈلۈك قەلبىمىزنى ئەنە شۇنداق ئايرىپ تۇرىدۇ...

## 15

سەن ئۇ يەردە قەلبىڭنى ئاپئاشكارا قىلىپ ، تولىمۇ ئەستايىد-  
دىللىق ۋە ئېھتىياتچانلىق بىلەن يۈيۈپ چىقسەن ، قاتلىرىغا  
ئورنىشىۋالغان كىرلەرنى چىرايلىق بارماقلىرىڭ بىلەن ئادالەت  
ئۇنىڭغا يېڭى ئىدىيىلەرنى قاچىلاشقا تەييارلىق قىلسەن .  
قەلبىڭنىڭ ھەر بىر قاتلىمى سەن قوبۇل قىلغان پاكىز روھ  
ۋە جۇشقۇن ئىدىيىۋى ھالەتلەرنى ئۆزىگە جەملەپ ، خۇددى پەرىش-  
تىلەر تەڭرىنىڭ قوللىرى بىلەن ئۆزلىرىگە سۇنۇشقان ھەدىيە-  
لەرنى تۇجۇپلەپ تەكچىلەرگە تىزىپ چىققانداك ئالدىرماي تى-  
زىپ چىقىدۇ .

سەن ئۇ يەردە ئاۋايلاپ زوڭ ئولتۇرۇپ كۆزلىرىڭنى يېڭى  
نۇرلار بىلەن تويۇندۇرۇپ چىقسەن . ئۇنىڭ ھەر بىر تالاسى  
شۈنچىلىك نۇرلۇق ۋە تولىمۇ نازاكتەلىك بولۇپ ، ئاستا سىرغىپ  
چۈشۈپ قەلبىڭنىڭ ئەڭ ئاستىنقى قەۋەتلىرىگە سىڭىپ كېتىدۇ .  
ئۇلار ئىككىسى بىرلەشكەندىن كېيىن ئالەمدە چوقۇم ئىلگىرى  
كۆرۈلۈپ باقمىغان ئاجايىپ مۆجىزە يۈز بېرىدۇ . ئۇ ، سەن  
پەرىشتەمنىڭ ماڭا تەقدىم قىلغان ئەڭ ئەھمىيەتلىك سوۋ-  
غىسى...

سەن ئۇ يەردە ئۇزاق ئىبادەت قىلىپ ئالەمگە باشقىدىن  
ئاپىرىدە بولماقنى ئىزدەيسەن . قەلبىڭ باشقىچە نۇرلىنىپ يولدى-  
رىڭ داغداملشىپ كېتىدۇ ۋە ئاخىر چوقۇم تىلىكىڭگە  
يېتىسەن !...

كىم بىلىدۇ ئاشۇ پاراغەتنىڭ قايناق رەستىلىرى بۇلغىنىپ ،  
ئەتراپ قان رەڭگىدە لۇغۇلدىغان ئېغىر دەملەردە نېمە ئىشلارنىڭ  
روي بەرگىنىنى ؟

كۆز ياشلار بۇلاققا ئايلىنىپ ، دەل - دەرەخلەر سۈكۈتكە  
چۆمۈپ ، بۇلۇتلارنىڭ ھەسرەتلىك ياش تۆككىنى بەلكىم يادىڭدۇ -  
دۇر ؟ ! گۈگۈم پەيتى ئىدى ، بىر ئاچچىق شىۋىرغان بىلەن  
خۇشاللىق گۈللىرىنىڭ سولشىپ ، دىل بېغىڭدىكى مېۋىلەر تۆكمە  
بولۇپ كەتتى . تومۇرلىرىڭ قاننىڭ قىزىقلىقىدا كۈۋەجەپ ، ئاھۇ  
نىدالىرىڭ كۆكنى قۇچتى . سەن ئېغىر گەۋدەمگە تاشلىنىپ جا -  
ھاننى ئۇنتۇغان ھالدا يىغلاپ كەتتىڭ . نېمە قىلارمىنى بىلەلمەي  
خۇددى قەھرىتاندا كىچىككۈلغا چۈشۈپ كەتكەن يېتىم بالىدەك ھا -  
لەتكە كېلىپ قالدۇم .

يولدىن ئۆتۈشۈپ تۇرغان غۇۋا چىراغلىق تاكىسلار ، بوش  
شىۋىرلاپ نەغمە قىلىۋاتقان غېرىب قارىياغاچلار ، ئاجىز نالە قە -  
لىۋاتقان چېكەتكىلەر ساڭا ھېچبىر تەسكىن بولالمىدى .  
يىراقتىن ئاڭلىنىپ تۇرغان شادىيانە كوي سېنىڭ ئېغىر  
ئۆھلىرىڭغا قوشۇلۇپ بىر تەسلىك ئورۇپتىر شەكىللەندۈر -  
دى - دە ، مېنىمۇ ئۆز قوينىغا تارتىپ كەتتى .  
تۈگمەس مۇڭلارنىڭ ئىلكىدە پۇچىلىنىپ يۈرۈپ ئاخىر  
ئازاب دېڭىزغا بىرلىكتە غەرق بولۇپ كەتتۇق .

يامغۇرلۇق گۈگۈم قوينىدىكى مىسكىن بۇلۇتتەك سۈرۈلۈپ  
ئاستا - ئاستا مەندىن يىراقلىدىڭ - دە ، ئۇ تەرەپكە كەتتىڭ .  
كەينىڭدىن كۆزۈمنى ئۈزمەي قاراپ تۇرۇپ ئۆزۈمنىڭ تولىمۇ

بىچارە ئىكەنلىكىمنى ئويلاپ قالدىم . ئۆكۈنۈش ، پۇشايما بىلەن  
ھىجران قوشۇلۇپ جېنىمنى قورۇپ كىچىكىنە قۇشقا ئايلاندۇ-  
رۇپ قويدى .

بۇ قۇش توختىماي ناۋا قىلىپ سېنىڭ شەنىڭ ئۈچۈن دۇنيا-  
دىكى ئەڭ نادىر مۇزىكىلارنى ئورۇندىتتى . قاناتلىرىنى يېنىك  
سىلكىپ دىماغلىرىڭغا خۇش پۇراق ھاۋانى ئۇرۇش ئۈچۈن ھەرد-  
كەت قىلاتتى ، تىنىقلىرى بىلەن كۆزلىرىڭدىن ساقىپ چۈشكەن  
ھەسرەتلىك ياشلىرىڭنى قۇرۇتماق بولاتتى .

قۇياشنىڭ ئاخىرقى نۇرلىرىدىن ھاسىل بولغان كىچىك قا-  
ناتلىرىدىكى جۇلادىن ساڭا ئاتاپ چىلتەك توقۇيتتى . ئۇ شۇنچە  
ئويلاپمۇ ئۆزىنىڭ بۇنداق غېرىبىلىققا تاشلىنىپ قېلىشىدىكى سىر-  
نىڭ تەكتىگە يېتەلمىدى .

«ئەجەبا ، بۇرۇنقى سوۋغىلىرىم ئىچىدىمۇ ئۇنىڭ كۆڭلىگە  
ياققۇدەك بىر ئەھمىيەتلىك نەرسە يوقمىدۇر ، ھەممە نەرسە پەقەت  
مېنىڭ ئەبەدىلىك نالە - پەريادىم بىلەن بېزەلگەن كۆڭۈل قۇتام-  
دەك ئەتىۋارسىزلىق چۆلىگە تاشلىنارمۇ؟» دەپ ئويلىدى .  
يامغۇردىن كېيىنكى سۈرگۈن بۇلۇتلار سېنىڭ مۇڭلۇق چى-  
رايىڭنى ئەسلىتەتتى .

## 18

خوشلىشىش پەيتىمىزدىكى قىممەتلىك ۋاقىتلار ھېلىغىچە  
ئېسىمدە ساقلاشقا تۇرۇپتۇ . تېز ئۆتكەن ۋاقىت ھارۋىسىدا قې-  
قىلىپ - چايقىلىپ ئەجەب قىيىنلىغان ئىدۇق - ھە؟ ! سەن شۇ  
چاغدا ئالدىمغا بىر دەستە ئۈمىدىنى تىزىپ قويۇپ ، بىلىندۈرمەي  
قەلبىم تەكپىسىدە ئېچىلدۇرماقنى نىيەت قىلغانىدىڭ ؟

خانەمگە كۆرۈنمەس سېيمايىڭنى قالدۇرۇپ قويۇپ ، مېنىڭ  
ياغۇزلۇق تارتىپ قالماسلىقىم ئۈچۈن ئوبدان شارائىت ھازىرلاپ

قويغانمىدىڭ - يا ؟ نېمە ئۈچۈن ماڭا ئالەمنى تەقدىم قىلغىنىڭنى  
ئەمدى چۈشەندىم ، چۈنكى سەن مېنىڭ غېمىمنى خېلى بۇرۇندىلا  
يەپ يۈرگەنكەنسەن ، بولمىسا يېنىمغا كىرىپ بىردەم ئولتۇرۇپ  
چىقىپ كېتىش قانداقمۇ ئېسىڭگە كەلسۇن ئەقىللىقىم ؟  
ۋىدالىشىش پەيتىدىكى يېنىڭ قول سىلكىشىڭ ھېلىمۇ كۆز  
ئالدىدا گەۋدىلىنىپ تۇرۇپتۇ ، سەن ئۇ يەردە تۇرۇپ مېنىڭ  
ئازابتىن تولغانغان ھالىتىمگە قاراپ ئەجەب قىيىنلىغاندىڭ - ھە ؟  
ئاشۇ ھالىتىدە مەڭگۈ قېتىپ تۇرۇپ مېنى بىر مىنۇتمۇ ئەستىن  
چىقارمىسۇن ، دەپ ئۆز - ئۆزۈڭگە سۆيگۈمىز نامىدىن ئەھدە  
قىلغانمىدىڭ - يا ؟ !  
بارى - يوقۇم ئۆزۈڭ سەن ، ئەي ئالتۇن كىرىپكىلىك تەنھا  
يۇلتۇزۇم...

## 19

ئوتلۇق لىرىكىلارنى ئوقۇپ ، سۆيگۈنىڭ رەڭدار گۈلچەمىدە -  
رىكىدىن ئۆزىگە بېزەك تاقاپ ، شادىمانلىق ناخشىلىرىنى ئېيتىپ  
يۈرگەن قاپقارا كۆزلىرىڭ مەن بىلەن زېرىكمەستىن پىچىرلىشىپ  
مۇھەببەتنىڭ سىرلىق قۇچقىدىكى ھەشەمەتلىك سۈكۈناتلار توغ -  
رىسىدا توختىماي قەسىدە توقۇيدۇ .  
كۆڭۈل جامىغا لىققىدە شەرىپەت قاچىلاشقا ، ئۇنى ئىككى  
قوللاپ تۇتۇپ ئۆتەر يولۇڭدا سەھەردىن بۇيان ساقلاپ تۇرماقتى -  
مەن . ئۇنىڭ شىرنىسىنىڭ ئاجىزلاپ قېلىشىنى خالىماي ، چې -  
نىمدىن سۇغۇرۇپ توقۇپ چىققان مەشۇت قولىياغلىقىم بىلەن  
ئەتراپىنى توسۇپ تۇرماقتىمەن . ھالبۇكى سەن ئىشلىرىڭنى  
تۈگىتىشكە ئىمكان تاپالماي تا ھازىرغىچە يېتىپ كەلمەيۋاتسەن .  
كۆز ياشلىرىمدىن سانسىزلىغان مەرۋايىتلارنى ياساپ ، يول -  
لىرىڭغا چاققۇ قىلىپ چېچىپ قويدۇم . قاچان بۇ يەردىن ئۆتۈپ



ئۈمىدىمنى قاناتلاندۇرۇپ مېنى شادىمانلىق بېغىغا باشلاپ بارار .  
كىن ، دەپ تەلمۈرمەكتىمەن .

ئەپسۇسكى ، ھەسەل بىلەن يۇغۇرۇلغان قىزىق ۋە يالقۇنلۇق  
لەۋلىرىڭ مەن بىلەن بىرەدەم مۇڭدېشىپ كۆڭلۈمگە تەسەللى  
بېرىشنى ، ئالدىڭغا ئېلىپ چىققان سوۋغاتلىرىمنى بىر قېتىم  
بولسىمۇ تېتىپ بېقىشنى ئەسلا خالىمايدۇ .

## 20

ھەي سەۋرىسىز ئىنتىلىشلەر ، ۋىسالنىڭ قاغىچراق كۆكىدە  
پەرۋاز قىلىشلار ، ھېسسىياتنىڭ ئەركىن قاناتلىرىغا مىنىپ خى-  
يالىي دۇنيا قوينىغا شۇڭغۇپ كىرىشلەر ، روماننىڭ كۈيلەرنىڭ  
يۈكسەكلىكىدە ئۆز قىممىتىنى تېپىشلار . سىلەر جېنىمنىڭ پەر-  
ۋاز ئىلكىدىكى غۇرۇر يەلكىنىنى ئېچىپ ئۆزى تەلمۈرگەن مەشۇ-  
قى تەرەپكە ئۈزۈپ كېتىۋاتقىنىنى كۆرگەنمىدىڭلار ؟ !  
ھەي ، تاقەتلەرنىڭ مىسكىن تۇمانى ، گۈللەرنىڭ ھىدى بى-  
لەن مەستخۇشلۇقنىڭ چەكسىزلىكىگە سېڭىپ كېتىشلەر ، يام-  
غۇرنىڭ ئاداققى تامچىسى كەبى تۇيغۇلارنىڭ ئارمان بولۇپ پارل-  
نىشلىرى . سىلەر قېنىمنىڭ دەۋرەشلىرى ئىلكىدىكى چاقماقلار  
قوينىدا يالڭاچلىنىپ ئۆز مەشۇقىنى ئىزدەپ كېتىۋاتقىنىنى  
كۆرگەنمىدىڭلار ؟ !

ھەي ، ئالەملەرنىڭ پەرىشكارلىرى ، سۇلارنىڭ تىنىمىسىز  
دولقۇنلىرىغا مىنگەشكەن شاۋقۇنلارنىڭ ئېچىنىشلىق نالەشلىرى ،  
گۈگۈم قوينىدىكى ئەماننىڭ ھاسا تايىقىدا ئەكس ئەتكەن ھەقىقەت-  
نىڭ قۇدرەتلىك پارلاشلىرى . سىلەر روھىمنىڭ تاغلاردىن ھال-  
قىپ ، دېڭىزلارنى كېچىپ ، چۆللۈكلەردە ئىزلار قالدۇرۇپ قەل-  
بىدىكى تەڭداشسىز مەشۇقىنى ئىزدەپ كېتىۋاتقان ھالىتىنى  
كۆرگەنمىدىڭلار ؟ ! كۆللەرگە دەپنە قىلىنغان مەڭگۈلۈك

ئىزدەشلەرنى يولۇقتۇرغانىدىڭلار ؟ ئۇلارغا سەجىدە قىلغان-  
مىدىڭلار ! ؟

## 21

سۈبھى كۆتۈرۈلگەن چاغدىكى ئالتۇن رەڭ ئۇپۇقنى قەدەھ  
قىلىپ ، غەملەردىن خالىي بولغان قۇياش قىزىنىڭ سۈزۈك لەۋ-  
لىرىدىن يالقۇنلۇق شارابىلارنى ئىچمەن . قۇم دانچىلىرى ئارىسى-  
دىن سېنىڭ سېخىيلىق مەرۋايىتىلىرىڭنى ئايرىپ چىقىپ چۈش-  
لەرنىڭ شېرىن سۈيىگە تولغان سەدەپ كۆكسىگە ئېسىپ قويد-  
مەن . گۈلسۈرۈخنىڭ لەۋلىرىدىكى تارتىملىق رەڭلەرنى ئارىيەت-  
كە ئېلىپ ئوتقاش مەڭزىڭدىكى يارىشملىق خالىڭغا ئاستا سۈر-  
كەپ قويمەن .

قىرولۇق سەھەرلەردىكى ھارغىن چۈشلەرنى سېنىڭ ئوتلۇق  
نەپەسلىرىڭ بىلەن يۇيۇپ چىقىپ ، سېكىلەكلىرىڭ ئارىسىغا مود-  
چاق ئېسىپ قويمەن ، ئەتىرلەردىن تۇمارچە ياساپ ئاق بۇلۇتتەك  
كۆكرىكىڭ ئۈستىدە جۇلالاپ تۇرىدىغان چىرايلىق بۇلاپكا قىلىپ  
قويمەن .

ھىلال ئايىنى تەڭرىدىن تىلەپ ئېلىپ يارىشملىق قۇلاقل-  
رىڭغا چىرايلىق ھالقا قىلىپ ئېسىپ قويمەن - دە ، سېنىڭ  
شادلىق بايرىمىڭغا جور بولۇپ بىر چەتتە چاۋاك چېلىپ ئولتۇرد-  
مەن .

مەن تەقدىم قىلغان بارلىق خۇشاللىقلار ئىچىدىن بىرى  
كۆڭلۈڭگە يېقىپ قالسا ، ئۆزۈمنى بۇ دۇنيادىكى ئەڭ بەختىيار  
ئادەم دەپ پۈتۈن ئاۋازىم بىلەن داۋراڭ سالىمەن .

ئاداققى كۆز ياشلىرىمۇ ئاللىقاچان قۇرۇپ كەتتى ، نېمىشقا تېخىچە يولغا چىقمايسەن ئامرىقىم . دىدارلىشىش پەيتىمىز خۇددى يامغۇر پەسلىدىكى قويۇق بۇلۇتلار پەسلەپ كەلگەندەك بىزگە يېقىنلاشماقتا ، شامالنىڭ بوشقىنە يەلپۈنۈشىدىن سېنىڭ خۇش پۇراق ھىدىڭنى پۇرىغاندەك بولۇۋاتىمەن . نېمىشقا تېخىچە يولغا چىقمايسەن كۆز نۇرۇم ؟ !

نەپەسلىرىم ئىتتىكىلىشىپ ، دىماغلىرىم قۇرغاقلىشىپ ، ئاپ-تاپتا ئېچىرىقغان چۆللۈكتەك بولۇپ كەتتى ، ساڭا ئاتاپ قويغان ئەڭ ئاخىرقى ماغدۇرۇمۇ گويا ھالىدىن كەتكەن قېرى توغراق يىلتىزىدەك قۇرۇشقا باشلىدى . كۆزلىرىمنىڭ نۇرى ئاجىزلاپ ھېچ نەرسىنى پەرق ئېتەلمىگۈدەك ھالغا كېلىپ قالدى . ۋاي تېخىچە يولغا چىقماي ، غەمىزلىك ناخشاڭنى ئېيتىپ قەلبىڭنى باشقا مەلىكىلەردىن شاداندۇرۇۋاتامسەن جىگرىم ؟ !

تېنىم سوۋۇشقا باشلىدى ، ۋۇجۇدۇمدا ھارارەت دېگەن نەرسىدىن زەررىچىلىكىمۇ قالمايدى . ھەممە يەر ئوخشاشلا سوغۇق ئېقىم بىلەن قاپلىنىپ كەتتى . سەن تەرەپكە تەلمۈرۈپ قاراي دېسەممۇ مىدىر - سىدىر قىلالمايمەن ، نېمىشقا تېخىچە يولغا چىقمايسەن ئوماق پەرىشتەم ؟ ! ياكى مېنىڭ مۇشۇنداق ئېغىر ئازابقا تۇتقۇن بولۇشۇمدىن ئۆزۈڭگە ھۇزۇر ئىزدەۋاتامسەن ؟ بوپ-تۇ ، شۇنداق قىلىش ئىختىيارىڭ بولسا...

سېنىڭ تەرىپىڭ ئاشۇ چارقلاپ تۇرغان يۇلتۇزلارغا ئوخشاش چىن ۋە چوڭقۇر مەنىلەرگە تولغان بىر پارلاق گۈزەل زېمىنغۇ ؟ ئۇ ياشىرىپ تۇرغان تۆت قۇلاقلاردەك ياۋاش ۋە سارغىيىپ توقاچ

سالغان ئاپتاپپەرەسلىكتەك جۇشقۇن كۈيگە ئىگە مەردانلىقكۇ؟  
سېنىڭ ئالىمىڭ جاھاننىڭ نەپەسلىرىگە ئەگىشىپ ھەرىكەتلىنىدۇ ،  
سۇلارنىڭ كۈۋەجەشلىرىدىن ئەنداز ئالىدۇ ، سەن بارلىق سۈنئىيلىكتىن مۇستەسنا بىر پارچە گۈزەل جىمجىتلىق .  
ئىككىمىزنىڭ ھەمسەپەرلىك ۋاقتىمىزدا سەن ئاجايىپ گۈزەل لاتاپىتىڭ بىلەن مېنى ئەسىر قىلاتتىڭ ، پۈت - قوللىرىڭ -  
نىڭ ھەرىكىتى شۇنداق چەيدەس ، تىنىقلىرىڭ شۇنچىلىك ئىللىق ئىدى .  
ھەر بىر ھەرىكىتىڭ ھاياتنىڭ مەڭگۈلۈك ناخشىسىغا كۈي - لەر قېتىپ ئەتراپنى غەپلەت ئۇيقۇسىدىن ئويغىتاتتى . مېنىڭ ئىچكى دۇنياممۇ سېنىڭ يېقىملىق تاۋۇشلىرىڭدىن ۋە ئوماق جىلمىشىڭدىن ھاياتى كۈچىنى تاپاتتى . شۇنىڭ بىلەن ئۆزگىچە پۇراققا ئىگە بىر كۈينى ئىجاد قىلاتتى - دە ، پىچىرلاپ تۇرۇپ سېنىڭ قەلبىڭگە ئاستا قۇيۇۋېتەتتى .

ئەمدى بولسىمۇ شۇنداق جىلۋەڭ بىلەن مېنى بىر رەت ئوۋلىساڭچۇ قەدىرلىكىم ! ئەستايىدىل سۆيۈپ ۋە مېھرىلىك ئەر - كىلىتىشىڭ بىلەن بىر قېتىم بولسىمۇ مېنى بوۋاقللىقىمغا قايتۇرۇپ كەلسەڭچۇ ؟! ئۇنتالماسلىق ئۇرۇقىنى قەلبىمگە سالساڭ - چۇ ؟ !

## 24

مۇمكىن ئەمەس ؟ ئەسلا مۇمكىن ئەمەس ، سېنىڭ ھاياتلىق دەرىخىڭنىڭ ئۇ يەردە قۇرۇپ كېتىشىنى ھەرگىز خالىمايمەن ، ياق ھەرگىز ...

چۈشلىرىمنى ھارۋىسىغا لىق قاقچىلىغان كېچىلىرىم سەن تەرەپكە يۈرۈپ كەتتى ، يوللاردىكى قاراقچىلارنىڭ بۇلاپ كېتىشى - گىمۇ پەرۋا قىلمىدى . يوللار رەھىمسىز ، ۋاقتلار پەرۋاسىز ئىدى . چۈشلىرىم سېنىڭ بىلەن كۆرۈشكەن تۇنجى دەقىقىلەردە -

كى ئاجايىپ شېرىن سېزىملەرنى ئويلاپ مېيىقىدا كۈلۈپ قويات-  
تى . كېچىلىرىم جەھلى بىلەن يۈگۈرۈپ ، ھارۋىسىنى تاراقشە-  
تىپ سۆرگىنىچە سېنىڭ ئالتۇن تەختىڭ ئالدىدا ھازىر بولدى ،  
سەن ئۇ يەردە تېخىچە ئۈزۈڭنى ئۇنتۇغان ھالدا بەزمە - باراۋەت  
قىلىۋاتقانكەنسەن .

بىز كېچىلەردىكى ئاشۇ شىجائەتتىن سوۋىنۇپ يەلكىمىزگە  
بېشىمىزنى قويۇشقىنىمىزچە ئۇخلاپ قېلىشتۇق ، قاشالارغا يا-  
ماشقان گۈللىرىمىزمۇ يولمىزغا قارىغان ھالدا مۈگدەپ قېلىشقا-  
نەكەن ، سەن ئۇنىڭ دىماغلىرىڭغا ئۇرۇلغان ھىدىدىن ئاستا -  
ئاستا ئويغاندىڭ - دە ، بەھۋە ۋاقتتا ئۇخلاپ قالغىنىڭدىن  
قاتتىق ئۆكۈنۈپ كەتتىڭ .

كېچىلىرىم سېنىڭ مەشغولاتىڭ بىلەن بېزەلگەن شېرىن  
چۈشلەر بىلەن تېخىمۇ گۈزەللىشىپ سەن چۆككەن ئاشۇ ئۇلۇغۋار  
سۈكۈناتتەك جەزىبىلىككە ئىگە بولدى .

## 25

ئاپتاپنىڭ ئاخىرقى نۇرلىرىغا پۈركىنىپ ئاشۇ يەردە سېنى  
كۈتۈپ تۇرۇش مەن ئۈچۈن ئەڭ كۆڭۈللۈك ئىش ، سېنىڭ ھەممە  
ئۆتۈپ كېتىدۇ ، پەقەت ۋاقىتلا ئەڭ قۇدرەتلىك ، دېگەنلىرىڭ  
ھەققىدە چوڭقۇر خىياللارغا چۆكۈش مېنىڭ قەلبىمنى ھەممىدىن  
بەك ئاۋۇندۇرىدۇ .

يوللار تېپىلغاق ، بۇلۇتلار يىغلىغاق بولسىمۇ يەنىلا سېنىڭ  
ئاپتاپلىرىڭ ھەممىنى قۇرۇتۇپ تاشلايدۇ . گۈللەرنىڭ كۆزىدىكى  
ئاخىرقى ياشلارنى ئۆزىنىڭ ئوتلۇق قولىرى بىلەن پاك - پاكىز  
سۈرتۈپ ، تېخىمۇ نۇرلاندۇرۇۋېتىدۇ .

سەھەر پەيتى ئۆتۈپ مانا چۈشمۇ ئالدىراپ يېتىپ كەلدى .  
سەن قايسى بۇلۇت تۈرگۈنى ئارقىسىغا يوشۇرۇنۇۋالدىڭ ئامرد-

قىم . يامغۇرلارنىڭ تاناىنى تارتىدىغان ۋاقتىڭ بولۇپ قالغاندەك تۇرامدۇ ، نېمە ؟

مېنى ناخشا ئېيتىشقا ئۈندەپ مەڭزىمنى يېنىڭ چىمدىپ قويغان ئاشۇ ۋاقتىنى ئويلاپ ھېلىقى يەردە يوللىرىڭغا تىكىلىپ تۇرۇش مەن ئۈچۈن ھەممىدىن مەنىلىك ۋە قىممەتلىك ئەركەم . سەن مەن ئۈچۈن ھەممىدىن مۇھىم ، سەن قەلبىمدىكى ئەڭ مۇكەممەل ئادەم ، دېگەنلىرىڭنى يادلاپ ئاشۇ يەردە يوللىرىڭغا تەلپۈنۈپ تۇرۇشلا مېنىڭ ھاياتىمدىكى ئەڭ كۆڭۈللۈك ئىش ۋە ئەڭ ئۇلۇغۋار كۈتۈش . تەسەۋۋۇر قىلالامسەن بۇنى قارا كۆزلۈ-كۈم ! ؟

## 26

پەرۋازلارنىڭ بەرقىدە ساڭا تېۋىنىپ ، ساڭا چوقۇنۇپ ، ساڭا باش قويۇپ ئولتۇرغىنىمنى ئويلاپ يېتەلمەسەن ؟  
خىياللارنىڭ تۈگۈنى بولۇپ ، پىكرىمنى ئەڭ مۇرەككەپ ئۆرۈشلىرىنى ئاجايىپ سىرلىق مۇئەممالرىڭ بىلەن يېشىپ چىق-قان ۋاقتىڭدا ساڭا بولغان قايىللىقىم ھەسسىلەپ ئاشتى . ئەقىل-پاراستىڭنىڭ چېكىگە يېتىپ ، كۆزلىرىمنىڭ چوڭقۇرىدا سول-ماس ھەيكىلىڭنىڭ سېمىمىسى نامايان بولغىنىدا ئۆزۈم ھەقىقىدىكى ئىزتىراپلىق ئويلار قەلبىم ئۇپۇقىدىن ئاستا - ئاستا كۆتۈرۈلۈپ كەتتى...

خۇددى كۈز بۇلۇتلىرىدەك سۈكۈتلىرىمنىڭ پەرۋازىغا باش قويۇپ ، ساڭا سېغىنىشلىق ئىداللىرىمنى يوللايمەن ، ئۇنىڭ ئەك-سىدىن ئۆزۈمنىڭ ئەبەدىيلىك ھالاكىتىمنى كۆرگەندەك بولۇپ ، ئۈمىدۋارلىق شوللىرىڭدىن مەقبەرەمنى بېزەپ چىقىمەن .  
ئاھ ! قەلبىم سەتھىدىكى ئەبەدىيلىك قۇياشم ، پارلاقلىقىڭ بىلەن نۇرلىرىمنىڭ ئاجىزلىقلىرىنى كۈچلەندۈرگىنىڭدە ساڭا

ئالەمچە رازىمەنلىكىم بىلەن تىنىماي ھەشقاللا - رەھمەت  
ئوقۇيمەن... چۈنكى ، سەن تەڭدىشى يوق كۈچ - قۇدرىتىڭ بىلەن  
مېنىڭ نۇرلىرىمنى ئۆزۈڭگە مەڭگۈلۈك قوشۇۋالدىڭ!... مەن  
تەقۋادار زاھىتىڭنى ئۆزۈڭنىڭ خاس ئېتىكاپخاناڭدا ئىبادەتكە  
ئۇيۇشتۇرۇپ ئۇنىڭ ئىخلاس بىلەن ئۆز - ئۆزىگە پىچىرلىشىنى  
قەلبىڭنىڭ ئالتۇن تەختىگە يېزىپ چىقتىڭ...

ئاھ ۋاپادارىم ، سەن ئۆز ۋاقتىدا ئېيتقان قەلبىڭدىكى ئەڭ  
مۇكەممەل ئادەمنى تولۇق چۈشەندىڭمۇ؟ ئىنسانىيلىقنىڭ ئەڭ  
ئاخىرقى چېكىدە ئۇنىڭ ئىستىقامەت قىلىپ ئولتۇرۇپ ، سەن  
ھەقتىكى تەلىماتلارنى روياپقا چىقارغىنىنى ئېتىراپ قىلىدىڭمۇ؟  
دىلىڭدىكى چىركىن ھېسلارنى قوغلاپ چىقىرىپ ، ئىزگۈ-  
لۈك ۋە مېھرىبانلىقنى تېخىمۇ تاكامۇللاشتۇرۇشقا تۇتۇندۇڭ-  
مۇ!؟

ئاھ ، پەرۋازلار كۆكىدىكى مۇڭلۇق سىردىشىم!...

## قەلبىمگە تۇتاشقان يول

### مۇقەددىمە

سەن ماڭا مۇھەببەت مەكتۇپى ئەۋەتىپسەن . مارجاندەك تىزىلغان خەتىرىڭدىن زوقلىنىپ قەلبىمدە ساڭا نىسبەتەن ئاجايىپ سېھىرلىك مۇھەببەت ئوتى لاۋۇلداپ قەلبىم تاتلىق تۇيغۇلارغا چۆمۈلگەنىدى . كۈنلەرنى تۈنلەرگە ئۇلىغان ئاشۇ يامغۇرلۇق كېچە ، ماڭا سۇنۇلغان مۇھەببەت مەكتۇپىنىڭ ئەسلىدە بىراۋنىڭ ساڭا سۇنغان كۆڭۈل سوۋغىسى ئىكەنلىكىنى بىلىپ شۇنداق ئازابلاندىمكى ، ئۆز قولۇڭ ئارقىلىق ئېتىلغان ئازابلىق ئوققا زىنھار بەرداشلىق بېرەلمىدىم .

\* \* \*

يامغۇرلۇق كېچە ، ھەر ئىككىمىز يۈگۈرگىنىمىزچە لەمپە ئاستىدا يامغۇردىن پاناھلاندىق . سومكامدىن قولىاغلىقىمنى چىقىرىپ ئۈستۈشلىرىمنى سۈرتتۈم . ھۆل بولۇپ كەتكەن چاچلىرىمنى كەينىمگە يايىدىم . شۇ چاغدا كۆزلىرىم ساڭا تاشلىنىپ قالدى . سەن مېنى تاماشا قىلىۋاتقاندەك ماڭا تىكىلىپ قالغاندىكى . مەن ئەيىمىنىپ ئالدىمغا چۈشۈپ قالغان بىرقانچە تال چىچىمنى بارماقلىرىم ئارىسىغا ئېلىپ يەرگە قارىۋالدىم . يامغۇر بارغانسېرى كۈچىيىپ كېتىۋاتاتتى . تومۇز ئىسسىقلىرىغا بەرداش-



لىق بەرگىنىم بىلەن سوغۇققا چىدىمايتتىم . بۈگۈن بىرەر يېپىند-  
چا ئېلىۋالمىغىنىمغا ئىچىمدە ئۈزۈمگە شۇنداق ئاچچىقىم كەلدى .  
سوغۇقتىن بەدىنىم تىترەپ كېتىۋاتاتتى . يېنىمدا تۇرغان سەندىن  
ئەيمىنىپ كاسىلداپ كېتىۋاتقان چىشلىرىمنى زورغا بېسىپ تۈ-  
راتتىم .

— بۇنى يېپىنچاقلىۋېلىڭ ، — سەن ئاستا ئاۋايلاپ كاستۇ-  
مىڭنى نازۇك بەدىنىمگە يېپىنچاقلاپ قويدۇڭ . ئىسسىق ھارارەت  
بىردەمدىلا بەدىنىمگە تارقالدى . مەن ئاستىرتىن چىرايىڭغا قار-  
دىم . سەن شۇنداق سالاپەتلىك ، جەلپىكار ئىدىڭ . بىر جۈپ  
قايقارا كۆزۈڭ چاقناپ تۇراتتى . مەن ئىچىمدە توختىماي يامغۇر  
يېغىشىنى تىلەيتتىم . ئەمما ، قېرىشقاندىكى يامغۇر بىردەم يېغىپ  
توختاپ قالدى . ھەر ئىككىمىز تاتلىققىنە كۈلۈمسىرەش بىلەن  
ئىككى تەرەپكە ئايرىلدۇق .

شۇ كۈنى كېچە پەقەت ئۇخلىيالمىدىم . قەلبىمنىڭ نازۇك  
يەرلىرىدە شېرىن بىر ھېسسىيات ئېقىپ يۈرمەكتە . ئاددىي يې-  
پىنچا ، تاتلىق كۈلۈمسىرەشتىن تۇغۇلغان ھەر خىل سوئاللار  
مېنى قىينىماقتا . دېرىزىدىن سىرتتىكى مەنزىرىلەرگە قارىدىم .  
يىراقتىكى تاغلار ئۈستىدە ئاي ئۈزۈپ كېتىۋاتاتتى ، ئوتلۇق ھېس-  
سىياتىمنى قوزغايتتى . ئاھ ! ئاشۇ تاتلىق كۈلۈمسىرەشكە ئوتلۇق  
سۆيگۈ قېتىلغان بولسا - ھە ؟ !

بىرنەچچە ئاي ئۆتۈپ كەتتى . ۋاقىت سېنى سېغىنىش ،  
ئىزدەش ، ئازاب ئىچىدە مەنۇت ، سېكۇنتلاپ ئۆتمەكتە ئىدى .  
يۈرىكىمنى يەپ كېتىۋاتقان سېغىنىش ئوتىنى يالغان كۈلۈمسى-  
رەش بىلەن يېپىپ كېتىۋاتاتتىم . شېرىن چۈشلىرىمنى قەلبىمنى  
بەزلەيدىغان ، ئۆكسۈشلىرىمنى باسىدىغان شىپالىق دورىغا ئايلاند-  
دۇردۇم . تۈنۈگۈن كېچىچە سېنى چۈشەپ چىقىپتىمەن . قولۇم  
پەقەتلا ئىشقا بارمىدى . مەن يەنە ئىشتىن چۈشۈپ لەمپە ئاستىغا  
كەلدىم . قەلبىمگە ئورناپ كەتكەن مەنزىرىنى ئويلاپ خېلى ئۇزاق

مۇڭلىنىپ ئولتۇردۇم . مېنى ئەسىر قىلىۋالغان ئاشۇ ناتونۇش  
ئىنسانغا يۈرەك سۆزلىرىمنى ، ئىچ - ئىچىمدىن بۇقۇلداپ چىقىد-  
ۋاتقان ياشلىرىمنى ، مېنى كۈتۈۋاتقان يېڭى تۇرمۇش ، مەجبۇرىي  
مۇھەببەت تاللىشىنى بايان قىلدىم . مېنى تېزرەك مەن خالىمايدى-  
غان بۇ يولدىن تارتىپ چىقىرىشىنى ئۆتۈندۈم . ئاسمانغا قارىدىم ،  
قۇياشمۇ ھارغىن ، مىسكىن چىرايىنى يوشۇرماقچى بولغاندەك تاغ  
كەينىگە مۆكۈشكە ئالدىراۋاتاتتى . ئېغىر قەدەملىرىمنى يۆتكەپ  
چوڭ يولغا چىقتىم . ئاھ ! جىددىي تۇرمۇزلاشقا ئۈلگۈرمىگەن  
كىچىك ماشىنا ، تاتىراڭغۇ چىراي ، جىسمىمغلا ئەمەس ، قەل-  
بىمگە بېرىلگەن قاتتىق سىگنالدىن چۆچۈپ يەرگە يىقىلدىم .  
قاتتىق ئەنسىرەشتىن جىسمىمنى قۇچاقلاپ تۇرغان ساڭا قاراپ  
كۆز ياشلىرىم تاراملاپ ئاقماقتا ئىدى .

— قىزچاق ، كۆزىڭنى ئېچىڭ !

بېشىم بوش ئىرغىتىلدى ، سەن مېنى يەردىن يۈلۈپ ئېلىپ  
باغرىڭغا باسقىنىڭچە ماشىناڭنىڭ كەينى ئورۇندۇقىغا ئاۋايلاپ  
يانتۇزدۇڭ . پېشانەمدىن ئېقىۋاتقان قاننى قولىياغلىقىڭ بىلەن  
ئاۋايلاپ باستىڭ . بەدەنلىرىم قاتتىق ئاغرىۋاتقان بولسىمۇ جىس-  
مىڭنىڭ ئۆزىلا ئاغرىق پەسەيتىدىغان قۇدرەتلىك مېھىر ئىدى .  
پۈتۈن مېھرىڭ ، پۈتۈن كۈچۈڭنى سەرپ قىلىپ مېنى بىر  
ئايدىن ئارتۇق داۋالىدىڭ . ھەر كۈنى يوقلاپ كىرەتتىڭ ، يۈرد-  
كىمنىڭ سوقۇشىنى ئاڭلىماقچى بولۇپ قولۇمنىڭ تومۇرىنى ،  
قىزىپ قېلىشىمدىن ئەنسىرەپ پېشانەمنى تۇتاتتىڭ . بەزىدە كۆز-  
لىرىمىز ئۇچرىشىپ قالاتتى . مۇشۇنداق ۋاقىتتا قەلبىمگە يوشۇ-  
رۇنغان سىرلارنى ساڭا ئېيتىشى ، بۇ ئوتنى ساڭمۇ تۇتاشتۇ-  
رۇشنى ، ھەقىقىي مۇھەببەتلىك مېھرىڭ بىلەن باغرىڭغا بېسىد-  
شىڭنى نەقەدەر ئۈمىد قىلاتتىم - ھە !... ئەمما قىزلىق غۇرۇرۇم  
ئۇنىڭغا يول قويمىتتى . يەنە ئايرىلىش مىنۇتلىرى يېقىنلاپ كەل-  
دى . ئىككىلا قېتىملىق ئۇچرىشىش ، ھايات مەزمۇنلىرى قەلبىم-

دە يالقۇنلۇق مۇھەببەت لىرىكىسى پەيدا قىلدى . مەن بۇ لىرىكىدە نى سەن بىلەن بىرگە ئېيتىشنى شۇنداق ئارزۇ قىلاتتىم . ئەپ-سۇس يالغۇز ئېيتىشقا ئاۋازىم ، سېنى جور قىلىشقا قۇربىم يەتمىدى . مەن قانداق قىلاي ؟ قەلبىمنى قانداق بەزلەي ! ؟ بىر دەستە ئەتىرگۈلنىڭ كەينىدە سەن پەيدا بولدۇڭ ، كۆزلىرىمدىن ياش تامچىلىدى . قولىغلىقىڭ بىلەن ياشلىرىمنى ئاۋايلاپ سۈرتە-توڭ ، پېشانەمگە سۆيۈپ قويدۇڭ . بەلكىم ، بۇنداق قىلىشنى سەن ئاكىنىڭ سىڭىلغا بولغان مۇھەببىتى دەپ چۈشەنسەڭ كېرەك . ئەتىرگۈل تۇتقان قوللىرىڭ قولۇمغا ئۇرۇلدى . سەن سوۋغا قىلغان ئەتىرگۈلنى باغرىمغا تاڭغىنىمچە يىراقلارغا ئۇزاپ كەتتىم . قەلبىڭدىن ئۇزاپ كەتتىم ، بىز يەنە قاچان كۆرۈشەر-مىز ؟ !

سەن كەتتىڭ ئارقاڭغا يېنىشلاپ بېقىپ ،  
قالدىم مەن جۇدالىق ياشلىرىم ئېقىپ .  
ئەسلەيمەن ھەر مىنۇت ئۈنسۈز سېغىنىپ ،  
يول يىراق دىل يېقىن شۇنى ئۈنتۈما .

ھاياتلىق ئازابلىق ، مىسكىن يۈرىكىمنى يېڭىچە تۇرمۇشقا مەجبۇرلىدى . ئازابلىق مۇھەببەت تاللىشى چوڭقۇر ئۈمىدسىز-لىك ھاڭلىرىغا تاشلىۋەتتى . مەجبۇرلانغان بۇ خىل مۇھەببەتنىڭ ھاياتىمغا مەڭگۈلۈك ئازاب ئەكىلىدىغانلىقىنى بىلىپ تۇرساممۇ بۇ يولنى باسساققا ئامال يوق ئىدى . مەن ئاخىرقى قېتىم لەمپە ئاستىغا كەلدىم ، بۈگۈن مېنىڭ بۇ جايدىن مەڭگۈلۈك خوشلىشىشىم بولۇپ ھالاتتى . توۋا ، بەزىدە ئىنسان تەقدىرىنىڭ ئاجايىپ ئورۇنلاشتۇرۇلۇشلىرىغا دۇچ كېلىدىكەن . تۇيۇقسىز ھاۋا تۇتۇلۇپ ئاسماننى قارا بۇلۇتلار قاپلىدى . چاقماق چېقىپ ئارقىدىنلا شارقىراپ يامغۇر يېغىپ كەتتى . يىراقتىن ئىككى

گەۋدە مەن تەرەپكە قاراپ يۈگۈرۈپ كېلىۋاتاتتى . ئاھ ! رەھىم - سىز تەقدىر ، كۆزلىرىم ياشقا تولدى . ھاياتىمدا مەن ياخشى كۆرگەن ، سېغىنىش ئوتىدا يۈرىكىمنى لەختە - لەختە قىلىۋەتە - كەن ئىنسان كۆز ئالدىمدا ئەڭ يېقىن دوستۇم بىلەن قولتۇقلى - شىپ تۇراتتى . دوستۇمنىڭ :

— تونۇشتۇرۇپ ئۆتەي ، بۇ مېنىڭ يولدىشىم دىلزات ، — دېگىنىنى ئاڭلاپ يۈرىكىم كۆكرەك قەپسىمنى تارسىدە يېرىۋې - تىشكە تاس قالدى . مەن ئۈمىدىسىزلىك ، ئامالسىزلىق ئىچىدە قالىدىم ، ئوت بولۇپ كۆيۈۋاتقان يۈرىكىم بىردىنلا مۇزلاپ كەتتى . كۆز ياشلىرىم توختىماي قۇيۇلماقتا ئىدى .

— بولدى قىل دوستۇم مېھراي ، — دوستۇم مېنى قۇچاق - لىدى ، — ئازابلىرىڭنى چۈشىنىمەن ، خەتلىرىڭدە مۇھەببەت سەرگۈزەشتىلىرىڭنى بايان قىلىپسەن ، تويۇمغا بارالمىغانلى - قىڭنىڭ سەۋەبىنى يېزىپسەن ، ماشىنا ھادىسىسى بىلەن تەڭ يۈ - رەك ياراڭمۇ كۈچىيىپتۇ . بىلەمسەن ، مەنمۇ ساڭا ئوخشاشلا ئازابلاندىم . سەنمۇ ھەقىقىي مۇھەببەتنى تېپىشنىڭ كېرەك ئىدى . ئەجەبا ، سەن ئاشۇ يىگىتكە بىرەر ئېغىز يۈرەك سۆزۈڭنى ئىزھار قىلمايلا ئۆزۈڭ خالىمىغان مۇھەببەت يولىنى تاللىۋالام - سەن ؟ ھېلى بولسىمۇ بۇ يولنى مېڭىشتىن توختا . ھېچ بولمىغاندا ئاشۇ يىگىتنىڭ يۈرەك سۆزىنى تىڭشاپ باق . ھەرقانچە تاش يۈرەك بولسىمۇ ئۇنىڭغا بولغان سەمىمىي مۇھەببەتنىڭ تەسىر - لەنمەسلىكىگە ئىشەنمەيمەن .

دوستۇمنىڭ تەسەللىسى يۈرىكىمگە خەنجەر بولۇپ سانجىل - دى .

— قارارىمنى ئۆزگەرتىشكە ئامالسىزمەن ، — دېدىم ئېسە - دەپ تۇرۇپ .

— نېمە ئۈچۈن ، زادى نېمە ئۈچۈن ؟ سەن شۇنداق شوخ ، شۇنداق ئۈمىدۋار ئىدىڭغۇ ، جاراڭلىق كۈلكىلىرىڭ نەگە

كەتتى؟ — دوستۇم ئىككى بىلىكىمدىن تۇتۇپ لىشىتاتتى .  
— ئۇ كۆلكىلەر مەڭگۈ كەلمەسكە كەتتى . ئۇنى باشقىلار  
ئوغرىلاپ كەتتى .

ساڭا قارىدىم ، سەن ئېغىر سۈكۈت ئىچىدە يىراقلارغا تىكىل-  
گەندىڭ . چىرايىڭدىن ماڭا ئوخشاش پەرىشانلىق چىقىپ تۇرات-  
تى .

— قايتايلى ، — ئاۋازىڭ تىترەپ چىقتى .  
بىز ئېغىر خۇرسىنىشلار ئىچىدە ئايرىلدۇق . ئاھ ! رەھىم-  
سىز تەقدىر ئۆزۈمنى قانداق بەزلەي ، يۈرىكىمگە سانجىلغان  
ئازابلىق ئوققا قانداق بەرداشلىق بېرەي ؟ !  
مەن ئاچچىق ئازاب ئىچىدە بىر ھەپتىنى ئاران ئۆتكۈزەلدىم .  
تەقدىرنىڭ ماڭا قىلغان چاقچاقلىرىغا ، بوران - چاپقۇنلارغا  
رىغا لەنەتلەر ياغدۇردۇم ، پەقەت سېنى قايتا كۆرۈش ، ساڭا  
ئېرىشىشنىڭ ھاياتىمدىكى ئەڭ چوڭ تەسەللى ئىكەنلىكىنى ھېس  
قىلغىنىمدا دوستۇمغا بولغان نەپرەت بارغانچە كۈچىيىپ باردى .  
قانچە قېتىملاپ دوستلۇق زەنجىرىنى ئۈزۈشكە ئۇرۇنغانلىقىمنى  
ئېيتىپ بېرەلمەيمەن . دوستلۇق بىلەن مۇھەببەتنى بىر ئورۇنغا  
قويماق بەكمۇ ، بەكمۇ تەسكە توختايدىكەن ، مۇھەببەت ھامان  
غالب ئورۇندا تۇرىدىكەن . مەن قانداق قىلاي ؟ سېنى قايتا ئۇچ-  
راتماسلىققا ، ئىچىمدىكى سىرلارنى بىر ئۆمۈر پىنھان تۇتۇشقا  
قەسەم قىلغان بولساممۇ مۇھەببەت ھەممىدىن غالب كەلدى ،  
مۇھەببەت ئالدىدا ئاجىزلىق قىلدىم . چۈنكى ، سېنىڭ كۆزلىرىڭ-  
دىن مېنى ياخشى كۆرىدىغانلىقىڭنى بايقاپ قالدىم . بىز ئاخىر  
گۇناھكار بولۇشقا ، خائىنلىق تۈرمىسىگە ھۆكۈم قىلىنىشقا رازى  
بولدۇق . بۇ بىز تاللىغان بارسا كەلمەس يول ئىدى .  
يۈرىكىمگە تۇتاشقان بۇ يول خۇشاللىقىمنى ، جاراڭلىق كۈل-  
كىلىرىمنى ئۇزاق ئۆتمەي يىراق - يىراقلارغا ئېلىپ كەتتى .  
بار ئاۋازىم بىلەن ئىسمىڭنى يادلايمەن . ئەمما ، ئەكس سادا بولۇپ

ئۆزۈمگە قايتىدۇ . كۆز ئالدىمدىكى ھەممىلا نەرسىگە نەپەت كۆزۈم بىلەن قارايمەن . ئەمما ، ئۇلار تەنتەنە كۈلكىسىنى ياغردى . تىپ جىسمىنى كۆيدۈرۈپ كۈل قىلىۋېتىدۇ . تاتلىق پىچىرلاش-لاردىن ، جىسمىنى سىمابىتەك ئېرىتكەن ئوتلۇق لەۋلىرىنى چۈشلىرىمدىن ، خىياللىرىمدىن ، بىز باسقان تونۇش يوللاردىن ئىزدەيمەن ، ئېرىشكىنىم يەنىلا سوغۇق تام ، تۆت تەرىپىمدىن ماڭا نەپەتلىك تىكىلىۋاتقان سوغۇق تامغا يۈرىكىمنى يېقىپ ئۈنسز نالە قىلىمەن . كۆزۈمنى يۇمساملا دوستۇمنىڭ مۇھەببەت نۇرلىرى ئۆچكەن بىر جۈپ كۆزى ، ئۆتۈنۈشى ، تۇغۇت ئۈستىدە-كى جان تالىشىۋاتقان ھەسرەتلىك نالىسى قۇلاق تۇۋىمگە كېلىۋې-لىپ يۈرىكىم ۋىجدان ئوتىدا پۇچىلىناتتى ، ئۆز - ئۆزۈمگە نەپە-رەتلىنەتتىم . ئۆزۈمگە تەسەللى بېرىشكە ئاجىزلىق قىلاتتىم . ئەمدىكى بىردىنبىر يول روھىمنى پاكلاش ، قەلبىمنىڭ دەز كەت-كەن نازۇك ئەينىكىنى ھاياتىم بىلەن ، ئانىلىق مېھرىم بىلەن ئەسلىگە كەلتۈرۈش ، تولۇقلاش ئىدى...

## خاتىمە

ئۆتمۈش — ئۇ تەمسىز ھاياتلىق سۈيى . زۆرۈر بولغاندا سەن ئۇنى ئاغزىڭغا تېمىتىشقا مەجبۇر بولىسەن . ئۇ خۇددى ئۆتكۈنچى يامغۇردەك ، سالقىن شامال دەك پەيدا بولىدۇ . ئەمما ، بىر ئۆمۈر زەمزمە سۈيى بولۇپ جىسمىڭنى پاكلىيالمىدۇ . بوشلۇقلارنى مەڭگۈ تولدۇرالمىدۇ . ئىنسان ھامان ئاجىز ، كۆز ئالدىدا شۇنچە كۆپ خاتالىقلار كۆرۈلۈۋاتقانلىقىنى بىلىپ تۇرسىمۇ ئۇنىڭغا يول قويدۇ . ئەمما ، تاقابىل تۇرۇشنىڭمۇ چارىسىنى ئىزدەيدۇ . نېمە ئۈچۈن ؟ زادى نېمە ئۈچۈن ئىنسان ئۆز ئەقىدىسىگە قارشى چىقىدىغاندۇ ؟ ! كۆز چاناقلىرىم ئىسسىق ياشقا تولدى . كۆز گۆھرىمنى توسۇۋالغان نېپىز پەردە كەينىدە قەلبىمگە تۇتاشقان مۇستەھكەم يوللار روشەن كۆرۈنۈپ تۇراتتى !

## ئۇلۇغ ئىستەك

(نەسرې شېئىر)

توخۇ دان دەپ ياشايدىكەن ،  
ئادەملەر نان دەپ .

جەمئىيەت بولسا ياشايدىكەن ئادەم دەپ !  
تاڭ خورىزى چىلايدۇ ، ئىنسانىيەتنى ئويغىتىپ ، دەۋەت  
قىلىدۇ كىشىلەرنى يېڭى بىر كۈنلۈك ھەرىكەتكە ! ئاشۇ ھەرىكەت  
ئارقىلىق ئىنسانلار قۇچاق ئاچار بەرىكەتكە !!  
ئەنە شۇ چاغدا ، مەغرپ تەرەپتىن كېلەر يېگانە دەردلىك  
بىر سادا ئويغانغان شۇ كىشىلەرنى تارتىپ قولىدىن ، ياندۇرۇپ  
ماڭغان يولىدىن قايتىدىن غەپلەت ئۇيقۇسىغا بۆلەپ ، تاكى پېشانىدىن  
سى يېغىر بولغۇچە ئولتۇرغۇزۇپ قوياي سەجدىگە ! شۇنىڭ بىلەن  
لەن ، ئائىلىنىڭ ، جەمئىيەتنىڭ ، پۈتۈن ھاياتنىڭ يۈكى چۈشەر  
گەجىگە !

ئاتام زاماندىن تارتىپ ، مۇشەققەت يۈكىنى ئارتىپ ، كېلەر  
ئىنسانلار جەمئىيەت ئۈچۈن بولۇشۇپ يەمچۈك ؟ !  
لېكىن ، بەزىلەر تارىخ توقۇشۇپ ، ئۆتتى بەزىلەر «دۇرۇت»  
ئوقۇشۇپ ، بىراق يەنىلا ئىنسان دېگەننىڭ قىلمىشى  
كەمتۈك ؟ !

تا ئەزەلدىن چاك باستۇرۇپ قىلالماستىن ئىشىمىزنى ، يەر  
شارىدا كۆتۈرۈپ يۈرەلمەستىن بېشىمىزنى ، ئۆزىمىزگە

«ھاي!» بېرىپ كەلدۇق «ئادەم دېگەن — خام سۈت ئەمگەن» دەپ!

بۇ — قۇرۇق گەپ!!!  
ئۇلۇغ ئانىنىڭ بەرگەن ئاق سۈتى، ئانا تېنىنىڭ ھالاللىق كۈچى، ئانا كۆكسىدە پىشىپ يېتىلگەن، ئەۋلادلارنى يېتىلدۈر-گۈچى!!!

ئورتاق يېپىلغان ئاسمان گۈمبىزى، لېكىن ئوخشىماس ئىنسانلار ئىزى.

بەزىلەر ئالغا ماڭار چېپىشىپ ۋە بەزىلەر قالار يەرگە يېپىد-شىپ، بەزىلەرنىڭ نەزىرى چۈشكەن سامغا، بەزىلەرنىڭ كۆزى-نەپسى تەمەدە!

بەزىلەر كەتتى ئالغا، بەزىلەردىن ئېشىپ ئەسىرلەپ، بەزى-لەر قالدى پەستە بەزىلەردىن ئېشىپ كەسىرلەپ!!!

«خام سۈت ئەمگەن» مەخلۇقاتلار ياقىنى تۈتۈپ، ھەر ئاخ-شىمى كۆرگەن چۈشىدە تەلقلەر قۇرۇپ:

«بۇ دۇنيالىق بىزنىڭ ئەمەس، گۈل بولمايلى پانىي ئالەم-دە» دېيىشىدۇ، «بەختىمىز بار باقىي ئالەمدە!»

يالغان ھەقىقەت!!!  
ئانىسىنى تونۇمىغان شۇ مەخلۇقاتلار چوڭ بوپتىكەن «ئاند-سىنىڭ يالغان سۈتىدە!»

يېتىلمەكتە كۆزىنى ئېچىپ يېڭى بىر ئەۋلاد، ئۇلۇغ ئانىنىڭ

پىشقان سۈتىدە! مۇشۇ بىر ئەۋلاد ھامان بىر كۈنى، شۇ «ھەقىد-قەت» نىڭ تېپەر كەينىگە، يورۇق دۇنيانىڭ سائادىتىدە!

يورۇق دۇنيانىڭ سائادىتىدە تۈزۈلدى بۈگۈن يېپىيىڭى بىر سەپ!

بۇ — ئەجەپ؟!  
بۇ — قانۇنىيەت!!!

مۇئەللىم — ئۇستاز، شان - شەرىپنىڭ ئاز؟ لېكىن، ئاند-



دەك سۈت بەرگىنىڭ ساز !!!

سېنىڭ مېھنىتىڭ مىننەتسىز مېھنەت !  
ئەل ئۈچۈن بەرگەن باھاسىز ھىممەت !!  
ۋۇجۇدۇڭدا بار بىر ئۇلۇغ ئىستەك :  
«تۈرمە ئازىيار كۆپەيسە مەكتەپ !»

ئويلاۋاتسەن ، شاگىرتلىرىڭنىڭ «بەخۇش» لىقىنى ، ئويلا-  
ۋاتسەن ، شاگىرتلىرىڭنىڭ زامانىمىزغا تەڭداشلىقىنى ، ئويلاۋا-  
تسەن ، كېچىلىرى كىرىپك قاقماي ، ئۇيقۇ لەشكىرىنىڭ ھۇجۇ-  
مىغا نەزەر باقماي ، ئويلاۋاتسەن ، قاتتىق سوڭكەك ئىشچىلىرىڭ-  
نىڭ جەمئىيەت ماشىنىسىنى ھەيدەپ ماڭغانلىقىنى ، ئويلاۋات-  
سەن ، سېخىي دېھقانلىرىڭنىڭ پۈتۈن ئەلنىڭ رىزىقىنى قەلب  
تارىغا تاڭغانلىقىنى !

ئويلاۋاتسەن ، مەمەدانلارنىڭ قۇرۇق قەغەزدىكى نۇتۇقلىرىد-  
نى ، ئويلاۋاتسەن ، داھىيلارنىڭ ھەر سەپەردىكى غالىب ئۇتۇقلىرى-  
رىنى !!

ئويلاۋاتسەن ، ئويلاۋاتسەن !!! بۇ راست گەپ !!!  
ئۆتەر مۇئەللىم جەمئىيەتنىڭ غېمىنىلا يەپ :  
«بولسىكەن زېمىن بىر ئۇلۇغ مەكتەپ !!!»

## ئۆزۈمنى بايقاشتىن تۇغۇلغان ئويلار

### 1

تاغدەك - تاغدەك دولقۇنلار دەۋرەپ كېلىپ مېنى پارە - پارە قىلماقچى ، لېكىن مەن كۆكسىنى سېخىلىق بىلەن كېرىپ تۇرغان بىر قىيا تاش . مەندە يىمىرىلمەس كۈچ - قۇۋۋەت بار . قېنى ، زەڭگەر دولقۇنلار ماڭا قاراپ ئېقىپ كېلىڭلار ، مېنىڭ يېنىش - يېنىشلاپ ئۇرۇلۇۋاتقان زەربەڭلەرگە بەرداشلىق بەرگەنلىكىمگە قايىل بولۇشۇڭلار مۇقەررەر ، چۈنكى مەن شۇنداق بىر قىيا تاشمەنكى ، مېنىڭ تەبىئىتىم پەقەت سۈكۈت ئىچىدە ھەرقانداق مۈشكۈلاتلارنى قوبۇل قىلىشتۇر .

مېنىڭ مەۋجۇتلۇقۇم بىر خىل غايە . مەن مۇشۇنداق مەۋجۇتلۇق ئىلكىدە تۇرۇپ كەلگۈسىگە نەزەر تاشلايمەن . كەلگۈسى دېگەن نېمە ؟ ئۇ قەيسەرلىك بىلەن ساغلام ياشاش ، ساغلاملىق ئىلكىدە قەيسەر ياشاش . ئادەم پەقەت شۇنداق ياشىغاندىلا ئەتىگە ئېرىشەلەيدۇ .

### 2

تەكلىماكان بىر سىرلىق كىتاب . مەن ئۇنى ۋاراقلاۋاتمەن . گۈگۈم پەيتىدە ئۇيقۇدىن بىدارمەن . ئەمما ، ماڭا قالغىنى قۇملارلا ئەمەس ، سوزۇلۇپ سۈت ئۇيقۇدا ياتقان روھ . بۇ روھ باشقىلار

تەرىپىدىن قويۇلغان مەزىسىز سانسىز سوئاللار قورشاشۇدا ئۆزد-  
نىڭ ماھىيىتىنى تاپالماي ئۆزىنى بېغىشلاشتىن قۇرۇق قېلىۋات-  
قان روھ . مەن ئۇنىڭغا ئۇنى ئايرىدە قىلغان قۇملارغا خىتاب  
قىلاي :

ئەي يىغلاش بىلەن كۈلۈشتىن ئۆز مەنىسىنى ئىسسىق پېتى  
ئىزھار قىلالماي چېچىلىۋاتقان قۇملار ، سىلەر مېنىڭ قەلبىمگە  
كۆچۈڭلار .

ئەي ئالتۇندەك ساپسېرىق سارغىيىپ ، قىممىتىنى يۈكسەك  
ئەخلاقىي پەللىگە كۆتۈرەلمەي ، گاڭگىراپ قېلىۋاتقان ، بارلىكى  
بوستانلارنى ئاچ كۆزلەردەك تويماس قارىغا يۈتۈۋاتقان قۇملار ،  
سىلەر توختاپ قېلىڭلار ، سىلەر قۇتىرىغان بورانلارنىڭ ھەيۋىسى  
ئىچىدە بەكمۇ بەك تېڭىرقاپ قالدىڭلار .

ئەي چېچەكسىز ، بەختسىز قۇملار ، سىلەرگە شۇنداق گەپنى  
ئېيتقۇم كېلىدۇ : سىلەر بېسىپ ياتقان مەدەنىيەت ۋە ئەنئەنە  
تارىخقا ئايلىنىپ ، كېيىنكى ئارخېئولوگلار بايقايدىغان تاش قات-  
مىلارغا ئايلىنىپ كەتمەسۇن ، بەلكى تىرىك كىشىلەر ئارىسىدا  
چېچەكلىسۇن ، پورەكلىسۇن ، خۇش پۇراق چاچسۇن !  
ئۇزاققا سوزۇلغان ئۆزىنى تونۇماسلىق قەلبىنىڭ قۇرغاقلىد-  
شىشىنى ئاشكارىلىدى ، ئادەم قۇرۇق ئۇستىخانغا ئايلاندى .

قۇم يىغلىماقتا ، ئۇ يوقىتىشنى ، شۈكۈر - قانائەتنى ، نام-  
راتلىقنى ھايات دەپ قارىدى . قېنى مېنىڭ ھەقىقىي ئادىرىسىم ؟  
مەن كىم ؟ نەدىن كەلدىم ؟ نەگە بارىمەن ؟ مەن رېئاللىق ئىچىدە  
تېڭىرقىماقتىمەن ... مەن يەنە چۈش كۆرمەكتىمەن ، بۇ چۈش  
بەكمۇ بەك ئۇزۇن چۈش ئىدى ، مەن يا ئويغىنىپ كېتەلمەي ،  
يا ئويغاقلىقنىڭ مەنىسىنى بىلمەيۋاتقان ھالەتتە كۆزۈمنى ئاچ-  
تىم ، تەپەككۈرۈم نىشانسىز ، ۋۇجۇدۇم ھاسىرماقتا .

تەكلىماكان پېشانەمگە يېزىلغان تەقدىر . مەن ئۇنىڭ نېمە  
ئىكەنلىكىنى ئىزدەۋاتتىمەن . بارا - بارا يالقاۋلىقىم ، بويۇنتاۋۇلد-

قىمم ھەم پەرۋاسزلىقىم بەختكە يارىشا ئىشتىن قالدى ، بادامدوپ -  
پىلىق ئەقىلم مېنى قۇملار دۇنياسىغا غەرق قىلدى . قۇملار  
چەكسىز بىپايان ئىدى ، مەن ئۇنىڭدىن ئۆزۈم گۆھەر دەپ قارىغان  
قەدىر - قىممەتلەرنى تەمەچ قىلىپ تېرىۋاتىمەن .  
زامانىۋى ئادەم ئىنكار قىلالمايدىغان شەكىلدە ئىچ - ئىچىم -  
دىن كۈلۈشكە باشلىدىم . ئېھ قۇملار مېنى قېنىپ - قېنىپ  
سۆيۈشكە مەجبۇر قىلدىڭلار !!!

### 3

مېنى باغرىڭغا باس پەرىشتەم ، مەن بەكمۇ ھاردىم . تالادا  
قاتتىق يامغۇر يېغىۋاتىدۇ . بۇ يامغۇر بەلكىم مەغلۇپ بولغان  
بوراننىڭ كۆز يېشى . ئاڭلاۋاتامسەن ؟ گۈلدۈرماما گۈلدۈرلەۋاتىدۇ .  
دۇ . ئۇمۇ بوراننىڭ بىر قېرىندىشى . ئۇلار پۈتكۈل ئاتموسفىراغا  
كېڭەيمەكتە . مەن بىر تەۋەككۈلچى ! مەن ئۆز قىممىتىمنىڭ  
باتۇرلۇق ۋە پاراسەت ئىچىدە ئىكەنلىكىگە قەتئىي ئىشىنىمەن .  
شۇڭا مەن ئۆز ئەجرىم بىلەن تىككەن يېڭى كۆچەتلىرىمنى پەر -  
ۋىش قىلىشىم كېرەك .

مەندىن بورانمۇ ئەيمىنىۋاتقان يەردە ، سەن ماڭا ئۆز سۆيگۈڭ  
بىلەن مەدەت بەر پەرىشتەم ، تارىختا ئۆتكەن ئەڭ ئېسىل ئاتلار -  
نىڭ ئاۋۋال ئۆزىنى چۈشەنگەن پەرىشتىلىرى بولغان . مېنى يەنە -  
مۇ چىڭ قۇچاقلا پەرىشتەم ، چۈنكى مەن سېنىڭ مۇھەببىتىڭگە  
موھتاج . دۇنيادا ئەڭ قىممەتلىك نەرسىلەر غايىب بولۇپ كەتسە -  
مۇ مەيلى ، بىراق مۇھەببەتلا بولىدىكەن ، مەن تىككەن ئاشۇ يېڭى  
كۆچەتلەر قاقىرام چۆللەردىمۇ بىمالال ياشىيالايدۇ .  
قاتتىق بوران يەنە چىققاقتا ، يامغۇر تۆكۈلمەكتە ، گۈلدۈر -  
ماما گۈلدۈرلىمەكتە . مېنىڭ نازۇك ، ئاجىز كۆچەتلىرىم يەنىلا  
بەرداشلىق بەرمەكتە .

بىراق مەن تەنھا قالدىم ، چۈنكى پەرىشتەم ئۇخلاپ قالغاندىن . ئۇخلىغاندىمۇ قوپال گۈلدۈرماما ئاۋازىمۇ ئۇنى ئويغىتالمىدى . پەرىشتەم ئۇخلىۋېدى ، كۆچەتلىرىم مۇكەممەل مۇھەببەتتىن مەھرۇم قالدى . مانا بىر تال كۆچىتىم يىقىلدى ، يۆلدىم ، يەنە بىر تال كۆچىتىم يىقىلدى ، يۈگۈردۈم ، يەنە يۆلدىم ، ئۇلار مېنىڭ ئەجرىم ، تەرىم ، قەدىرىم ئىدى .

كۆڭلۈم ئازابقا تولدى ، ماڭا مەدەت بېرىۋاتقان پەرىشتەم سەن نەدە ؟ مۇكەممەل مۇھەببەت قېنى سېنىڭ گۈزەل جامالىڭ ! مەن سېنى دەپ چارچىدىم ھەم غەزەپتىن چاچرىدىم ! ! بىردىنلا چاچلىرىم ئاقىرىپ كەتتى ، توۋا دەيمەن ، ئاشۇ يېڭى يۇمران كۆچەتلەر بىزگە مەنسۇپ ئىدىغۇ ؟ ئۇلارنى مەن قايتا ئەي قىلاي... مەن يۈگۈرمەكتىمەن ، بىراق مۇكەممەل مۇھەببەت - چۇ ؟ ئۇ قوشۇلۇشتىنلا ئەمەس ، بەلكى سۆيۈلۈشتىن ، سۆيۈش - تىن چېچەكلەيدىكەن ؟ ئاھ ، خۇدا بۇنداق كۆچەتنى قانداق ئەي قىلاي ؟ !

#### 4

ئاشۇ كېچە مەن مېھرىمنى پەقەت ئۈزەلمەيدىغان قاشتېشىم - نى يوقاتتىم . سەن مەن ئۈچۈن ئاھ ئۇرۇپ ، پايىپتەك بولغاندىن . ئارىمىزدىكى قىن - قىنىمىزغا پاتمايۋاتقان تەلپۈنۈش ، ئوتلۇق ھاياجان دەقىقە پەسكويغا چۈشكەن بولسىمۇ ، بۇ ۋاقىت ماڭا بىر ئەسىردەك تۇيۇلۇپ كەتتى . مەن نېمىشقىمۇ قاشتېشىم - نىڭ يېنىمدا يوقلۇقىنى ئاشكارىلىغاندىمەن دەپ كۆڭلۈم بىئارام بولدى . لېكىن ، ئۇ مەن ئۈچۈن تولىمۇ مۇقەددەس ، تولىمۇ قەدىرلىك بىر نەمۇنە ئىدى . ئۇ چوڭلاردىن ماڭا قالغان بىردىنبىر تەۋەرىۋك ئىدى . مەن ئىچ - ئىچىمدىن ئۇرغۇۋاتقان ئازاب ، ئۆكۈنۈشلىرىمنى ئۇنتۇپ ، ساڭا كۈلۈمسىرەپ باققىنىمدا سەن

ماڭا خۇددى تەسەللى بېرىۋاتقاندەك ، مەندىنمۇ بەك ئىچ ئاغرىقى تارتىۋاتقاندەك ھالەتتە ئوتلۇق ، چىرايلىق لەۋلىرىڭنى مېنىڭ نېمە دېيىشىمنى بىلمەيۋاتقان سوغۇق لېۋىمگە باستىڭ . كۆڭلۈم پاللىدە يورۇپ كەتتى . ۋۇجۇدۇمدىكى بارلىق قېنىم قايتىدىن كۆۋەجەپ بىر قاينام ھاسىل قىلدى . سۆيگۈ مېنى قايتىدىن دۇنياغا ئاپىرىدە قىلغاندەك يەڭگىل بولۇپ قالدىم ، قىممەتلىك ئەڭگۈشتىرىمدىن ئايرىلىش گويا تاماكامنىڭ پۇۋلىۋەتكەن ئىسىدەك ئادەتتىكىدەك بىلىندى . ۋاز كەچمەسلىك مېنى ئۆزىگە شۇنداق چىلىك خۇمار قىلغانكى ، مەن ئۇنى ئۆز مەۋجۇتلۇقۇم دەپ ئويلاپ يۈرۈپتىمەن ، ئەسلىدە ئېرىشىشلا مېنىڭ ھەقىقىي تەبىئىتىم ، ئېسىل ئۆزلۈكۈم ئىكەنلىكىنى ئەمدىلا ھېس قىلىۋاتىمەن . رەھ-مەت دىلدارىم ! سەن ماڭا نېمىنىڭ قىممەتلىك قاشتاش ئىكەنلىكىنى تونۇتتۇڭ . سەن مېنىڭ غايىۋى ئەقىل - پاراسىتىمنىڭ يورۇق تۇچكىسى . سەن مېنىڭ ئىشقى - مۇھەببىتىمنىڭ ئۈزۈل-مەس ئېقىنى ! !

## 5

يوپۇرماقلار يەرنى سۆيمەكتە . پۈتۈن تەبىئەت ئالتۇن رەڭگىدەك كىردى . گويا ياپراقلار ، گىياھلار ئالتۇن بىلەن نەقىشلەنگەندەك ئىدى . نەگە قارىسالىڭ ساپسېرىق ، ئاقوچ ، بىنەپشە ، سۆ-سۈن ، بېغىررەڭ ، ھاۋا رەڭ... ئاھ ياراتقۇچى ئىگەمگە رەھمەت ! نېمىدىگەن ئېسىل ، نېمىدىگەن قالتىس - ھە ؟ بۇ ئاجايىپ رەڭ-لەر دۇنياسى مېنى شېئىرىي ئىلھامنىڭ لەرزىسى قۇچىقىغا تاشلاپ ، مەستخۇش قىلاتتى . مەن ئەركىلەش ئىلكىدىكى ھاياجان تۇيغۇسىنىڭ قورشاۋىدا قالدىم . بۇ خىل سېزىم پەقەت بالىلىق ھاياتىمغىلا مەنسۇپ ئەمەسلىكىنى تۇنجى رەت ھېس قىلماقتىدەك . مەن . توۋا ، مەن يەنە بالىلىققا قايتىپتىمەن . مەن ئىشخانىمىڭ ،

ماشىنامنىڭ ، ھەتتا قەۋەتلىك بىنادىكى ئۆيۈمنىڭ ئاچقۇچلىرىنى  
 يىتتۈرۈپ قويدۇم . نەقەدەر ئاز ئۇچرايدىغان بىپەرۋالىق بۇ ! مەن  
 بۇنىڭدىن ئەكسىچە ھۇزۇرلاندىم . كارامەتكە تولغان پۇرسەت دەپ -  
 گەن مانا ! چۈنكى ، مەن مېنى قانۇنلۇق يوسۇندا ئىگىلىۋالغان  
 ئاشۇ زەنجىرسىمان مەسئۇلىيەتلەردىن بىراقلا خالاس بولدۇم .  
 بىردىنلا ئىككى مەڭزى يېڭى پىشقان توغاچتەك قىزارغان ، كۆز -  
 لىرى شوخ ، پۇت - قوللىرى چاققان ، نېمىنى كۆرسە تۇتۇپ  
 باققۇسى ، كۆرۈپ باققۇسى كېلىدىغان تىنمىسىز بالىلىقنىڭ  
 ئىسكەنجىسى ئىچىدە قالدۇم . نېمىدېگەن راھەت - ھە ؟ كۆز  
 دېگەن قۇۋۋەت دورىسىمدۇر ؟ ئۇ مېنى ساغلام ، چىرايلىق ، ياش  
 ۋە بەغۋاش قىلىۋەتتى . كۆز دېگەن شۇنچە خاسىيەتلىكىمدۇ ؟ ئۇ  
 مېنى غەم - قايغۇنىڭ سىرتىدىكى بىر گۈزەل ئارزۇ - ئارمان  
 دۇنياسىغا تاشلىدى . ماڭا تاغدەك ئالتۇن بەرسىمۇ ، بالىلىقتىن  
 ۋاز كەچمەيمەن . ئۇنىڭ قوينىدا يەنە بىردەم ئوينىۋالغۇم ، ناخشا  
 ئېيتىپ قىن - قىنىمغا پاتماي ياپرىۋالغۇم بار ! خىرە - شىرە  
 بىر يېقىملىق مۇزىكا ئاۋازى دىققىتىمنى تارتتى . مەن مۇزىكا  
 ئاۋازى چىققان تەرەپنى ئىزدىدىم . ئۇ يىراقتا ئەمەس ، يېقىنلا  
 يەردە ئاڭلانماقتا . ئۇ مېنىڭ بەدىنىمدىن چىقىۋاتقاندەك قىلاتتى .  
 چۆچۈپ كەتتىم ، قول تېلېفونۇمدا ئايالىمنىڭ ئاۋازى ئاڭلاندى .  
 « نەگە كەتتىڭىز ؟ ئۆيگە چاپسان قايتىپ كېلىڭ . قىشلىق كۆك -  
 تاتلارنى ئېلىشنى ئۇنتۇپ قالماڭ » مەن بىردىنلا رېئاللىققا قايت -  
 تىم . توۋا ، كۆز پەسلىدىكى مەن يالغۇز ئەمەسكەنمەن ، يەنە  
 بالام ، خوتۇنۇم ، قىشلىق كۆكتاتلار ماڭا ھەمراھ ئىكەن ئەمەس -  
 مۇ ؟

## 6

ئاي تولغان بۇ كېچە يالغۇز قالدۇم . بارلىق زېھنىمنى يىغىپ

ئايى كۆزەتتىم . ئاي شالاڭ بۇلۇتلار ئارىسىدىن بالقىدى . پاه ، نېمىدېگەن تولغان ئاي بۇ ، ئۇنىڭ يۈزىدە داغ بار دەيدۇ تېخى ! مەن بەزى ئەخمەقلەرنىڭ گېپىنى راست چېغى دەپتىمەن . شۇ تاپتا كۆز ئالدىمدا تولىمۇ بىر گۈزەل مەنزىرە زاھىر بولغانىدى . شامال دەرەخ شاخلىرىدىكى قالدۇق ياپراقلارنى يەرگە تۆكمەكتە . مەن ئاينىڭ قالدۇق سىرلىرىنى كۆرمەكتىمەن . ئايدىكى بىر مەنزىرە مېنى جەلپ قىلدى . ئايدا بىر ساھىبجامال بۇلاقتىن سۇ ئېلىپ كەلمەكتە ئىدى . ئۇنىڭ كۆتۈرۈۋالغان ئەپكىشىدىكى چې - لەكلەر بۇ نازىنىنىڭ يېنىك قەدەم ئېلىشىدىن بىلىنەر - بىلىند - مەس تەۋرىنىۋاتاتتى . ئايدا قىز ، بۇلاق ، يەنە سۇ بار ئىكەن . دېمەك ، ئايدا مۇھەببەت بار ، ھاياتلىق بار !!! مەن ئۇ نازىنىنى نىڭ ئۇزۇن سۇمبۇل چاچلىرىنىڭ يەرگە تېگىپ تۇرغانلىقىنى كۆردۈم . مەن بۇ يىل كۈز پەسلىدە ئايدىكى بىر ساھىبجامالنى بايقىدىم . ئۇ مېنى ھاياجانغا سېلىپ كېچىچە ئۇخلاتمىدى . كۈز ماڭا ئەقىل - پاراسەت تارتۇق قىلدىمۇ ياكى تەسەۋۋۇرۇم بىراقلا فوتىلانلاپ تاشتىمۇ ؟ ئەيتاۋۇر ئۆزۈمنى تولىمۇ ئامەتلىك ھېس قىلدىم . مول ھوسۇل يالغۇز يەردىن ، تەردىن بولمايدۇ ، ئۇ يەنە مەنئى ھۇزۇرلىنىشتىنمۇ بولىدۇ . ئەجەبا ، سىز بۇنى تېخىچە سەزمىدىڭىزمۇ ؟

## 7

ناخشا ئېيتىدىغان كېچىلەر گۈزەل بولىدۇ . مانا بىر ئالىقدا - نىنى قۇلاققا يېقىپ ناخشا ئېيتماقتا دېھقان . ئۇ ئۇزاپ كەتكەنسې - رى ناخشىمۇ ئۇزاپ كېتىۋاتقاندا ك تۈيۈلىدۇ . پېشايۋانلىق كەڭ ھويلىدا ئۇ ئۆيدىن بۇ ئۆيگە يۈگۈرۈپ ھارغىنىمىزنى بىلمەيدىغان بالىلار ئىدۇق .

— ئۇخلاڭلار بالىلار ، — دەپ تاغام ئۆيگە كىردى . ئىشىك



غىچ قىلىپ يېپىلدى . بىز يەنە پىخىلداپ كۈلۈپ يوتقاندىن باش  
چىقىرىشتۇق . بىر - بىرىدىن قورقۇنچىلۇق چۆچەك ئېيتىدىغان  
تاغامنىڭ ئاۋازى سۈرلۈك چىقاتتى . قورقۇش ئاڭلىماسلىقتىن  
دېرەك بەرمەيتتى . ئاڭلاش نېمىدېگەن كۆڭۈللۈك - ھە ؟  
قارا ، تاغا ماۋۇ ساۋۋتەك مېنى چىمدىۋالدى . ئۆزۈڭ مېنى  
چىمدىدىڭ ، ئاندىن مەن...

مانا بۇ كىچىككىنە كۆرۈنۈش پەقەت شۇ چاغقا ، شۇ يەرگە  
تەۋە بولۇپ ، قېتىپ قالدى . بىراق ئۇ نېمىدېگەن گۈزەل  
چاغلار - ھە ؟ ئۇنى مەڭگۈ ئاشۇ پېتىلا قالسا دەيدۇ ئادەم .  
شۇنداق ، تۇرمۇشنىڭ ئاشۇ كىچىككىنە بىر ئەسلىمىسىمۇ كىشى-  
گە ئاجايىپ زوق ۋە يېقىملىق تۇيغۇ قالدۇرىدۇ . ئۇ مەڭگۈ كۆز  
ئالدىمىزدىن ھالقىغاندا بولسا ، كۆڭلىمىز تولىمۇ يېرىم بولىدۇ .  
شەكسىزكى ، ئادەم مەنىۋى جەھەتتىن بىر - بىرىنى پۈتۈنلەپ  
تۇرىدىغان خىسلىتى بىلەن ئۇلۇغ . كۈز خازانغا ئايلانغان ياپراق-  
لىرى بىلەن بەزىدە ئۇپراۋاتقان قەدىر - قىممەتتىن بېشارەت  
بەرسە كېرەك . شۇنداق ، ئادەملەر ئۈچۈن ئەڭ سۈزۈك نەرسە  
مېھرىبانلىق ، بىز ئۇنىڭدىن ھەممىنى ، يەنى ئەقىلنى ، بايلىقنى ،  
كېلەچەكنى كۆرىمىز...

## ئاق كۆڭۈلدە تۇغۇلغان پاك تۇيغۇلار

مەن ئاتا - ئانامنىڭ مۇبارەك ۋۇجۇدىدىكى پاك مۇھەببەتنىڭ بىباھا ھاسىلاتى بولغان ئاق رەڭلىك نەسىل جەۋھەرلىرىنىڭ تەقەززالىق ئىلكىدە قوشۇلۇشىدىن تۆرەلدىم . تۆرەلمىدىن ھامىلىگە ، ھامىلىدىن جېنى بار تەنگە ئايلىنىپ ، بۇزۇقكار ئانامنىڭ قوۋمىمىز ئۈچۈن ئەۋلاد قالدۇرۇشتەك ئاق نىيىتىنىڭ كۈچ - قۇدرىتى بىلەن تەۋەللۇت قىلىنىپ ، ئاپئاق يورۇق دۇنياغا ئاق رەڭلىك ھەمراھىدىن ئايرىلغان ھالدا يىغلاپ تۇغۇلدۇم . ئۇ چاغدا مېنىڭ مېڭەمۇ ئاق ، تېنىمۇ ئاق ۋە قەلبىمۇ ئاق ئىدى ! مەن تۇغۇلۇشۇم بىلەنلا يەنە ئاق يۆگەككە يۆگەلدىم ، ئارىدىن ئاز كۈن ئۆتۈپ ئۈستىگە ئاپئاق رەختلەر سېلىنغان بۆشۈكۈمگە بۆلەندىم . مەن شۇنىڭدىن باشلاپ مېھرىبان ئانامنىڭ بىغۇبار ۋۇجۇدىدىن تامچىلىغان ھالال ئاق سۈتىنىڭ ماڭا ئاتا قىلغان چەكسىز ھاياتى كۈچىنىڭ قۇدرىتىدىن بەھرە ئېلىپ ئۆمۈر سەپىرىگە يۈزلەندىم . يەنە شۇ ئانامنىڭ كۈندۈزلىرى ئارام ئالماي ، كېچىدىكىلىرى كىرىپك قاقماي پەرۋىش قىلىشى بەدىلىگە ئاپئاق سەدەپتەك چىرايلىق چىشلىرىمۇ ئارقا - ئارقىدىن چىقىشقا باشلاپ ، ئاق نان ۋە ئاق ئاشلار بىلەن ئېغىزلىنىش ۋە لەززەتلىنىش پۇرسىتىگە ئائىل بولالدىم . ئانامنىڭ زەمەمدىن ئەتتۇر ، جاندىنمۇ قىممەت ئاپئاق سۈتى ۋە ئاق نان ھەم ئاق ئاشلارنىڭ ماڭا ئىنئام قىلغان كۈچ - ماغدۇرى مېنى ئاق بۇدۇرۇق قىلىپ چوڭ قىلىش بىلەن مۇبارەك تۇنجى قەدەملىرىمنى بېسىشقا مۇيەسسەر قىلدى . مانا

بۇ ، مېنىڭ ئاق نىيەت ۋە ئاق تىلەك بىلەن باشلانغان ھايات يولۇمدىكى دەسلەپكى تەمتىلەشلىرىم ئىدى . مېنىڭ تىلىم بارا- بارا سۆزلەشكە كىرىشىپ : «ئانا ، ئەمە» ، «ئانا ، ئۈمە» ، «ئانا ، ئاش» ، «ئانا ، نان»... دېگەنگە ئوخشاش ئاققا بولغان تەشەنلىقنى بىلدۈرىدىغان سۆزلەر بىلەن چىقىشقا باشلىدى . يەنە ئىنساننىڭ ئۆزىدىن باشقا ھەرقانداق مەخلۇقلاردىن پەرقلىنىپ تۇرىدىغان تۈپكى ئامىللارنىڭ بىرسى بولغان بۇ چۈچۈك تىللىرىم- دا يەنىلا ئاق سۈت ، ئاق نان ، ئاق ئاش ، ئاق ئۈزۈم...لارغا بولغان چىدىغۇسىز تەشەنلىق مۇجەسسەملەنگەندى . مەن شۇنىڭ بىلەن قۇدرىتى ئۇلۇغ تەبىئەتنىڭ بىزنىڭ ھاياتلىقىنىڭ ھۇزۇر - ھالاۋىد- تىنى كۆرۈپ بەخىرامان ياشىشىمىز ئۈچۈن ئاتا قىلغان ھەمدە ئاق كۆڭۈل ئەمگەك سۆيەر چېۋەرلەرنىڭ ماھىر قوللىرىدا بەرپا قىلىنغان خىلمۇ خىل نازۇ نېمەتلەردىن لەززەتلىنىپ چوڭىيىش پۇرسىتىگە ئىگە بولالدىم . مەن شۇ تەرىقىدە چوڭ بولۇپ ، ئاتا- ئانام ، قوۋم - قېرىنداشلىرىم ۋە ئەل - يۇرتۇمنىڭ ئاق نىيەت ۋە ئاق تىلەكلىرى ئايان قىلىنىپ ، يۇرت چوڭلىرى جەم بولۇپ قويغان قۇتلۇق ئىسمىم بىلەن ئاتىلىدىغان ئىسمىمۇ بار ، جىس- مىمۇ بار سەبىي بالا بولۇپ قالدىم . ئوقۇش يېشىغا توشۇپ مەكتەپكە ماڭىدىغان كۈنى ، بۇنىڭدىن كېيىنكى ھايات سەپىرىمگە ئاق يول تىلەۋاتقان ئانام مېنىڭ ئۇچامغا پاكلىق ۋە راۋانلىقنىڭ نېشانىسى بولغان ئاق كۆڭلەك كىيگۈزۈپ پېشانىمگە ئوتلۇق مېھرى بىلەن ئۆپكەن ھالدا ئۈزىتىپ قويدى . ئۆز ھاياجىنىنى باسالماي ئاپئاق چىشلىرىنى كۆرسەتكەن ھالدا خۇشخۇي كۈلۈم- سىرەۋاتقان مېھرىبان دادام مېنى قولۇمدىن يېتىلىگەن پېتى مەكتەپكە ئېلىپ بېرىپ ، ئۆزلىرىنىڭ ئاق نىيەت ، ئاق تىلەك ۋە پاك ئەجىر - ئەيىبلىرىنى ، قىسقىسى ، ئۆزلىرىنىڭ پۈتكۈل پاك ۋۇجۇدىنى كۈرمىگەن ئاق نىيەتلىك سەبىي بالىلارنىڭ مەسۇم قەلبىگە ئىلىم - مەرىپەتتىن يارقىن نۇر چېچىپ قاراڭغۇ

دىللىرى ئاپئاق يورۇتۇش ئۈچۈن بېغىشلىغان ھەمدە شۇ قۇتلۇق ئىشىنى ئۆز ھاياتىدىكى ئەڭ بۈيۈك مۇقەددەس بۇرچ ، دەپ ھېسابلايدىغان ئاق كۆڭۈل باغۋەنلەرنىڭ قولىغا تاپشۇرۇپ بەرگەندى . مەن ئەنە شۇ مەرىپەت گۈلىستانغا قەدەم قويغاندىن كېيىنكى تۇنجى ئىشىمنى ئاپئاق قەغەزگە پۈتۈلگەن «ئېلىپبە» دىكى «ئا» ھەرپىنى قارا قېرىنداش بىلەن ئاپئاق قەغەزگە ، ئاپئاق بور بىلەن قارا دوسكىغا يېزىپ ئۆگىنىشتىن باشلىغانىدىم . مېنىڭ ئاشۇ ھالىدىكى ئاقتىن كۈچ ئېلىپ ، ئاقتىن نۇر ئېمىپ ۋە ئاقتا ئىنتىلىپ باشلانغان ئاق يوللۇق سەپىرىم مېنى بالىلىق مەنزىلىمىنى بېسىپ ئۆتۈپ ياشلىق دەۋرىمگە قەدەم بېسىشقا مۇيەسسەر قىلدى . بۇ چاغدا مەن مەرىپەت باغۋەنلىرىنىڭ تۈجۈپىلەپ پەرۋىش قىلىشى بىلەن قانات - قۇيرۇق چىقىرىپ يېڭىدىن ئۇچۇرما بولغان ھەمدە ئىلىم - ئېرىپاننىڭ ئاپئاق بۇلۇتلار ئۈزۈپ يۈرگەن سۈپسۈزۈك ئاسمىنىدا پەرۋاز قىلىش ئۈچۈن ئىنتىلىۋاتقان ئاپئاق كەپتەرگە ئوخشاپ قالغانىدىم . مانا ، مېنىڭ ئۆز ئوقۇشۇمنى ئەلا نەتىجە بىلەن تاماملاپ ، ئىلىم - پەننىڭ تېخىمۇ يۇقىرى پەللىلىرىگە يۈرۈش قىلىش ئۈچۈن ئالىي بىلىم يۇرتىدا ئىلىم تەھسىل قىلىشقا ئاتلىنىدىغان ۋاقتىمۇ يېتىپ كەلدى . شۇ چاغلاردا ئۆيدىمىزگە مەھەللە - كويىدىكى يۇرت - جامائەت ، يىراق - يېقىندىكى قوۋم - قېرىنداش ۋە ئۇرۇق - تۇغقانلار مېنى قۇتلۇقلاش ۋە مېنىڭ بىلەن خوشلىشىۋېلىش ئۈچۈن ئارقا - ئارقىدىن كېلىشكە باشلىدى . ئۇلارنىڭ ئىچىدە باشلىرىغا ئاپئاق سەللە يۆگەپ ، ئۇچلىرىغا ئاق پەشمەت ياكى پەرىجىلەرنى كىيىۋالغان ئاپئاق ساقاللىق مويىسىپت بوۋايلىرىمۇ ، باشلىرىغا ئاق داكا ياغلىق ئارتىپ ، ئۇچلىرىغا ئاق چۈنچەن ياكى خەسەلەردىن تىكىلگەن ياردىم شىملىق كۆڭلەكلەرنى كىيىۋېلىشقان ئاپئاق چاچلىق خۇش پىچىم مومايلىرىمۇ ، ئۇچلىرىغا پەقەت قۇتلۇق مەرىكىلەردىلا كىيىشكە ئاتا تىكىلگەن پۈزۈر كىيىم - كېچەكلىرىنى كىيىشىپ ئىچىدە .

كى چەكسىز خۇشاللىقنى بوشۇرالمىۋاتقانداك سەدەپتەك ئاپئاق چىشلىرىنى كۆرسەتكەن ھالدا يېقىملىق كۈلۈمسەرەپ ياكى قاقاق-لاپ كۈلۈپ كىرىۋاتقان ئاتا يوللۇق ياكى ئاكا ئورنىدىكى ئەركەك-لەرمۇ ، تەقى - تۇرقى ۋە كىيىنىشلىرىدىن رەڭگارەڭ گۈللەر-نىڭكىگە ئوخشاش گۈزەللىك جۇلالىنىپ تۇرىدىغان ھەمدە كۆزلىرى ۋە لەۋلىرىدىنلا ئەمەس ، بەلكى پۈتكۈل ۋۇجۇدىدىن كۈلكە يېغىپ تۇرىدىغان ئاقچىشماق قىز - چوكانلارمۇ ، مېنىڭ شۇ كەمگىچە داۋاملىشىپ كەلگەن ئاق يوللۇق ھايات سەپىرىمدە ، ماڭا ئاق كۆڭۈل ۋە ئاق نىيەتلىك بىلەن ھەمدەم بولۇشۇپ بىللە چوڭ بولغان تەڭتۇشلۇرىمۇ ۋە ئەتراپىدىكى ھەممە نەرسە ۋە ئادەملەر-گە ، كۆز ئالدىدا يۈز بېرىۋاتقان چوڭ - كىچىك ئىشلارنىڭ ھەممىسىگە قىزىقىش ۋە ھەيرانلىق ئىلكىدە نەزەر تاشلاپ ، ھېچ-قانداق غەم - غۇسسۇز ھالدا قىيغىتىشىپ ئويناپ يۈرىدىغان ئاق كۆڭۈل سەبىي بالىلارمۇ بار ئىدى . ئۇلارنىڭ ئاق تىلەك ۋە ئاق نىيەتلىرىنىڭ ھاياجىنى ئىلكىدە تېپىچەكلەۋاتقان جۇشقۇن قەلبىدە ، سەپىرىمگە ئامانلىق ، ئىشلىرىمغا ئاسانلىق ۋە تېنىمگە ساغلاملىق تىلەشتەك بىرلا ئوتلۇق تىلەكنىڭ ئوتقاشتەك نۇر چېچىۋاتقانلىقى ماڭا بەشقۇلدەك ئايان ئىدى . ئۇلارنىڭ ماڭا يول-لۇق تۇتۇش ئۈچۈن ئېلىپ كەلگەن سوۋغا - ئىنئاملىرى ئىچىدە ، سۈت قوشۇپ يېقىلغان ئاق - قىزغۇچ يۈزلۈك نان - توقاچلار ، ئاپئاق سۈتنىڭ جەۋھىرى ھېسابلىنىدىغان يېپيىڭى خام قايماق-لار ، ماھىرلىق بىلەن تۈجۈپىلەپ تەييارلانغان ئاپئاق رەڭلىك سۈزمە - قۇرۇتلار ، كاسىپلارنىڭ چېۋەر قوللىرىنىڭ ئاجايىپ كارامىتىدىن ئاق ئۇن ، ئاق شېكەر ۋە ئاق ياغ (قوي يېغى) لاردىن بارلىققا كەلگەن ئاپئاق رەڭلىك قەندال - پەشمەتلەر ، ئاق ئۆرۈك ، ئاق ئالما ۋە ئاق شېكەرلەر خۇرۇچ قىلىنىپ ، ئەپچىل-لىك بىلەن قاينىتىلغان ھەر خىل شېرىن شەربەتلەر ، ئۆزىنىڭ ئاپئاقلىقى ۋە شېرىن تەمى بىلەن ھەممىنى مەھلىيا قىلالايدىغان

قەنت - ناۋاتلار بار ئىدى .

ئالىي مەكتەپتە ئوقۇش ئۈچۈن سەپەرگە ئاتلىنىدىغان كۈنمۇ ئاخىر يېتىپ كەلدى . ماڭا ئاقىول تىلىشىپ ئۇزاتقىلى چىققانلار خېلى كۆپ بولۇپ ، ئۇلارنىڭ ئىچىدىكى بىر قىز ساۋاقدىشىمنىڭ دۈپدۈڭلەك شەھلا كۆزلىرىدىن ئەگمۇناتقان ياش ۋە مەمنۇنلۇق ھەم خۇرسەنلىك ئىلكىدە ئازراق ئېچىلغان قىزغۇچ لەۋلىرىنىڭ ئارىسىدا كۆرۈنۈپ تۇرغان مارجاندەك ئاپئاق چىشلىرى بىلەن ئىككى مەڭزىدىكى زىنخلىرىنىڭ چوڭقۇرلاشقانلىقىدىن ھاسىل بولغان كۈلكە تەبەسسۇمى مېنى ئۆزىگە ئالاھىدە جەلپ قىلىۋالدى . بىز ئولتۇرغان ئۈستى ئوچۇق يۈك ئاپتوموبىلى ئورنىدىن قوزغالغاندا ، ئۇ پۇلاڭلاتقان ئاپئاق تاۋار ياغلىق ۋىسال ئىنتىلىشىدە كۆككە پەرۋاز قىلىش ئۈچۈن يۇلقىنىۋاتقان ئاپئاق كەپتەرگە ئوخشاش بولۇپ كۆرۈندى . ئانچە - مۇنچە شېغىل يېيىتىلىپ تۈزەشتۈرۈپ قويۇلغان تاشيولدىن تۈرۈلۈپ - تۈرۈلۈپ تۈزۈۋاتقان ئاپئاق توپا - چاڭ ، بىز قانچە ئۇزاققا ماڭغانسېرى شۇنچە سوزۇلۇپ ئۈزۈلمەس ئاق ئېقىن ھاسىل قىلغانىدى . مېنىڭ قىياماسلىق نەزىرىدە ئارقىغا تىكىلگەن ئۈمىدلىك كۆزلىرىم ، يەنىلا ھېلىقى ئاپئاق ياغلىقنى ئىزدەۋاتقان بولسىمۇ ، ئارىلىقنىڭ بارغانسېرى يىراقلاۋاتقانلىقى ھەمدە چاڭ - تۈزاتىنىڭ بارغانسېرى ئۇلغىيىۋاتقانلىقى تۈپەيلىدىن ، ئۇنى زادىلا ئىلغا قىلالماي قالدىم... مېنىڭ سەپەرداشلىرىم ئوڭغۇل - دوڭغۇل يوللار بىلەن تاغلاردىن ئېشىپ ئالغا ئىلگىرىلەۋاتقان ئاپتوموبىلنىڭ ئۇزاققا سوزۇلغان تەۋرىتىشىنىڭ تەسىرىدە مۈگدەپ قېلىشقان بولسىمۇ ، لېكىن مېنىڭ نېمىدۇر بىر نېمىنى تەقەززالىق بىلەن ئىزدەۋاتقان ھالدا ئارقىغا تىكىلگەن ئويچان كۆزلىرىم يەنىلا يۇمۇلمىغانىدى ، مېنىڭ شۇ چاغدىكى ھالىتىم ۋۇجۇدۇمنى چۇلغۇۋالغان تارتىشش ، ئايرىلىش ، ھەتتا سېغىنىشتەك چىگىش تۇيغۇلارنىڭ گاڭگىرتىشى بىلەن مەستخۇشلۇق دەرىجىسىگە چۈشۈپ قالغانىدى .

دى . مېنى قاتتىق قىناۋاتقان ئاچچىق ئىچ پۇشۇقى ناخشا بىلەن ئىچىمنى بوشتىشقا مەجبۇر قىلدى : « ئاقمۇ ئايدىڭ كېچىلەر ، ئاپئاقمۇ ئايدىڭ كېچىلەر » ، « يارىم بەرگەن ئاق ياغلىق يۈرىكىم - دە ساقلاقلق » ، « ئاققىنە كەپتەر بولۇپ ، قوناي دەرەخنىڭ بې - شىغا » دېگەندەك ناخشىلارنىڭ بەزىلىرىنى غىغشىپ ئېيتقان بول - سام ، بەزىلىرىنى بىلىشىمچە ۋارقىراپ توۋلاۋەردىم . ناخشانىڭ ئاۋازىدىن چۆچۈپ ئويغىنىپ كەتكەن سەپەرداشلىرىم نېمە ئىش بولغانلىقىنى تازا ئېنىق ئىلغا قىلالماي كۆزلىرىنى چەكچەيتكەن ھالدا ماڭا تىكىلىپ قالغاندىمۇ ، توختىماستىن توۋلاۋەردىم . مې - نىڭ بىلەر - بىلمەس ئالتاغىل توۋلىغان ناخشىلىرىم ھەمراھ - لىرىمنىڭ قەلبىدە قانداق تۇيغۇلارنى قوزغىتىشىغا سەۋەبكار بو - لۇۋاتقانلىقى ماڭا نامەلۇم بولسىمۇ ، لېكىن ئۇلارنىڭ چېھرىدە جىلۋە قىلىۋاتقان شادلىق ئالامەتلىرىنى كۆرگىنىمدە ، ئۆز ئى - شىمدىن پۇشايماي قىلىش ئۇياقتا تۇرسۇن ، بەلكى ئىچ - ئىچىم - دىن قاتتىق خۇشالاندىم . ئارىدىن چىققان جور بولغۇچىلار بىلەن دوست تارتقۇچىلارنىڭ قىيىقاس - چۇقانىلىرى توختىماي ياڭراپ ھەممە ياقنى بىر ئالدى ، ناخشىلارنىڭ يېقىملىق ساداسىدىن ھا - سىل بولغان جۇشقۇن ھاياجان ، ھەممىمىزنىڭ بىغۇبار قەلبىنى لەرزىگە سالىدى...

ئەنە ، نەچچە كۈندىن بۇيان پاتراق كۆرۈش ئارزۇسىدا بولۇپ كېلىۋاتقان مەنزىلگاھىمىزمۇ گىرىمىسەندىن ھاسىل بولغان ئاق رەڭلىك شالاڭ تۈتەك ئىچىدە قارا - قۇرا بولۇپ كۆرۈنۈشكە باشلىدى . بىز قارارگاھىمىزغا يېتىپ كېلىپ ئاپتوموبىلدىن چۈشكەندە بىر - بىرىمىزگە ھەيرانلىق ئىلكىدە قارىشىپ قال - دۇق . چۈنكى ، بىزنىڭ ئاق ناندەك دۈگىلەك يۈزلىرىمىز تومۇز ئاپتېنىنىڭ كۆيدۈرۈشى بىلەن ئازراق قارىيىپ قالغان بولسا ، رەڭگارەڭ چاپان - چارىلىرىمىز يول بويى قونغان توپا - چاڭنىڭ ئاسارىتىدىن خېلىلا ئاقىرىپ كەتكەندى .

بىز ئۆزىمىز ئوقۇيدىغان مەكتەپلەرگە يېتىپ بارغاندا بولغۇ-  
سى ئانا مەكتىپىمىزدىكى ئاق كۆڭۈل ئۇستازلىرىمىز بىزنى مېھ-  
رىبانلىق بىلەن باغرىغا باستى . شۇنىڭ بىلەن بىزنىڭ قەلبىمىز-  
دىكى ئالىي بىلىم يۇرتلىرىغا كىرىپ ئىلىم - پەننىڭ يۇقىرى  
چوققىلىرىغا ئۆرلەش پۇرسىتىگە مۇيەسسەر بولۇشتەك ئوتلۇق  
تىلەكلىرىمىز ئاخىر ئەمەلگە ئاشتى . دەل ئاشۇ پەيتتە مېنىڭ كۆز  
ئالدىمدا ئۇستۇپىشنى ئاپئاق قار - مۇزلار قاپلاپ كەتكەن ھەمدە  
ئاسماندىكى ئاپئاق بۇلۇتلارغا تاقاشقان ھالدا مەغرۇرانە قەد كۆتۈ-  
رۈپ تۇرغان ئېگىز تاغ نامايان بولۇۋاتقانداك بىلىنىپ كەتتى .  
مەن ئۆزۈمنى ئەنە شۇ تاغقا جەسۇرانە يامىشىشقا تەييارلىنىۋاتقان  
يېڭى ئالپىنىست دەپ ئويلىغىنىمدا ، ئالدىمدىكى بۇرچۇمنىڭ  
نەقەدەر ئېغىر ۋە جاپالىق ئىكەنلىكىنى چوڭقۇر ھېس قىلغان  
پۈتكۈل ۋۇجۇدۇم جىددىيلىك ئىلكىدە سىلكىنىپ كەتتى .  
بىرنەچچە يىللىق تىرىشىپ - تىرىشىش ۋە ئىجتىھاتلار  
شاراپىتىدىن ئالىي مەكتەپنى ياخشى نەتىجىلەر بىلەن تاماملاش  
پۇرسىتىگە مۇۋەپپەقىيەت بولدۇم . ئۆز زىممىمگە ئىلىم - مەرىپەت  
گۈلىستانىدا ھارماس باغۋەن بولۇپ ، ئەۋلادلىرىمىزنى تۇجۇپىلەپ  
يېتىشتۈرۈشتەك مۇقەددەس ۋەزىپىنى يۈكلەنگەن ھالدا ئۆز يۇر-  
تۇمغا قاراپ راۋان بولدۇم .

مەن ئۆزۈمنىڭ ئاق كۆڭۈل ، ئاق نىيەت ۋە ئاق تىلەكلەر  
بىلەن باشلانغان ئەھمىيەتلىك ئىشلىرىمنى سىياھەت قىلىپ قاپقارا  
چاچلىرىم ئاپئاق قاردەك ئاقارغىچە ، سەدەپتەك ئاپئاق چىشلىرىم  
كۈز غازىگىدەك سارغايغىچە ، بۈركۈتنىڭكىدەك ئۆتكۈر كۆزلىرىم  
غۇۋالىشىپ نۇرسىزلانغىچە ۋە ئىللىقلىق يېغىپ تۇرىدىغان نۇرانە  
گۈزەل چېھرىم قورۇق بېسىپ پۈرلىشىپ كەتكۈچە ھارماي -  
تالماستىن ئىشلەپ ئارامغا چىقتىم . شۇ چاغدا مەن ھېچقانداق  
مالۇ دۇنيا ، شانۇ شەۋكەت ۋە نامۇ ئەمەللەرگە ئېرىشەلمىگەن  
ئاددىي ئەمگەكچى ھېسابلانساممۇ ، لېكىن كەسىپداشلىرىم ، زا-



مانداشلىرىم ، قېرىنداشلىرىم ۋە شاگىرتلىرىمنىڭ غۇبارسىز ئىنسانىي پەزىلەتلىرىمگە ، مىننەتسىز ئەجىر - ئەمگەكلىرىمگە ۋە تەڭداشسىز مېھىر - شەپقەتلىرىمگە ئاق كۆڭۈللۈك بىلەن بەرگەن ئادىل باھالىرى ۋە ماختاشلىرىنى ئاڭلاپ ھەمدە ئۇلارنىڭ ماڭا كۆرسەتكەن ئىززەت - ھۆرمەت ۋە قەدىر - قىممەتلىرىدىن بەھ-رىمەن بولۇپ ، ئىچ - ئىچىمگە سىغىمىغان ھالدا شادلىنىپ كەت-تىم . ئاشۇ چەكسىز شاد - خۇراملىق ماڭا ئاتا قىلغان مەمنۇند-يەت ، ئىشەنچ ، غەيرەت ۋە كۈچلۈك دالالەت مېنى ئاز قالغان ئاخىرقى ئۆمرۈمنى ئاسايىشلىق ، ئازادلىك ۋە ئۈمىدۋارلىق ئىل-كىدە بەخىرامان ، غەمسىز ئۆتكۈزۈشكە ئۈندىدى . شۇنىڭ بىلەن مېنىڭ ئەۋلاد - نەسلىمىزنىڭ غۇبارسىز پاك دىللىرىغا مەرىپەت ئۇرۇقىنى چېچىشتىن ئىبارەت ئاق نىيەت بىلەن باشلانغان خەير-لىك ئىشىمنى ئۈزۈلدۈرمەي داۋاملاشتۇرۇش ۋە دىلىمغا پۈككەن باشقا پىلانلىرىمنى ئىشقا ئاشۇرۇش كويىدا بوشاشماي ئالغا ئىلگ-رىلەيدىغان يېڭى سەپىرىم باشلاندى . شۇنىڭدىن بۇيان ، ئۈستىد-لىمنى دەستىگاھ ، قەلىمىمنى ياراغ ، ئاق قەغەز ۋە قارا سىياھ-لارنى سەرپ قىلىپ ، پاك ۋىجدانىمىدىن ئۇرغۇغان كۆڭۈل كۈيىد-رىمنى نەزەملەرگە پۈتۈۋاتىمەن . قېرىلىق ، كېسەللىك ۋە پېشىكەل-لىك دېگەندەك جىسمانىي ۋە مەنىۋى كۈشەندىلەرنىڭ توسقۇنلۇق-لىرىغا پىسەنت قىلمىغان ھالدا ، زوق - شوخ بىلەن ئۆتۈۋات-مەن . دوستلار ئارا تۈزۈلگەن بەزمە - سورۇنلاردىن قالمايۋات-مەن . قەلبىمدىن ئېتىلىپ چىققان جەزىبىدار ناخشىلىرىمنى ئار-مانسىز توۋلاۋاتىمەن . قىسقىسى ، مەن ھازىر ھەر كۈنى دېگۈ-دەك ، پۈتكۈل ئالەمگە ئۆزىمنىڭ ئالتۇن نۇرلىرىنى چېچىپ ئاپئاق تاڭ ئاتقۇزىدىغان سېخىي قوياشنىڭ مەغرۇرانە ھالدا كۆتۈرۈلگەن-لىكىنى تاڭ ئاتماستىن باشلانغان ئىش - ئەمگەكلىرىمنىڭ يېڭى ھاسىلاتلىرى ئارقىلىق قىزغىن كۈتۈۋالىمەن . ھەر كۈنى كەچقۇ-رۇنلۇقى ، خۇددى يورۇق ئالەمدىن ئايرىلىشقا كۆزى قىيامايۋاتقان-

دەك مەيۋسانە ھالدا ئولتۇرۇۋاتقان مەسكىن قۇياشنى شۇ كۈنى  
ئۆزۈم قۇچقان ئۇتۇق ۋە شاد - خۇراملىقلىرىم بەدىلىگە ھاسىل  
بولغان مەمنۇنلۇق ئىلكىدە ئۈزىتىپ قويمەن . مېنىڭ ھازىرقى  
ھايات سەپىرىمدە ئاق نىيەتلىك سەپەرداشلىرىمنىڭ : «پېشكەل-  
لىك كەلسە كەلسۇن ، كېسەللىك كەلمەسۇن ، كۈچ - ماغدۇر  
كەتسە كەتسۇن ، قېرىلىق يەتمەسۇن» دېگەندەك ئاق تىلەكلىرىنى  
ھەر بىر قېتىم ئاڭلىغىنىمدا ، مەسلىسىز ئىپتىخارلىق ئىچىدە  
يېڭىۋاشتىن روھلىنىپ كېتىمەن . شۇڭا مەن ھازىر : قانائەت ،  
تەمەننا ماڭا يات ھامان ، ئاداققى دەمگىچە ئاشمەن داۋان دېگەن  
ئىرادە بىلەن ياشاۋاتىمەن . قاچانغىچە مۇشۇنداق ئۆتەرمەن ، باقىي  
دۇنياغا قاچان كېتەرمەن ؟ دېگەندەك بولمىغۇر خىياللارنى زادىلا  
ئويلاپ قويايمەن . تەپەككۈر ، ئىش ئەمگەك ۋە ئويۇن - كۈلكە  
بىلەن ئۆتۈۋاتقان ئەمدىكى ئۆمرۈمگە قانچە ئۇزاق ياشىساممۇ ،  
شۇنچە توپىمايمەن . شۇڭا مەن ھازىر بىر كۈنگە ئون كۈنلۈك  
ئۇتۇق يۈكلىسەم ، قېپقالغان ئۆمرۈممۇ ئاشمامدۇ يۈزدىن ؟ دېگەن  
ئەھدەمنى ئادا قىلىش يولىدا تىرىشىۋاتىمەن . توختاۋسىز ئويلاۋا-  
تىمەن ، تىنىمىسىز ئىشلەۋاتىمەن ۋە ئارمانسىز ئويناۋاتىمەن . لې-  
كىن شۇنىسى بەرھەققى ، تەشئالىق ، تەقەززالىق ۋە ئۈمىدۋارلىق  
بىلەن ياشاپ زادىلا قانمىغان بۇ پانىي دۇنيادىن ، مەڭگۈلۈك  
ئۇيغۇغا مەھكۇم قىلىنغان باقىي دۇنياغا ھامان كېتىمەن . شۇ  
چاغدىمۇ يەنە جاندىن جۇدا بولغان بىچارە تېنىم ئىسسىق سۇغا  
چىلاپ ھۆللەنگەن ئاپئاق پاختىلارنى سۈركەش ئارقىلىق سۇغا  
ئېلىنىدۇ ، ئاپئاق ماتا ۋە خەسىلەردىن تەييارلانغان ئاق كېپەنگە  
ئورلىدۇ ۋە ئۈستىگە ئاپئاق يوپۇق يېپىلغان ياغاچ ئانقا مىنگۈزۈ-  
لۈپ ئۇ دۇنياغا ئۈزىتىلىدۇ . ئەنە شۇ چاغدا ، دىللىرى مۇسبەت-  
نىڭ ئاچچىق ھەسرەتىدىن پۇچىلىنىۋاتقان ھازىردىن باشلىرىغا  
ئاق سەللە يۆگىگەن ياكى ئاق رومال ئارتقان ھەمدە بەللىرىگە  
ئاق باغلىغان ھالدا كۆز يېشى قىلىشىدۇ . مۇراسىمغا داخىل

بولغان بارلىق ئەھلى جامائەت دىللىرىغا «ياتقان يېرى جەننەتتە بولغاي!» دېگەن ئاق تىلەكنى پۈككەن ھالدا مېنىڭ ئۇ دۇنيالىق قىممىم ئۈچۈن دۇئا بېرىشىدۇ...

مەن شۇنىڭغا قايىل ۋە رازى - رىزادۇرمەنكى ، ئاقتىن بار بولدۇم ، ئاقتىن تۇغۇلدۇم ؛ ئاقتا يۈلەندىم ، ئاقتا يۈزلەندىم ؛ ئاقتىن كۈچ ئالدىم ، ئاقتا يول سالدىم ؛ ئاقتىن نۇر ئالدىم ، ئاقتىن ئولغايدىم ؛ ئاقتا قاندىدىم ، ئاقتىن تاندىدىم ؛ ئاقتىن قاچىدىم ، ئاق بىلەن ياشىدىم ؛ ئاق بىلەن ياشىمەن ، ئاق بىلەن ئۆزايىمەن !

ئاقلىق — پاكلىقنىڭ نامايەندىسى ؛ ئاقلىق — ساپلىقنىڭ چىن نىشانىسى ؛ ئاقلىق — سەمىمىيلىكنىڭ سىمۋولى ؛ ئاقلىق — ھەقىقىي سۆيگۈنىڭ مۇستەھكەم ئۇلى ؛ ئاقلىق — ھاياتلىقنىڭ مەنبەسى ؛ ئاقلىق — گۈزەللىكنىڭ سېمىمىسى ؛ ئاقلىق — پاك تۇيغۇنىڭ جۇلاسى ؛ ئاقلىق — يورۇقلۇقنىڭ بېشارىتى ؛ ئاقلىق — چىن ۋىجداننىڭ ئۆز خىسلىتى ؛ ئاقلىق — يارقىنلىقنىڭ ئىزناسى ؛ ئاقلىق — ئەركىنلىكنىڭ تەشەببۇسى ؛ ئاقلىق — ھالالىقنىڭ ئالامىتى ؛ ئاقلىق — ئادىللىقنىڭ تارازىسى ؛ ئاقلىق — كائىناتنىڭ سېھرىي قىسمىتى ؛ ئاقلىق — تەبىئەتنىڭ بۈيۈك ھىممىتى ؛ ئاقلىق — ھەممە رەڭلەرنىڭ سەردارى ؛ ئاقلىق — بارچە ئالەمنىڭ مادارى !

## ئېھ ، مېنىڭ ئۈچ بارمىقىم

بۈگۈن ئەتىگەن ئۇيقۇدىن ئويغانغىنىمدا ئوڭ قولۇمدىكى باشمالتاق ، بىگىز بارماق ۋە ئوتتۇرانچى بارماقتىن ئىبارەت ئۈچ بارمىقىمنىڭ ھېچ نەرسە سەزمەس ۋە ھەرىكەتلەنمەس بولۇپ قالغانلىقىنى بايقاپ قاتتىق چۆچۈپ كەتتىم ھەمدە شۇ ھامان قولۇم -

نىڭ بېغىشىنى ھەرىكەتلەندۈرۈش ۋە بارماقلىرىمنى ئۇۋۇلاش ئارقىلىق جىددىي قۇتقۇزۇشقا كىرىشىپ كەتتىم . خېلى ئۇزاققىدە - چە داۋاملاشقان ھەپلىشىشلەر ئارقىلىق بارماقلىرىمنىڭ سېزىم - چانلىقى ئاساسىي جەھەتتىن ئەسلىگە كەلگەن بولسىمۇ ، يەنە بىلىنەر - بىلىنمەس ئاسارتى قېلىپ قالدى . كۈتۈلمىگەندە يۈز بەرگەن بۇ قورقۇنچلۇق ھادىسە مېنى چوڭقۇر ئويلارغا سالدى . بەدىنىمدىكى باشقا ئەزالىرىمدا ھېچقانداق يېقىمسىزلىنىش بولمىدى . غانلىقى ۋە بولمايۋاتقانلىقىنى تەھقىقلەشتۈرۈپ كۆڭلۈمنى تەسەككىن تاپقۇزغاندىن كېيىن ، دەرھاللا قەلىمىمنى قولۇمغا ئالدىم ھەمدە كۆڭلۈمدىن كەچكەن ئويلارنى يېزىشقا باشلىدىم :

ئايىغىم بىلەن تىلىم يېڭىدىن چىققان بولسىمۇ ، لېكىن ئەمچەكتىن ئايرىلمىغان چېغىمدا ، ئانامنىڭ ئىككى كۆكسىدىكى توپچەكلەرنى ئەنە شۇ ئۈچ تال بارمىقىم بىلەن تارتىپ چىقىرىپ ئېغىزىمغا سېلىۋالغان ۋە ئۇنى راسا قانغۇچە ئېمىپ تەشەنلىقىمنى قاندۇرغان بولغىيتتىم . ئۇياق - بۇياققا پىلتىڭلاپ يۈگۈرۈپ يۈرۈپ يېقىلىپ چۈشكەنلىرىمدە ئەنە شۇ بارماقلىرىم بىلەن يەرنى تىرەپ دەس تۇرۇپ كەتكەن بولغىيتتىم . ئۆزۈم يېپەلگۈدەك ئاش - تائاملار ئالدىمغا قويۇلغاندا ، ئۇلارنى ئەنە شۇ ئۈچ بارمىقىم بىلەن چىمىچىپ ئېلىپ يەپ قورسىقىمنى تويغۇزغان بولغىيتتىم . ئاتا - ئانام ، قېرىنداشلىرىم ۋە باشقا مېھرىبانلىرىمنىڭ كۆيۈنۈش ۋە سۆيۈنۈش بىلەن ماڭا تەڭلىگەن قەنت - گېزەك ۋە مېۋە - چېۋىلەرنى ئەنە شۇ بارمىقىم بىلەن قولۇمغا ئېلىپ ، خۇشاللىق ئىلكىدە يېگەن ياكى شۈمۈگەن بولغىيتتىم . ئايلار ئۆتۈپ ، يىللار ئۆتۈپ ئازراق چوڭايغىنىمدا ئەنە شۇ ئۈچ بارمىقىم بىلەن چوكا ۋە قوشۇق تۇتۇشنى ئاستا - ئاستا ئۆگەنگەن بولغىيتتىم .

ئوقۇش يېشىمغا توشۇپ مەكتەپكە كىرگەن دەسلەپكى كۈندىن باشلاپلا يەنە شۇ ئۈچ بارمىقىم بىلەن قېرىنداش تۇتۇشنى

ئۆگەندىم ھەمدە شۇ قېرىندىشىم بىلەن سۈتتەك ئاپئاق قەغەز ۋە دەپتەرلەرگە خەت ۋە سىپىرلارنى يېزىشقا باشلىغىنىمدا چەكسىز خۇشاللىققا بۆلەندىم . ئەنە شۇ ئۈچ بارمىقىم بىلەن يەنە قەلەم ۋە بورلارنى تۇتۇپ ، ئىلىم - پەننىڭ تاغ - داۋانلىرىدا ئۆرلەش ئىمكانىيىتىگە مۇۋەپپەقىيەت بولالغىنلىقىم ھېلىمۇ يادىمدا ، يەنە شۇ ئۈچ بارمىقىم بىلەن موي قەلەم تۇتۇپ ھايات كارتىنىلىرى بىلەن تەبىئەت مەنزىرىلىرى تەسۋىرلىنىپ سىزىلغان ھەر خىل رەسىم - لىرىم ھازىرمۇ كۆز ئالدىمدا . مەن ئاشۇ ئۈچ بارمىقىمنىڭ ياردىمى بىلەن بوۋاقلقتىن قۇتۇلۇپ ئوڭ بولدۇم ، قاتارغا قېتىلىپ چوڭ بولدۇم . قانات چىقىرىپ ئۇچۇرما بولدۇم... مەن ، كۆڭلۈمگە نەسىل - ئەۋلادىمىزنىڭ مەسۇم قەلبىگە ئىلىم - مەرىپەتنىڭ ئۇرۇقىنى چېچىپ ، ئۇلارنى ھايات سەپىرىم - دە دادىل ئىلگىرىلەيدىغان غايىلىك ، بىلىملىك ، ئەخلاىلىق ۋە جاسارەتلىك چىن ئىنسان قىلىپ يېتىشتۈرۈشتەك ئارزۇ - ئارمانلارنى پۈككەن ھالدا ساۋاق مۇنىرىگە چىققان چېغىمدا ، ئۆز ئىشىمنى يەنە شۇ ئۈچ بارمىقىم بىلەن باشلىۋەتتىم . پۈتكۈل ۋۇجۇدۇم ، ئەجىر - ئەمگىكىم ۋە ئەقىل - پاراسىتىمنى ئەنە شۇ ئۇلۇغۋار ھەم جاپالىق ئىش ئۈچۈنلا بېغىشلاپ ، راھەت - پاراھەت ، ئەيش - ئىشرەت ، ئەمەل - دۆلەت ، نازۇنېمەت ۋە شانۇشەۋكەتلەرنى تەرك ئەتتىم . ئەنە شۇ ئۈچ بارمىقىم بىلەن چېچىلغان ئۇرۇقلارنىڭ بىخ ئۇرۇپ مايسىلاپ ، باراقسان بولۇپ چېچەكلەپ ۋە يېتىلىپ مېۋە بەرگەنلىكىنى كۆرگىنىمدە ، شاد - خۇراملىق ئىلكىدە قاتتىق ھاياجانلانغان بىغۇبار قەلبىم ئىختىيار - سىز ھالدا داۋالغۇپ كەتتى . نەچچە ئون يىللىق ئەجىر - ئەمگەك - لىرىمنىڭ شاراپىتىدىن كۆپتىن ماڭا يانغان چەكسىز ئىززەت ، قەدىر - قىممەتلەردىن مەمنۇنلۇق بىلەن قانغۇچە بەھرە ئالغىنىمدا ، ئۆمۈر يولۇمدىكى تۈزلۈك - تۈمەن كەچۈرمىشلىرىمنىڭ يارقىن شاھىتى بولۇپ ، قاردەك ئاقارغان ئاپئاق بېشىم كۆككە

يەتتى . ئەنە شۇ ئۈچ بارمىقىم مېنى قۇرامىغا يەتكۈزدى ، چىن  
ۋايمىغا يەتكۈزدى ۋە مۇرادىغا يەتكۈزدى ھەمدە سانسىزلىغان  
ئىنتىلىش ، تىرىشىش ، تىرىشىش ، ئىزدىنىش ، ئېلىشىش ،  
روھلىنىش ۋە كۈچ سېلىشلارنىڭ ھاسىلاتى بولغان نازۇ نېمەت ،  
شېرىن - شەربەتلەرنى ئېغىزىمغا تەگكۈزدى...

ئۆمرۈمنىڭ ، ئارامغا چىقىشىم بىلەن باشلانغان كېيىنكى  
مەنزىلى يەنىلا ئەنە شۇ ئۈچ بارمىقىمنىڭ ھەمراھلىقى ۋە ھەمكار-  
لىقىدا ئارامخۇدا ئۆتۈۋاتىدۇ . كۆڭلۈمگە پۈككەن ۋە تۇرمۇش  
ئېھتىياجىدىن تۇغۇلغان ھەر خىل ئىشلىرىم ئەنە شۇ ئۈچ بارمى-  
قىمنىڭ قىلچە مىننەتسىز ئەمگىكى بىلەن كۆڭۈلدىكىدەك پۈتۈۋا-  
تىدۇ .

مەن ئەنە شۇ ئۈچ بارمىقىم بىلەن پاك ۋەجدانىمدىن ئۆرل-  
گەن ياڭراق سادالارنى نەزىملەرگە پۈتتۈم ، پۈتۈۋاتىمەن ۋە توختى-  
ماستىن پۈتمەكتىمەن ، مەن يەنە شۇ ئۈچ بارمىقىم بىلەن ، كال-  
لامدا تۇغۇلغان ئوي - پىكىر ۋە كۆڭۈل كۈيلىرىمنى تۈجۈپىلەپ  
يازدىم ، يېزىۋاتىمەن ۋە ئاداققىچە يازماقچىمەن . قىسقىسى ، مەن  
ئەنە شۇ ئۈچ بارمىقىم ئارقىلىق ، بىپايان ۋە سىرلىق بولغان  
پىكىر ئايۋىنىنى چەكتىم ، چەكمەكتىمەن ۋە چەكمەكچىمەن ، مەن  
يەنە شۇ ئۈچ بارمىقىمنى تايانچ ۋە قەلىمىمنى ياراغ قىلىپ ،  
تەپەككۈر ئاسمىنىمى كەزدىم ، كەزمەكتىمەن ۋە كەزمەكچىمەن .  
ئۈچ بارمىقىم — مۇبارەك تېنىمنىڭ مۇقەددەس ئەزاسى ،  
ھايات قېنىمنىڭ يارقىن نامايەندىسى ، تىرىكلىكىمنىڭ روشەن  
نشانىسى ، ئۆمۈر سەپىرىمنىڭ ھەقىلىق گۇۋاھچىسى ، پۈتكۈل  
ھاياتىمنىڭ ھارماس غەمخورچىسى ، بارلىق ھەرىكەتلىرىمنىڭ خا-  
لىسى ياردەمچىسى ۋە گۈزەل ئارزۇ - ئارمانلىرىمنىڭ سادىق  
ئىجراچىسى...

ئوچۇق كۆڭۈللۈك بىلەن راستىمنى ئېيتسام ، ئاشۇ ئۈچ  
بارمىقىمنىڭ ئۇنچىۋالا مۇھىم ئىكەنلىكىنى ھازىرقىدەك بىلەل-

مەپتىكەنمەن ، ئۇلارنىڭ قەدىر - قىممىتىگە ھەقىقەتەن يېتەلمەپ-  
تىكەنمەن ؛ ئۇلارنىڭ ھاياتلىقىمىدىكى ئەھمىيەتلىك رولىنى سې-  
زەلمەپتىكەنمەن ؛ ئۇلارنىڭ ئەزىز تېنىمىدىكى ئەتۋارلىق ئورنىنى  
تېرەن ھېس قىلالماپتىكەنمەن ؛ ئۇلارغا كۆيۈنۈش ، ئۇلارنى ئاس-  
راش ۋە ئۇلارنى ئىززەتلەشتەك مۇقەددەس بۇرچۇمنى راسا بابدا  
بەجا كەلتۈرەلمەپتىكەنمەن .

ئۈچ بارمىقىمىنىڭ بۈگۈنكى سەمىمىي ئاگاھلاندىرۇشى مېنى  
غەپلەت ئۇيقۇدىن ئويغاتتى .

ئەمدى مەن ھەممىنى بىلىدىم ھەمدە قاتتىق پۇشايمان قىل-  
دىم . ئۇلارغا كۆيۈنگەنلىكىم — ئۆزۈمگە كۆيۈنگەنلىكىم ؛ ئۇلار-  
نى ئاسرىغانلىقىم — جېنىمنى ئاسرىغانلىقىم ؛ ئۇلارنى ئىززەتلى-  
گەنلىكىم — تېنىمنى قەدىرلىگەنلىكىم ؛ ئۇلارنى ئۇخلاتمىغانلى-  
قىم — ئۆمرۈمنى ئۇزاتقانلىقىم .

ئېھ ، مېنىڭ ئۈچ تال بارمىقىم ، سىلەر — مېنىڭ قەدىرىم ،  
بارلىقىم ! سىلەرنىڭ ساغلاملىقىڭلار — مېنىڭ ئامانلىقىم ؛ سى-  
لەرنىڭ چىداملىقىڭلار — مېنىڭ جاسارىتىم ؛ سىلەرنىڭ ئىشچان-  
لىقىڭلار — مېنىڭ كارامىتىم ؛ سىلەرنىڭ تالماسلىقىڭلار —  
مېنىڭ دارامىتىم ؛ سىلەرنىڭ ئەجىر - تۆھپەڭلار — بۇ  
دۇنيالىق تاپقان - تەرگىنىم ؛ سىلەرنىڭ شېرىن مېۋەڭلەر —  
ئەل مېھرىگە بەرگەن بەدىلىم .

خۇددى مەن ئۆزۈمنىڭ ئۇ دۇنياغا قاچان سەپەر قىلىدىغانلى-  
قىمنى بىلەلمىگەنمەك ، سىلەرنىڭمۇ قاچانغىچە ئامان - ئېسەن  
تۇرالايدىغانلىقىڭلارنىمۇ بىلمەيمەن . شۇنداقتىمۇ ، سىلەرنى ماڭا  
بىمەھەل ۋاپاسىزلىق قىلارمىكەن دەپ ئۈمىدىمنى ئۈزمەيمەن .  
شۇڭا ، سىلەرنى ئاخىرقى دېمىگىچە قەدىرلەپ ئاسرايمەن . چۈن-  
كى ، مەن سىلەرنىڭ مەدىتىڭلار بىلەنلا بەخىرامان ياشىيالايمەن .  
بىز بىللە ياشايمىز ، بىللە كېتىمىز ، ئارمان - ۋىسالغا ھامان  
يېتىمىز . مەن سىلەر بىلەن بىللە لەھەتكە كىرىپ كەتكەندە ، بۇ





## يۈرىكىم پىچىرلايدۇ

### 1

قۇياش ھەر كۈنى يورۇقلۇق چېچىۋەرمەيدۇ . ئويلا ، ئۇنىڭمۇ بۇلۇتلۇق ئاسمىنى بار ! ساڭا ئامەت ئىسسىق قوينىنى ئاچقان چېغىدا ، ئەس - ھوشۇڭنى يوقاتما ، ھەممە ئۇتۇپ كېتىدۇ . ئەڭ ئاخىرىدا ساڭا نېمىنىڭ ھەمراھ بولىدىغانلىقىنى ھەر ۋاقىت ئېسىڭدە تۇت . شۇ چاغدىلا ئادىمىلىك يولىدىن چەتنەپ كەتمەي- سەن !!! ...

### 2

بىراۋغا قىلغان ئەقىدەڭنىڭ خورلانغانلىقىنى ھېس قىلغىد- نىڭدا ، دەرھال ئۆزۈڭگە قايت ! شۇندىلا ئادىمىلىكىڭ ۋە كىشى- لىك غۇرۇرۇڭ سەندىن نەپرەتلەنمەيدۇ .

### 3

ھاياتنىڭ تۆت كۈچىسىدا تېغىرقاپ قالدىم . ئالدىمدا ئىككى يول تۇراتتى . مەن ئاخىر بارسا كەلمەس يولنى تاللىۋالدىم . چۈنكى ، بۇ يول ئارقىلىق يا ھەممىگە ئېرىشكىلى ، يا بولمىسا ھەممىدىن بىراقلا جۇدا بولۇپ ، مەڭگۈلۈك ئارام تاپقىلى بولاتتى ...

## 4

گۈللەرنىڭ خۇش ھىدى مېنى مەست قىلغاندا ، سەن يادىمغا كەلدىڭ ئامرىقىم ! مەن چىرايلىق ئېچىلغان ئەتىرگۈلگە قاراپ سېنىڭ چوغدەك لەۋلىرىڭنى ئەسلەپ قالدىم . راست ، سەن بىر تال گۈل ئەمەسمۇ ؟ ! گۈل سولىدۇ ، ئەمما سەن مەڭگۈ مېنىڭ سولماس گۈلۈمدۈرسەن ئامرىقىم...

## 5

ئوغلۇم ، ساڭا يۈرىكىم كۆيدۇ . سېنى بېشىمدا كۆتۈرۈپ چوڭ قىلدىم ، سېنى مەڭگۈ بېشىمدا كۆتۈرۈشكە رازىمەن ، ئەمما ساڭا كۆيگەن يۈرىكىمنى بىر قېتىم بولسىمۇ چۈشەنسەڭ ، سەن ئۈچۈن غەم - ئەندىشىگە چۆمگەن قەلبىمنى قۇچاقلاپ قويساڭ ، بېشىم ئاسمانغا يېتەتتى...

ئوغلۇم ! ھايات دېڭىزىدا غەۋۋاستەك ئۈزۈشنى ئۆگەن ! سەن نۇسرەت چوققىسىغا چىقساڭ ، مەن ئاي شارىغا چىققاندىك بولىمەن ، شۇ چاغدا ئەل - جامائەتكە : «مېنىڭ ئوغلۇم يۇلتۇزنى ئۈزۈپ چۈشىدىغان ئادەم بولدى...» دەپ جاكار قىلىمەن... بىلەمسەن ، ئوغلۇم ! سەن مېنىڭ يىلتىزىم ئەمەسمۇ ؟ سەن بىلەن مېنىڭ ھاياتلىق دەرىخىم كۆكلەپ تۇرىدۇ ئەمەسمۇ !!

## 6

كۈنداشلىق مۇھەببەتنىڭ ئەشەددىي دۈشمىنىدۇر . ئۇ مۇ - ھەببەتنى دوزاخقا مەھكۇم قىلىدۇ . ئۇنىڭدىن قولۇڭغا چىقىدىغىنى بىر سىقىم ھەسرەت كۈلى ، خالاس ! ئەمما ياخشى كۆرۈشنىڭ يەنە بىر شەكلىدۇر .

بۈگۈن سېنىڭ تۇغۇلغان كۈنۈڭ ئىدى ، ساڭا ئەڭ چىرايلىق  
 بىر دەستە گۈل تەقدىم قىلماقچىدىم ، مەن گۈللەر دۇنياسىدا  
 تۇرۇپ سېنى ئەسلىدىم ، ھەممە گۈللەر خۇددى ئۆزىنى ساڭا  
 كۆز- كۆز قىلماقچى بولغاندەك ماڭا قاراپ كۈلۈمسىرەيتتى .  
 مەن چوغدەك قىزىل ئەتىرگۈلگە قاراپ تۇرۇپ قالدىم ۋە «قىزىل  
 ئەتىرگۈلدىن بىر تال سوۋغا قىلاي ، چۈنكى بىر تال گۈل قەلبىم-  
 دە پەقەت سىز بىرلا ، دېگەننى بىلدۈرىدۇ» دەپ ئويلىدىم .  
 گۈلچى قىز توختىماي سۆزلەيتتى :

— بىر تال ئالسىڭىز پىخسىقلىق قىلغان بولمامسىز . ئۈچ  
 تال ئېلىڭ «مەن سىزنى سۆيىمەن» دېگىنىڭىز بولىدۇ ؛ بەش  
 تال ئالسىڭىز «مەن سىزنى ئىنتايىن ياخشى كۆرىمەن» دېگىنىد-  
 ڭىز بولىدۇ ؛ يەتتە تال ئالسىڭىز «ھەر كۈنى سىزنى ئويلايمەن»  
 دېگىنىڭىز بولىدۇ ؛ توققۇز يۈز توقسان توققۇز تال ئېلىڭ ،  
 بۇ — «دۇنيادا سىزنىلا سۆيىمەن» دېگىنىڭىز بولىدۇ .

مەن بۇ يەردە تۇرىۋېرىپ خۇددى بىر ئالدامچىلىق دۇنياسىغا  
 كىرىپ قالغاندەك تۇيغۇغا كېلىپ قالدىم . بىلەمسەن گۈزىلىم ،  
 ساڭا بولغان مۇھەببىتىمنى چوقۇم گۈل ئارقىلىق ئىپادىلەش  
 شەرتىدى ؟ مەن ساڭا چوغدەك يۈرىكىمنى بېرەي ، ئۇ گۈلدىنمۇ  
 چىرايلىق ئەمەسمۇ !

مەن گۈل دۇنياسىدىن قايتىپ چىقتىم ، سېزىۋاتامسەن گۈ-  
 زىلىم ! شۇ تاپتا مېنىڭ يۈرىكىم چوغدەك يېلىنچماقتا .

ياخشىلىق ۋە يامانلىق ، گۈزەللىك ۋە رەزىللىك ، ئادىللىق

ۋە ئادالەتسىزلىك ئوتتۇرىسىدىكى جەڭ مەيدانىغا كىرىپ قالغىدۇ. نىڭدا ، ئەڭ ئاۋۋال ئۆزۈڭنىڭ ئادەملىكىڭنى ئويلا ! پەقەت ھەقىدە قىي ئادەم بولغىنىڭدىلا ، رەزىللىككە جەڭ ئېلان قىلالايسەن . شۇ چاغدىلا سېنىڭ ۋىجدانىڭ مەردانىلەرچە ئوتتۇرىغا چىقىپ ، «مەن ھەممىدىن غالىب كېلەلەيمەن !» دەپ چۇقان سالالايدۇ .

## ئۈزۈلمەس يىپلار

### 1

سەن ھۈپپىدە ئېچىلغان ئەتىرگۈلگە ئوخشايتتىڭ . سەندىن تارقىلىپ كېلىۋاتقىنى ئاشۇ ئەتىرگۈلنىڭ ھىدى ئىدى . سەن ئاشۇ ھىدىلرنىڭ بىلەن مېنى تالاي قېتىم مەست قىلغانىدىڭ . ئۇنتۇمايمەن سېنىڭ گۈلدەك كۈلۈشلىرىڭنى...

### 2

سەن بۇلۇتنى يېرىپ چىققان تولۇن ئاي ئىدىڭ ، مەن دائىم ساڭا قاراپ تىكىلگىنىمچە ئايغى چىقماست خىياللارغا غەرق بولاتتىم . ئاشۇ چاغدىكى خىياللار تولمۇ شېرىن ، تولمۇ شېرىن بولاتتى . مەن سېنى غايىبانە سۆيەتتىم . ئۇنتۇمايمەن دىلرەبا ، غايىبانە سۆيۈشلەرنىڭ تاتلىقلىقىنى...

### 3

مەن دالدا ئۆزۈمنى يىتتۈرۈپ قويدۇم . چۈنكى ، ئۇ يەردە

ساڭا ئوخشايدىغان نۇرغۇن قىزلار بار ئىدى . بىردىنلا سەن ئال-  
دىمغا چىقىپ كەلدىڭ . مەن ئۆزۈمنى تونۇشتۇرماق بولۇپ ساڭا  
ئېتىلدىم ، ئىككىمىز بىر ھازا قوشۇلۇپ كەتتۇق...

#### 4

بىز ئايرىلغان دەقىقىدىكى مەنزىرە ئېسىڭىدىمۇ ؟ ئاشۇ دەقى-  
قىدە كۆزۈمدىن تۆكۈلگەن يېشىمنى كۆكسۈڭگە دەپنە قىلغاندى-  
دىم . سېنىڭ كۆز ياشلىرىڭمۇ يامغۇردەك تۆكۈلۈپ ، كۆزلىرىڭ  
ماڭا قاراپ ئىنتىلمەكتە ئىدى . مەن يېگانە كۆڭلۈمدىن ئۇرغۇپ  
چىققان يېگانە كۈيلىرىمگە سېنى قوشۇۋەتتىم... ئۇنتۇمايمەن ئاشۇ  
ھىجران دەقىقىسىنى...

#### 5

بۇلۇت بىلەن تاغ ئۇچراشقان جايدا بىز پات - پات ئۇچىرد-  
شىپ قالاتتۇق . سەن بۇلۇتتەك يۇمران بارماقلىرىڭ بىلەن ماڭا  
ھارارەت بېغىشلايتتىڭ . ئاشۇ جايدا بىز دۇنيانى ، دۇنيا بىزنى  
ئۇنتۇپ كېتەتتى . مەيىن شامال بىزگە ئاتا پەمبۇر چالاتتى...  
سەكراتتا ياتساممۇ ئەستىن چىقماس بۇ كۈيلەر...

#### 6

ھاياتنىڭ بوران - چاپقۇنلىرى بەخت قوشىمىزنى ئۇچۇرۇپ  
كەتسە ياش تۆكمە ! چۈنكى ، مەن بېشىڭغا قونغان بەخت قۇشىد-  
دۇرمەن ، سەنمۇ بېشىمدىكى بەخت قۇشى .

## 7

مەندە پەقەت بىرلا يۈرەك بار . شۇڭا يۈرىكىمدىن ئۇرغۇپ چىققان سۆيگۈ ساڭلا خاس . ئۆمۈر بويى ۋاپادار نىگاردىن بىرنىلا سۆيسەم ، شۇ ماڭا كۆپايە ، دىلبىرىم !

## 8

باغرىمدىكى جاراھەت ئىزىغا قارا ، لەيلى ! ئۇ ، سېنىڭ بىر چاغدىكى كەشپىياتىڭ ؟ ! مەن سېنىڭ كەشپىياتىڭنى قەدىرلەپ ساقلاۋاتىمەن ، گويا سېنى قەدىرلىگەندەك ، مەن ئۇنى پات - پات سىلاپ قويىمەن ، گويا سېنىڭ يۈزۈڭنى سىلىغاندەك...

## 9

مەن ئۆلۈپ كېتەر بولسام ، روھىمنى قېشىڭدا قالدۇرىمەن . سەن ئۆلۈپ كېتەر بولساڭ سۈرىتىڭنى ماڭا بەر ! ئۇ دۇنياغا مەن ئالغاچ باراي... چۈنكى ، ماڭا ئۇنىڭدىن باشقا تەسەللى بولمايدۇ...

## 10

دوزاخقا مەھكۇم بولساممۇ ، ۋەجدانىمنى ساتمايمەن . ئاتام - نىڭ روھى قورۇنۇپ قالماسلىقى ئۈچۈن ، پاك كەلگەندەك ، پاك پېتى كېتىمەن... يالغىچ قالماسمۇ ئىتتەك كۈچۈكلەنپ ، تۇل - كىدەك ئىپلاسلقنى ھەرگىز قىلمايمەن . چۈنكى ، ئاخىر ئۆل - مىز بىر كۈن...

# گۈللەر ئاۋازى

## بەخت ئىزدەش

مەن ھېلىمەم ئاشۇ بۇلاقتەك كۆزلىرىڭگە مەڭگۈلۈك بەختىم يوشۇرۇنغاندەك ھېس قىلىمەن . مېنىڭ بەختىم كىرىپكىلىرىڭ ئاستىدا سايداۋاتقان دەقىقىلەردە ، مېنى ئەسكە ئالامسەن ، دىل- بەر !... بەلكىم ، بەخت بىلەن بەختسىزلىك بىر - بىرى بىلەن ئېلىشىۋاتقان جايدا ، پىلسىرات كۆۋرۈكىنىڭ ئۇ تەرىپىدە ، ھايات ۋە ماماتنىڭ پاسىلىدا كۈلكە بىلەن كۆز ياش جەم بولغان جايدا... ئىككىمىزنىڭ بەختى بىزنى كۈتۈپ تۇرغاندۇ... لېكىن ، مېنىڭ بەختىم سېنىڭ ۋۇجۇدۇڭغا ، كۆزلىرىڭگە ، لەۋلىرىڭگە ... سېنىڭ مەۋجۇتلۇقۇڭغا سىڭىپ كەتتى !...

## كۈز ياپراقلىرى

ياپراقلار تۆكۈلمەكتە . ياپراقلىرىدىن ئايرىلغان شاخلار پەر- زەنتىدىن ئايرىلىپ قالغان ئانىلاردەك تولىمۇ مەيۈس ، غەمكىن كۆرۈنىدۇ ، ئۇنىڭغا قاراپ ئىچىم سىيرىلدى ، كۆڭلۈم غەش... بىردىن ياپراقلاردىن نىدا كەلدى...

— بىز ئەمدىلا ھەممىنى چۈشەندۈق . بىز ئەسلىدە شاھ ھۇزۇرىنى سۈرۈۋاتقاندا ، ھاياتلىقنى مەڭگۈ شۇنداق دەپ ئويلىغا- نىكەنمىز . ئەپسۇس ، دۇنيا قالدىكىن . ھاياتلىق خۇددى گۈلگە ئوخشاش ئاستا - ئاستا تۈزۈپ كېتىدىكەن . باھار ھېچقانداق جانلىققا باقمىدە ئەمەس ئىكەن . بىز ھاياتنىڭ سىرىنى تولىمۇ كېچىكىپ چۈشىنىدىكەنمىز . شۇ چاغدىلا شېرىن بىر ئازابنى ھېس قىلىدىكەنمىز .

ياپراقتىن كەلگەن نىدا مېنى ئويلاندۇرۇپ قويدى... راست ،

بىز ئادەملەر ھاياتى قانچىلىك سۆيەلدىق ؟

## قىز

ماڭا تىكىلىپ قارا ! ئۆز ئەركىڭ ، ئىختىيارىڭ بويىچە كۆز -  
لىرىمگە تىكىلىپ قاراۋەر... مەن سېنىڭ ھەر بىر ئەزالىرىڭغا  
قەدەر ئۆز مەيلىمچە تىكىلمەنۇ ، سەن نېچۈن كۆزلىرىڭنى ئېلىپ  
قاچىسەن ؟... كۆرۈۋاتىمەن ، كۆڭۈل كۆزلىرىمدە ھەممىنى كۆ-  
رۈۋاتىمەن . خىجىل بولۇۋاتساڭ كېرەك ، كۆڭلۈڭدىكىنى چىقىد-  
رىشىقىمۇ جۈرئەت قىلالىدىڭ . كۆزلىرىڭ ، يۈرىكىڭ سۆزلەۋاتىد-  
دۇ . بىلىمەن ، سەن مېنى سۆيىسەن ، ماڭا ئاشىقسەن...  
جاھاندا گۈل - گىياھنىڭ ، ئۇچار - قاناتلارنىڭ ، ھەتتا  
قۇرت - قوڭغۇزلارنىڭمۇ جۈپتى بولىدۇ . ئاشۇلارمۇ ئۆز كۆڭلى  
بويىچە ياشايدۇ . بىزچۇ ؟ ئەجەب ، ئاشۇلارچىلىك بولالمىساق -  
ھە !

قورۇنما ، قىلچە ئىككىلەنمە ! ئۆز كۆڭلۈڭدىكىنى سەنمۇ  
روياپقا چىقىرىشىڭ ، كۆيۈۋاتقان يۈرىكىڭنى ئالىقنىڭغا ئالالايدى-  
غان بولۇشۇڭ كېرەك ، چۈنكى سەن ھەممىدىن غالىب كېلەلەيدى-  
غان ئادەم !...!

## گۈللەر ئاۋازى

يالپۇزدەك يۇمران ۋە سەبىي تەبەسسۇمۇڭدا ، ئەقىل قۇشۇم-  
نى قاناتلاندۇرۇپ ، شېئىردەك تاتلىق بىر تۇيغۇنى بەخش ئەتكى-  
نىڭدە قانداقمۇ شېئىر يازماي تۇرالايمەن ! چۈنكى ، سەن ، مەن  
يازماقچى بولغان شېئىرنىڭ نەپەسلىرىدە تۇرساڭ...!



\* \* \*

يىراقتىكى گۈزەل ئەسلىمىلەر مېنى ھاياجانغا سالغاندا ،  
كۆزلىرىمنى يېرىم يۈمۈپ خىيالغا پاتىمەن . شۇ چاغدا سېنىڭ  
تەنھا ئەتىرگۈلدەك ئوماق سېپىمايىڭ تەبەسسۇم ئىلكىدە قېشىمدا  
زاھىر بولىدۇ . كۆزۈمنى ئاچماستىن سېنى چاقىرىمەن :  
— تارتىنما ، كەل ، كېلىۋەر ، يېقىنراق كەل !!!

\* \* \*

سۆيگەن قىزلار بولمىسا ئەگەر ، مەنىسىنى يوقىتىدۇ بۇ  
جاھان ...

\* \* \*

بىلىدىم ، بەخت قۇشۇمنى قاچان ئۈرۈكتۈپ قويدۇمكىن ،  
تېخىچە قايتىپ كېلىدىغاندەك ئەمەس . كۆزلىرىم تالدى ، ئۇنىڭ  
سايىسىمۇ كۆرۈنمەيدۇ ...

\* \* \*

سوئاللار ئىچىدە ياشا ! سەن ئۆزۈڭگە تاشلىغان سوئاللار  
ھاياتىڭنى مەنىلەر قاينىمىغا باشلاپ كىرىدۇ .

\* \* \*

سەن — يىراقتىكى تەبەسسۇم ، مېنى ھەسرەتتە ، پىغاندا

قويۇۋاتقان نەرسە دەل يىراقتىكى تەبەسسۇمنىڭ...

\* \* \*

بىز جۇدالاشقان شۇ كۈن ئېسىڭىزمۇ؟ يۈرىكىم ئۇنسز ياش  
تۆكۈپ ساڭا ئاقبول تىلگەندى . ئېسىڭىزمۇ ، سۆيۈشلىرىم  
شۇقەدەر قاتتىق ئىدى . بىز ئۇنسز ياش تۆكۈپ خەير-  
لەشكەندۇق...

\* \* \*

سېغىنىش سۆيۈش ئۈچۈن ئەمەس . سۆيۈش — يۈرىكىڭدە  
جاراھەت ئىزى قالدۇرىدۇ ، گەرچە ئۇ تولىمۇ گۈزەل ئەسلىم-  
لەرگە پۈركەنسۇمۇ...

\* \* \*

قىزنىڭ چۈشى بۇزۇلغان دەققە ، مەن ھاياتلىقنىڭ قىسمى-  
تىنى بېشىمدىن كەچۈرۈۋاتقان دەققىدۇر .

## گۈلنىڭ بايىنى

### 1

سەن ئۇنى چىن يۈرىكىڭدىن سۆيۈپ قالغانلىقىڭغا تەن بەر -  
دىڭ . كېچىككەن بۇ سۆيگۈ سېنى شۇنچىلىك ھايانغا سالاتتى -  
كى ، سەن سۆيگىنىڭنىڭ قۇچىقىدا ۋىسال شارابىنى ئىچىۋاتقىد -  
نىڭدىمۇ ، سېغىنىشتىن ئۆزۈڭنى يوقىتىپ ، بۇ دۇنيانى تەرك  
ئەتكىنىڭدىمۇ ، سەلدەك ئاققان كۆز ياشلىرىڭنى توختالمىدىڭ .  
سەن بەختلىك ھەم بەختسىز ئىدىڭ . بەختلىكلىكىڭ — بىر  
ئۆمۈر يەتكۈدەك مېھىر — مۇھەببەتكە ئېرىشكىنىڭ ، بەختسىزلىد -  
كىڭ — بۇ سۆيگۈنىڭ ساڭا بەكمۇ كېچىكىپ ئېسىپ بولغانلىقىد -  
دا .

### 2

سەن چۈشلىرىڭدە «ئاق ئاتلىق شاھزادە» نىڭ بىر دەستە  
ئەتىرگۈلىنى تۇتقىنىچە ، ساڭا قاراپ كېلىۋاتقانلىقىنى كۆردۈڭ .  
ئۇنىڭ قولىدىكى ئەتىرگۈل سېنىڭ چىرايلىق يۈزۈڭدەك جۈلالىق  
ئىدى . خۇش ھىدى دىماغلىرىڭغا ئۇرۇلۇشى بىلەن سېنى مەست  
قىلىپ ، ۋۇجۇدۇڭنى ئۇنىڭ ئىختىيارغا تاپشۇردى . چەكسىز

خۇشاللىق ئىلكىدە سېنى بەختيارلىققا چۆمدۈرگەن ئەتىرگۈلنى  
ئۆزۈڭگە ئىسىمداش قىلىپ تاللىۋالدىڭ . سەن ئەمدى ئاشۇ شاھ-  
زادىنىڭ گۈلى ئىدىڭ ، شەكسىز شۇنداق ئىدىڭ...

### 3

قۇلاق - مېڭەڭنى يەپ كەتكۈدەك مەنسىز ، يېقىمسىز ،  
كۈندە تەكرارلىنىۋېرىدىغان ئاۋازلاردىن ، مېڭىشنى خالىمىساڭمۇ  
كۈندە نەچچە رەت مەجبۇرىي ئاياغ باسىدىغان يولدىن ، ئەتراپىڭدىن-  
كى سېنى بۇرۇقتۇرمىلىققا مەھكۇم قىلىدىغان مۇھىتتىن شۇند-  
چىلىك بىزار بولغىنىڭغا باقماي سەن يەنىلا تەقدىرنىڭ ساڭا ئاتا  
قىلغان بۇ «ئىلتىپاتى»دىن بەھرىلىنىشكە مەجبۇرسەن .

### 4

جاھاننى توپان بالاسى قاپلىغاندەك ھەممىنى ئاستىن - ئۈست-  
تۈن قىلىۋەتكەن قاتتىق بوراندا ھەممە جانلىق ئۆز ئۇۋىسىغا  
تىقىنىۋالدى . پەقەت قەلبىڭدىكى مۇقەددەس سۆيگۈلا ئانا تەبىئەت-  
نىڭ ئىنسانلارغا قىلغان بۇ چاقچىقىدىن بىخەۋەر ھالدا ئاشقىلىق  
مۇقامغا نەغمە قىلىۋاتاتتى .

### 5

«ھەر كىم ئۆز تەقدىرىنىڭ تۆمۈرچىسى» بۇ سۆزنى كىم  
قىلغان بولغىيتتى ساڭا؟... سەن راستتىنلا ئۆز تەقدىرىڭنىڭ  
تۆمۈرچىسى بولساڭ ھايات مۇساپەڭنىڭ كېيىنكى يېرىمىنى يۈ-

رەك شەكلىدە سوقۇپ ، مەشۇقۇڭنىڭ كۆكسىگە تاقاپ قوي !

## 6

«سېنى ئەمدى قايتا كۆرمەي» دېدىڭ ئاشقىڭغا رەھمىسىز -  
لەرچە . ئۇ سېنىڭ سۆزۈڭدىن خۇدنى يوقتىپ ، ئالدىڭدىلا جان  
بەردى . «ئاد ، سېنى سۆيەتتىم» دېدىڭ ئازابقا چىدىماي نالە  
قىلىپ . سەن ئاشقىڭ ھايات چېغىدا ، ئۆزۈڭنىڭ ئۇنىڭ ئۈچۈن  
«جان» ئىكەنلىكىنى ئاشكارىلاشتىن نومۇس قىلغانىدىڭ ؟

## 7

كۆزلىرىڭ بۇ دۇنيانىڭ مەئشەتلىرىدىن ۋاز كېچىپ ، مەڭ -  
گۈلۈككە يۈمۈلدى . لەۋلىرىڭدە ئاجايىپ بىر تاتلىق كۈلۈمسە -  
رەش مەڭگۈلۈككە قېتىپ قالدى . سەن ئاشۇ كۈلۈمسىرىشىڭ  
ئارقىلىق سېنى كۆز ياشلىرى بىلەن باقىي ئالەمگە ئۈزۈتىپ  
قويغان مەشۇقۇڭغا تەسەللى بەرمەكچىمىدىڭ ؟ !

## 8

ۋىسال بىلەن ھىجران دوست ئىدى . ئۇلار ئەلمىساقتىن  
تارتىپ مەڭگۈ ئايرىلماس قوشماقلاردىن بولۇشقا ۋەدە قىلىشقان  
تۇرسا ، بىز ئۇلارنى مەڭگۈلۈك ۋەدىسىگە ۋاپاسزلىق قىلىشقا  
مەجبۇرلىساق ئادىللىق بولارمۇ گۆھىرىم ؟ !

## 9

سەن ئىلاجسىزلىقتىن مەشۇقۇڭنىڭ يېنىدىن كېتىشكە مەج -

بۇر بولغان بولساڭمۇ ، مەشۇقۇڭ سېنى يەنىلا ۋەجدانسىز ھېسابلاپ ، تەڭرىگە نالە قىلدى . سەن بىردىنلا ۋەھىمىگە چۈشۈپ قالدىڭ . سېنىڭ ئەنسىرەيدىغىنىڭ ئىلاجسىزلىقتىن باسقان قەددە-مىڭنىڭ داۋاملاشماي قېلىشىمۇ ياكى مەشۇقۇڭنىڭ نالسىنىڭ تەڭرى تەرىپىدىن قوبۇل قىلىنىپ قېلىشىمۇ ؟ !

## 10

تەقدىرىڭدىن زارلانما . ئۆزۈڭنىڭ بېھۋەدە ئۆتۈپ كەتكەن مەنىسىز ھاياتىنى ئازاب ئىچىدە ئەسلىسەڭمۇ ، ئۈمىدۋار بولغىن . سەن ئۆمرۈڭدە كىرىپتىن چىقىپ كەتكەن ئوقنىڭ ئارقىسىغا يانغانلىقىنى كۆرگەنمىدىڭ ؟

## 11

«بۇ جاھان ئۆتتە جاھان» ئىشەنمەسەن ؟ ئىشەنمىسەڭ كۆ-ئۇل ئەينىكىڭگە قاراپ باق ، بىر چاغلاردا بىر ئاشىق زار - زار يىغلاپ ، سېنىڭ ئاياغلىرىڭغا باش قويغانىدى . ھازىرقى ھالىتىڭ ئاشۇ ئاشىقنىڭ تەقدىرى ئەمەسمۇ ؟

## 12

قۇرۇق سەپسەتەڭ بىلەن مەجنۇنلۇقۇڭنى ئىسپاتلاشقا ئۇرۇد-ما . ھەقىقىي مەجنۇن ئاسماندىكى يۇلتۇزنى ئۇزۇپ ، لەيلىنىڭ بويىغا مارجان قىلىپ ئېسىپ قويدى .

### 13

سەن ئۆز مەۋجۇتلۇقۇڭنى مەن ئارقىلىق ھېس قىلىدىغىنىڭ-  
نى ئېيتقىنىڭدا ھەيرانلىق ئارىلاشقان تۇيغۇلىرىم بۇنىڭ زادى  
قايسىمىزنىڭ يۈرەك ساداسى ئىكەنلىكىنى ئايرىيالمايدى .

### 14

سەن ئۇنى كۈتتۈڭ . كۈتۈۋېرىپ چاچلىرىڭ ئاقىرىپ ، كۆز-  
لىرىڭدىن گۈدەكلىك نۇرلىرى ئۆچتى ، بېلىڭمۇ مۇكچەيدى . سەن  
ئاخىرقى تىنىقلىرىڭدىمۇ ئۇنى كۈتۈش قارارىغا كەلگىنىڭدە ،  
ئۇنىڭ سەن بىلەن خىيالەن ۋىدالاشقىنىنى خىيالىڭغىمۇ كەلتۈر-  
مەيتتىڭ .

### 15

سەن بىردىنلا ئۆز بەختىڭدىن گۇمانلىنىپ قالدىڭ . قەلبىڭ-  
نى مىنۇتسىپرى قاپساۋاتقان گۇمان بۇلۇتلىرى پۈتۈن ۋۇجۇدۇڭ-  
دا ، روھىيتىڭدە ئۆز غالىبلىقىنى نامايان قىلىشقا ئۇرۇناتتى .  
سەن قىسىلدىڭ ، ئازابلاندىڭ . ئازابلىرىڭ چەكسىز ئىدى . ئاشۇ  
گۇمان بۇلۇتلىرىنى ئۆزۈڭنىڭ ۋاقتىسىز چىلاپ كەلگىنىڭنى  
ئېتىراپ قىلغۇڭ كەلمەيتتى .

### 16

سەن ئاشقىڭنى تەشەنالىق بىلەن كۈتتۈڭ . كۈتۈۋېرىپ كۆز  
گۆھرىڭ ئېقىپ تۈگىدى . سەن شۇ تاپتا ئاشقىڭنىڭ سېنىڭ

كۈتۈشۈڭدىن بىخەۋەر ھالدا قەلب سۆزلىرىدىن مارجان تىزىپ باشقا بىر گۈزەلنىڭ بويىغا ئېسىپ قويۇۋاتقانلىقىنى بىلمەيتەتتىڭ .

## 17

سوغۇق شامال گويا ئەجدىھادەك ھۇۋلاپ ، يوللار ۋە باغلاردىكى دەل - دەرەخلەرنىڭ ئالتۇن سىرغىلىرىنى ئاللىقاياقلارغا ئۇچۇرۇپ كەتكەندە ، سەن كۆز يېشىڭنى يامغۇردەك تۆكۈپ ئاشدەقنىڭ يىراق سەپەرگە ئۈزىتىپ قويدۇڭ . بەلكىم خۇشال كۈنلەر ساڭمۇ ئېسىپ بولۇپ ، باھار ساڭمۇ شادلىق ئېلىپ كېلەر .

## 18

مەن گۈلدەك ئېچىلىپ خۇش پۇراق چاچقاندا ، سەن ئۆزىنى ئوتقا ئۇرغان پەرۋانىدەك ئەتراپىمدىن ئايلىنىپ كېتەلمىدىڭ . ھاياتلىقنىڭ ئۆزگەرمەس قانۇنىيىتى تەكرارلىنىپ ، گۈللىرىمگە ئۇششۇك تېگىپ تۈزۈشقا باشلىغاندا ، سەن ۋابادىن قاچقانداك مەندىن يىراقلاپ كەتتىڭ . ئاشقىلىقنىڭ شۇنچىلىكىمدى بىۋاپا جېنىم ؟ !

## 19

تاسادىپىيلا كۆرۈپ قالغان ناتونۇش گەۋدە ، ساڭا بەك ئوخشىغاقچىمۇ كۆڭۈل خاتىرەمدىكى ئەستىلىكلەرنى قوزغاپ ماڭا يەنە بىر قېتىم كۆڭۈل ئاغرىقى تېپىپ بەردى . شۇنداقتىمۇ مەن مېنى ئازابلىغان ئاشۇ ناتونۇش گەۋدىنى مېغىلدىغان ئادەملەر ئارىسىدىن ئىزدەشكە باشلىدىم . شۇ تاپتا سېنىڭ مەندە قالدۇرغان



قەلب جاراھىتىڭنى ئەمدى ئۇنتۇشقا باشلىغان ئاجىز يۈرىكىم  
سېنى تېپىۋېلىشقا كۆزلىرىمدىنمۇ بەكرەك ئالدىراپ تېپىچەك-  
لەيتتى .

## 20

«گۈلۈم» دەپ قۇلاق تۇۋىمدا پىچىرلاشلىرىڭ تەكرارلانغان-  
سېرى مەن سېنىڭ قەلب ئېتىزىڭدا خۇش پۇراق چېچىپ تۇرغان  
توزۇماس بىر گۈلنىڭ قىشمۇياز ئېچىلىپ تۇرىدىغانلىقىغا ، سې-  
نىڭ خالىس گۈلچى بولۇپ ، پۈتۈن مېھىر - مۇھەببەتنىڭ بىلەن  
پەرۋىش قىلىدىغانلىقىڭغا تېخىمۇ ئىشەندىم .

## 21

ئىنسان ئۆز ئىلكىدىكى نەرسىنىڭ قەدرىنى ئۇنىڭدىن ھەقد-  
قىي ئايرىلغاندا ئاندىن ھېس قىلىدۇ . بىراق ، مەن قەپەستىكى  
بەخت قۇشۇمنىڭ يەنىلا ئەركىنلىككە ئىنتىلىۋاتقانلىقىنى ھېس  
قىلىپ ، ئۇنى تەبىئەتنىڭ قوينىغا ئۆز ئەركىنى تېپىشىغا قويۇ-  
ۋەتتىم . ئۇ ئانا تەبىئەت قوينىدا خالىغانچە يايىراپ ، بىر كۈنلەردە  
ئۆزىنىڭ يەنىلا ئىللىق بىر ماكانغا تەشنا ئىكەنلىكىنى ھېس  
قىلغاندا ، ئاندىن قايتىپ كەلسۇن .

## 22

سەن چۈشلىرىمنى ئوغرىلاپ ئالدىڭ . چۈشلىرىم خىياللىد-  
رىم بىلەن بىرلىشىپ ، مېنى تەسەۋۋۇرۇمدىكى دۇنياغا باشلاپ  
ماڭدى . مەن مۇساپەمدە شۇنچىلىك ئۇزۇن يول باسكىمكى يۈزلىد-

رىمدىن گۆدەكلىك ئۆچۈپ ، چاچلىرىم ئاقىرىپ ، بەللىرىم مۇك-  
چەيدى . بەلكىم ، سەن مەنزىلگە يەتكۈچە يۈرىكىم سوقۇشتىن  
توختاپ قالار .

## 23

مەن ئۆز مەۋجۇتلۇقىمنى پەقەت سەن ئارقىلىقلا ھېس قىلا-  
لايدىغانلىقىمنى بىلىپ قاتتىق چۆچۈپ كەتتىم . ئازابلىرىم چەك-  
سىزلىككە يۈزلىنىپ ، ھايات يولۇمنى قويۇق تۇمان قاپلاپ كەت-  
تى . مەن ئاشۇ تۇمان ئارىسىدىن ئۆز بەختىمنى ئىزدەشكە باشلى-  
دىم . تۇمان بارغانسېرى قويۇقلىشىپ مېنى ۋە ئەتراپىمدىكى  
ھەممە نەرسىنى يوقىتىشقا ئۇرۇناتتى . بىراق ، مەن ئاشۇ غۇۋالىق  
ئىچىدە يەنىلا ئالغا قاراپ كېتىۋەردىم .

## ئاياللىق ئىلتىجالىرى

### 1

سەن كەتتىڭ .  
ھەر كۈنى تاڭ سۈزۈلگەندە ، ئۇپۇقتىن ئەمدىلا كۆتۈرۈلگەن  
قۇياشقا يۈزلىنىپ ھاياتلىق ناخشىسى ياڭراتقىنىمنى ، تولۇن ئاي-  
نىڭ پىنھاندىكى ئاشىق - مەشۇقلارنىڭ ۋىسال شارابىدىن مەست-  
خۇش بولغان سەرخۇش ھالىتىنى تاماشا قىلىپ ، بۇلۇتلار ئارد-  
سىدا مۆكۈمۈكىلەڭ ئويناۋاتقانلىقىنى ، ساڭا كۆڭۈل سۆزلىرىم-  
دىن دۇردانلەر تىزىپ ساقلاۋاتقىنىمنى ھېس قىلالماي كېتىپ  
قالدىڭ .

## 2

سەن كەتتىڭ .  
كۆزلىرىمدىكى تەشئالىق ئۇچقۇنلىرىغا قاراپمۇ باقمىي ،  
كۆكرەك قەپسىمدە تېپىرلاۋاتقان يۈرىكىمنىڭ ئالسىنغە قۇلاق  
سالماستىن كېتىپ قالدىڭ .

## 3

سەن كەتتىڭ .  
ئادەمنى ۋەھىمىگە سالىدىغان مۇدەھىش بورانلىق كېچىلەر -  
دە ، قەلبىمدىكى يوقلۇق ھېسسىياتىمنىڭ ئاچ قالغان بۆرىدەك  
ھۇۋلاۋاتقان بوران ئاۋازى بىلەن تېخىمۇ ئەدەپ مېنى تېڭىرقاش  
ۋە تەنھالىقنىڭ ئاچاللىرىدا قامماقتەك خالىغانچە ئۇچۇرۇپ ماڭد -  
دىغانلىقىمنى خىيالىڭىمۇ كەلتۈرمەي كېتىپ قالدىڭ .

## 4

سەن كەتتىڭ .  
تاملىرى مەرمەردىن قوپۇرۇلغان ھەشەمەتلىك تاش قەلئەنىڭ  
سۈرلۈك ، سوغۇق نۇر چاچراپ تۇرغان «ھۇجرىلىرى» غا ، مەند -  
ۋىيتىمىزدىكى قۇرغاق ھەسرەتلىرىم بىلەن تاشلاپ قويۇپ رە -  
ھىمسىزلىك بىلەن كەتتىڭ .

## 5

سەن كەتتىڭ .  
سەن كەتتىڭ ، نە قۇشلارنىڭ نەغمە - ناۋاسى ، خورازلارنىڭ

چىللاشلىرى ئاڭلانمايدىغان ، قۇشلارنىڭ يېقىملىق سايراشلىرى ،  
تاغ سۇلىرىنىڭ تاشتىن - تاشقا ئۇرۇلۇشى بىلەن قوشۇلۇپ  
يېقىملىق ھايات سىمفونىيىسى ھاسىل قىلالمايدىغان ...  
قىسقىسى ، ئانا تەبىئەتنىڭ ئىنسانلارنىڭ رەھىمسىزلىكى تۈپەيلىدە -  
دىن بارغانسېرى ئەسلىي گۈزەللىكىنى يوقىتىپ ، ۋەيران بولۇپ -  
ۋاتقان ، ئىگراۋاتقان جازاھەتلىرى بەدىلىگە ، شالغۇت مەدەنىيەت -  
نىڭ مەستخۇشلۇقىدا سېزىمىنى يوقىتىپ خاتىرجەم ياشاۋاتقان  
ئادەملەر ئارىسىغا قىلچە ئىككىلەنمەي تاشلاپ قويۇپ كېتىپ قال -  
دىڭ .

## 6

ماڭا ئىشەنگىن . ساڭا بولغان چىن ئەقىدەمنىڭ ھامان پاك  
ۋە ساپلىقىغا ، ئەتراپىمدىكى نامۇۋاپىق «مودا»لارنىڭ قۇربانى  
بولۇپ كەتمەيدىغانلىقىمغا ئىشەن .

## 7

مېنى چۈشەنگىن .  
بىتاب بولۇپ قالغانلىرىمدا ، سېنىڭ مېھرىبانلىق بىلەن  
ئېيتقان بىرەر ئېغىز سۆزۈڭنىڭ قەلبىمگە ھەرقانداق ئېسىل  
دورلاردىنمۇ بەكرەك شىپالىق بېرىدىغانلىقىغا ئىشەنگىن .  
مېنى چۈشەنگىن .

سېنىڭ ئورۇنسىز تەلەپلىرىڭگە ئۈن - تىنىسىز بويسۇنغانلىدە -  
قىم ھەرگىزمۇ غۇرۇرۇمنىڭ يوقلۇقىدىن ئەمەس ، بەلكى ئائىلىدە -  
مىزنى قوغدىغىنىم ئىكەنلىكىمنى چۈشەنگىن . ئائىلىمىزنىڭ ئىدە -  
ناقلىقى ئۈچۈن ، پەرزەنتىمىزنىڭ بەختى ئۈچۈن خىزمەت ۋە  
ئائىلىدىن ئىبارەت «قوش يۈك»نى زىممەمگە ئېلىپ كېلىۋاتقىدە -

نىمىنى چۈشەن .

مېنى چۈشەنگىن .

خىزمىتىم ئالدىراش كۈنلەردە ئىشتىن ھېرىپ كەلگىنىڭدە ،  
ئالدىڭغا بىر قاچا ئىسسىق تاماقنى كۈلۈپ تۇرۇپ قويالمىغىنىم .  
دىن خىجىللىق ھېس قىلىپ ، كەچۈرۈم سورىغىنىمدا ماڭا ئاچ-  
چىقلانما ، ئاياللىق مەجبۇرىيىتىمنى ۋاقتىدا ئادا قىلالمىغانلىرىم .  
دا مەندىن رەنجىمىگىن . چۈنكى ، بىز ئىككىمىز بۇ ئائىلىنى  
ئورتاق قۇرغان ، مەنمۇ مۇشۇ ئائىلە ئۈچۈن ساڭا ئوخشاشلا چار-  
چاۋاتمەن . خاتىرجەم بولغىن ، جېنىم تېنىمدىلا بولىدىكەن ،  
ئۆزۈمنىڭ بىر ئايال ھەم ئانا ئىكەنلىكىمنى ھەرگىز ئېسىمدىن  
چىقارمايمەن . سېنىڭدىن ئۆتۈندىغىنىم : كۆزلىرىڭدىن ئاتا -  
بوۋىلىرىمىزنىڭ قەھرى ، ۋۇجۇدۇڭدىن جەسۇرلۇقى ، قورقماس  
باتۇرلۇقى ، يۈكسەك مەسئۇلىيەتچان روھى مەڭگۈ يوقالمىسۇن .

## 8

شالغۇت مەدەنىيەتنىڭ ئادەمنى ئوڭايلا ئۆز خاھىشىغا بوي-  
سۇندۇرۇشقا ئۇرۇنىدىغان رەڭدار تۇمانلىرى ئارىسىدا ، ئەسلىم-  
نى ئۇنتۇش گىردابىدا تېپىرلاۋاتقىنىمدا ، سەن تۇيۇقسىز كۆز  
ئالدىمدا پەيدا بولدۇڭ . مەن سېنىڭ قىسسىلىرىڭدىن تەكلىماكان-  
نىڭ قۇم بارخانلىرى ئاستىغا يوشۇرۇنغان ئاچچىق قىسمەتلەرنى ،  
خاتىجىلىقنىڭ تىك قەد كۆتۈرۈپ تۇرۇشىدىكى سىر - ھېكمەتلەر-  
نى ، ئانا تارىمنىڭ ئىنسانلارنىڭ ئۆز بېشىغا كەلتۈرگەن بالايىئا-  
پەتلىرىنى بىلىپ تۇرۇپمۇ يەنىلا ئۇلارغا كۆكسىدىكى بارغانسېرى  
ئازلاپ كېتىۋاتقان ئوغۇز سۈتىنى ئايانماي بېرەلىشىدىكى ئاجايىپ  
سېخىلىقلىرىنىڭ تېگىگە يەتتىم .

## 9

سەن مېنى گۈلگە ئەمەس ، تۇپراققا ئوخشاتقىن ، چۈنكى ھەر قانداق چىرايلىق ، خۇش پۇراق گۈلمۇ ھامان تۈزۈيدۇ . تۇپراق بولسا ، ئۆز پەرۋىشكارغا باغدىكى نېمەتلەرنى قىلچە ئايىماي ئاتا قىلالايدۇ .

## 10

ھاياتىمدا كۆرگەن چۈشلىرىمنىڭ شۇنچە كۆپ بولۇشىغا قا-  
رماي ، سېنىڭ بىلەن «بەخت تۇلپارى»غا مىنگىشىپ كۆرگەن  
ئاشۇ چۈشۈملا خۇددى ئوڭۇمدەك مەڭگۈ ئېسىمدىن چىقمايدۇ .

## 11

سېنى ھەرقانچە توۋلايمۇ ئويغىتالمىدىم . بارلىق ئۇرۇنۇش-  
لىرىم ، نازلىق قېيىداشلىرىم كار قىلمىدى . سەن گويا بىر  
تەركىجاھاندەك غەمىسىزلىك ئۇيقۇسىنى داۋاملاشتۇرۇۋەردىڭ . سا-  
ڭا قاراپ ، قاراڭغۇ كېچىلەرنى يالغۇز ئۆتكۈزۈشتىن تېخىمۇ  
قورقتۇم ۋە تاڭ قۇياشقا خىتاب قىلدىم . ئېھ ، تاڭ قۇياشى !  
تېزىرەك جامالىڭنى كۆرسەتكىن . شۇ چاغدىلا مەن يېڭى قاباھەت-  
لىك قاراڭغۇلۇقتىن قۇتۇلىمەن .

## 12

ئوغلۇم ، ئاناڭنى كەچۈرگىن .  
سېنى بالىلىق تەپەككۈرۈڭنى قاناتلاندۇرۇپ ، ھەقىقىي مې-  
ھەر - مۇھەببەتنىڭ نېمىلىكىنى ئۆگىتەلەيدىغان ، خۇش ئاۋاز

قۇشلارنىڭ سايراشلىرى ئاڭلىنىپ تۇرىدىغان ئانا تەبىئەتنىڭ قويدى.  
نىغا باشلاپ بارالمايمەن . چۈنكى ، موماڭنىڭ ئۆيىنىڭ پېشايۋاندى.  
لىرىغا ئۇۋا سالىدىغان قارلىغاچلار ئاللىبۇرۇن بىز بىلەن بولغان  
دوستلۇقىغا خاتىمە بەردى .

### 13

ئوغلۇم ، ئاناڭنى كەچۈرگىن .  
سېنى ساماۋى چۆچەكلەردىكى يەتمىش ئىككى تۈرلۈك مېۋىدى.  
لەر مەي باغلاپ پىشىپ تۇرىدىغان گۈزەل باغلارغا باشلاپ بارالدى.  
مايمەن ، چۈنكى بۇ گۈزەللىكلەر رەھىمسىزلىكىمىزنىڭ ، ئاچ  
كۆزلۈكىمىزنىڭ قۇربانىغا ئايلىنىپ قۇم - تۇپراق ئاستىدا مەڭدى.  
گۈلۈك ئۇيقۇغا كەتتى .

### 14

ئوغلۇم ، ئاناڭنى كەچۈرگىن .  
سېنى ئاسمىنى كەڭ تەبىئەت قوينىدا ئەركىن قىيغىتىپ  
ئويناش پۇرسىتىدىن توسۇپ قويدۇم . چۈنكى ، ھەممىلا تەرىپى  
ۋاراڭ - چۇرۇڭ ھەم ئاجايىپ - غارايىپلار بىلەن تولغان بۇ  
شەھەردە ، سەن ئۈچۈن بىخەتەر جاي يەنىلا باغچە ھەم ئۆيۈڭ .

### 15

ئوغلۇم ، ئاناڭنى كەچۈرگىن .  
ھەر سەھەر سېنى سۈت ئۇيقۇسىدىن ئويغىتىشقا مەجبۇردى.  
مەن . چۈنكى ، ئەجدادلىرىمىزنىڭ «كۈن قىزىلىدا ئۇخلاش ، قان  
ئىچىدە ياتقانغا باراۋەر» دېگەن مۇقەددەس سۆزىنى ئەسكەرتمەكچىدى.  
مەن .

## 16

ئوغلۇم ، ئاناڭنى كەچۈرگەن .  
سېنى شۇنچىلىك ياخشى كۆرسەممۇ ، خاتالىقلىرىڭ ئالدىدا قاتتىق قولمەن . چۈنكى ، كۆچەتلەرنىڭ ھارام شاخلىرىنى پۇتاپ تۇرمىغاندا ، ئۇ كەلگۈسىدە كېرەكسىز بولۇپ قالدۇ . مەن سېنىڭ چىن تۆمۈر باتۇردەك ياۋلار ئالدىدا قورقماس بولۇشۇڭنى ، مەھمۇد ، يۈسۈپ بوۋىلىرىڭدەك ئىلىم - ھېكمەتتە دۇنيانى تاللاش قالدۇرۇشۇڭنى... قىسقىسى ، ئەجدادلىرىمىزدىكى ئەڭ ئالىي پەزىلەتلەرنى ئۆزۈڭدە يېتىلدۈرگەن ھەقىقىي ئەر بولۇپ يېتىشىپ چىقىشىڭنى ئۈمىد قىلىمەن .

## 17

ئوغلۇم ، ئاناڭنى كەچۈرگەن .  
سېنى نۇرغۇن «يامان بولىدۇ» لار بىلەن چەكلىگەنم ھەر - گىزمۇ سەندىكى ئىنسانىي ئەركىنلىكنى بوغقىنىم بولماستىن بەلكى ، سېنىڭ ھەقىقىي ئەخلاق - پەزىلەتكە ئىگە چىن ئىنسان بولۇشۇڭنى ئۈمىد قىلىشتۇر . ئاق - قارىنى پەرق ئېتەلگۈدەك بولغاندا ، مەقسىتىمنى چۈشىنىسەن .

## 18

ئوغلۇم «كۆز تەگمىسۇن» دەپ بوينۇڭغا تۇمار ئېسىپ قوي - دۇم . ئۇنىڭغا ئۆتمۈشمىز ، قان ياشلىق قىسمەتلىرىمىز ، بۈگۈن - نىمىز ۋە ئەڭ گۈزەل كەلگۈسىمىز پۈتۈلگەن . سەن مېنىڭ ھەم



ئەلنىڭ ئوغلى بولۇش سۈپىتىنىڭ بىلەن ھاياتىڭنىڭ ھەر بىر دەقە -  
قىلىرىدىمۇ ئۇنى ئۆزۈڭگە ھەمراھ قىلغىن .

## 19

ئوغلۇم ، ئۆزۈڭنىڭ كىملىكىنى ھەر ۋاقىت ئەسكە ئېلىپ  
تۇرغىن . شۇ چاغدىلا ئاتا - بوۋىلىرىڭدىكى ئەزەللىك خاراكتېر ھەم  
ئېگىلىمەس روھنى تېپىۋالالايسىەن . سەندە يۈكسەك مەسئۇلىيەت  
تۇيغۇسى قانچە كۈچلۈك بولسا ، سىڭلىڭ قىزلىق ئىپتىتىنى  
قەدىرلەيدىغان ، شەرم - ھايانى ئۆز قەدىر - قىممىتىنىڭ گۈلتاجى  
ھېسابلايدىغان ئەخلاق - پەزىلەتلىك قىز بولۇپ چوڭ بولىدۇ .

## 20

دوستلىرىم مېنىڭ خىزمەت ۋە ئائىلە ئىشلىرىدىن باش  
كۆتۈرەلمەي ئالدىراشلا يۈرگىنىمگە قاراپ ، ماڭا «ئىچ ئاغرىتىشى -  
تى» . لېكىن ، مەن مېنى تۇرمۇش قايناملىرىدا تاۋلاپ ، قەي -  
سەر ، پىداكار ، چىداملىق قىلىپ يېتىلدۈرگەن قەدىردانىمنىڭ  
ئىلتىپاتىغا مىننەتدارلىقىمنى بىلدۈرىمەن .

## 21

ئەينى چاغدىكى ئەركە ، شوخ ، بەغۋاش ، سەبىي قىزچاقنىڭ  
ئەينەكتىكى مۇلايىم ، ئەخلاقلىق ، ئېغىر - بېسىق ، ئىشچان  
ئايال ھەم ئانىلىق سۈپەتلىرىنى كۆرۈپ رازىمەنلىك بىلەن كۈل -  
دۈم . كۆرگىنىم بۇنىڭ ئەكسىچە بولغىنىدا ئىدى ، ئازابلىنىپ  
ياش تۆكەر ئىدىم .

## 22

ئۆزىمىزنىڭ ئاجايىپ شانلىق تارىخى پۈتۈلگەن مۇقەددەس كىتابلارنى ئۆيۈمنىڭ تۈرىگە ئەتىۋارلاپ تىزىپ قويدۇم . بۇ ياز - مىلار ئالدىدا ، قوشنىلىرىمنىڭ قىممەت باھالىق خىرۇستال تىزىلغان زىننەت تەكچىلىرى غېرىبىسىنىپ قالدى .

## 23

يەرگە چېچىلىپ كەتكەن نان ئۇۋاقلارنى پۈۋلۈۋېتىپ ، ئاغزىمغا سېلىۋاتقىنىمنى كۆرگەن سەبىي ، گۆدەك ئوغلۇم ھەي - ران بولدى . مەن ئاتا - بوۋىلىرىمىزنىڭ ناننى ئۇلۇغلاش ئەقىدىدە - لىرىنى سەۋرچانلىق بىلەن چۈشەندۈردۈم ، كېيىنكى كۈنلەردە ئوغلۇم ئېسىل تورخانلاردىنمۇ ناۋايخانلارنى مۇقەددەس بىلىدە - غان بولدى .

## 24

بېشىنى كۆتۈرمەي ئولتۇرغان ئوقۇغۇچىمنىڭ يېنىغا بې - رىپ ، ئۇنىڭ يۈرەكىنى تېشىپ ئۆتكەن ئوقيانى سىزىۋاتقىنىنى بىلىدىم . ئۇ بايام سۆزلىگەن «ئۇيغۇر تىلى» توغرىسىدىكى مەز - مۇنلارغا دىققەت قىلمىغانىدى . مەن خۇددى ئاشۇ ئوقيا يۈرىكىمگە سانجىلغاندەك قاتتىق ئازابلاندىم .

## 25

رېستوراندىكى يۇقىرى ئاۋازدا چېلىنىۋاتقان جاز مۇزىكىلىدە - رىغا تەڭكەش قىلىپ ئېيتىلىۋاتقان ، يا ئەرنىڭ ، يا ئايالىنىڭ

ئاۋازغا ئوخشاشمايدىغان ناخشا بىلەن تەڭ مېنى تانسىغا تەكلىپ قىلغان دوستۇمنىڭ زورى بىلەن ئاياللار جۈپى بىلەن تانسىغا چۈشكەن سەبىي توپقا قوشۇلغاچ ، ئۆزۈمدىن گۇمانلىنىشقا باشلىدىم :

ئاد ، تەڭرىم ، مەن ئەرمۇ ياكى ئايال ؟ !

## 26

ھەر كۈنى تاڭ سۈزۈلۈشى بىلەن قىبلىگە يۈزلىنىپ ، يۈك-سەك ئېتىقادىم بىلەن ئىبادەتنى باشلىسام ئانا زېمىنى قۇچاقلاپ روھىمنى پاكلاش ئۈچۈن قىلغان تۆۋىلىرىم قۇياش نۇرىغا قوشۇلۇپ ، يەر - زېمىنى گۈل - چېچەككە پۈركىگۈسى .

## 27

سەن مېنى قەدىرلىگەنسېرى ، سەندىن شۇنچىلىك بىزار بول-دۇمكى ، يالۋۇرۇشۇڭغا پىسەنت قىلماي ، ئۆزۈم تاللىغان ھايات يولىغا راۋان بولدۇم . يىللار ئۆتۈپ ، نىشانىمدىن ئادىشىپ قالغاندا سېنىڭ مەن ئۈچۈن قانچىلىك مۇھىملىقىڭنى ھېس قىلدىم . ئەپسۇس ، سەن مەندىن بەكمۇ يىراقلاپ كېتىپسەن .

## 28

سەن قەلبىڭدىكى ئەڭ يۈكسەك ، ئەڭ مۇقەددەس سۆيگۈڭنى ماڭا بېغىشلايدىغانلىقىڭنى ، مەنسىز ياشىيالمايدىغانلىقىڭنى ئېيتتىڭ . سۆزلىرىڭ قەلبىمدىكى ئەڭ نازۇك ھېس - تۇيغۇلارغا ئوت ياقىتى . مەن ساڭا شۇنى دېمەكچى : سەن ماڭا بولغان مۇھەببەت-بىتىڭنى ، ئاۋۋال خانىتەڭرىنىڭ ئاپئاق قارلىرى بىلەن ، ئانا

تارىمنىڭ قۇرۇپ كېتىش ئالدىدا تۇرغان ئابھايات سۈيى بىلەن ،  
 تەكلىماكاننىڭ قان - ياشلىق قىسمەتلىرى بىلەن پاكلاپ چىق-  
 قىن . ئەنە شۇ چاغدىلا ، مۇھەببىتىمىز ئانا تۇپراقتا چوڭقۇر  
 يىلتىز تارتىپ ، ئەبەدىي ياشايدۇ . ئەنە شۇ چاغدىلا ، سەككىز  
 جەننەتنىڭ ئىشىكى بىزگە ئېچىلىدۇ . پەرزەنتلىرىمىز ئالەمگە  
 خان بولۇپ ، سېنىڭ ئەزەللىك جاسارىتىڭ بىلەن مېنىڭ ئاياللىق  
 نازاكتىمىنى مەڭگۈ ئۆزىگە يار قىلىدۇ . ئاداققى مىنۇتلاردا ، ئانا  
 زېمىن بىزنى خۇشاللىق بىلەن قوينىغا ئالىدۇ .

## 29

يالغۇز قالغان چاغلىرىمدا ، ساڭا ئاتاپ يازغان ناخشانى  
 پۈتۈن ئىشتىياقم بىلەن ئېيتىمەن :

بىلەرسەنمۇ ئاشىق قەلبىمنى ،

سۆيەر بولسام سېنى ناۋادا .

بەخت قۇشۇم پەرۋازى بىلەن ،

ئۇچارسەنمۇ كۆپكۆك سامادا...

ئەتراپىمدىكى بارلىق مەۋجۇدات ناخشانغا جور بولۇپ سېغىد-  
 ىشىمنى تېخىمۇ كۈچەيتىۋېتىدۇ . شامالار ناخشاننىڭ مۇڭلۇق  
 كۈيىنى سەن تامان يەتكۈزۈشكە ئالدىرىشىدۇ .

## 30

سەن كەتمەكچى بولدۇڭ .  
 مەن سەن بىلەن ئاددىيلا خوشلىشىپ ، ئامانلىق تىلىدىم .

سېنى كۈتمەن . ماڭا ئىشەن قوزام . سەۋر - تاقەتتىن مەشۇت  
 ئېشىپ ئاياغلىرىڭغا پايانداز راسلايمەن . ئەقىدە - ساداقەتتىن  
 گۈل كەشتىلەپ قولىياغلىق توقۇيمەن ، قەلبىمدىكى سېغىنىش  
 دۇردانىلىرىدىن تىزىق تىزىپ ساقلاپ قويىمەن ، سەن ماڭا تەقدىم  
 قىلغان ئىنسانىي پەزىلەتلەر بىلەن ھاجەتمەنلەرنىڭ دەردىگە دەۋا ،  
 رەنجىگە شىپا بولۇشقا تىرىشىمەن ، مۇقەددەس ، ئېسىل ئەنئەنە  
 خۇرۇچلىرى بىلەن قەلب ئېتىزىمنى سۇغۇرۇپ ، ھالال ئەمگىكىم  
 بەدىلىگە چىرايلىق گۈللەرنى ئېچىلدۈرۈپ ، مېۋىلىك كۆچەتلەر -  
 نى پەرۋىش قىلىمەن . ساڭا بېغىشلانغان ئەڭ گۈزەل چۈشلىرىمنى  
 تاڭ ساياسىغا ھاۋالە قىلىمەن .

### 31

سۈكۈت .  
 يەنە ، شۇنداق سۈكۈت باشلاندى . ئادەمنى زەردە گۆش قىلد-  
 دىغان سۈكۈتتە ياشىماق نېمىدېگەن مۈشكۈل - ھە ! بىلىپ  
 تۇرۇپ ئامالسىزلىقتىن يېيىشكە مەجبۇر بولىدىغان تەمسىز تاماق -  
 تەك سۈكۈتكە سەۋر قىلماي ئامال يوق .

ئەركىن مۇھەممەد كامالى

## گۈزىلىم

### 1

گۈزىلىم ، بۈگۈن كېچە مېنىڭ ساڭا دەيدىغان نۇرغۇن سۆز-  
لىرىم بولسىمۇ ، لېكىن سېنىڭ تاتلىق تامىشىپ ئۇخلاۋاتقىنىڭنى  
كۆرۈپ ئويغاتقۇم كەلمىدى . بەلكى سەن شۇ تاپتا تىترەپ تۇرغان  
قوللىرىم بىلەن چاچلىرىڭنى سىلاپ ئولتۇرغىنىمنى سەزمەي  
لەززەتلىك چۈشۈڭ ئىچىدىن بەختىڭنى تېپىۋاتقانسەن... ئەگەر  
ئۇنداق بولمىغىنىدا ئىدى ، ئاللىقاچان چۆچۈپ ئويغانغان بولات-  
تىڭ !

### 2

گۈزىلىم ، مەن سېنى ئەركىمگە ئېلىش ئۈچۈن پۈتكۈل يەر  
شارىنى سېتىۋالماقچى بولغانىدىم . ئەمما ، يالتىيىپ قالىدىم .  
چۈنكى ، سېنىڭ باشقا بىر پلانىڭغا كۆچۈپ كېتىشىڭدىن قورقات-  
تىم .

### 3

گۈزىلىم ، مەن ئۆستەڭ بويىدا تەگسىز خىياللارغا غەرق  
بولۇپ ئولتۇراتتىم . سېنىڭ بىر تال چېچىڭ ماڭا قاراپ ئېقىپ  
كەلدى . مەن ئەمدى ئۆز بەختىمنى تاپقانلىقىمدىن سۆيۈنۈپ قا-

قاقلاپ كۈلگىنىمچە ئورنىدىن تۇرۇپ ، سېنىڭ ئاشۇ چېچىڭغا  
ئېسىلىپ ئۆلۈۋالدىم .

#### 4

گۈزىلىم ، مەن ساڭا نۇرغۇن مەكتۇپ يوللىغان بولساممۇ  
تېخىچە بىرەرسىگىمۇ ئۇچۇر بەرمىدىڭ . مەن بۇنىڭدىن شۇنچە  
ئەپسۇسلاندىمىيۇ ، لېكىن قىلچە ئۈمىدسىزلەنمىدىم . ئېھتىمال  
سەن تېخى تۇغۇلمىغان بولغىدىڭ .

### ئۈنچە نەسرلەر

#### 1

قۇرۇپ قاغجىراپ كەتكەن بىر تۈپ دەرەخ بۈك - باراقسان  
ئورماندا ئۆزىنى ناھايىتى بىچارە ، مىسكىن ھېس قىلىدۇ ، تەقدىر  
ۋە تۇپراقنىڭ ئۆزىنى شۇ قەدەر يەكلەيدىكىن ، چەتكە قېقىشىدىن  
ئاچچىق يۈتۈپ ، ئاھ ئۇرىدۇ . ئەگەر ئۇ ئۆزىنى پاكار - پاكار  
ئۆسكەن يانتاقلار ، بەش - ئالتە بال بورانغا بەرداشلىق بېرەلمەي ،  
ئۇيان - بۇيان ئۇچۇپ يۈرگەن قاماقلار ماكاندا كۆرگىنىدە ،  
ئۆزىنىڭ ئاشۇ بىپايان تۇپراقنىڭ غۇرۇرى ۋە خاقانى ئىكەنلىكىدىن  
پەخىرلەنگەن بولاتتى .

#### 2

ئادەم شۇ قەدەر ئەخمەق كېلىدۇكى ، يۈرىكىگە جۇدالىقنىڭ  
رەھىمسىز خەنجىرى زەردە بىلەن ئۇرۇلغان چاغدىلا ، ئۆزىنىڭ  
كىملىكىنى ئاندىن چۈشىنەلەيدۇ .

### 3

پىزغىرىم ئىسسىققا چىدىماي كىيىملىرىڭنى سېلىپ تاش-  
لاپ ، قۇياشقا ئون مىڭ قېتىملاپ لەنەت ئوقۇغان ۋاقتىڭدا ئال-  
دىڭدا سانسىزلىغان زېمىستان قىشنىڭ ئۆچىرەتتە تۇرغانلىقىنى  
ئۇنتۇپ قالما!...

### 4

سەن چوغدەك قىزىرىپ پىشقان مەزىزلىك توقاچنى لەززەت-  
لىنىپ چايناۋاتقىنىڭدا ، تەرلەپ - پىشىپ نان يېقىۋاتقان ئاناڭنى  
ئەمەس ، پىزغىرىم ئاپتاپقا پەرۋا قىلماي ، پۇشقىقنى تىزغىچە  
تۈرۈپ قويۇپ ، يېقىملىق ناخشا بىلەن ئورما ئورۇۋاتقان سۆيۈم-  
لۈك ، ساددا دېھقنىڭنى ئۇنتۇپ قالما!

### 5

سەن ئىنسانلاردىن بىزار بولۇپ ، ئادەم ئايىغى تەگمىگەن  
چۆل - جەزىرىلەرگە بارغان چېغىڭدا ، دۈشمەنلىرىڭنىڭ ھومى-  
يىپ بېقىشلىرىمۇ سەن ئۈچۈن خۇددى جانان كۈلكىسىدەك يې-  
قىملىق تۇيۇلىدۇ .

### 6

مەن ساڭا ئۆز ساداقىتىمنى ئىپادىلەش ئۈچۈن ، كۆز قارد-  
چۇقۇمنى ئويۇپ بەرسەممۇ بەرىبىر ، چۈنكى سەن باشقىلارنىمۇ  
خۇددى ئۆزۈڭگە ئوخشاش يالغان كۆز يېشى ، لاتاپەتلىك يالغان  
كۈلكىلەر بىلەن ھاياتلىق دېڭىزىنىڭ كۆپۈكلۈك قىرغاقلىرىدا  
لەيلەپ يۈرگۈچىلەر دەپ قارايسەن .



## شېرىن تۇيغۇلار

### 1

ئۇ ھەقىقەتەن يۈرىكىم تۆرىدە ئېچىلغان سولماس گۈل ئىدى. ئۇنى ھەر قېتىم كۆرگىنىمدە يۈرىكىمنىڭ سوقۇشى ئىتتىكىلەپ ۋۇجۇدۇمنى تاتلىق سېزىم قاپلايتتى ، تىلىم لال بولاتتى . ئۇمۇ ماڭا قاراپ پىسىڭىدە كۈلەتتى - دە ، يۈرىكىمدىكى ئوتنى ئۇلغايىتىۋېتىپ ، چېھرى ھۈپپىدە ئېچىلغان گۈلدەك بولۇپ كېتىپ قالاتتى . بۇ ھال دەۋر قىلىۋەردى . بىر - بىرىمىزگە بولغان ھۆرمەت - ئىززەت ، مۇھەببەت بارغانسېرى ئېشىپ بارىدى .

مانا كۆزلىرىمىز ئۇچراشقاندا يۈرەك - يۈرەككە رەھىمسىز ھۇجۇم قىلىشقا باشلىدى . ئەمما ، ئارىمىزدا شەرم - ھايادىن ئىبارەت ئۆتكىلى بولمايدىغان تاغ بولغاچقا ، لەسىدە بولۇپ قالاتتۇق - دە ، بىر - بىرىمىزگە چاندۇرماي ئۇھ تارتىشاتتۇق . چۈنكى ، ئۇنىڭمۇ قىسقان ئىگىسى ، مېنىڭمۇ قىسقان گۈلۈم بار ئىدى .

### 2

ئۇنىڭ بىلەن مەرىكىدە بىرگە بولۇپ قېلىپ ، ئۇنى تانىسغا تەكلىپ قىلدىم ، ئۇلىكىدە ئورنىدىن تۇردى - دە ، تەبەسسۇم

بىلەن ئالدىمغا كەلدى . ئوڭ قولۇم بېلىگە ، سول قولۇم ئوڭ قولنىڭ ئالدىقىغا تەگكىنىدە...

قەدەملىرىمىز سازغا پەقەت تەڭكەش بولمىدى . شاراب ئىچ-  
مىگەن بولساممۇ ئاللىقاچان مەست بولۇپ قالغانىدىم . ئۇمۇ گويا  
بۇلۇت ئۈستىدە ئۈزۈۋاتقاندەك ماڭا يېپىشقانچە لەرزىلەر چۆرگە-  
لەيتتى . ئۇنىڭ كۆزى بىلەن مېنىڭ كۆزۈمنىڭ قارىچۇقلىرى  
بىر- بىرىگە بېقىشقىنىچە قېتىپ قالغانىدى . بىز ئىككىمىز شا-  
راب ئىچمەستىنلا قاتتىق مەست بولۇشقاندۇق . بىز سازنىڭ  
توختاپ قالماسلىقىنى ئارزۇ قىلاتتۇق . ئېيتىڭلارچۇ ، بۇ نېمە  
ئۈچۈن ؟

### 3

مەن ئۇنى ئارقا - ئارقىدىن تانىشىغا تەكلىپ قىلدىم .  
— ئىككىمىزلا ئويناۋېرەمدۇق ؟ — دېدى ئۇ سەل قورۇنغاندا.  
دەك بولۇپ .

— مەن بىلەن ئويناغىڭىز يوقمۇ - يا ؟

— ياق - ياق ، ئۇنداق ئەمەس .

— ئەمىسە قانغۇچە ئويناۋالايسىز .

— ھۇ بىزەڭ ، — ئۇ ئاۋازىنى ئاستا چىقىرىپ شۇنداق

دېدى - دە ، سول قولى بىلەن مۇرەمنى چىمىدىپ قويدى .

— سىز بەك ئوماق ، چىرايلىق بولۇپ كېتىپسىز ، — دېدىم

مەن ئۇنىڭ سۆزىگە جاۋابەن .

— ھۇ ، قېلىن ، — دېدى ئۇ شۇقچە يېقىملىق ئاۋاز بىلەن

ھەمدە قولۇمنى چىڭ سىقىپ قويدى .

ئاياللارنىڭ چىن يۈرىكىدىن ئۇرغۇپ چىققان مۇھەببەت ئىز-

ھارى بولغان ، «بىزەڭ ، قېلىن» دېگەن گەپلىرى نېمىدېگەن

يېقىملىق - ھە ! مەن ھەقىقەتەن يەنىلا ساددا ئىكەنمەن . ئۇنىڭ

«بىزەڭ ، قېلىن» دېگەن گەپلىرىنى ئاڭلىغۇملا كېلىپ تۇرىدۇ ،

ئەگەر ئاشۇ گەپنى يەنە بىر قېتىم ئاڭلىسام خېلىلا تەسەللىگە  
ئىگە بولغان بولاتتىم .

4

مەن ئۆزۈم بىلەن سۆزلەشتىم :

- سەن ئۈجمە كۆڭۈلمۇ ؟
- ياق ، مەندە ئۈجمە كۆڭۈللۈك يوق .
- نېمىگە ئاساسەن شۇنداق دەيسەن ؟
- چۈنكى مەن ئاشۇ گۈلنىلا ياخشى كۆرىمەن ، ئۇنى مەڭگۈ  
ياخشى كۆرىمەن . بىزنىڭ مۇھەببىتىمىز قېرىمايدۇ . ھەتتا ،  
چاچلىرىمىزغا ئاق كىرگەندىمۇ ، ئۇ موماي مەن بوۋاي بولغاندى-  
مۇ ، قېرىماس مۇھەببىتىمىز بىزنى ياشارتىپ ، ئۆمرىمىزنى ئۇ-  
زارتىپ تۇرار دەپ ئويلايمەن .
- مەن گۈللەرنى يېڭىلاپ تۇرسا ياخشىمىكىن دەيمەن .
- مانا بۇ ئۈجمە كۆڭۈللۈك ، بۇنداق بولغاندا گۈللەرنىمۇ ،  
ئۆزىنىمۇ سولاشتۇرۇۋېتىدۇ .
- بۇ گەپ بىر تەرەپلىملىك بولسا كېرەك .
- ئەمىسە بۇنىڭغا تەقدىر جاۋاب بەرسۇن .
- مەيلى نېمىلا بولمىسۇن مۇھەببەت قېرىمىسىلا ئۈمىدلىك  
ياشىغىلى ، مۇراد - مەقسەتكە يەتكىلى بولىدۇ .

## مەنزىل

مەن مەنزىلگە قاراپ كېتىۋاتىمەن ، مەنزىل مېنى چاقىرماق-  
تا ! ئۇنىڭ خىتابلىرى ياغرىماقتا : «كەل دوستۇم ! مېنى كۆز-  
لەپ ، ماڭا ئىنتىلىپ ماڭ ! مۇشۇ يولدا تەر ئاققۇزۇپ ، ھاياتنىڭ  
ھەر بىر قەدىمىنى پۇختا ئېلىپ كەل ! مېنىڭ ۋەسىلىمگە يېتىش  
ئۈچۈن تەر تۆكۈشتىن ، جان تەسەددۇق قىلىشتىن ئايانماي ،  
بوران - چاپقۇن ، ئىسسىق - سوغۇق دېمەي توختاۋسىز ئىلگىرد-  
لەۋاتقانلارغا مېنىڭ باغرىم كەڭ ئېچىقلىق . مېنى كۆزلەپ توخ-  
تاۋسىز ئىلگىرىلىگەنلەرنىڭ ھەر تامچە تەرى بەدىلىگە ھاياتنىڭ  
شېرىن مېۋىلىرىنى ئاتا قىلىمەن .

مېنىڭ قۇچىقىم بەكمۇ كەڭ ، باغرىم بەكمۇ ئىللىق ، مېنىڭ  
بايلىقىم تۈگىمەس ۋە ھەددى - ھېسابسىز . پەقەت پاك نىيەت ،  
ھەقىقىي ئىرادىلىك ، ئوت يۈرەك كىشىلەرلا مەندىكى بايلىقلارغا  
تولۇق ئېرىشەلەيدۇ .

ئىلگىرىلە دوستۇم ، ئىلگىرىلە ! كۆرۈنگەن تاغ يىراق  
ئەمەس ! مۇشۇ غەيرىتنىڭ بىلەن توختىماي ئىلگىرىلە ! مەن ساڭا  
ھايات ناخشىسىنى ئېيتىپ بېرىمەن .

## قۇياش بىلەن سۆھبەت

ئېھ قۇياش ! سېنىڭ باغرىڭ نېمانچە كەڭ ، نېمىدېگەن سې-

خى - ھە ؟ !

كائىناتتىكى جىمى جانلىقلار سېنىڭ ئىللىق نۇرۇڭدىن بەھ-  
رە ئېلىپ ياشايدىكەن ، سېنىڭ ساپ ئىللىق نۇرۇڭ يەر شارىنىڭ  
ھەممە بۇلۇڭ - پۇچقاقلرىغىچە يېتىپ بارالايدىكەن . ئىنسانلارلا  
ئەمەس ، يەر شارىدىكى جىمى مەخلۇقاتلار ، جۈملىدىن تۇپراق ،  
تاغ - دەريا ، دەل - دەرەخ ، ئۇچار - قۇشلار ، ھەتتا نەچچە مىڭ  
مېتىر دېڭىز - ئوكيان تەكتىدىكى جانلىقلارمۇ سېنىڭ ئىللىق  
نۇرۇڭدىن بىرەر دەقىقىمۇ ئايرىلالمايدىكەن . قۇياش ئېنىرگىيە-  
سى ، ئاتوم تەتقىقاتى قاتارلىق ھازىرقى زامان يۇقىرى پەن -  
تېخنىكىسىمۇ سېنىڭ نۇرۇڭسىز روياپقا چىقمايدىكەن . ئېيتقىد-  
نە ! سېنىڭدىكى بۇ بايلىقنىڭ چېكى بارمىدۇ - ھە ؟ !  
ئانا قۇياش ! مەن سېنىڭ سۆزۈڭنى غايىبانە ئاڭلىماقتىمەن :  
— ئەي نۇرۇمدىن ھۇزۇرلانغۇچى بەندە ! شۇنى بىلىپ قال-  
غىنىكى ، مەن تەبىئەت ۋە ئىنسانلار دۇنياسى ئۈچۈن يورۇقلۇق  
ئاتا قىلىشقا ۋە نۇر بېرىشكە يارىتىلغانمەن . مېنىڭدىن ئوزۇق  
ئېلىپ ياشاۋاتقان ھەر بىر ھاياتلىقنى كۆرگىنىمدە سۆيۈنۈپ ،  
ھاياجانلانغانلىقىمدىن يايىراپ كۈلۈپ كېتىمەن .  
مەن ئۆز بۇرچۇمنى ئادا قىلىش ئۈچۈن كېچە - كۈندۈز  
توختاۋسىز ھەرىكەت قىلىمەن . زىممەمدىكى مۇقەددەس ۋە شەرەپ-  
لىك مەجبۇرىيەت مېنى مۇشۇنداق توختاۋسىز ھەرىكەت قىلىشقا ،  
تەسەۋۋۇر قىلغۇسىز ھارارىتىم بىلەن جىمى كائىناتقا جۈملىدىن ،  
يەر شارىنىڭ ھەر بىر بۇلۇڭ - پۇچقاقلرىغىچە ئىللىقلىق ۋە  
يورۇقلۇق ئاتا قىلىشقا ئۈندەيدۇ . مېنىڭ خۇشاللىقىمۇ ، بەخ-  
تىمۇ كائىنات بىلەن چەمبەرچەس باغلانغان . مېنىڭ ئىنسانىيەت-  
كە ۋە تەبىئەتكە ئاتا قىلغىنىم تېخى مىڭدىن بىر زەررىچىلىكىمۇ  
ئەمەس ، پەقەت تىرىشچان ، جۈرئەتلىك ئىزدەنگۈچىلەر ئۈچۈن  
ئېيتقاندا مېنىڭ ئۇلارغا ئاتا قىلىدىغىنىم ھەقىقىي بەخت نۇرد-  
دۇر !

— قۇياش! سۆزۈڭدىن بەكمۇ سۆيۈندۈم. لېكىن، شۇنى بىلگۈم كېلىۋاتىدۇ: بەزىدە بۇلۇتلار يۈزۈڭنى توسۇۋالىدۇ. بەزىدە لەر سېنى گۇۋاھچى قىلىپ بولمىغۇر ناشايان ئىشلارنى قىلىدۇ، ساپ نۇرۇڭنى بۇلغايدۇ. مۇشۇكىپىلاققا ئوخشاش كۆزىنى يۇمۇ. ۋېلىپ سېنىڭ ئىللىق نۇرۇڭدىن قاچىدىغان، ھەتتا ساڭا ھەسەت قىلىپ قارغايدىغانلارمۇ چىقىپ تۇرىدۇ. بىراق، سەن يەنىلا ئىللىق كۈلكەڭنى ئايمىمىسەن. سېنىڭ سېخىلىقىڭنىڭ چېكى بارمۇ - يا؟!

— توغرا ئېيتىسەن! سەن ئېيتقانداك بەزى ھاماقەتلەر مېنىڭدىن ئۇيالىماي، مېنى گۇۋاھچى قىلىپ نومۇسسۇز، ناشايان ئىشلار بىلەن شۇغۇللىنىدۇ، پاك زېمىننى بۇلغايدۇ، بۇنداق ھاللاردا يۈزۈم قىزىرىپ كېتىدۇ، غەزىپىم ئۆرلەيدۇ، بەزىدە بۇنداق رەزىللىكلەردىن خىجىل بولۇپ يۈزۈمنى بۇلۇت پەردىلىرىدە كە ئورنۇۋالىمەن، ئاچچىقىمدا ھەتتا بىر نەچچە كۈنگىچە كۆرۈنمەي قويمەن. لېكىن، نۇرغۇن جانلىقلارنىڭ، ھاياتلىقنىڭ گۇناھسىز ئىكەنلىكىنى، ماڭا تەشنىا بولۇۋاتقانلىقىنى ئويلىغىنىمدا ئىچىم سىيرىلىپ كېتىدۇ. ئاشۇ ئازبىر قىسىم ھاماقەتلەرنى دەپ ماڭا ئىنتىزار بولۇۋاتقانلارنىمۇ قوشۇپ جازالىغىنىمغا ھەسرەتلىنىمەن - دە، يۈزۈمدىكى پەردىلەرنى يىرتىۋېتىپ، تېخىمۇ ئىللىق ھارارىتىمنى كائىناتقا ئاتا قىلىمەن. مەندىن ھۇزۇرلىنىپ، ماڭا باققان ھەر بىر جانلىقنى كۆرگىنىمدە، ئۇلارغا بولغان مېھرىم ھەسسەلەپ كۈچىيىدۇ، ۋۇجۇدۇمدىكى نۇر ۋولقانىلىرى تېخىمۇ ئۇلغىيىپ، تەڭداشسىز دولقۇن پەيدا قىلىدۇ.

— قۇياش! ئەمدى چۈشەندىم! سېنىڭ باغرىڭ تەڭداشسىز كەڭرى، قەلبىڭ جەننەتتەك گۈزەل، مېھرىڭ تەرىپلىگۈسىز دەرىجىدە ئىللىق ۋە نۇرلۇق ئىكەن.

## ئۈمىد

مەن يولۇمدىن ئېزىپ ھاياتلىقنىڭ يەنە بىر قاراڭغۇ قاينام-  
لىرىغا غەرق بولۇپ كەتتىم . ئەجەل ماڭا يېقىنلاپ كەلدى ، ئۇ  
مېنى قورقۇنچلۇق قاراڭغۇ ھاڭغا سۆرمەكتە ئىدى . مەن يورۇق-  
لۇققا ، يېڭىچە ھاياتقا تەشنا بولۇپ تېپىرلايتتىم . غايىبىتىن سەن  
كەلدىڭ - دە ، مېنى قاراڭغۇ ھاڭدىن يورۇقلۇققا تارتىپ چىق-  
تىڭ .

## شاۋقۇنلۇق سۆيگۈ

بىپايان كۆپكۆك دېڭىز شاۋقۇنلىرى ئاپئاق بۇزغۇن ھاسىل  
قىلىپ دېڭىز ساھىلىدىكى خادا تاشلارغا زەرب بىلەن ئۆزىنى  
ئورماقتا . قىيا تاش ئۈستىدە تۇرۇپ دېڭىز شاۋقۇنلىرىنىڭ خادا  
تاشلارغا ئۇرۇلۇشىدىن ھاسىل بولغان يېقىملىق ، جاراڭلىق  
سىمفونىيىگە ئەسىر بولۇۋاتقىنىمغا قانچە ۋاقىت بولغانلىقىنى  
ئۆزۈممۇ بىلمەيمەن . خىيال قۇشۇم دېڭىز چايكىلىرىغا قوشۇلۇپ  
گاھ دېڭىزغا شۇڭغۇسا ، گاھ دېڭىز دولقۇنلىرىغا ئەگىشىپ يى-  
راقلارغا پەرۋاز قىلاتتى . بىردىنلا دېڭىز شاۋقۇنلىرى ئىچىدىن  
غايىبانە بىر قول ، ياق قول ئەمەس بىر مۇھەببەت ئەلچىسى ماڭا  
قاراپ ئىلتىجا قىلدى : «قولۇمنى تارتىۋېلىڭ ! خالىسىڭىز باغرىد-  
ىڭىزغا چىڭ بېسىپ تەشنا يۈرەكلەرنى مۇھەببەت سۈيىدە سۇغىرىد-  
ۇۋېلىڭ !»

ئۇزۇندىن بېرى تەشنا بولۇپ كېلىۋاتقان ، بىراق سېپىماس-  
نى كۆرۈشكە مۇيەسسەر بولالمىغان يېقىملىق تونۇش سادادىن  
ھوشۇمنى يىغدىم - دە ، قىيا تاشتىن ئۆزۈمنى دېڭىز شاۋقۇنىغا  
تاشلىدىم . شىددەت بىلەن ئۇرۇلۇۋاتقان دولقۇنلار ئىرادەمنى بويد-

سۇندۇرالمائىتى ، مۇھەببەتنىڭ چەكسىز كۈچى مېنى دولقۇنلار باغرىدا گاھ چۆكۈرۈپ ، گاھ لەيلىتىپ ماڭا ئىنتىزار بولۇۋاتقان سېمغا قاراپ ئىلگىرىلەتتى . ئىرادەم ئاخىر دولقۇنلار ئۈستىدىن غالىب كەلدى ، بىر پەس دولقۇنلار بىلەن ئېلىشىپ ئاخىر ئۇنى دولقۇنلار قوينىدىن تارتىۋالدىم ، ئۇنىڭ ئوت يالقۇنچاپ تۇرغان قولىنى چىڭ سىقىپ قىرغاققا تارتتىم ، غەزەپكە كەلگەن دولقۇنلار شاۋقۇننى كۈچەيتىپ مەندىن قىزغىنىۋاتقانداك ئۇنى كۈچەپ ئۆزىگە تارتاتتى ، بىرقانچە قېتىملىق كەسكىن ئېلىشىشلاردىن كېيىن ئۇنى دېڭىز ساھىلىغا ئېلىپ چىقتىم . ئۇ شۇنچىلىك گۈزەل بىر سېمما ئىدىكى ، دېڭىزنىڭ ئۇنى ئۆزىگە كۈچەپ تارتىپ قانلىقىنىڭ سەۋەبىنى ئەمدى چۈشەندىم . ئەسلىدە دېڭىز كۈچلۈك دولقۇننى ئىشقا سېلىپ بۇ گۈزەل سېممانى ئۆزىنىڭ قىلىۋالماقچىكەن - دە !

كۆز ئالدىمدا ئانام ئېيتىپ بەرگەن چۆچەكلەردىكى پەرىشتىلەر ئىدىكى ، بىر جۈپ بوتا كۆزلىرىدە مۇھەببەت ئوتلىرى يالقۇنجايتتى ، نەملەشكەن كىرىپكىلىرىدە چاڭقىغان مۇھەببەت شەبنەملىرى تال - تال بولۇپ مونچاق تىزغانىدى . زىنخلىرى ماڭا قاراپ يېقىملىق تەبەسسۇم بىلەن جىلۋە قىلاتتى . ئۇزۇن ۋاقىتلاردىن بېرى زارىقىپ كۈتكەن ، كېچىلىرى چۈشلىرىمنى ، كۈندۈزلىرى خىيالىلىرىمنى لال قىلغان غايىبانە سۆيگۈمنى تاپقىنىمغا تومۇرلدىمدا قانلىرىم كۆۋەجەپ ، يۈرىكىم سوقۇشنى تېزلەتتى . غەيىرەتكە كەلدىم - دە ، ئۇنى سېغىنىپ ئىنتىزار بولغان باغرىمغا مەھكەم باستىم . بىر - بىرىگە زارىقىپ ئىنتىزار بولۇشقان ئىككى تەن بىر گەۋدە بولۇپ ، مۇھەببەتلىك يۈرەكلەر بىر خىل رېتىمدا گۈپۈلدەپ سوقۇشقا باشلىدى . بۇ چاغدا دېڭىز غەزەپ بىلەن شاۋقۇنلىرىنى قىرغاققا زەرب بىلەن ئۇراتتى . مۇھەببەتنىڭ سېھرىي كۈچى ئىككىمىزنى بىر گەۋدەگە ئايلاندۇرۇۋەتكە -



ندى . ئىككىمىزنىڭ ئوتلۇق سۆيۈشلىرىگە كۈنداشلىقى قوزغال-  
غان دېڭىز شاۋقۇنلىرى ئەسەبىيلەرچە بىزگە ئۇرۇلاتتى ، بىزنى  
بار كۈچى بىلەن يۈتۈۋېلىشقا ئۇرۇنغاندەك ھەدەپ نەرە تارتاتتى ،  
بىز چىن مېھرىمىز بىلەن قۇچاقلاشقان ھالدا دېڭىز ساھىلىنى  
بويلاپ يۈرۈپ كەتتۇق .  
بۇ ئۆمرۈمدىكى ئەڭ لەززەتلىك ، ئەڭ شېرىن بىر چۈش  
ئىدى .

## قىش سۆيگۈسى

قىش بىر ئۆزگىچە پەسىل ، ياز يېشىللىقى بىلەن كىشىنى سۆيۈندۈرسە ، قىش ئاقلىقى بىلەن كىشىلەر قەلبىنى لەرزىگە سالىدۇ . ئادەملەرنىڭ خاراكتېرى ، قىزىقىشى ئوخشاش بولمىغاندا . لىقتىن ، ئۇلارنىڭ كۆزىتىشلىرىمۇ ئوخشاش بولمايدۇ . مەنچۇ ؟ مەن نېمىنى سۆيىمەن ، نېمىنى كۈتمەن ؟ مەن ئاق روماللىق پەرىشتىگە ، يەنى قىش پەسلىگە ئىنتىزار . قاراڭ ، قىش نېمىدې . گەن گۈزەل - ھە ؟

مەن دېرىزىدىن سىرتقا قاراۋاتىمەن . ئەنە ، ئاپئاق قارلار يەر يۈزىگە قونماقتا ، ئۇ كىشىگە گويا كۆكتىن لەيلەپ چۈشكەن پارچە بۇلۇتلارنى ئەسلىتەتتى . كىشى قەلبىنى باشقىچە ھۇزۇرلاندۇراتتى . مەن ھاياجان ئىلكىدە ئۆز - ئۆزۈمگە خىتاب قىلىدىم . ۋاھ ، ئاخىر قار ياغدى .

مەن كېتىۋاتىمەن ، جەنۇبىي بۇلاق رايونىنىڭ كەڭ كەتكەن باغچىسىدا ، يازلىرى كۆكلەپ ، رەڭگارەڭ گۈللەرگە ئورالغان باغچە قوينىنى بۈگۈن ئاپئاق قارلار ئوراپتۇ ، نەچچە ۋاقىتتىن بېرى ئۇسساپ ئاران تۇرغان چىملىقلار قار سۇلىرىنى ھۇزۇرلىدى . نىپ سۈمۈرۈۋاتقاندەك قىلاتتى . قاراڭ ، مامۇق چاپان ئۇلارغا نېمىدېگەن ياراشقان .

مەيداندا ھەر خىل ئويۇنچۇقلىرىنى ئويناۋاتقان بالىلار كۆ-زۈمگە چېلىقتى ، مەن ئۇ تەرەپكە باردىم . ئۇلارغا قاراپ مەستلىدىم . كىم كەلدى . بۇ بالىلار نېمىدېگەن بەختلىك ، ئۆيدىمۇ ، تالادىمۇ ،

قىشتىمۇ ، يازدىمۇ ئويۇنچۇقلىرى تەييار . ئويلاپ باقسام بىز كىچىك چاغلىرىمىزدا يازدا ئۈزگۈدەك سۇمۇ ، قىشتا ئوينىغۇدەك بۇنداق ئويۇنچۇقلارمۇ يوق ئىدى . بىز يازلىرى ئاللا - ئاللا قۇشلارنى ئوينىساق ، قىشلىرى رېزىنكە تاڧلايتتۇق ، سابۇر ئوينىتتۇق ، ئۆيگە كىرگەندە بولسا قىزلىرىمىز لاتا قورچاق ئوينىساق ، ئوغۇللىرىمىز پاخپاق ئوينىتتۇق . راست ، تېخى قىشلىرى مۇزدا چانا تېيىلاتتۇق . بىز ئەنە شۇ ئاددىي ئويۇنلىرىمىز بىلەن تولىمۇ خۇشال ئىدۇق . مەن ئۇزۇن كەتكەن ئاسفالت يولغا چىقتىم - دە ، تاكسىدىن بىرنى توسۇپ ، دوستلۇق كۆۋرۈ - كىگە قاراپ يۈرۈپ كەتتىم ، تاكىسى ھېلىلا تازىلىق ئىشچىلىرى تەرىپىدىن پاكىز سۇپۇرۇپ قويۇلغان ئاسفالت يولدا ئۇچقاندەك ماڭماقتا ، كەڭ كەتكەن بۇ يول كىشى قەلبىگە چەكسىز ئارام بەخش ئاتا قىلماقتا ئىدى . ئەنە جەنۇبىي بوستان ، گۈلباغ كىچىك رايونى ، پۈتۈش ئالدىدا تۇرغان شەھەرلىك ھۆكۈمەت بىناسى ، ئۇنىڭ يېنىدا بولسا ھەيۋەت بىلەن قەد كۆتۈرۈپ ، قاراماىغا يېڭى - چە تۈس قوشقان نېفىتلىك شىركىتى ئورگان بىناسى بىر - بىرلەپ كۆز ئالدىمىدىن ئۆتمەكتە . كۆۋرۈكنىڭ ئۈستىدىن قارىدىغاندا بۇ جاي كىشىگە رىۋايەتلەردىكى ئەرەش ئوردىسىنى ئەسلىتەتتى . مەن بۇ ئوردىغا قانچە قاراپمۇ قاندىم . قارىغانسېرى قەل - بىمنى ئانا يۇرت مۇھەببىتى چىرماپ ئالغاندەك قىلاتتى . مەن دوستلۇق يولىدا كېتىۋاتمەن ، ئەنە كۆز ئالدىمدا زامانىۋى تۈس ئالغان سۇ ئۈزۈش مەيدانى سوزۇلۇپ ياتماقتا . مەن ھاياجان ئىلكىدە ئۇنىڭ ئىچىگە قاراپ تېز قەدەم ئالدىم . قارالغى ، ئۇنىڭ ئىچى نېمىدېگەن قايناپ كەتكەن - ھە ! مەن سۇ ئۈزۈش سارىيىدىن چىقىپ ئالدىمغا قاراپ ماڭدىم . ئەنە يېڭىدىن قۇرۇلغان گۈلى توپ مەيدانىمۇ مۇشۇ مەركىزىي يول ئۈستىدە سوزۇلۇپ ياتماقتا . قاراماى مەدەنىيىتىنى نامايان قىلماقتا .

مەن ئالدىمغا قاراپ ماڭغىنىمچە ماڭا مەرىپەت ئاتا قىلغان ،

مېنى ئالىي بىلىم يۇرتىغا ئۇزاتقان مېھرىبان ئانام ، مەرىپەت بۆشۈكى قاراماي شەھەرلىك ئىككىنچى ئوتتۇرا مەكتەپكە كەلدىم . بۇ ماكان ماڭا خۇددى بالىلىق چاغلىرىمدىكىدەكلا ئىللىق تۇيۇلدى . غۇبارسىز بالىلىقىم يادىمدىن كەچتى .

مەن مەيدانغا قارىدىم ، مەكتەپ ئىچى جانلىنىپ كەتكەن بولۇپ ، مەيداندا پۇتبول مۇسابىقىسى قىلىنماقتا . سەبىي بالىلار ئاپئاق مەخمەلدەك قار ئۈستىدە تايچاقتەك يۈگۈرۈشمەكتە ، بىر-بىرىگە قار چېچىشىپ قاققلاپ كۈلۈشمەكتە . قاردىن بوۋاي ياپ-ساپ ئوينىماقتا . يېڭى يىلغا ئاتالغان لىرىك مۇزىكىلار ، ناخشىلار ياغرىماقتا . ئەنە قاراڭ ، ئۇ قىزچاق يېڭى يىلغا ئاتاپ «يىللارغا جاۋاب» نى جانلىق دېكلاماتىسىيە قىلماقتا . ئۇلارغا قاراپ ئۆزۈمنى ئەسلەپ قالدىم ، مەنمۇ بىر چاغلاردا ئەنە ئاشۇ سەھنىدە قانچە قېتىملاپ دېكلاماتىسىيەلەرنى ئوقۇغان ئەمەسمىدىم . يىللار رە-ھىمسىز ئىكەن ، مانا كۆزنى يۇمۇپ - ئاچقۇچە بالىلىقىم تارىخقا ئايلىنىپتۇ ، ئەمما بۇ ماكان كۈنسېرى مۇكەممەللىشىپ ، توختاۋ-سىز ئەۋلاد تەربىيىلىمەكتە . مېڭىلغان ، مىليونلىغان پەرزەنتلەر-نى يىراق - يىراقلارغا ئۇزاتماقتا . ئەنە شۇ چاغدا ماڭا كۆپ بىلىم ئاتا قىلغان ، مېنى ئانامدەك كۆيۈنۈپ قاتارغا قوشقان سۆيۈملۈك ئۇستازىم چىقىپ كەلدى . مەن ئۇنىڭغا ئىنچىكە نەزەر تاشلىدىم . يىللار ئۇنىمۇ بوش قويماپتۇ ، ئۇنىڭ ئەينى ۋاقىتتىكى قاپقارا چاچلىرىغا قىزىق قونۇپتۇ ، يۈزلىرىگە قورۇقلارمۇ تارتىلىپتۇ . مەن يۈگۈرۈپ بېرىپ ئۇنىڭ قوينىغا ئۆزۈمنى ئاتتىم...

مەن كېتىۋاتمەن ، ئۇزۇنغا سوزۇلغان دوستلۇق يولىدا ، ئەنە ياشلار ، ياشانغانلار ، ئوقۇغۇچىلار قىشلىق ئۇزۇنغا يۈگۈرۈش مۇسابىقىسىدە ئۆز ماھارىتىنى كۆرسەتمەكتە . كۈچ ئۇلاپ يۈگۈ-رۈشمەكتە . مانا كۆز ئالدىمدا رەت - رەت كەتكەن بىنالار سوزۇ-لۇپ ياتماقتا . يول بويىدىكى دەرەخلەر بويىغا ئاپئاق شايى ئار-تىپ ، قوللىرىنى ئېگىشىپ ئۆتكەن - كەچكەنلەرگە ناز بىلەن

باقماقتا . مەن يېقىن بېرىپ قارىدىم . ئەمما ، قانچە قارايمۇ شۇ كۆچەتنى تاپالمىدىم . يىللار نۇرغۇن نەرسىلەرنى يوقىتىۋېتىدىدەكەن ، ئۆز نۆۋىتىدە نۇرغۇن نەرسىلەرنى ۋۇجۇدقا كەلتۈرىدەكەن . مەن قەدەملىرىمنى ئاستا - ئاستا يۆتكەپ ئالدىغا قاراپ ماغدۇم . ئەنە كۆز ئالدىدا بالىلارنىڭ ، ياشلار ۋە ياشانغانلارنىڭ غايىۋى دۇنياسى ، شادلىق سەيناسى — مەدەنىيەت كوچىسى ، سائەت مۇنارى قۇچاق ئاچماقتا ، مېنى ئۆز قوينغا چاقىرماقتا . يازلىرى كېچە - كېچىلەپ ئادەم ئۈزۈلمەيدىغان بۇ جاي بۈگۈن قىشتىكى نازاكتى بىلەن كىشىلەرنى يەنىلا ئۆزىگە تارتماقتا . ئەنە ، قاراڭ ، يېڭى يىل مۇناسىۋىتى بىلەن قويۇلۇۋاتقان ئويۇنلارغا ، بۇ يەردە چوڭلارمۇ ، كىچىكلەرمۇ ئوخشاشلا شادىمان ئۇسسۇل ئويناپ ، گۈزەل قارامايدا بولغان چەكسىز مېھىر - مۇھەببىتىنى ئىپادىلىمەكتە . ئىجتىمائىي رايون مەدەنىيىتىنى نامايان قىلماقتا . يېڭى يىل ساداسىنى ئۆز قۇلقى بىلەن ئاڭلاش ئۈچۈن كەلگەن ئامما سائەت مۇنارىنى چۆرىدەپ ئەڭ ئاخىرقى مەنۇتلارنى تەخىرىسزلىك ئىچىدە كۈتمەكتە . ئەنە ، سائەت مەنۇتلاپ ، سې - كۈنتلاپ ئۆتمەكتە ، ئەڭ ئاخىرقى دەقىقە كىشىلەرنىڭ يۈرەكلىرىنى تىترەتمەكتە . «داڭ» قىلغان ئاۋاز بىلەن تەڭ ئاسماندا سالىوتلار پارلىدى . كۆپچىلىك قوللىرىنى ئېگىز كۆتۈرۈپ ، چا - ۋاڭ چېلىشقاچ «ھۇررا» توۋلىشىپ بىر - بىرىنى تەبرىكلەشتى ، بەزىلەر ئىجادىيەت مېۋىلىرى بىلەن ياسالغان گۈلچەمبىرەكنى يىل بوۋاينىڭ بوينىغا ئاسسا ، يەنە بەزىلەر نادامەت ئىلىكىدە ياش تۆكمەكتە . يېڭى ھايات ، يېڭى دەۋر بىزنى كۈتمەكتە . مەن كونا قاراماي باغچىسىغا كەلدىم . قاراڭ ، بۇ يىل قىش بۇ جايىمۇ ئالاھىدە تۈسكە كىرىپتۇ . قاراڭ ، دوستۇم قاراڭ ، ئاۋۇ مۇزدىن ياسالغان ئويما ھەيكەللەر نەقەدەر نەپىس ئويۇلغان - ھە ! ئۇلارنىڭ تۈرلىرىنىڭ كۆپلۈكىنى دېمەمسىز تېخى ، ئاۋۇ تۆگىلەرگە مەنۋالغۇم كېلىپ كەتتى . كەچلىرى بۇ يەرگە ئادەملەر تېخىمۇ

كۆپ كېلىدۇ . بۇ مۇز ئويمىلار چىراغ نۇرىدا جىلۋىلىنىپ قارا-  
ماي كېچىسىنى نۇرلاندۇرىدۇ . بۇنداق كۆرۈنۈشلەرنى پەقەت تې-  
لىپۇزوردىلا كۆرۈپ ئۆزىنى كۆرۈپ باقمىغاچقىمۇ كۆڭلۈم بەك  
يايراپ كەتتى ، ئاۋۇ مۇز سىيرىلمىدىن سىيرىلىپ چۈشۈۋاتقان  
كىشىلەرگە قاراپ يۈرىكىم ئىختىيارسىز سېلىپ كەتتى . مەن  
ھاياجان ئىلكىدە يىراققا نەزەر تاشلىدىم . ئەنە قاراماي تاغلىرى  
كۈلمەكتە . رىۋايەت تۈسىنى ئالغان شەيتانكەرش قىش پەيزىنى  
سۈرمەكتە ، ئەنە جەسۇر نېفىتچىلار مەزمۇت قەدەم بىلەن ئالغا  
چامدىماقتا . قاراماي ئايرودرىمى مېھمانلارنى كۈتمەكتە . بىرىن-  
چى نومۇرلۇق قۇدۇق كەلگەن مېھمانلارغا قاراماي تارىخىنى سۆز-  
لىمەكتە . ۋىشكىلار باشلىرىنى ئېگىپ ، قولىنى كۆكسىگە قو-  
يۇپ ، تەزىم بەجا كەلتۈرمەكتە . شارقىراتما ، ئايكۆللەرمۇ ئۆزىگە  
خاس قىش مەنزىرىسى بىلەن كىشى قەلبىنى لەرزىگە سالماقتا .  
مەن بىر بېسىپ ، ئىككى بېسىپ قار تېپىلىش مەيدانىغا كەلدىم ،  
ۋاھ ، نېمىدىگەن قىزىپ كەتكەن سورۇن بۇ ، قاراڭ ئاۋۇ ئاشىق-  
مەشۇقلارغا ، قاراڭ ئاۋۇ گۈلدەك بالىلارغا ، ئۇلارنىڭ ھەرىكىتى  
نېمىدىگەن چاققان ! ئۇلارغا قاراپ تولىمۇ مەستلىكىم كەلدى .  
قىش نېمىدىگەن گۈزەل - ھە ! تەبىئەت ھەر ۋاقىت ئۆز گۈزەللى-  
كى بىلەن كىشى قەلبىنى لەرزىگە سالىدىكەن .

مەن چوڭقۇر خىياللار ئىلكىدە مەھەللىگە كېلىپ قالغىنىم-  
نىمۇ بىلمەي قاپتىمەن...

— ئاپا ، ئاپا ! — تالادا قار كېچىپ ئويناۋاتقان ئىككى ياش-  
لىق ئوغلۇم ماڭا ئېسىلدى .

— قارا ئاپا ، ئاپئاق قار ، — ئۇ قار ئۈستىدە يىقىلىپ -  
قوپۇپ ، توشقاندىك تاقلايتتى . كىچىكىنە قوللىرى مۇزلاپ ،  
مەڭزى ئاناردەك قىزىرىپ كەتكەنىدى .

— ئاپا ، مېنى ھۇئاي قىلىپ كۆتۈرۈۋالە ! — دېدى ئوغلۇم  
ئۆزىنى باغرىمغا ئېتىپ . مەن ئۇنى كۆتۈرۈۋالدىم .

— ئاپا قارا، يۇلتۇز قار، ئاپئاق قار .  
 — شۇنداق ئوغلۇم، ئۇ قارلار چىراغ نۇرىدا كۈچلۈك نۇر  
 چېچىپ كېچە ئاسمىنىدىكى يۇلتۇزلارنىمۇ تاڭ قالدۇرماقتا، مانا  
 بۇ قىشتىكى قاراماي كېچىسى، — دېدىم مەن ئوغلۇمنىڭ مەڭزىدە.  
 گە سۆيۈپ .

## ئۇستاز قەسىدىسى

ۋۇجۇدۇم تۆرىدە بىرلا مېھمان بار ؛  
ئۇ مېھمان مەن ئۈچۈن سۆيۈملۈك ئۇستاز .  
باسسىمۇ قورۇقلار ، كەتسىمۇ قېرىپ ؛  
ئۇ مېنىڭ دىلىمدا مەڭگۈ باھار - ياز .

مەن ئۇستازىمغا بولغان پاك سۆيگۈ - مۇھەببىتىمنى ، ئەقەد-  
دەمنى ، سېغىنىشىمنى ئاشۇ بىر كۈپلەپ شېئىر بىلەن ئىپادىلە-  
دىم . ئۇستاز ، ئۇ يېنىپ تۇرغان مەشئەل ، كۆڭۈل ئاسمىنىدا  
چاقناپ تۇرغان يۇلتۇز ، قاراڭغۇ تۈندە دىل تۇمانلىرىنى يېرىپ  
ئەتراپنى سۈتتەك يورۇتۇپ ، پۈتۈن كائىنات دۇنياسىغا يورۇقلۇق  
ئاتا قىلغۇچى تولۇن ئاي ! گەرچە ئۇ تۇمانلارنىڭ ھۇجۇمىغا ئۇچ-  
رىسىمۇ ، يەنىلا گىگانت قەدەملەر ئارقىلىق تۇمانلار كۆكسىنى  
يېرىپ ، ئەتراپقا سۈتتەك نۇرلىرىنى تۆكۈپ ، توختاۋسىز ئالغا  
ئىلگىرىلەۋاتقان تولۇن ئاي .

ئۇستاز ! ئۇ مېڭىلغان ، مىليونلىغان سەبىي دىللارغا ئىللىق-  
لىق ، يورۇقلۇق ۋە نۇر ئاتا قىلغان سېخىي قۇياش !  
ئۇستاز ! ئۇ جىمكى بەختكە ئېرىشكۈچى دوستلارنىڭ قەلب  
جامىنى ئەقىل - پاراسەت دۇردانىلىرىگە تولدۇرۇپ ، ئۇنىڭ  
بەخت بىنالىرىنىڭ قەد كۆتۈرۈشى ئۈچۈن تۇنجى بولۇپ ئۇل  
قويغان كىشى !

ئۇستاز ! ئۇ چەكسىز دېڭىز - ئوكيان ساھىلىنى يورۇتۇپ ،



ئۇنىڭدىكى كېمە - پاراخوتلارنىڭ غالىبانە نىشانغا قاراپ ئىلگىرىدە -  
 لەش يولىنى يورۇتۇپ تۇرغۇچى غايەت زور ماياك !  
 ئۇستاز ، تۈمەن مىڭ مو قەلب بىنەملىرىنى ئېچىپ ، ئۇنىڭ -  
 غا ئەقىل - پاراسەت دۇردانىلىرىنى چېچىپ ، مول - ھوسۇللۇق  
 سالا ئېتىزلارغا ئايلاندۇرغان ماھىر دېھقان ۋە ئاگرونوم ، قەلب  
 ۋادىسىنى باغۇ بوستانغا ئايلاندۇرغان سۆيۈملۈك باغۋەن .  
 ئۇستاز ! مەرىپەت گۈلزارىدىكى يۇمران سەبىي گۈل مائىسە -  
 لىرىنى پەرۋىش قىلىپ ، ئۇنى بوران - جۇدۇنلاردىن ، قۇرت -  
 قوڭغۇز.....غا ئوخشاش زىيانداش ھاشاراتلاردىن ، ئىچىدە قار -  
 غاپ ، تېشىدا ھىجىيىپ يۈرگۈچى شۇم نىيەت يەكچەشىملىرىدىن ،  
 گۈل - غۇنچىلەرنى بىمەھەللا ئۈزۈمەكچى بولۇۋاتقان يات ۋە قارام  
 قوللاردىن ئامان - ئېسەن قوغداپ ، ئۇنىڭ ساغلام ئۆسۈپ يېتىدە -  
 لىشىگە ، غۇنچىلىرىنىڭ كىشىنىڭ زوقىنى كەلتۈرگۈدەك ئېچىدە -  
 لىپ ، ئىنسانىيەتكە ئەنئەنە ھىدلارنى چېچىشىغا كاپالەتلىك قىل -  
 غۇچى ماھىر گۈلچى .  
 ئۇستاز ! ئۇ مەكتەپتىن ئىبارەت بۇ مەرىپەت بېغىدىكى ئۆز -  
 لىرى تىكىپ ۋە سىمابىتەك ھالال تەرلىرى بىلەن سۇغىرىپ تۇت -  
 قۇزغان سان - ساناقسىز كۆچەتلەرنى ھەر سائەت ، ھەر مىنۇت  
 پەرۋىش قىلىپ ، بىر قولىدا مېھىر - ۋاپا سۈيى بىلەن سۇغىدە -  
 رىپ ، ئەقىل - پاراسەت نۇرلىرىدا ئوزۇقلاندۇرسا ، يەنە بىر  
 قولىدا ، ھارام شاخ - شۈمبىلىرىنى پۇتاپ ، ئاشۇ ئېسىل كۆچەت -  
 لەرنىڭ شېرىن مېۋىلىرىنى نابۇت قىلىۋېتىشىدىن ساقلاپ قالغان  
 ۋە جاھاندا كەمدىن - كەم تېپىلىدىغان سۆيۈملۈك باغۋەن .  
 ئېھ ئۇستاز ! مەن سىزنىڭ سان - ساناقسىز سەبىي ئۆس -  
 مۇرلەرنى ، جۈملىدىن مېنى تەربىيەلەش يولىدا ئاققۇزغان تەرلىدە -  
 رىڭىز بەدىلىگە ئازراق جاۋاب بېرەلسەم ئىدىم ، ئۆزۈمنى چەك -  
 سىز بەختلىك ھېسابلار ئىدىم .  
 سىز مەكتەپتىن ئىبارەت بۇ گۈزەل باغدا يېتىشتۈرگەن

سان - ساناقسىز گۈللەرنى ۋە تەن ۋە خەلقىمگە مەننەتسىز تەقدىم قىلدىڭىز . باشقىلار سىزنىڭ قوللىڭىزدا تەربىيىلىنىپ چوڭ بولدى ، بەزىلەر ھەتتا جۇڭگودەك بۇ بىپايان ئۇلۇغ ۋەتىنىمىزنىڭ پايتەختى بېيجىڭدا رەھبەرلىك خىزمىتى بىلەن شۇغۇللىنىپ ، ئەل - ۋەتەننى توغرا نىشان ، توغرا يولغا يېتەكلىمەكتە . يەنە بەزىلەر ئۆلكە ، ئاپتونوم رايون ، ۋىلايەت ، شەھەر ، ناھىيىلەرنىڭ رەھبەرلىك ئورنىدا ، تەتقىقات ئورۇنلىرىدا ئىشلىمەكتە ، بىراق سىزچۇ ؟ سىز يەنىلا مەكتەپتىن ئىبارەت ئاشۇ كىچىككىنە ، ئەمما تولىمۇ جۇشقۇن ، تولىمۇ قايىناق باغچىدا يەنىلا يۇمران كۆچەتلەرنى پەرۋىش قىلىۋاتىسىز . گەرچە ، سىزنىڭ ئىشلەۋاتقان ئورنىڭىز بىر ئورۇن ، بىر ئىزدىلا تۇرغاندەك قىلىسىمۇ ، بۇنىڭدىن قىلچىمۇ زېرىكمەيسىز ، زارلانمايسىز ، چارچاش ، ھارغىنلىق ھېس قىلمايسىز ، چۈنكى سىز بۇ باغدا سۆيۈملۈك باغۋەن بولۇشىنى ، ماھىر گۈلچى بولۇپ ، خۇش پۇراق گۈللەرنى ئەل - ۋەتەنگە تەقدىم قىلىشنى ھەممىدىن ئەلا بىلىسىز ، مۇشۇ ئىشنى ، مۇشۇ يولنى جان پىدالىق بىلەن تاللىغانسىز ، مۇشۇ يولغا بارلىقىڭىزنى ئاتىغانسىز . سىز مۇشۇ ئىشىڭىزدىن چەكسىز سۆيۈنسىز ، ئۆز بېغىڭىزدا ئۆسۈپ يېتىلىپ ، جەمئىيەتكە چىققاندىن كېيىن يا ئۇنداق ، يا مۇنداق سەۋەبلەر تۈپەيلى ، بىلىپ - بىلمەي نىشاندىن ئېزىپ قالغان ياشلارنى ئاڭلىغىنىڭىزدا ئۇنىڭغا قاتتىق ئۆكۈندىسىز ، خۇپىيانە ياش تۆكسىز ، ئىچ - ئىچىڭىزدىن ھەسرەتلەندىڭىز ، ئۆرتىنىپ ، بىئارام بولىسىز ، ھەتتا تۈرمىلەرگە قەدەر ئاشۇ ئازغان ياشقا پەندى - نەسەھەتلىرىڭىزنى يەتكۈزۈپ ، ئۇلارنىڭ تېزىدىن گۇناھىنى يۇيۇپ ، ياخشى ئادەم بولۇشىنى تىلەيسىز . ئاشۇ ئازغان ياشلار ئارقىلىق ، ئۆزىڭىز تەربىيىلەۋاتقان يۇمران كۆچەتلەرنى ئاچچىق ساۋاققا ئىگە قىلىپ ، ئۇلارنىڭ قەدەمنى خاتا باسقۇچنى قايىتا - قايىتا سەمگە سالسىز . ئېھ ، ئۇستاز ! سىز نېمىدېگەن ئالىيجاناب ! نېمىدېگەن كەڭ قورساق ، نېمىدېگەن

مەردانە - ھە !

ئۇستاز ، سىز ئىنسانلارغا ياشاش يولىنى ، مېڭىش يولىنى ئۆگەتكەن ۋە ئۆگىتىۋاتىسىز ، شۇڭا سىز ئىنسانلارغا بىر مەھەل ئەمەس ، بەلكى مەڭگۈلۈك زۆرۈر ، تاكى يەر شارى ئۆز مەۋجۇتلۇق قىنى يوقاتقانغا قەدەر زۆرۈر...

ئېھ ئۇستاز ، ئەنە ، مېڭىلغان ، مېلىيولغان نۇرانە كۆزلەر قاپقارا دوستىغا سىزنىڭ ئىلىم - ھېكمەت نۇرلىرىنى چۈشۈرۈ - شىڭىزنى ئۈمىد بىلەن كۈتمەكتە ، ئۇلار سىزنىڭ كۈمۈش قوڭغۇ - راقىتەك جاراڭلىق ، شوخ ، يېقىملىق ئاۋازىڭىزنى ئاڭلاشقا تەشنا !... چۈنكى سىزنىڭ تىلىڭىزدىن تۆكۈلگەن بىلىم دۇرداند - لىرى مېڭىلغان ، مېلىيولغان سەبىي بالىلارنىڭ دۇنيادىن تېخى بىخەۋەر ، ئۇيقۇدا تۇرغان مېڭە ھۈجەيرىلىرىنى ئويغىتىپ ، دىل تارىلىرىنى چېكىپ ، ھايات سىمفونىيىسىنى ئۇلارغا ئۆگىتىدۇ . ئۇلار پەقەت سىز ئارقىلىق ، قەلب كۆزى ئەمالىقتىن قۇتۇلۇپ ، يەر شارىنىڭ ئۇ قېتىدىكى نەرسىلەرنىلا ئەمەس ، كۆك ئاسماننىڭ قەرىدىكى نەرسىلەرنىمۇ كۆرۈپ يېتەلەيدۇ ! سىز ئارقىلىق ئاشۇ كۆرۈپ ، تونۇپ يەتكەن نەرسىلەرنىڭ تېخى ئېچىلمىغان سىرلىرى - نى ئېچىشقا يۈرۈش قىلىدۇ ئەمەسمۇ !

ئېھ ، سۆيۈملۈك ئۇستاز ، سىز مانا مۇشۇنداق دانالارنى تەربىيىلىگۈچى ئۇلۇغ ئىنسان ! سىز جاھاندىكى ئۇلۇغلارنىڭ ئۇلۇغى ، جىمىكى بۈيۈكلۈك ئىچىدە ئەڭ بۈيۈكى ، جىمىكى ئۇ - تۇق تۇنجى بولۇپ سىزگە تالىق ، جىمىكى ھۆرمەت تۇنجى بولۇپ سىزگە تالىق . سىز قەلب ئاسمىنى يورۇتقان يورۇقلۇق ئەلچى - سى ، بىلىم چۆلىدە چاڭقىغان بىلىم تەشئالىرىغا بىلىم شەرىپىتى ئوتلاتقان ، ئۇنى ئۆلۈم گىردابىدىن قۇتۇلدۇرغان ھاياتلىق ئەلچى - سى سىز ! سىز دېڭىز تەكتىدىن بىلىم دۇردانلىرىنى سۈزۈشكە باشلىغان تەڭدىشى يوق غەۋۋاس . ئەمالارنىڭ قەلب كۆزىنى ئاچ - قان دىل دوختۇرى ، سەبىي دىللارنى بىلىم نۇرىدا كۆلدۈرگەن

دىل قۇياشى ! ئۇستاز ، سىز ئاشۇ ئۇلۇغۋار ئىشلىرىڭىز بىلەن جاھاندا تۇنجى بولۇپ ھۆرمەت تاجىنى كىيىشكە ئەڭ لايىق كىشى . بىلىم تەشئالىرىنىڭ سىزگە بولغان ھۆرمىتى يەر شارىنىڭ مەۋجۇتلۇقى بىلەن تەڭ مەۋجۇت . بۇ ھۆرمەت ، بۇ سۆيگۈ يەر شارى بىلەن ياشايدۇ . پەقەت كائىنات دۇنياسى مەۋجۇت بولۇش-تىن قالغاندىلا ئاندىن يوقلىدۇ ، خالاس !

سىزنىڭ مەۋجۇتلۇقىڭىز دۇنيادىكى بىلىم تەشئالىرىنىڭ بەختى ، چۈنكى سىز بىلىم تەشئالىرىنىڭ ۋاپادار دوستى ۋە يۆلدىكى ، ئۇلارغا مېھرىر - شەپقەت ئاتا قىلغۇچى . ياشاڭ ئۇستاز ، بىلىم تەشئالىرىنىڭ قەلبىدە مەڭگۈ ياشاڭ .

## ...غا

يىگىتلەرمۇ يىغلايدۇ؟ ئەلۋەتتە ، قىزلار يىغلسا ئىد-  
سانلار رىيازەت چېكىدۇ . ئەمما ، يىگىت يىغلسا پۈتۈن  
كائىناتتىكى مەۋجۇداتلار كۆز يېشى قىلىدۇ .  
— خاتىرەمدىن

ئەقىدە ، پۇشايمان بىلەن يازغان خەتلەرنى تاپشۇرۇپ ئال-  
دىم . خەتلەرنىڭگە جاۋاب قايتۇرماسلىقىنى ئويلاشقان بولساممۇ  
لېكىن خېتىڭنى جاۋابسىز قالدۇرۇشنى خالىمىدىم . بەلكىم خې-  
تىمنى تاپشۇرۇپ ئالغاندىن كېيىن «يەنە بىر يېڭى تۇرمۇشۇڭ»  
نى باشلارسەن .  
تۇرمۇش ئۆزىنىڭ شېرىن ئەسلىملىرى بىلەن گۈزەلدۈر .  
لېكىن ، بۇ گۈزەل ئەسلىمىلەرنىڭ ماڭا قانچىلىغان ئۇنتۇلغۇسىز  
ئازابلارنى ئېلىپ كەلگەنلىكىنى تۇرمۇش بىلەمدۇ ؟ ! ياق «ئۇ»  
بىلمەيدۇ . ئەمما ، ئۇنىڭ بىلمەسلىكى ئەلۋەتتە قانۇنىيەتكە ئۇي-  
غۇن ، چۈنكى ماڭا پۈتۈن بارلىقىنى بېغىشلىغان ھەتتا بىر ئۆمۈر  
مەن بىلەن جاپادىمۇ ، ھالاۋەتتىمۇ بىرگە ئۆتۈشنى خالايدىغانلىقىغا  
كۆپلىگەن شېرىن - شېكەر ۋەدىلەرنى بەرگەن ، مەنسىز ياشىيال-  
مايدىغان ئاشۇ «ۋاپادار ئايالىم» ئەقىدە سەن بىلمەيسەنۇ ، تۇر-  
مۇش قانداق بىلسۇن ؟ ! ئەمما بۇنىڭغا ئېچىنمايمەن . چۈنكى ،  
سەن ئۆز باغرىڭنى يېرىپ چىققان «يۈرەك پارەڭ»نى تونۇمىغان ،  
سەبىي قەلبىنىڭ دەرد - ھەسرەتلىرىنى بىلمىگەن يەردە مېنىڭ  
بۇ ئازابلىرىمنى بىلىشىڭ ، چۈشىنىشىڭ مۇمكىنمۇ ؟ !

ياق ، ياق...

ئەقىدە ، ئوغللىمىز كەۋسەرنىڭ كېچىلىرى چۈچۈك تىللىرى بىلەن ئاپا ، ئاپا دەپ توۋلىغىنىنى سەن بىلەمسەن ؟ نېمە ئىشلارنى قىلىۋاتقانلىقىنى ھەتتا ئۆزۈڭمۇ بىلمىگەن يەردە بۇ سېغىنىشلىق توۋلاشلارنى ، ئانىلىق مېھرىگە قانمىغان بىر سەبىينىڭ مۇھەببەت-لىك چاقىرىشلىرىنى قانداقمۇ بىلەرسەن ؟

بىلەمسەڭكى ئەقىدە ، ئوغللىمىز كەۋسەر ھەر قېتىم چۈچۈك تىللىرى بىلەن «ئاپا» دەپ چاقىرغان شۇ مىنۇت ، شۇ دەقىقىلەر-دە يۈرىكىمنى بىرى سۇغۇرۇۋېلىۋاتقانداك ئازابلىنىپ كېتىمەن . مەن ئېچىنىمەن ، كەۋسەردەك مۇشۇنداق ئوماق ، ئەقىللىق زېرەك بىر بالىنىڭ سەندەك بىر «ئانا» نىڭ باغرىنى يېرىپ چۈ-شۈپ ، ئانىلىق مېھرىگە قانماستىن «يېتىملار كوچىسى» دا تىرىك «يېتىم» ئاتالغانلىقىغا ئېچىنىمەن .

بىلەمسەن ئەقىدە ، بۈگۈن 6 - سائەتلىك دەرسىتىن يېنىپ ئىشخانىدا تاپشۇرۇق تەكشۈرۈپ ئولتۇراتتىم ، تۇيۇقسىز ئىشىك چېكىلىپ كەۋسەر كىردى . ئۇنىڭ كۆزلىرى يىغىدىن قىزىرىپ كەتكەندى . مەن ئۇنىڭدىن «ئوغلۇم ، نېمە ئىش بولدى ؟» دەپ سورىشىم بىلەنلا ئۇ ئۆزىنى ماڭا ئاتقىنىچە بۇقۇلداپ يىغلاپ كەتتى . مەن ئۇنى ئاران دېگەندە بەزلەپ يىغىدىن توختىتىپ ئىشىنىڭ سەۋەبىنى سورىدىم . ئۇ : «رەسىم دەرسىدە ھەممىڭلار ئۆزۈڭلارنىڭ ئانىسىنىڭ رەسىمىنى سىزىڭلار دېگەنتى ، مەن ئا-تامنى كۆرۈپ باقمىغاچقا سىزنىڭ رەسىمىڭىزنى سىزسام ساۋاق-داشلىرىمنىڭ ھەممىسى مېنى ئانىسى يوق يېتىمكەن ، يېتىم ئوغلاق» دەپ زاغلىق قىلدى ، دېگىنىچە ئۆزىنى تۇتۇۋالالماي يەنە يىغلاپ كەتتى .

مەن ئوغلۇمنى باغرىمغا باستىم . يۈرىكىم قاتتىق ئازابلانغان-لىقتىن كۆزۈمدىن ئىختىيارسىز ياش سىرغىپ چۈشتى . ئەقىدە شۇ مىنۇتلارنىڭ ئۆزىدە ساڭا قانچىلىك دەرىجىدە نەپرەتلەنگەنلى-

كىمنى بىلەمسەن؟ !  
بىلەمسەن ئەقىدە ، مەن سەندىن باشقا نەرسە تەلەپ قىلماي-  
مەن ، پەقەت بۇ يېڭى تۇرمۇشىمىزدا «گۈل ئارىسىدىكى تىكەن»  
بولماسلىقىڭنى ئۈمىد قىلىمەن .  
ئىشىنىمەنكى ، ئاتا - بالا ئىككىمىزنىڭ ئەتىكى تۇرمۇشى  
بۈگۈنكىدىنمۇ گۈزەل ، تېخىمۇ شېرىن بولىدۇ .

## ئوقۇتقۇچى ئوغلۇمغا

(ئاتا تىلىدىن)

ئۇرغۇپ تۇرغان يۈرەكتىن ،  
مەن ساڭا ئورۇن بەردىم .  
ئوغلۇم بار دەپ ھەر يەردە ،  
مەردانە كۆكرەك كەردىم .

— خاتىرىدىن

ئوغلۇم بۈگۈن سېنىڭ دۇنياغا ئاپىرىدە بولغانلىقىڭغا 24  
يىل بولغان قۇتلۇق كۈنۈڭ ، شۇنداقلا ئاتاڭنىڭ ئىزغا ۋارىسلىق  
قىلىپ ئوقۇتقۇچىلىق مۇنبىرىگە قەدەم باسقاندىن كېيىنكى تۇنجى  
قېتىملىق ئوقۇتقۇچىلار بايرىمىڭ . بۈگۈنكىدەك قۇتلۇق كۈندە  
سېنى ماددىي بۇيۇملار بىلەن تەبرىكلەشنى ئويلاشقان بولساممۇ  
لېكىن ۋاقىت ئۆتكەنسېرى ماددىي بۇيۇمنىڭ ئۆز قىممىتىنى  
يوقىتىپ ئەستىن كۆتۈرۈلۈپ قالسىدىغانلىقىنى ، يېڭىدىن ئۇ-  
چۇرما بولۇپ قايناق ھاياتتا پەرۋاز قىلىش ئالدىدا تۇرغان سەندەك  
بىر «قۇش بالىسى» ئۈچۈن مەنئۇ جەھەتتىكى ئوزۇقنىڭ ماد-  
دىي بۇيۇمغا قارىغاندا تېخىمۇ قىممەتلىك ، مەڭگۈ ئەستىن چىقىمىد-

خەدەك سوۋغا بولىدىغانلىقىنى ئويلاپ قولۇمغا قەلەم ئالدىم .  
ئوغلۇم ، قايسىبىر يازغۇچى :

بۇ دۇنيا بىر سەھنە ئادەمگە تولغان ،  
ھەركىمگە ھەرخىل يول بېرىدۇ تەڭرى .  
بىراۋلار مېڭىشقا يول تاپالمىسا ،  
بىراۋنىڭ يوللىرى دېڭىزدەك كەڭرى .

ھايات ئۇ بىر مەيدان كەسكىن قايناق جەڭ ،  
ئۇ جەسۇر كىشىگە كۆڭۈللۈكتۇر ئەڭ .  
ۋە لېكىن ئاگاھ بول بولمىغىن بىخۇد ،  
بولمىسا پۇشايماندا قالسىن ئۆزۈڭ .

دەپ ناھايىتى توغرا ئېيتىپتىكەن . شۇنداق ئوغلۇم تۇرمۇش ئۇ  
غايتەت زور سەھنىگە ئوخشايدۇ . بۇ سەھنىدە رولنى ئوبدان ئالاي  
دېسەڭ ئۆزۈڭگە ماس كېلىدىغان رولنى تاللا . كىشىلەرگە تەل-  
مۈرمە ، بۇ چىقىش يولى ئەمەس ، خۇشامەتچى بولما ، ئۇ ئادەم-  
نىڭ قەدەر - قىممىتىنى يوقىتىدۇ . نەپسىڭنىڭ قولى بولۇپ  
قالما ، ئۇ ئادەمنى ۋەيران قىلىدۇ . ھەۋەسنىڭ كەينىگە كىرمە ،  
ئۇ سېنى خۇنۇكلەشتۈرىدۇ . بېشىڭغا كەلگەن قايغۇ - ھەسرەت  
ۋە نادامەتلەرنى خۇشاللىق دەپ بىل ، قوبۇل قىل . چۈنكى ،  
رەڭگارەڭ ئادەملەرگە تولغان بۇ تۇرمۇش جەڭ مەيدانىنىڭ ئۆزى .  
ئاجىزلىرى زاۋال تاپىدۇ ، غالىبلىرى ۋىسال . تۇرمۇش قاينىمىدا  
ئۈمىدسىزلىككە غەرق بولۇپ ، قايغۇ - ئەلەم تارتقان چاغلىرىڭدا  
ھەرگىزمۇ ئازابلىق ئۆتمۈشۈڭ ئۈچۈن ياش تۆكۈپ قايغۇرما ،  
بەلكى ئالغا ئىنتىلىش روھىڭنى ساقلا ، ئازابلىق چاغلىرىڭنى  
ئۇنتۇپ ، رېئاللىققا قانداق يۈزلىنىش ئۈستىدە ئويلان . سەن  
بەلكىم قاتتىق قول ، ئەمما ئىقتىدارسىز باشلىقنىڭ قولىغا چۈ-  
شۈپ قېلىشىڭ ياكى سەندىن قۇسۇر ئىزدەيدىغانلار بىلەن بىرگە



ئىشلەپ قېلىشنىڭ ۋە ياكى پۈتلىشىپ دۈم چۈشكەن چاغلىرىڭدا تونۇشلىرىڭنىڭ كۆرمەسكە سېلىپ ، پېشىنى قېقىپ كېتىپ قال-غانلىقىنى ئۇچرىتىشىڭ مۇمكىن . ئەمما ، بۇلار ئۈچۈن ئارتۇقچە ئاھ ئۇرما ، ئازابلار ئۈستىدىن غالىب كېلىپ ، ئەجىر- مېھنەتكە ئۆزۈڭنى ئېتىپ ، ھەرقانداق ئىشنى ۋۇجۇدۇڭ بىلەن ئورۇندا ، چۈنكى پەقەت تەر تۆكۈپ مېھنەت قىلساڭلا پايدىسىز شارائىتلار-دىن ، مۈشكۈلاتلاردىن غالىب كېلىپ مۇۋەپپەقىيەت گۈللىرىڭنى ئېچىلدۇرالايسەن ، قەلب ئاسمىنىڭدىكى ھىجرانلىق بۇلۇتلارنى بەرپا قىلىپ ، پۈتكۈل ھاياتىڭنى قۇياش نۇرىغا چۆمدۈرەلەيسەن . قىسقىسى ئوغلۇم ، مۇۋەپپەقىيەت قازىنىپ ۋىسال تېپىش ئۈچۈن يالغۇز گۈزەل ئارزۇ - ئارمان ۋە ئۇلۇغۋار نىشاننىڭ بولۇشىلا كۇپايە قىلمايدۇ . ئەڭ مۇھىمى ، ئالدىنقى شەرت تىرىشماق كېرەكتۇر .

ۋەھالەنكى ئوغلۇم ، ھەر ۋاقىت غالىبلاردىن بولمىمەن دەپ تىرىشىشلا يېتەرلىك بولمايدۇ . ئۆزۈڭنى تېخىمۇ تاكامۇللاشتۇرد-مەن دەيدىكەنسىن ھەر دائىم ئۆزۈڭ ئۈستىدە قايتا ئويلا ، بۇنداق دېسەم «مەن نېمە ئۈچۈن ئۆزۈم ئۈستىدە قايتا ئويلىنىمەن ، بۇنىڭ زۆرۈرىيىتى بارمۇ؟» دەپ قېلىشنىڭ مۇمكىن . بار ئوغ-لۇم ، دۇنيادا نۇقسانسىز ئادەم بولمايدۇ ، سەن خاراكتېرىڭدىكى كەمچىللىك ، تەجرىبەڭدىكى يېتەرسىزلىك ، تۇرمۇش ئەمەلىيىد-تىڭنىڭ خاملىقى تۈپەيلىدىن ھەمىشە گەپ - سۆز ، ھەرىكەتتە خاتالىق ئۆتكۈزۈپ باشقىلارنىڭ زىتىغا تېگىپ قويۇشۇڭ مۇم-كىن ، يەنە بىر جەھەتتىن كىشىلىك تۇرمۇشتا كىشىلەر سېنىڭ ياخشى تەرىپىڭنىلا سۆزلەيدۇ ، سېنىڭ قىلىۋاتقان ئىشلىرىڭ ، سۆزلەۋاتقان سۆزلىرىڭدىكى خاتالىقلارنى سېزىپ تۇرسىمۇ بۇلار-نى ساڭا تىنمايدۇ . مانا بۇلار سېنىڭ ئۆزۈڭ ئۈستىدە قايتا ئويلىنىشىڭنى جىددىي كۈتىدۇ . ھەر ۋاقىت ئۆزۈڭ ئۈستىدە قايتا ئويلىنىشنىڭ ، سۆز - ھەرىكەت ۋە نىشانىڭنى توغرىلاپلا قالماستىن

بەلكى ، ئۆزۈڭنىمۇ ئالغا يېتەكلىيەلەيسەن ، خالاس .  
ئوغلۇم ، ئۆزۈڭ ئۈستىدە ئويلىنىپ ، تىرىشىش بىلەن بىر -  
گە يەنە ئۆز تالانتىڭنى نامايان قىلىش ، كىشىلەرگە ياخشى تەسىر  
قالدۇرۇشنى ، ھەرقانداق ئىشتا ئۆزۈڭنى تەمكىن ، ئازادە تۇتۇش -  
نى ئادەت قىل . بۇلار سېنى ئۆزگىچە سالاپتەككە ئىگە قىلىدۇ ،  
شۇنداقلا سېنى ئۆزگىچە سالاپتەككە ئىگە قىلىش بىلەن بىرگە  
ئوقۇتقۇچىلىق ھاياتىڭدا كەم بولسا بولمايدۇ .

ئوغلۇم ، قايسىبىر يازغۇچىمىز : «ئۇرۇشتا مەغلۇپ بولغان  
مىللەت ھامىنى باش كۆتۈرىدۇ ، لېكىن مائارىپتا مەغلۇپ بولغان  
مىللەت مەڭگۈ باش كۆتۈرەلمەيدۇ . ئىنساننىڭ كۈلپەتلىك تەقدى -  
رى نادانلىقتىن تۇغۇلىدۇ» دەپ ناھايىتى توغرا ئېيتىپتىكەن .  
سەن ئىنسانلارنى نادانلىقتىن ، كۈلپەتلىك تەقدىرنىڭ ئاسارىتىدە -  
دىن قۇتۇلدۇرۇپ چىقىشنىڭ ئۆتكۈر قورالى بولغان «ئوقۇتقۇ -  
چى»لىق ۋەزىپىسىنى ئۈستىگە ئالغانكەنسەن ، بۇ شەۋكەتلىك  
نامنى خار قىلما . ئوقۇتقۇچىلىق خىزمىتى شەرەپلىك ، ئەمما  
جاپالىق ، مەسئۇلىيەتچانلىقى ئېغىر خىزمەت . چۈنكى ، سەن يې -  
ڭى بىر ئىنساننى يارىتىسەن ياكى بولمىسا ، نابۇت قىلىسەن .  
ئېسىڭدە بولسۇنكى ئوغلۇم ، ھەر بىر سۆزۈڭ ، قىلغان ھەر بىر  
ئىش - ھەرىكىتىڭ ئوقۇغۇچىلار قەلبىدە خۇددى تاشقا مۆھۈر  
باسقاندەك مەڭگۈلۈك ئىز قالدۇرىدۇ . سېنىڭ ئوقۇغۇچىلارغا  
بەرگەن يامان تەسىرنىڭ تارىم دەرياسىدا تۈمەن مىڭ يىل چىلىنىپ  
ياتساڭمۇ يۇيغىلى بولمايدىغان داغقا ، ساقايماس جاراھەتكە ئايلىنىد -  
دۇ . ئوغلۇم مۇنبەردە ئۆتكەن ھەر بىر مىنۇت ، سېكۇنت ۋاقتىنى  
پۇرسەت ۋە ئامەت دەپ بىلىپ ، ئۇنى قەدىرلە ، ئاتا - ئانىلارنىڭ  
ساڭا ئىشىنىپ تاپشۇرغان قارا كۆز بالىلىرىنىڭ قەلبىنى يورۇ -  
تۇشقا تىرىش ، ئۇلارنى ئالدىما . چۈنكى ، ئوقۇغۇچىلارنى ئالداش  
كەچۈرگۈسىز جىنايەت ، يەنە بىر جەھەتتىن بۇ مەسۇم بالىلارنىڭ  
كەلگۈسى ئىستىقبالى مەلۇم جەھەتتىن ئېيتقاندا سېنىڭ قولۇڭ -  
دا .

ئوغلۇم ، ئوقۇتۇشتىكى مەقسەت دەرسلىكتىكى ئوتتۇرىغا قويۇلغان مەسىلىلەرنى ئۈلۈكلا قويۇپ قويۇش ئەمەس ، بەلكى ئوقۇغۇچىلارنىڭ ئەقىل بۇلىقىنى ئېچىش ، ئەقىل بۇلىقىدىن ئۈنۈملۈك پايدىلىنىشقا ئاساس يارىتىش ، يەنە بىر جەھەتتىن ياشاش ، پىكىر قىلىشنى ئۆگىتىش . بۇ ھەرگىزمۇ شەكىلئۆز-لىق ، قاتمال ئوقۇتۇش ئۇسۇلى بىلەن ئەمەلگە ئاشمايدۇ . بۇنىڭ ئۈچۈن سەن دەرسلىكتىكى ھەر بىر نۇقتا ئارقىلىق بالىلارنىڭ تەسەۋۋۇرىنى ھايات دېڭىزىغا باشلاپ كىرىشىڭ ، ئۇلارنىڭ قەلبىگە سىڭىپ كىرىشىڭ ، ئۇلارغا تۇرمۇش ۋە ھاياتنى چۈشىنىش ئىمكانىيىتى بېرىشىڭ كېرەك .

ئوغلۇم ، مەكتەپ بالىلار ئۈچۈن بىر جەننەت ، سەن ھەر-گىزمۇ ئىقتىدارسىزلىقنىڭ ، زالىملىقنىڭ بىلەن ئۇنى دوزاخقا ئايداندۇرۇپ قويما . بالىلار سەندىن قاچمىسۇن بەلكى پەرۋاندىك ئەتراپىڭدا ئايلىنىپ يۈرسۇن . بۇنىڭ ئۈچۈن ئوغلۇم ، بالىلارنى ھەر بىر سائەتلىك دەرسكە سەل قارىما ، بىر سائەتلىك دەرسنى بوش قويساڭ ئوتتۇز ئوقۇغۇچىنىڭ ئوتتۇز سائەتلىك ۋاقتىغا خىيانەت قىلغان بولىسەن . ئوقۇغۇچىلارغا قاتتىق تەلەپ قويغاندەك ئۆزۈڭمۇ تەلەپچان بول ، زالىم بولما . ئوقۇغۇچىلارنى «دۆت ، گالۋاڭ» دېگەندەك سەت سۆزلەر بىلەن ھاقارەتلىمە ، بالىلار ھەرگىزمۇ دۆت ئەمەس ، بۇ سېنىڭ تەجرىبىسىزلىدىكىڭدىن ، نادانلىقىڭدىن ، ئۆزۈڭنىڭ دۆتلۈكىدىن دېرەك بېرىدۇ . ئوقۇتۇشنىڭ مەقسىتى نېمىنى ئوقۇتۇش ئەمەس ، بەلكى قانداق ئوقۇتۇش . شۇڭا ئوغلۇم ، ھەرگىزمۇ ئۆلۈك ھالدا كىتابتىكى ئىبارىلەرگە باغلىنىپ قالما . كىتابنى ئۆزۈڭگە دوست تۇت ، كىتاب سېنى تەپەككۈر ئاسمىنىدا ئەركىن پەرۋاز قىلدۇرۇپ ، خالىغان مەنزىلگە يەتكۈزىدۇ . سېنىڭ بىلىدىغانلىرىڭ قانچە كۆپ بولسا ، ئوقۇغۇچىلار ئالىدىغان نەپىمۇ شۇنچە كۆپ بولىدۇ . باشقىلار ئالىدىكى ھۆرمىتىڭمۇ شۇنچە زىيادە بولىدۇ .

ئوغلۇم ، ھازىر يېڭى دەرسلىك يولغا قويۇلدى ، بۇنىڭ مەق-  
سىتى ئوقۇغۇچىلارنى دەرسلىك مەزمۇنىغا ئاساسەن ئىمتىھاندىن  
ئۆتكۈزۈش ئەمەس ، بەلكى جەمئىيەتنىڭ ئىمتىھانىدىن ئۆتەلەيدى-  
غان ، ئۆزىدە مەۋجۇت بولغان ئىنسانىي ئىقتىدارنى جارى قىلدۇ-  
راالايدىغان ئادەم قىلىپ تەربىيەلەش . بۇ مىللەتنىڭ كېلەچىكىگە ،  
تەقدىرىگە ، گۈللىنىشىگە ياكى زاۋاللىققا يۈزلىنىشىگە مۇناسىۋەت-  
لىك مۇھىم مەسىلە . سەن مۇشۇ مەسىلىلەرنى تولۇق ھەل قىلا-  
لىغان ۋاقتىڭدىلا ئەۋلادلارغا ، كەسپىڭگە ، جۈملىدىن ۋىجدانىڭغا  
يۈز كېلەلەيسەن !

ئامان بول ئوغلۇم ، سېنى سۆيۈپ :

ئاتاڭدىن .

## سۈبھى چېچەكلىرى

### 1

يۇلتۇزلارنى كۆرۈۋاتامسەن جېنىم؟ ! ئۇلار ئاسمان گۈمبى-  
زىنىڭ زىنىتى بولسا ، سەن قەلبىم باغچىسىنىڭ زىنىتىدۇر-  
سەن ، قەلبىم قاراڭغۇلۇقلىرىغا نۇر چاچقۇچى يورۇق يۇلتۇز-  
سەن ! جېنىم ، يۈرىكىم قات - قاتلىرىدا سامان يۇلتۇزلىرى كەبى  
چاراقلاپ تۇرغىن ئەبەد نۇر چېچىپ ، ھەيران قالسۇن پۈتۈن  
كائىنات ، سەن بولغىن توقۇمىچى قىزمەن بولاي پادىچى يىگىت ،  
تارقالسۇن سۆيگۈمىزدىن يېڭى رىۋايەت !

### 2

بىلەمسەن ئامرىقىم؟ سۆيگۈ پەقەت ھەقىقىي سۆيۈشنى بىل-  
گەنلەر ئۈچۈنلا ئېيتىلغان سۆزدۇر .

### 3

ئەي قەلبىمدىكى رەبھانگۈل ، پۇراقلىرىڭ مەستخۇشلۇقىدا  
نىمجاندۇرمەن ، نىمجاندۇرمەن بىلەمسەن ئۇنى؟ رەبھانگۈلۈم ،  
سەن مېنىڭ قەلبىمدىكى يېزىلمىغان شېئىر . ئېچىلمىغان گۈل ،  
تېرىلمىغان بوز يەرسەن گويا ، مەن سېنى قەلبىم تەشتەكلىرىگە  
كۆچۈرگەندىن بۇيان يۈرىكىمنىڭ ئەڭ ھارارەتلىك ، ئەڭ پىغانلىق

جايليردا ساقلاپ كېلىۋاتمەن ، چۈنكى مەن سېنىڭ ھامان بىر كۈنى دۇنيادىكى ئەڭ نادىر بىر پارچە شېئىرغا ، ئەڭ گۈزەل بىر دەستە گۈلگە ، ئەڭ مۇنبەت بىر پارچە يەرگە ئايلىنىشىڭغا چىن دىلىمدىن ئىشىنىمەن ئامرىقىم !

#### 4

ئوغلۇم ، ئەينەك رامكىدىكى بومبا ساقالدىن قورقىمەن دې-  
گىنىڭ نېمىسى؟ ئۇ سېنىڭ بوۋاڭ ، يەنى مېنىڭ ۋە سېنىڭ  
ئەسلىي قىياپىتىمىز! ...

#### 5

دەريا ھەرقانچە دولقۇنلاپ پۈتۈن يەر - زېمىننى دەقىقە  
ئىچىدىلا يۈتۈۋېتىدىغاندەك ، قىرغاققا ئۆزىنى ئۇرۇپ ئاتقىنى بى-  
لەن ئۆز قوينىدىكى ئەركىن بېلىقلارنى بىر - بىرلەپ تۇتۇۋېلىد-  
ۋاتقان بېلىقچى ئالدىدا يەنىلا ھېچقانچە قورقۇنچلۇق ئەمەس .

#### 6

سەن ئىنسانىي غۇرۇر ۋە مېھرىبانلىق توغرۇلۇق شالىڭنى  
چېچىپ سۆزلەۋاتقىنىڭدا سېنىڭ ئۆيىدىن قوغلاپ چىقارغان خوتۇ-  
نۇڭ بىلەن تېخى يېشىغا توشمىغان نارەسىدە بالاڭ تۇغقانلىرىدىن  
پاناھلىق تىلەپ قاراڭغۇ كوچىلاردا تەمتىرەپ يۈرمەكتە .

#### 7

بۇلبۇلغا قارا ، ئۇ ئۇيقۇ لەشكەرلىرىنىڭ دەھشەتلىك قىيىناق-

لىرىغا ، سەھەرنىڭ نازلىق جىلمىشلىرىغا باش ئەگمەي ، قىدىم .  
زىلگۈل ئىشىقىدا خەندىن ئۇرۇپ سايىپ ، ئىنسانلارغا ئاجايىپ  
مۇقەددەس سۆيگۈ ئاتا قىلالغانلىقى ئۈچۈن ، ئۇنىڭ نامى تىللاردا  
داستان بولۇۋاتىدۇ .

## 8

ئوغلۇم ، بىلسەڭ سەھەردە بەرىكەت بار ، سەھەردە نېمەت  
بار ، سەھەردە ھېكمەت بار . ئىشەن ئوغلۇم ، سېنىڭ غايىلىرىڭ  
ئاشۇ ھېكمەتلىك سەھەرلەرنىڭ بىرىدە تەۋەللۇت بولغۇسىدۇر !

## 9

قۇشلارغا قارا ، ئۇلارنىڭ سەھەردە ھاياتلىقى ئۈچۈن باغلار-  
دا ، ھويلا - ئاراملاردا ، ئېتىز - قىرلاردا ئالدىراش ئوزۇقلۇق  
ئىزدەپ يۈرۈشلىرى سېنى ئويغا سالمىدىمۇ ، دوستۇم ؟ !

## 10

سەھەر ئاقىل ئۈچۈن ئۇلۇغ بىر پۇرسەت ، نادان ئۈچۈن  
ئېغىر يۈكتۇر .

## 11

سەھەر — بايلىق ، سەھەر بەخت ، سەھەر يېڭى بىر كۈنى  
تۇغۇش ئالدىدا قاتتىق تولغاق ئازابى تارتىۋاتقان سۆيۈملۈك ئانا !

## پەخرىمىسەن دادا!

دادا، بۈگۈن يەنە سېنى يوقلاپ كەلدىم. كۆرۈۋاتامدىغان-سەن؟ سېنىڭ بىزدىن ئايرىلغىنىڭغا توپتوغرا بىر يىل بەش ئاي بولدى. سېنى قاتتىق سېغىندىم. يۈرىكىم ئېغىر مۇسبەت ئىس-كەنجىسىدە مۇجۇلۇۋاتىدۇ، كۆڭلۈم تولىمۇ يېرىم. كۆز ئالدىدا سېنىڭ نام - نىشانىڭ ئۈچۈن دۆۋىلەنگەن تۇپراق — قەبرە. مەن ئىنسانلارنىڭ بۇ ئاخىرقى مەنزىلگاھىغا قارىغانسېرى، كۆز ئالدىدىن سېنىڭ ھايات مۇساپەڭ تىزىلىپ ئۆتۈشكە باشلىدى...

مەن سەندەك بىر ھالال ئىنساننىڭ پۇشتىدىن تۆرەلدىم، ئانام مېنى يورۇق دۇنياغا كۆز ئاچقۇزدى. ئانامنىڭ ئېيتىشىچە، سەن مەن تۇغۇلغاندا خۇددى ئالتۇن تېپىۋالغاندەك خۇشال بولۇپ كەتكەنكەنەن.

ئېسىمدە قېلىشىچە، سەن تولىمۇ ئاددىي - ساددا، ئەمما ناھايىتىمۇ بەستلىك، قاملاشقان ئادەم ئىدىڭ. مەيدىسىگە «ئې-فىت» دېگەن خەت بېسىلغان شىرما چاپان سېنىڭ بەستلىك قامىتىڭگە ئاجايىپ يارىشاتتى. ھەر قېتىم بورنۇيىدىن قايتىپ كەلگەن ۋاقتىڭدا، شۇنچە كۆپ نېفىت ئىشچىلىرىنىڭ ئارىسىدىن - مۇ سېنى تونۇۋالالايتتىم. چۈنكى، سېنىڭ بۈركۈتتەك كۆزلىرىڭ، جاپادىن ئېگىلمەيدىغان بەستىڭ، مېنىڭ كۆز قارىچۇقۇمغا خۇددى ئوپىما رەسىمدەك ئويۇلۇپ كەتكەنكەن. ھازىر ئويلىسام، شۇ يىللار سېنىڭ مۇشەققەت داۋانلىرىدا ھارغىنىڭنى بىلمەي



ئۆرلەۋاتقان قىران ۋاقتلىرىڭ ئىكەندۇق .

بىر ئىش زادىلا ئېسىمدىن چىقمايدۇ . ئون بىر ياش ۋاقتىدا -  
لىرىمغۇ دەيمەن . قىش پەسلىنىڭ قاتتىق سوغۇق بىر ئاخشىمى  
پۈتۈن يەر يۈزىدىكى جانلىقلار تاتلىق ئۇيقۇغا كەتكەن ، ھەتتا ئايىمۇ  
ئۇخلاپ قالغاندەك جامالىنى بۇلۇتلار ئارىسىغا يوشۇرۇۋالغان بو -  
لۇپ ، پۈتكۈل جاھان تۈن قاراڭغۇسىغا چۆمگەندى . تۈسەتتىن  
كەينى دېرىزىنىڭ قاتتىق ئۇرۇلۇشى ھەممىمىزنىڭ ئۇيقۇسىنى  
بۇزدى . ئارقىدىنلا بىرسى سېنىڭ ئىسمىڭنى چاقىردى ۋە :

— جىددىي ۋەزىپە بار ، چاققان ئىشقا چىق ، بورىۋايغا سې -  
مونت يېتىشمەيۋېتىپتۇ ، تېز بول ! — دەپلا يەنە بىر خىزمەتتە -  
شىڭنىڭ دېرىزىسىنى ئۇرۇشقا باشلىدى . سەن چاچراپ ئورنۇڭ -  
دىن تۇردۇڭ - دە ، ئالدىراپ كىيىنىشكە باشلىدىڭ . مەن كۆز -  
لىرىمنى ئۇۋۇلاپ سەندىن :

— دادا ، تاڭ ئاتتىمۇ ؟ — دەپ سورىدىم . سەن :

— قىزىم ، ماڭا ئەتىگەن بىلەن كەچنىڭ پەرقى يوق ، ئەمما  
ساڭا تېخى تاڭ ئاتتىمى . ئوبدان ئارام ئال ، ئەتە تېخى مەكتەپكە  
بارسەن دېدىڭ . مەن ئۆزۈمنى ياستۇققا تاشلاپلا تاتلىق ئۇيقۇغا  
كېتىپتەمەن . سەن شۇ چىقىپ كەتكەنچە ئىككى كۈندىن كېيىن  
ئۆيگە كىرىپ كەلدىڭ . شۇ چاغدىكى ھالىتىڭ ھازىرقىدەكلا ئې -  
سىمدە ، پۈتۈن كىيىم - كېچەكلىرىڭ بىر قەۋەت سېمونت بىلەن  
بۇلغانغان ، يۈز - كۆزۈڭنى كۆرگىلى بولمايدۇ . سەن خۇددى  
ئۈستە ھەيكەلتىراش ياسىغان لاي ھەيكەلگىلا ئوخشاپ قالغان -  
دىڭ . پەقەت ئىككى كۆزۈڭنىڭ مېدىرلاپ تۇرۇشلا سېنىڭ  
ھاياتلىقىڭنى دەلىللەپ تۇراتتى . مەن شۇ چاغدا سەندىن :

— دادا ، سەن نېمىشقا كېچىنى كۈندۈزگە ئۇلاپ ئىشلەي -  
سەن ؟ دەم ئالساڭ بولمامدۇ ؟ — دەپ سورىغىنىمدا ، سەن :

— مېنىڭ بۇنداق ئىشلىشىم سىلەرنىڭ كەلگۈسىدە ماڭا  
قارىغاندا ياخشىراق كۈن كۆرۈشۈڭلار ئۈچۈن ، — دەپ جاۋاب  
بەرگەندىڭ .

دادا ، سەن ئەنە شۇنداق ئالىجاناب ئىدىڭ . سېنىڭ ئۆزۈڭنى ئويلىماي پەرزەنتلىرىڭنىڭ بەختى ئۈچۈن چەككەن جاپا - مۇشەق-قەتلىرىڭ ، قەلبىمگە ھەقىقىي دادا - بالىلىق مېھىر - مۇھەببەتنىڭ ئۇرۇقىنى چاچقانىدى .

دادا ، ئەينى چاغدا مەن سېنى بەزىدە ئۈچ كۈندە ، بەزىدە بەش كۈندە ، ھەتتا بەزىدە ئون بەش كۈندە بىر كۆرەتتىم . شۇڭلاشقىمۇ سېنى كۆرگەن ھامان قۇچىقىڭدىن چۈشمەي ئولتۇرۇۋالاتتىم . بەلكىم سېنى يەنە «قاچۇرۇپ» قويۇشۇمدىن ئەنسىرەيدىغان بول-سام كېرەك . مەن سېنىڭ ئۈستۈشلىرىڭنىڭ داۋاملىق سېمونت تۈزۈندىلىرى ۋە قانقان پاتقاق بىلەن ملەنگەن ھالىتىڭگە قاراپ ھەيران بولاتتىم . ھەتتا سېنىڭدىن :

— دادا سەن نېمىشقا كىيىملىرىڭنى پاكىز كىيمەي-سەن ؟ — دەپمۇ سورىغىنىم ئېسىمدە . سەن شۇ چاغدا :

— مېنىڭ پاسكىنا بولۇپ كەتكەن كىيىملىرىمنى يۇيۇپ بېرىدىغان قىزىم تۇرسا ، كىيىملىرىمنىڭ پاسكىنا بولۇپ كېتىدىن ئەنسىرمەيمەن - دە ، — دېگەندىڭ .

مەن داۋاملىق ، «دادام قانداق يەردە خىزمەت قىلىدىغاندۇ ؟ نېمىشقا باشقىلارنىڭ دادىسىدەك ئىشتىن چۈشكەندە ئۆيگە پاكىز كەلمەيدىغاندۇ ؟» دەپ ئويلاپ قالاتتىم . شۇڭا سېنىڭ ئىش ئورنىڭنى بىر كۆرسەم دەيتتىم .

بىر قېتىملىق يازلىق تەتىل ۋاقتىدا مەن ، ئىش ئورنىڭغا بارمەن دەپ قاتتىق يىغلاپ تۇرۇۋالدىم . مېنىڭ يىغام ئەسقاتتى ، سەن كۆز يېشىمغا چىدىمىدىڭ . مەن ئانامنىڭ : «كۈن بەك ئىسسىق ، ئىسسىق ئۆتۈپ قالدۇ» دەپ توسىغىنىغىمۇ ئۈنماي سەن بىلەن سېمونت توشۇش ماشىنىسىغا ئولتۇرۇپ ، سېنىڭ خىزمەت ئورنىڭ — بورىۋايغا قاراپ يول ئالدىم . بىز شەھەردىن چىقىپ ، شېغىل ياتقۇزۇلغان تۈز يولنى بويلاپ ، ئالغا ئىلگىرىدە لېپ كېتىپ باراتتۇق . مەن ناھايىتىمۇ خۇشال ئىدىم ، چۈنكى

مەن ئاخىر مەقسىتىمگە يەتكەندىم . يېرىم سائەتچە يول يۈرگەن-  
دىن كېيىن ، ماشىنا بىر ئاچا يولغا بۇرۇلدى . شۇنىڭ بىلەن  
ماشىنا خۇددى كاتاڭ يولدا ماڭغان ئات ھارۋىسىدەك چايقىلىپ  
مېڭىشقا باشلىدى . ئالدىمىزدا ماڭغان ئاپتوموبىلدىن كۆتۈرۈلگەن  
قويۇق چاڭ - توزانلار دەستىدىن يولنى ئېنىق كۆرگىلى بولمايت-  
تى . دېرىزە يوقۇقىدىن بۆسۈپ كىرگەن توپا توزۇندىلىرى كا-  
بىنكا ئىچىنى بىر ئالغان بولۇپ ، ئاغزى - بۇرۇنۇمنى چىڭ  
ئېتىۋالساممۇ توپىنىڭ ئاچچىق ھىدى ، ئادەمنى قېقىلدۇرۇپ ،  
ناھايىتىمۇ بىئارام قىلاتتى . ئۇنىڭ ئۈستىگە ماشىنىنىڭ چايقىلىد-  
شى بىلەن پۈتۈن بەدىنىم سىر قىراپ ئاغرىشقا باشلىدى . ئەمما ،  
سەن بۇنداق قېقىلىشلارغا كۆنۈپ قالغاندەك ئولتۇراتتىڭ . مەن  
غەلۋە قىلىپ كەلگەنلىكىم ئۈچۈن ئۈنۈمنى چىقارماي چىداپ  
ئولتۇردۇم . بىز ئاشۇنداق چايقىلىپ يېرىم سائەتتىن ئوشۇق يول  
يۈرگەندىن كېيىن ، ئاران دېگەندە سېنىڭ ئاغزىڭدىن «كەلدۇق»  
دېگەن سۆز چىقتى . ماشىنا توختاپ ، چاڭ - توزان بېسىققاندىن  
كېيىن ، ئاندىن مەن سېنىڭ «ئىش ئورنىڭ»نى كۆردۈم .  
ماشىنا توختاپ بىر ئازدىن كېيىن كابىنكا ئىچى بىردىنلا  
تىنچىق بولۇپ كەتتى . مەن ئاستا ماشىنىدىن چۈشۈپ ئەتراپقا  
نەزەر سالدىم .

قۇياشنىڭ تەپتىدىن ئىسسىق يالقۇن ئۆرلەپ تۇراتتى . كۈچ-  
لۈك بوران شەكىللەندۈرگەن ، كىچىك - كىچىك قۇم بارخانلىرى  
ۋە ئۇنىڭ ئۈستىدىكى چېچەكلىگەن يۇلغۇنلار بۇ يەرنىڭ گۇۋاھچى-  
سى سۈپىتىدە قىزىرىپ تۇراتتى . بىزدىن ئانچە يىراق بولمىغان  
تۈزلەڭلىكتە ئېگىز بىر تۆمۈر جازا تىكلەنگەن . تۆمۈر جازا ئۈس-  
تىدە بىر نەچچە ئادەم نېمىلەرنىدۇر قىلىپ ئالدىراش ئىشلەۋاتات-  
تى . ئۇلارنىڭ كىيىم - كېچەكلىرى قاراماي داغلىرى ۋە قانداق-  
تۇر بىر سېرىق لايىنىڭ پاتقاقلىرى بىلەن ئەسلىدىكى چاپاننىڭ  
رەڭگىنى بىلگىلى بولمايدىغان ھالغا كېلىپ قاپتۇ . تۆت يەرگە

برېزېنت چېدىر تىكىلگەن بولۇپ ، بۇ چېدىرلارنىڭ ئوتتۇرىسىغا كۆپ شەكىللىك تۆمۈر تۇڭدا لىق سۇ قاچىلانغاندىن (كېيىن سېنىڭدىن بۇ سۇنىڭ ئىشچىلارنىڭ ئىچىدىغان ، يۈز - كۆزىنى يۇيىدىغان سۈيى ئىكەنلىكىنى ئۇقتۇم) .

سەن ماشىنىدىن چۈشتۈڭ - دە ، دەممۇ ئالماي ماشىنا ئەتراپىغا ئولاشقان خىزمەتداشلىرىڭغا قوشۇلۇپ ، سېمونت خالتىدىكى مۈرەڭگە ئېلىپ ، ھېلىقى تۆمۈر جازا يېنىغا توشۇشقا باشلىدىڭ . مەن شۇنىڭدىن كېيىن ، سېنىڭ كىيىم - كېچەكلىرىڭنىڭ پاكىز تۇرماسلىقىنىڭ سەۋەبىنى بىلىدىم .

مېھرىبان دادا ، ئانامنىڭ سۆزلەپ بېرىشىچە ، يۇرتۇم ئاس-مىنىنى قاراڭغۇ تۇن قاپلىغان قاباھەتلىك يىللاردا ، سەنمۇ باشقا نېفىت ئىشچىلىرىغا ئوخشاشلا ، جاھالەت قەپسىدىكى ئۇتقۇن بۇر-كۈتتەك ئەركىنلىكىڭدىن مەھرۇم قالساڭمۇ ، ئاشۇ دەھشەتلىك يىللارنىڭ سىنىقىغا قەيسەر ئىرادەڭ ، ئېگىلمەس روھىڭ بىلەن بەرداشلىق بەرگەنلىكىڭنى سەن .

ئېھ جاپاكەش دادا ، ئەنە شۇنداق جاپالىق يىللاردىمۇ مەن سېنىڭ ئاغزىڭدىن ۋايسىغىنىڭنى ، زارلانغانلىقىڭنى ئاڭلاپ باقمىدىم . ئەكسىچە كېسەل كارىۋىتىدا يېتىپمۇ ، كېچىلىرى ئاغرىق ئازابىدىن ئۇخلىيالمىغان ۋاقىتلىرىڭدىمۇ ، ئەنە شۇ يىللاردىكى قايناق ئەمگەك مەيدانلىرىدا يۈز بەرگەن ئىشلارنى زوق بىلەن يېپىدىن - يىڭىنىسىگىچە سۆيۈنۈپ سۆزلەپ كېتەتتىڭ . شۇ ئىشلارنى سۆزلىگەن ۋاقىتتىڭدا بىر جۈپ كۆزۈڭدىن چاقىنغان ھاياجان ئۇچقۇنلىرىدىن مەن سېنىڭ ئەينى يىللاردىكى جەسۇرانە قىياپىدىكى تىڭنى كۆرگەندەك بولاتتىم . شۇ ھالىتىڭنى ئەسلىسەم سېنىڭ نەقەدەر قەدىرلىك ھەم سۆيۈملۈك ئىكەنلىكىڭنى ھېلىمۇ ھەم ھېس قىلىمەن .

دادا ، سەن شۇنىڭ ئۈچۈن قەدىرلىكسەنكى ، سەن ماڭا خۇد-دى يەر - جاھانغا ھارارەت بېغىشلىغۇچى قۇياشتەك ئىللىق مېھ-

رىڭنى ، پاك - غۇبارسىز ئاتلىق مېھىر - مۇھەببىتىڭ ۋە خروستالدەك سۈزۈك ئەقىدەڭنى ئاتا قىلدىڭ . ئۆزۈڭگە بولسا ، جاپا مۇشەققەتنى ھەمراھ قىلدىڭ .

سەن شۇنىڭ ئۈچۈن سۆيۈملۈكسەنكى — ماڭا غايە ، ئىستىق - يال ، بەخت ئاتا قىلدىڭ . ئۆزۈڭگە بولسا چىن ئىنساننىڭ — ئۇلۇغ دادىنىڭ ئاتلىق ھېسسىياتىنى ھەمراھ قىلدىڭ .

ئېھ دادا ، مەن ئاخىر سېنىڭ مېھرىڭ بىلەن ئەركىلىتىشىڭ - دىن مەھرۇم قالدىم ، خەستە يۈرىكىم پۇچىلاندى ، ئاكتاسىيە دەرىخىنىڭ كۈزدە بالدۇرلا سارغىيىدىغان يوپۇرمىقىدەك ۋاقت - سىز سارغايىدىم . سەن خۇددى ئۇپرىماس پەلەمپەيدەك مېنىڭ ئېغىرىمنى يېنىكلىتىپ ، ھايات يولىدا تەمتىرەتمەي ، پۈتكۈل قان - تەرىڭ بەدىلىگە ياشلىقىڭنى ماڭا تەسەددۇق قىلغانىدىڭ . نىھايەت ، مەن بىر ئۇلۇغ دادىدىن ئايرىلىپ قالدىم . ئەمدى ئويلى - سام ئالەم سەن بولغاچقا نۇرلۇق ، ھاياتىم مەنلىك ئۆتكەنكىن . ئېھ دادا ، ھەر قېتىم «دادا» دېگەن ئۇلۇغ نامىڭنى چەكسىز ھۆرمەت ، قايىللىق ۋە ئېھتىرام بىلەن زىكرى قىلغان ۋاقتىمدا ، بىر شېرىن ئېقىم ئاۋۋال يۈرىكىمگە ، ئاندىن پۈتۈن ۋۇجۇدۇمغا تاراپ ، يۈرەك باغرىمنى گويا ماگمىدەك ئېرىتىدۇ . ئەمما ، «ھە» دەيدىغان ئادەم يوق .

قەدىرلىك دادا ، سەن ماڭا ئۆز - ئۆزۈمنى تونۇيدىغان ئەي - نەكنى قالدۇرۇپ كەتتىڭ . كىشىلىك ھاياتنىڭ ھەقىقىي مەنى - سىنى بىلدۈردىڭ . غۇبارسىز ئەجرىڭ بىلەن قەلبىمگە مۇقەددەس بۇرچنىڭ ئۇرۇقىنى سالىدىڭ ۋە ۋاپادارلىق ، كۆيۈمچانلىقنى ، ئادەمدەك ياشاشنى ئۆگەتتىڭ .

ھازىر مەن گۈزەل يۇرتۇمنىڭ ئازادە يوللىرىغا ، خۇددى كۆك بىلەن بەسلىشىۋاتقانداك ئېگىز بىنالىرىغا ، كىشىگە باغچى - نى ئەسلىتىدىغان گۈزەل ئاھالىلەر رايونلىرىغا ، ئادەمنى سانسىز چولپان يۇلتۇزلار يەرگە چۈشكەندەك ھېسسىياتقا كەلتۈرىدىغان

گۈزەل كېچىسى... گە نەزەر سالغان ۋاقتىدا ، سەن ۋە ئەينى چاغدا سەن بىلەن بىرگە يۇرتۇمنىڭ بۈگۈنى ئۈچۈن قان - تەرد - نى ، ياشلىقنى بېغىشلىغان ئاشۇ نېفىت ئىشچىلىرىنى چەكسىز ھۆرمەت بىلەن ئەسلەيمەن . شۇڭلاشقىمۇ ئەينى چاغدىلا مېنىڭ گۆدەك قەلبىمدە ساڭا بولغان ھۆرمىتىم ھەسسىلەپ ئاشقان بولسا ، ھازىرقى بەختىيار تۇرمۇشىمدىن ھەر بىر سۆيۈنگەن چاغدا ، ساڭا بولغان ئېتىقادىم قەلبىم قەسىرىدە ئابىدە بولۇپ تىكلەندى . دۇ . ئېھ دادا ، شۇنىڭ ئۈچۈن مەن سېنىڭدەك قەيسەر نېفىت ئىشچىسىنىڭ پەرزەنتى بولغانلىقىمدىن بىر ئۆمۈر پەخىرلىنىپ ياشايمەن . چۈنكى ، مېنىڭ تومۇرۇمدا ئېقبۇراتقىنى ئۈمىدۋار ، غايىلىك ، قەيسەر نېفىت ئىشچىسىنىڭ قېنى !

دادا ، مەن ھازىر باشقىلاردەك دادا مېھرىگە ئىگە بولالمىسام - مۇ ، لېكىن سېنىڭ قاشتېشىدەك سۈزۈك قەلبىڭ ، ئەزىم دەريا - دەك كەڭ كۆڭلى - كۆكسىڭ ، نۇرلۇق سېيمايىڭ ۋە يۈكسەك پەزىلىتىڭنىڭ ئۆچمەس ئىزنالىرى مەڭگۈ يول كۆرسەتكۈچى ما - ياكىتەك ماڭا يول كۆرسىتىپ تۇرىدۇ .

## كېتىمەن

مەن يىراققا كەتمەكچى بولدۇم ، كېتىمەن... سەن ئۈچۈن سەدىپارە بولغان زېدە يۈرىكىمنى ماكاندىن زەررىچە تەسەللى تاپال-مىدىم ، زارلاندىم... ئوتۇڭدا كۆيۈپ ، سۈيۈڭدە ئاقتىم... ۋۇجۇدۇم خۇددى ئوتقا چۈشكەن قىلدەك تولغاندى... يولۇڭغا تەلمۈرۈپ كۆزلىرىم تالدى . روھىي دۇنيايىم ھەسرەت - نادامەت-كە تولدى ، بۇنى بىلمىدىڭ ، بىلەلمىدىڭ ، بىلەي دېمىدىڭ... خەير - خوش مەن كېتەي... يىراقلارغا — كۆزۈڭ ، ئۈنۈڭ ، قەدىمىڭ يەتمەيدىغان يىراقلارغا كېتەي...

## كەتمەيمەن

ماشىنا قوزغالدى . قەلبىمنى تۈگىمەس ئازابلارغا سالغان سەن ۋە سەن تۇرغان ئاشۇ شەھەر ئاستا - ئاستا ئارقامدا قالدى... سېنى كۈتكەن ئاشۇ كۆۋرۈك... ھەسرەتلىك ياشلىرىم تۆكۈلگەن ئاشۇ دەريا غايىب بولۇشقا باشلىدى . جۇدالىق ھەسرەتنى ئىچىمنى قورقۇنچ بىلەن قاپلىدى... ۋۇجۇدۇمنى ئۆرتىگەن ئوتلار ھېچ پەسكويغا چۈشىدىغاندەك ئەمەس... يۈرەك سوقۇشۇم رېتىمىسىزلىشىپ ، تىنىقىم جىددىيەل-شىشكە ، تەنلىرىم جۇغۇلداپ ، نەپسىم بوغۇلۇشقا باشلىدى... بىر غايىۋى كۈچنىڭ قۇدرىتى بىلەن توۋلىدىم «ياق... ياق... مەن كەتمەيمەن... كەتمەيمەن... بۇ ماكاندا ئۇنىڭ ھىدى بار... ئۇنىڭ ئىزلىرى بار...»

## بىلەمسەن

بىلەمسەن؟... مۇشۇ ماكاندا ساڭا ئاشىق بىقارار بولۇپ ،  
ئۈمىدىسىز مۇھەببەتنىڭ ئازابىنى تارتىۋاتقان بىر نىمجاننىڭ بار-  
لىقىنى بىلەمسەن؟ ! قاقاقلاپ كۈلۈۋاتقىنىڭدا ، ئويناپ كېلىۋات-  
قىنىڭدا ، غەمىسىز يۈرۈۋاتقىنىڭدا... تەشەنلىقتا يولۇڭغا تەلمۈر-  
گەن خۇمار كۆزلەردىن ياشلار تۆكۈلۈۋاتقانلىقىنى ... قامىغان  
يۈرەكتىن قانلار ئېقىۋاتقانلىقىنى بىلەمسەن؟ !... قەلبىمدىكى  
جاراھەت كۈنسىرى چوڭايماقتا ، دەردلىرىم كۆپەيمەكتە ، سەنسىز  
ئالەم قاراڭغۇ ماڭا ، سەنسىز ياشىماق ئەلەمدۇر ماڭا... بۇنى  
بىلەمسەن؟ !...

## بىلمەيسەن

سوئال نەزىرىڭ بىلەن تىكىلىپ قاراپ ئالدىمدا تۇراتتىڭ .  
مەن تەشنا بولغان كۆزلەر ، يۈزلەر ، سۆزلەر... مۇشۇ ھالەتنى  
چۈشلىرىمدە سانسىز قېتىملاپ كۆرگەن ئەمەسمۇ؟ دېمەكچى بول-  
غان سۆزلىرىمنى سانسىز قېتىملاپ يادلىغان ئەمەسمۇ؟... نېمە  
بولدى؟ ! زادى نېمە بولدى؟ ! تىلىم تۇتۇلدى ، گېلىم بوغۇلدى ،  
كۆزلىرىم قاراڭغۇلاشتى ، قۇلاقلىرىم پاك ، ھالسىزلىنىپ يىقىل-  
دىم... مەن مەنئۇ جەھەتتىن ئۆلۈۋاتىمەن... ئۆلدۈم... سەن  
قاققان قوزۇقتەك قېتىپلا تۇراتتىڭ . نېمە بولدۇم؟ !... نېمە  
بولۇۋاتىمەن؟ !... سەن بىلەمسەن؟ ! بىلمەيسەن !

## پۇشايمان قىلدىم

ئۇلار كۈلدى . بۇ مەسخىرە كۈلكىسى ئىدى . ئۇلار كۈلۈشكە  
ھەقلىق !... مەن ئۆزۈمگە تەئەللۇق بولمىغان قەدىرسىز مۇھەب-  
بەت...



بەتنيڭ رىشتىگە باغلانغانىدىم . ئۆزىدىن باشقىنى سۆيىمەيدىغان...  
دۇنيادا پاك ئەقىدە ، ساپ مۇھەببەتنىڭ بارلىقىنى قىلچە چۈشەن-  
مەيدىغان بىر نادانغا كۆيگەندىم... ھەقىقەتەن سۆيۈشنى بىلمىگەن  
ئادەم ، قانداقمۇ سۆيۈلسۇن ؟ !... ساپ ھەم پاك سۆيگۈمنى بىر  
نادانغا ئاتىغىنىم ئۈچۈن چەكسىز پۇشايىمان قىلدىم !...

## پۇشايىمان قىلمايمەن

ئەمدى بىلدىم . ئۆكۈنۈشكە ، ئازابلىنىشقا ، زارلىنىشقا تې-  
گىشلىك ئىنسان مەن ئەمەس ، بەلكى سەن ! سەن پۈتۈن ھاياتىم-  
نى ، ساپ مۇھەببىتىمنى ئاتا قىلىشقا تەييار تۇرغان بىر كۆيۈم-  
لۈك ھەمراھىدىن ئايرىلدىڭ !... مەنىلىك تۈس ئېلىپ ، رەڭگارەڭ  
گۈللەرگە پۈركىنىش ئالدىدا تۇرغان مەنىۋى دۇنيايىڭ قۇرۇپ  
قاچشال بولۇپ قالدى... سەن سۆيۈلۈشنى سۆيۈشتىن ئۈستۈن  
كۆرۈشۈڭ كېرەك ئىدى . بۇنىڭ ئۈچۈن بىر ئۆمۈر نادامەت  
ئىچىدە ياشايسەن !... نىقابىڭنى ئۆز قولۇم بىلەن يىرتىپ تاشلىد-  
ىم . سېنىڭدىن ئايرىلغىنىمغا مەڭگۈ پۇشايىمان قىلمايمەن !

## چۈش

ئۇخلاپ قاپتىمەن . چۈشۈمدە ئەتراپىمدىكى غالجىر ئىتلار قولۇمنى چىشلەپ قاننىۋەتكۈدەك ، كىيىمىمنى چىشلەپ يىرتىدۇ . ۋەتكۈدەك ، بەدەنلىرىمنى چىشلەپ تىتىۋەتكۈدەك ، ئىشقىلىپ تاشقى كۆرۈنۈشۈمنى ئادەم كۆرگۈسىز ھالەتكە ئۆزگەرتىپ قويغانىدى . باشقىلار ماڭا قاراپ زاڭلىق قىلىشماقتا ، كۈلۈشمەكتە ، مېنىڭ ئېچىلىپ قالغان بەدەنلىرىمگە قوللىرىنى ئۈزتىشماقتا ، يەنىلا بىر - بىرسىگە قارىشىپ ، پىچىرلىشىپ ئەيتاۋۇر ، مەن توغرىلۇق بىر نەرسىلەرنى دېيىشمەكتە ئىدى . مەن ئۇلارغا پەرۋا قىلىپمۇ قويمىدىم .

مەغرۇر ، يەنىلا مەغرۇر كېتىپ بارىمەن...  
چۈنكى ، ئۇلار مېنىڭ ئىچكى گۈزەللىكىمنى ئۆزگەرتەلمىدەكەندى ، يۈرىكىمگە چىشى پاتىمغانىدى . خېلى ۋاقىتتىن كېيىن بۇرۇلۇپ كەينىمگە قارىدىم .

ئاپلا ! ئادەملەرنىڭ ھەممىسى ھايۋانغا ئايلىنىپ قالدىمۇ ، نېمە ؟

مەن چۆچۈپ ئويغاندىم . ئويغانسام ئۇلار ئەتراپىمدىكى غەيى-ۋەتخورلار ئىكەن .

مەن مەغرۇر ، يەنىلا مەغرۇر كېتىپ بارىمەن...

## تىكەنلىك گۈل

باھار كەلدى . گۈللەر ئېچىلدى . پۈتۈن ئەتراپنى خوش

پۇراق قاپلىدى . قۇشلار يېقىملىق سايىرىشقا باشلىدى . مەلۇم بىر كۈنى ، مەن باغلارنى سەيلە قىلىۋېتىپ چىرايلىق بىر گۈلگە كۆزۈم چۈشتى . ئۇنىڭغا ئالدىراپ قول ئۇزاتتىم ۋە ئۈزۈۋېلىپ مەيدەمگە تاقىۋالدىم . گۈلنىڭ خۇش پۇرىقى مېنى ئۆزىگە مەپتۇن قىلدى .

كۈز كەلدى . دەرەخلەر قۇرۇپ ، گۈللەر تۈزۈپ ، غازاڭلار ئۈچۈپ ، يوپۇرماقلار تۈكۈلدى . ئۈشتۈمتۈت يۈرىكىم ۋايسىغىلى تۈردى . ئاپلا ! ھېلىقى بىر چىرايلىق گۈلمۇ تۈزۈپ - يوقىلىپ يۈرىكىمگە بىر تال تىكىنىلا سانجىلىپ قالغانىدى .

مانا شۇ تىكەن مېنىڭ يۈرىكىمگە ، ياق ، يۈرىكىمگە ئەمەس پۈتۈن بەدەنلىرىمگە سانجىلماقتا ، مېنى ئازابلىماقتا .

مەن شۇنىڭدىن بۇيان ئۇنى يۈرىكىمدىن چىقىرىۋېتەي دەپمۇ چىقىرىۋېتەلمىدىم . بەدەنلىرىمدىن ئاجرىتىۋېتەي دەپمۇ ئاجرىتە-ۋېتەلمىدىم .

كىممۇ ئويلىغان ، شۇنداق چىرايلىق گۈلنىڭمۇ تىكىنى بو-لىدىغانلىقىنى ؟ !

## بوز تورغاي

ھەي بوز تورغاي ، يېنىمغا كەلگىن . سەن نېمە ئۈچۈن دائىم دېگۈدەك تەنھا پەرۋاز قىلىدىغانسەن ؟

سەن مېنىڭ بۇلاقتەك بۇلدۇقلاپ ، مارچاندەك تۆكۈلۈپ ، يامغۇردەك ئېقىۋاتقان كۆز ياشلىرىمغا قاراپ ماڭا ھەيران قېلىۋا-تامسەن ، زۇۋانمۇ سۈرمەستىن تەنھا يۈرۈشۈمگە قاراپ مېنى ئەخ-مەق دەۋاتامسەن - يا ؟ سەن مېنى ئەيىبلىگىن ، يېنىمغا كەلگىن ، مەن ساڭا ئۆزۈمنىڭ يۈرەك سىرلىرىمنى سۆزلەپ بېرەي . سې-نىڭمۇ ئېيتالمىغان دەرەلەرنىڭ ، ئېچىلمىغان سىرلىرىڭ ، يېتەل-مىگەن ئارزۇ - ئارمانلىرىڭ باردۇر . يېنىمغا كەلگىن ، سەنمۇ ماڭا ھەممىنى سۆزلەپ بەرگىن ، مەن سېنىڭ سىردىشىڭ بولاي . ئىككىمىز بىرلىكتە مۇڭدېشىپ ، يۈرەك سىرلىرىمىزنى تۆكۈ-

شۈپ ، ئىچمىزنى بوشتىۋالايلى .

ھەي ، بوز تورغاي ، سەن ئىنسانلارنىڭ مۇھەببەت ئىلاھىنى بىلمەسەن . مەن بۇرۇن دولقۇنلاپ تۇرغان تەشنىلىقىم ، لاۋۇلداپ تۇرغان قىزلىق ھېسسىياتىمنى ئۇنىڭغا تەقدىم قىلغانىدىم . لې-كەن ، ئۇ بۇنىڭغا نەزەر كۆزىنىمۇ سالىمىدى . مېنى تاشلاپ قاياق-لارغىدۇر غايىب بولدى . شۇڭلاشقا ، مەن مۇھەببەت سەپىرىدە رەھىمسىز تەقدىرنىڭ جازاسىغا ئۇچرىغان بەختسىز ئىنسانلارنىڭ بىرى بولۇپ قالدىم .

ھەي ! بوزتورغاي ، مەن گەرچە بەختسىز ئىنسان بولساممۇ يەنىلا ئۇنىڭغا بەخت تىلەپ كەلمەكتىمەن . ئۇنىڭ كۆزىدىن ھەقد-قىي بەختكە تولغان شادلىق كۈلكىسىنى ئىزدەمەكتىمەن . ھېچ بىلمىدىم ، ئۇ مەندىنمۇ بەكرەك غەمكىن كۆرۈنىدۇ . ئۇنىڭ كۆز-لىرىگە قارىغان كىشىنىڭ ئىچى سىيرىلىدۇ . ئۇمۇ تەقدىرنىڭ جازاسىغا ئۇچراۋاتامدۇ - يا ؟

ئۇ ئايرىلىش ئالدىدا ماڭا ئەخمەقلەرچە بەخت تىلىگەنغۇ ! بىراق ، ئاشۇ ۋاقىتتا ئۇ ھەقىقىي بەختنىڭ نېمىلىكىنى تونۇپ ئۆلگۈرگەن بولسىدى كاشكى ، ئۇنداقمۇ كېتىپ قالمىغان بولاتتى .

ھەي ، بوزتورغاي ، سەن ئۇنىڭغا ئېيتىپ قويغىن ، مەن ئۇنىڭغا چىن قەلبىمدىن بەخت تىلەيمەن . ئۇ بەختلىك بولۇشقا تېگىشلىك . ئۇ ئۆزىنىڭ كېيىنكى ھايات سەپىرىدە سەممىيلىك ، ئاق كۆڭۈللۈك ، چىن - ھەقىقىي ئىنسان بالىسىغا مەنسۇپ بولغان بارلىق بەخت لەززىتىدىن ھۇزۇرلانسۇن . مەن ئۇنىڭ بىر جۈپ قاپقارا قوي كۆزلىرىدىن ھەقىقىي بەختكە تولغان ھايات كۈلكىسىنى كۆرۈشكە تەشنا !...

## بۈگۈن سېنىڭ تويۇڭ

مۇڭلىنىپ ئولتۇردۇم سوغۇق خانەمدە ،  
ھەمراھدۇر ماڭا ئاي بىلەن شاراب .  
مىڭ دەردكە مۇپتىلا بۇ مىسكىن يۈرەك ،  
بۇنىڭدىنمۇ ئارتۇق بولماس بۇ ئازاب .

مانا بۈگۈن سېنىڭ تويۇڭ بولدى . قولۇمدا سېنىڭ توي  
باغاقچەڭ... باغاقچە ئۈستىدە تويۇڭنى قۇتۇقلاپ يېزىلغان مەدە-  
ھىيە كۈيلىرى... كۆز ياشلىرىم يېپى ئۈزۈلگەن مارجاندەك توي  
باغاقچەڭ ئۈستىگە سىنچىلاپ چۈشمەكتە... ئاھ تەڭرىم ! بۇ  
ئوڭۇمىدۇ ؟... چۈشۈمىدۇ ؟...

مانا ھېلىلا ناغرا - سۇناي ، داقا - دۇمباقلار تويۇڭنىڭ  
شوخ كۈيلىرىگە جور بولۇپ ئىشكىم ئالدىدىن ئۆتتى . شۇ تاپتا  
قۇلقىمغا ئاڭلىنىۋاتقنى سېنىڭ تويۇڭنىڭ شوخ كۈيلىرىمۇ يا-  
كى يۈرىكىمنىڭ پارە - پارە بولغان مىسكىن قەلبىمنىڭ ئاچچىق  
ئەلەمگە تولغان ھەسرەتلىك پىچىرلاشلىرىمۇ ؟...

مانا بۈگۈن سېنىڭ تويۇڭ... سەن تويۇڭنىڭ شوخ كۈيلىرىدە-  
گە ھەمدەم بولۇپ ، سەن ئۈچۈن ئىلگىرى مەڭگۈلۈك بولغان ،  
ئاشۇ بارلىق كەچمىشلىرىڭنىڭ ھەممىسىنى ئۇنتۇپ ، كېيىنكى  
بەختلىك كۈنلىرىڭنىڭ تۇنجى مېلودىيىسى بولغان مۇھەببەت  
كۈيلىرىنى ياڭراتقان ۋاقتىڭدا ، سەن ئۈچۈن قەدىرلىك بولغان  
مەھبۇبەڭ بىلەن قولمۇ قول تۇتۇشۇپ ، مۇھەببەت شاھانىسىگە  
جور بولۇپ شادلانغان ۋاقتىڭدا... مەن سەن ئۈچۈن سوغۇق

خانەمدە ئالەمچە قايغۇرۇپ قانلىق ياش تۆكۈۋاتمەن... مەن تولد-  
 مۇ ھەيرانمەن... توي سىگنالى ياڭرىتىپ ئىشىكىم ئالدىدىن  
 ئۆتكىنىگە يۈرىكىڭنىڭ بىر يەرلىرى ماڭا تارتىشىمىغىغا  
 ھەيرانمەن جېنىم؟... ئەلۋەتتە كۆيگەن ئوتنىڭ كۈلى قالات-  
 تىغۇ؟... سىرتتا سىم - سىم يامغۇر يېغىشقا باشلاۋاتىدۇ  
 ... بەلكىم تەڭرىمۇ مېنىڭ مىسكىن كۆز ياشلىرىمغا ھەمدەم  
 بولۇش ئۈچۈن يامغۇر پەرىشتىسىنى ئەۋەتكەن چېغى؟... مانا  
 بۈگۈن كەچ ئۆتۈپ كەتسىلا ئەتىدىن باشلاپ سەن باشقا بىرىگە  
 تەۋە بولسەن. يېڭى نىگارنىڭ سېنىڭ بارلىقىڭ بولىدۇ. ئۇنىڭغا  
 ھەمراھ بولۇپ مۇھەببەت ناخشىسى توۋلايسەن. ئوتلۇق قەسەم-  
 لەرنى بېرىسەن... مەن يەنىلا ئاشۇ غەربانە كەپەمنىڭ دېرىزىسى-  
 دىن ئاي بىلەن يولتۇزغا ھەمراھ بولۇپ ئەلەملىك شىۋىرلايمەن.  
 خالاس... بىلسەڭ ئىدىڭ يايىم!... شۇ تاپتا مۇھەببەت ئازابىنىڭ  
 ئۇنىڭ شادلىقىدىن نەچچە ھەسسە ئېغىر ئىكەنلىكىنى ھېس  
 قىلىۋاتمەن... سېنى قانچىلىك ياخشى كۆرۈپ قالغىنىمنى  
 ئەمدىلەتنى ھېس قىلىۋاتمەن... ئاھ! شۇ تاپتا پۇرسەت بول-  
 سىتى، ئوقچۇپ تۇرۇۋاتقان يۈرىكىمنى مۇھەببەت خەنجىرى بى-  
 لەن يېرىپ تاشلاپ ساڭا بىر كۆرسەتكەن بولسام كاشكى!...  
 ئەلۋەتتە، بىر چاغلاردا مەنمۇ ساڭا كۆيگەن، سەنمۇ ماڭا  
 كۆيگەن. بىز بىر - بىرىمىزنى بەكمۇ ياخشى كۆرەتتۇق. بۇ  
 تۇيغۇ شۇنچىلىك كۈچلۈك ئىدىكى، ھېچقانداق بىر كۈچ توسالغۇ  
 بولالمايدىغاندەكلا... قوللىرىمىزنى چىڭ تۇتۇشۇپ ئايدىڭ كەچ-  
 لەردە مۇھەببەت پەيزىنى سۈرۈشكەندۇق... ئوتلۇق قەسەملەرنى  
 بېرىشكەندۇق... ئەپسۇسكى، مۇھەببەت تېمىمىز ئانچە مۇستەھ-  
 كەم بولمىسا كېرەك، مانا مۇشۇنداق گۈزەل، ئاتەشتەك سۆيگۈ-  
 مىز تۇرمۇشنىڭ بوران - چاپقۇنلىرىغا بەرداشلىق بېرەلمەي تېز-  
 دىنلا غۇلاپ چۈشتى. بىلەمسەن يايىم؟... تۇنجى بولۇپ ماڭا  
 مۇھەببەتنى سەن تونۇتقان. ئەپسۇس، ئۇنى قانداق قەدىرلەشنى  
 ئۆگىنىپ بولغۇچە مۇھەببەت ئازابى ئىككىمىزنى يىقتىپ تاشلى-  
 دى. بىز ئاشۇ تۇرمۇشنىڭ كىچىكىگە بوران - چاپقۇنلىرىغا

بەرداشلىق بېرەلمەي ، سۆيگۈمىزنى داۋاملاشتۇرماي ، مۇھەببەت ئۈچۈن كۈرەش قىلماي ، ئەكسىچە بىر ئىزدە توختىدۇ. ۋالدۇق... بۇنى كىمىدىن كۆرەي؟ سەندىنمۇ ياكى ئۆزۈمدىنمۇ؟ ياكى كىشىلەرنى ھەر كويغا سالىدىغان ، ھەممە بىردەك زارلىنىدىغان ئاشۇ ئاتالمىش «تەقدىر» دىنمۇ؟... ئەمما مۇشۇنداق ئازابلىق سۆيگۈلەرنى بىز ئىنسانلار ئۆزىمىز يارىتىمىزغۇ؟... قەدىمدىن تارتىپ مۇھەببەت دەستۇرلىرىدا چىن ئاشىق - مەشۇقلار ، ھەقىقىي سۆيگۈنىڭ ئىشقىي سۇلتانلىرى دەپ ئاتىلىپ كېلىۋاتقان تاھىر - زۆھرە ، لەيلى - مەجنۇن ، پەرھات - شېرىن ، غېرىب - سەنەم... قاتارلىق چىن - ۋاپادار بىر جۈپلەر ئۆتكەن. ئۇلارنىڭ مۇھەببىتى نېمىدېگەن چىن - ھە ! يىگىتلەرنىڭ مەردانلىكى قىزلارنىڭ سۆيگۈ خانىسىدە قاتمۇقات توسالغۇلارنى بېسىپ ئالمىدەك يۈرىكىدە ئالەمچە سۆيگۈنى ئورناتقان بولسا ، قىزلارنىڭ نازاكتى ، ئەخلاقى ، سۆيگۈگە بولغان چىن ۋاپادارلىقى يىگىتلەرنى ئىشقى ئوتغا سېلىپ بەزىلىرىنى ئاشىق بىقارار قىلسا ، بەزىلىرىنى مۇھەببەت كۈرىشىدە يېڭىلمەس باتۇر پالۋانلارغا ئايلاندۇرغان... ھەقىقىي مۇھەببەت ئەنە ئاشۇنداقلاردىن تېپىلسا كېرەك...

مانا بۈگۈنكى كۈندە ئۇلارنىڭ ئەۋلادلىرى بولغان مېنىڭمۇ مۇھەببەت تراگېدىيەمدە ئوڭۇشسىزلىققا ئۇچراپ ئۇلاردىن نەچچە يۈز ھەسسە ئازاب چېكىشىمنى خىيالىمغا كەلتۈرۈپ باقمىغانىكەنمەن... مانا شۇ تاپتا مۇھەببەت ئازابى ۋە خۇشاللىقنىڭ خۇددى قان بىلەن گۆشتەك يېقىن ئىكەنلىكىنى ، ھامان بىر - بىرىگە يېقىنىدىغانلىقىنى چوڭقۇر ھېس قىلدىم...

بۈگۈن سېنىڭ تويۇڭ بولدى... شۇنداقلا ئىككىمىزنىڭ مۇھەببەت ۋە سۆيگۈمىزنىڭ ئاخىرلاشقان كۈنى... قەلبىمنىڭ سۆيگۈ بەتلىرىگە ئىككىمىزنىڭ ئويۇلتاشتەك قىلىپ يېزىلغان شېرىن ۋەدىلىرىمىز بىردىنلا يوقاپ ، قەلبىمنىڭ سۆيگۈ بەتلىرى يەنە گىياھسىز دالدەك ئاق قېلىشقا باشلىدى . بەس ! بۇ سۆيگۈ

بەتلەرگە ئەمدى سەن ئەمەس ، مەن ئۆزۈم... ئۆز قەلىمىم بىلەن  
ئۈزۈندە قالدۇرىمەن... خەير... ئەمدى مەن سەندىن مۇھەببەت  
تەلەپ قىلمايمەن... چۈنكى مۇھەببەت بىچارىلەرگە قىلغان سوۋغا  
ئەمەس... ئۇ مۇھەببەتنى ھەقىقىي چۈشەنگەن بىر جۈپلەرگە خاس  
يۈرەك...

بىلسەڭ يايىم ، ئۆزگىنى ئۇنتۇش ئاسان بولغان بىلەن  
سۆيگۈنى ئۇنتۇش تەس . بىراۋنى ياخشى كۆرۈشكە سەۋەب كەتمەيدۇ .  
گەندەك ، بىراۋنى ئۇنتۇشقىمۇ سەۋەب كەتمەيدۇ . ئەمما ، مەن  
بۈگۈندىن تارتىپ ساڭا بولغان سۆيگۈمنى قەلبىمنىڭ ئەڭ چوڭ-  
قۇر قاتلاملىرىغا يوشۇرۇپ ، ساڭا بىر ئۆمۈر بەخت تەلەپ ياشايمەن...  
چۈنكى ئۆزگىنىڭ بەختى ئۈچۈن ياشاشنىڭ ئۆزى ئەڭ  
چوڭ بەختتۇر ! ...!

سەندىن شۇنى ئۈمىد قىلىمەنكى : ئۆزۈڭ بىر ئۆمۈر قەدىر-  
لەپ سۆيگەن مەھبۇبەڭنى مەڭگۈ قەدىرلە... خەير...

تۈنمۇ پاتتى ، ئايىمۇ ھەم ، قالدىم مەن يالغۇز ،  
جىمىرىلغان يۇلتۇزلارمۇ قاقتى مېنى يەكلەپ .  
قايتىپ كەل نىگارم قىلما بۇنچە زار ،  
يا قەدەھنى سۆيەتتىم بىر ئۆمۈر سەنلەپ .



## كۆز قارىچۇقۇمدا قېتىپ قالغان سېيما

مەن شېرىن ئۇيقۇدا يېتىپ قاپاھەتلىك بىر چۈش كۆردۈم .  
 چۈشۈمدە سېنى ئىزدىدىم . مەن ئىزدىدىم ، ئەمدىلا كۆتۈرۈلگەن  
 سۈبھى تاغدىكى شەپەقنىڭ رەڭگىدىن سېنى ئىزدىدىم . يەنە ئۆزۈم -  
 نىڭ چەكسىز نۇرى بىلەن گويا ئادەم ئاتا ۋە ھاۋا ئانىنىڭ ئىللىق  
 جىسمىدەك مېھىر - شەپقىتىنى سېخىللىق بىلەن يەر يۈزىگە  
 چېچىۋاتقان پەيتتە ئاشۇ قوياشنىڭ تەپتىدىن سېنىڭ مېھىر -  
 شەپقىتىڭنى ئىزدىدىم . قات - قات ئېچىلىپ تۇرغان يەسىمەن  
 گۈلىدىن ، دىللارغا ھۇزۇر بەرگۈچى قىزىلگۈللەرنىڭ ھەر بىر  
 بەرگىلىرىدىن ، ھەتتا ھەرىكەتلىرىدىن سېنىڭ ۋۇجۇدۇڭنى ئىز -  
 دىدىم . ئۇنىڭ پۇرىقىدىن تىنىقنىڭنى ، ھىدىڭنى ئىزدىدىم ، ئەمما  
 سېنى تاپالمىدىم . مەن ھەريان تەلمۈرۈپ يۈرۈپ ، تۇيۇقسىز باغدا  
 مۇڭلۇق سايراۋاتقان بۇلبۇلنىڭ ئاۋازىنى ئاڭلاپ قالدىم ، يەنە  
 ئاشقنىڭ ئىشىقىدا پەرياد چېكىۋاتقان كاككۇك ئاۋازىنىمۇ ئاڭلاپ  
 قالدىم ، ئاشۇ مۇڭلۇق كۈي قېتىدىن چوڭقۇر يۈرەك قاتلىمىغا  
 سىڭىپ كەتكەن ئىشقى - مۇھەببەت قوشقىنى پەرق ئەتمەك  
 بولۇپ پۈتۈن زېھنىم بىلەن قۇلاق سالىدىم . ئەجەبا ، پەرق ئېتەل -  
 مىدىم ، مەن ئەمدى نالە قىلىشقا باشلىدىم . بۇ نالە خۇددى چۆلدە  
 يالغۇز قالغان پادىچىنىڭ مۇڭلۇق نېيىدەك يۈرەكىنى ئېزەتتى .  
 شۇ چاغدا تىنىمىسىز سايراۋاتقان بۇلبۇل بىلەن كاككۇكۇمۇ مەن  
 كەبى مەزلۇمنىڭ ئىشقى نالىسىگە تاڭ قالدى بولغاي ، ئۆز ئىش -  
 قىنى پەش قىلماي جىمىپ كەتتى .

مەن يەنە ئىزدىدىم . بۇلاقلاردىكى ئىچ - ئىچىدىن بۇلدۇقلاپ  
 ئېقىۋاتقان تىنىق سۇلاردىن بىر جۈپ بۇلاقتەك ، ھەممىگە قادىر ،

ھەممىگە ئىتائەتمەن ، مۇلايىم قاپقارا كۆزلىرىنى كۆرگەندەك بولدۇم . ئېرىقلاردىكى شاۋقۇن سېلىپ ، تاشتىن - تاشقا ئۇرۇپ ، لۇپ ، شر - شر ئېقىۋاتقان سۈزۈك سۇلاردىن سېنىڭ قۇلاق تۈۋىمگە پىچىرلاشلىرىنى ئاڭلىغاندەك بولدۇم ، يەنە يۈرىكىڭنىڭ ھايجانلىق سوقۇشىنىمۇ بايقىغاندەك بولدۇم ، بىراق ئۆزۈڭنى ئۇچرىتالمىدىم .

مەن يەنە تازا چىڭقى چۈشنىڭ پىزغىرىن ئاپتاپلىرىدىن ، كۈننىڭ يالقۇنلىرىدىن ، سېنىڭ ئوت - كاۋاپ بولغان ، پاك سۆيگۈ بىلەن تولغان مەڭگۈلۈك قەلبىڭنى ، يالقۇنلۇق يۈرىكىڭنى ئىزدىدىم ھەم بايقىغاندەك بولدۇم ، بىراق ئۇزۇنغا بارمىدى ، شۇ چاغدا بىپايان ئاسمان مەن كەبى ۋىسال شەرىپتىگە قانمىغان تەشنا يۈرەكنىڭ نالىسىگە پايلىماي يىغلىۋەتتى . مەن يەنە يامغۇردىن ياشرىپ كېتىۋاتقان ، مەزمۇت قامىتىنى كۆز - كۆز قىلىۋاتقان گىگانىت تاغلاردىن سېنىڭ كۈچ - قۇدرىتىڭنى ئىزدىدىم ، بىراق تاغلارمۇ ئوڭايسىزلىنىپ تەۋرىنىپ قويدى ، خالاس . كەچكى شە - پەق كەڭ ئالەمگە قانات يېيىپ ئاجايىپ گۈزەل مەنزىرە ئەكس ئەتكەن پەيتتە ، قۇياش ئۆز ھۆسنىنى دالدىغا ئالغانىدى . سانسىز - لىغان يۇلتۇزلار جىمىرلاپ ، ئون بەش كۈنلۈك تولۇن ئاي ئۆز ھۆسنىدىن پەخىرلىنىپ پارلىغان پەيتتە ساماغا تىكىلدىم . ھە - سەن - ھوسەن رەڭگىدىن سېنىڭ رەڭگىڭنى ئىزدىدىم ، ئاينىڭ ھۆسنىدىن سېنىڭ رۇخسارىڭنى ئىزدىدىم ، بىراق ئايىمۇ مەن بىلەن تەقدىرداش ئىكەن . ئۇنىڭ يۈزلىرىدىمۇ ھەسرەت داغلىرى قېتىپ قالغانىدى . مەن بەلكىم بىر سوتكا ، ياق بىرنەچچە سوتكا ، ھەتتا ئاي ، يىللاپ قاراپ تۇرغاندىمەن . قانچىلىغان كەچ كۈزنىڭ سوغۇق كۈنلىرىدە تەلمۈرۈپ سېنى ئىزدىدىم . دىلىمنى سېغىدى - نىش ، ئىنتىزارلىق ، پاك مۇھەببەت چۇلغىۋالغان تالاي كۈنلەر - دە ، قىشنىڭ يەر - زېمىنى ، قار - مۇزلار قاپلىغان ئۇزۇن ئۇيقۇسىز كېچىلىرى قار كەبى بىغۇبار قەلبىم بىلەن سېنى كۈت - تۇم . سېنى سېغىدىم ، ساڭا تەلپۈندۈم ، قانچىلىغان باھارنىڭ مەيىن شاماللىرىدىن سېنىڭ سالىمىڭنى كۈتتۈم ، باھار شاماللىرى -

رى گويا ماڭا ھېسداشلىق قىلغاندەك ، مەڭزىمنى ، چاچلىرىمنى ، كۆزلىرىمنى سۆيۈپ ئۆتتى ، خالاس . ماڭا خەۋەر بېرەلمىدى . مەن تۇيۇقسىز توختاپ قالدىم . سېنىڭ ئىنىڭنى كۆرۈپ قالغاندەك . ئۇ ماڭا ھېسداشلىق قىلىۋاتقانداق قىلاتتى . بىراق ، ئۇنىڭ جىسمىدىن سەندىكى كىچىك پېئىل تەمكىنلىكىنى ، مېھىر - مۇھەببەتنى كۆرەلمىدىم . مەن يەنە تالاي يىگىتلەرنى ئۇچراتتىم . ئۇلارنىڭ ۋۇجۇدىدىن كۈچ - قۇۋۋەت ئۇرغۇپ تۇراتتى . ئۇلار ماڭا زوقلىنىپ تىكىلدى . لېكىن ، ئۇلارنىڭ ھېچقايسىسىنى ساڭا ئوخشاتمىدىم . مەن ئۇلارغا مۇلايىمغىنە : «مەن بىر پاك ۋاپادار ئايال ، ئانىلىق بۇرچىنى ئادا قىلىۋاتقان شەپقەتلىك ئانا ، مەن ھەرگىزمۇ سىلەر ئىزدىگەن گۈل ئەمەس» دېدىم ، خالاس .

مەن چەكسىز نادامەت ئىلكىدە يىراقلارغا تىكىلدىم . چۈشەنمەي تىن ئويغانماق بولۇپ قاتتىق تىرىشىپ ، ئەلەملىك سىلكىنىدىم . بىراق ، شۇ چاغ ياپېشىشلىق تاغ باغرىدىكى رېشاتكىلىق ھويلا ئىچىدە سېنى كۆرۈپ قالدىم . سەن بىر تۈپ دەرەخ تىكىلگەن ئاددىي قەبرىە ئىچىدە ئاشۇ دەرەختە كىلا تەنھا ، ئۇن - تىنىسىز ياتاتتىڭ . مەن ھۆڭرەپ يىغلىۋەتتىم ، قەبرىە ئۈستىگە ئۆزۈمنى ئاتتىم . توپىلارغا مەلەندىم ، بارماقلىرىم بىلەن سېنى تارتىپ چىقارماق بولۇپ قەبرىنى كۈچەپ تاتلىدىم . بارماقلىرىم ، تىر - ئاقلىرىم قاناپ كەتتى . قانلار شۇرقىراپ ئاقاتتى . رومىلىم ، قارا كاستۇم - يوپكام ئاپئاق توپىغا مەلەندىم ، يوقاتقاندى . بار ئاۋازىم بىلەن ئېتىڭنى تۈۋلىدىم ، لېكىن سەندىن سادا چىقىمىدى . تىنىمىسىز ئېقىۋاتقان ياشلىرىم مەڭزىمدىكى توپا ئۈستىگە سىرغىپ چۈشۈپ لاي بولۇپ قاتقاندى . ئاغزىمدا توپىلار غىچىر - لايىتى . مەن يەنىمۇ قاتتىق ۋارقىرىدىم . ئاھ ، نېمىدېگەن قورقۇنچۇق چۈشۈش بۇ ؟ ...!

مەن كۆزۈمنى ئاچتىم ، ئەمما بۇ چۈشۈش ئەمەس ئىدى . مەن شۇ پېتىلا ئاشۇ رېشاتكىلىق ھويلا ئىچىدە يىغلاپ ئولتۇراتتىم .

سېنىڭ جەسۇرانە قامىتىڭ يەنە كۆز ئالدىغا كەلدى . ھېچكىمگە  
ئوخشاس ، مەن ئۈچۈن ، مۇھەببىتىم ئۈچۈن يارالغان ئاشۇ بىر  
سېيما كۆز قارىچۇقىمدا قېتىپ قالغاندى...

## توي خاتىرىسى

### 1

ئويناڭلار گۈلدەك دوستلىرىم ، لاچىندەك ، قىران بۈركۈت - تەك دوستلىرىم ! مەن سىلەرنىڭ ئوينايدىغان چاغدا ئېچىلىپ - يېيىلىپ قانغۇچە ئوينىشىڭلارنى قوللايمەن . خۇشاللىق ئىلكىدە لەڭ ئۇرۇپ يايىرىشىڭلاردىن زوقلىنىمەن . مەن باشقىلارنىڭ خۇ - شاللىقىنى كۆرەلمەيدىغان قىزىل كۆز ، ئىچى قوتۇر ، پەسكەش - لەردىن ئەمەسمەن . مەن پەقەت سىلەردىكى بۇ خىل خۇشاللىقنىڭ ئامالسىز ، بىردىنبىر ، ئەڭ ئاخىرقى خۇشاللىق بولۇپ قېلىشىدەن ئەنسىرەيمەن .

### 2

قۇلاق - مېڭىنى گاراڭ قىلىدىغان سورۇن ئاخىرلاشتى . ئالىيېشىل سايىلەر تۈن خىلۋەتلىرىگە سىڭىپ غايىب بولۇشتى . كەل ۋاپادارىم ، قولۇڭنى بەرگىن ! غەربانە كۆلىمىزنى تاپايلى ، سۆيگۈ پىلەكلىرىدىن ۋىسال چېچەكلىرىنى ئېچىلدۈرايلى ! ئىندە - سانلىق ئۈچۈن ئېيتقان مەدھىيە ناخشىمىز ھىلال ئاي نۇرىغا قوشۇلۇپ يۇلغۇنلۇق دالىلاردا قانات قاقسۇن . غۇبارسىز كۆڭلە -

مىز ، مىننەتسىز ھالال ئەجرىمىز تاڭ قۇياشىدەك سېخىلىق  
نۇرلىرىنى جاھانغا تاراتسۇن !

### 3

توي باشلىنىدۇ ، توي ئەۋجىگە چىقىدۇ ، توي ئاخىرلىشىدۇ .  
ئىسراپ قىلىنغان قورۇملار ، ئىچىپ قۇرۇقدالغان بوتۇلكىلار ،  
بېلىقتەك قىز - جۇۋانلار ، خۇمارلىق بېقىشقان كۆزلەر ،  
ھايپا پەردىسىنى يىرتقان سۆزلەر . سەبىي بالىلار سەينادا ، ئۈستەل  
ئاراچلىرىدا چۇرقىرىشىپ ئوينايدۇ ، يۈرەكلەر ئۈستىرىدا تىلغان-  
دەك ئېچىشىپ سىرقىرايدۇ .

توي باشلىنىدۇ ، توي ئەۋجىگە چىقىدۇ ، توي ئاخىرلىشىدۇ .  
دۇ . تۇيغۇلار ئۆلگەن ، ئورتاق تىل تۈگىگەن ، مەزىلەر ئۈستى-  
ئۈستىگە تىزىلغان ، تانسا - شاراب ئورتاق تىلغا ئايلانغان ،  
ئىس - تۈتەك سورۇننى چىپىدە قاپلىغان ، تۈن نىسپى يېقىنلاپ  
قالغان...

توي باشلىنىدۇ...

### 4

باغاق كېلىدۇ ، بارمىساق بولمايدۇ ، بارمىز . بۇ بىزنىڭ  
ئادەمگەرچىلىكىمىز ، بىراق بىزنىڭ ئادەمگەرچىلىكىمىز ئاران  
مۇشۇمۇ ؟ !

### 5

توي داۋاملاشماقتا . ئۇ بىر قوۋم ھاياتىنىڭ داۋاملىشىۋاتىدۇ .  
قانلىقنىڭ بىر خىل بەلگىسى .

توي ئۆزگەرمەكتە . ئۇ بىر قوۋم روھىي دۇنياسىنىڭ ئۆز-  
گىرىۋاتقانلىقىنىڭ روشەن بەلگىسى .

## 6

كاتتا - كاتتا توي قىلىۋاتىمىز ، توپ - توپ تويغا بېرىۋاتىمىز . ھەممىنى ئۇتتۇپ ، يەپ - ئىچىپ توي ئويناۋاتىمىز . ئەقىل ، پۇل ، ۋاقت... ئىشقىلىپ بار - يوقىمىزنى تويغىلا مەبلەغ سېلىۋاتقاندا كىلىمىز . مانا بۇ بىزدىكى تەۋەككۈلچىلىك روھى ، مانا بۇ بىزدىكى بازار ئىگىلىكى ! بىلىمىدىم ، بۇنىڭ ئاقىۋىتى زادى قانداق بولار كىن ؟!

## 7

يۇمىلاق ئۈستەلنى چۆرىدەپ ئولتۇرىمىز . تاڭاملار تىزىلدە . دۇ ، شاراب تارتىلىدۇ ، سايلامسىزلا ساقىي ۋۇجۇدقا كېلىدۇ . قەدەھ ئايلىنىدۇ ، شاراب زورلىنىدۇ . ئىچىش - ئىچمەسلىكنى تاللاش ھوقۇقۇڭ ئېلىپ تاشلىنىدۇ . ھەيرانمەن ، ئىشلار ھەققىدە - دىكى يۇمىلاق ئۈستەلدە بولىدىغان كېلىشىم روھى بىزدىن نەقە - دەر يىراق - ھە ؟!

## 8

ئېھ سازەندەم ! مۇڭلۇق كۈيلىرىڭگە نەقەدەر خۇشتار ئىدىم . ساڭا تۇتۇش ئۈچۈن ھۆرمەت گۈللىرىدىن مىننەتدارلىق گۈلدەس - تىلىرى تەييارلىغانىدىم . ئەپسۇس ، تولىمۇ ئەپسۇس ! يېقىمىسىز شاقۇقۇن - سۈرەنلەرنى بولۇشىغا ياڭرىتىپ ، قۇلاق - مېڭەمنى يەپ تۈگەتتىڭ . يېگەن - ئىچكىنىمنى زەھەر قىلىپ ، ئاجىز

يۈرىكىمنى ئورنىدىن قوزغاپ ، ئارامغا ئىنتىزار ۋۇجۇدۇمنى دەسسەپ چەيلىدىك .

سۆھبەت - پاراڭنى ئۈزۈپ - ئۈزۈپ سۆزنى سۆز قىلمىد . دىك ، ئاران كۆرۈشكەن دوست - يارەنلەرنى ياتلاشتۇرۇپ ئۆز قىلمىدىك ، ئايرىۋېي - ئىناۋەتنى يەرگە ئۇرۇپ ، قىلچە يۈز قىل . مىدىك . قىسقىسى ، ئۆزۈڭنى پەقەت بىلىمىدىك ، ساڭا نان ۋە جان بېرىۋاتقان سەنئەتنىك قەدىر - قىممىتىنى زادى قىلمىدىك ، ئەمدى ساڭا نېمە دەي !؟

بەلكىم ، ساڭا بىر نېمە دېيىشكە ھەقىلىق ئەمەسمەن . بەلكىم سەن ياراتقان يېڭىچە ئۇسلۇبتىن تامامەن خەۋەرسىز قالغاندىمەن ! ئەگەر شۇنداق بولسا مېنى كەچۈرگىن ! بىراق ، بۇ ئەك ئاخىرقى ئۆتۈنۈشۈمنى ئېغىر كۆرمەي ئاڭلاپ قويغىن :

بۈيۈك ئەجدادلىرىمىز ، بۈزۈكۋار سەنئىتىمىزنىڭ پىرلىرى پىرچەڭگى ، فارابى ، قەدىرخان يەركەندى ، خانىش ئاماننىد . سا ، تاشۋاي ، روزەكباشى ، زىكرى ئەلپەتتا...نىڭ ھەقىقى - ھۆر . مىتى ئۈچۈن ، سەن بىلەن قوۋم - قېرىنداش ، زامانداش بولۇپ قالغانلىقىمىزنىڭ ھەقىقى - ھۆرمىتى ئۈچۈن ، مۇبارەك سازىڭنى پەسەرەك چالغىن ، مۇڭلۇقراق چالغىن ، ئاڭلىغۇچىلىرىڭنىڭ را . يىغا بېقىپراق چالغىن ! كاتتا شان - شەرەپلەر بېشىڭغا قونسۇن ، سازەندەم ، مېنى كەچۈرگىن .



## سېنى سۆيەلمەيمەن

كېلىۋاتمەن ، خىيالىمدا سەن ، قەلبىمدە سەن ، يۈرىكىمدە سەن . نۇيۇقسىز ئايغىم ئاستىدىكى زېمىن ، ھەر بىر تال كىچىك تاش ، توپا ، زېمىننىڭ ئاشقى نۇرمانە قۇياش ، تەبىئەتنىڭ زىنىدە - تى دەل - دەرەخلەر ۋە ھەر بىر تال ياپراق ، ھەيۋەتلىك سوغۇق بىنالار ، ئۆتۈپ كېتىۋاتقان ماشىنىلار ، تونۇش ۋە ناتونۇش ئادەم - لەر ، قىسقىسى كائىناتتىكى جىمى مەۋجۇدات ساڭا ئايلاندى . سېنى قۇچاقلىدىم ، پاكلىقىم بىلەن ، غۇرۇرۇم بىلەن ، سۆيگۈ لاۋۇلداپ تۇرغان يۈرىكىم بىلەن ، پەقەت خىيالىمدىلا .

ئەي قەدىردانىم ، ئازاب يۈرەك - باغرىمنى تىلغىدى . يىد - گىرمە بىر يىلنى كۈلكە بىلەن ئۆتكۈزگەن شاش يۈرەك سېنىڭ ئويچان ھەم مۇڭلۇق كۆزلىرىڭ ئالدىدا شوخلۇقنى يوقاتتى . كۆزلىرىڭ ئارقىلىق ئىزھار قىلغان مۇھەببەتتىڭنى ، قەلب ئارزۇلىرىمنى زورمۇ زور بېسىپ بېپەرۋالىق بىلەن جاۋابسىز قالدۇردۇم .

جۈپتى بار ئادەمگە جۈپ بولۇشنى ئويلاشنىڭ ئۆزى ھەم نومۇس ، ھەم ئازاب ، ھەم بىمەنلىك .

ياق ، ياق ، قەلبىم خىتاب قىلدى . مۇھەببەت پاك بولىدىكەن ئۇنىڭدىن نومۇس قىلىش ھاجەتسىز . ئىنسان ئۆز يۈرەك ئارزۇ - لىرىنى رەھىمسىزلىك بىلەن بوغۇپ تاشلىسا قانداق بولغىنى ، مۇھەببەتنىڭ چېگرىسى يوق ، قانۇنى يوق ، فورمۇلىسى يوق . ئۇ ئەر كىن نەرسە...  
...

سەنمۇ مېنى سۆيەتتىڭ خۇددى ئۆزۈڭنى سۆيگەندەك . ئۇنى  
سەزگىنىمدە خۇشاللىقىمدىن جاھان ماڭا تار كەلدى .

ئاھ بەخت ، مەن سۆيۈم ھەم سۆيۈلدۈم پەقەت خىيالىمدىلا .  
سەن مېنىڭ بارلىقىم ئىدىڭ ، سېنىڭ يۈرىكىڭ ، سېنىڭ كۆل-  
كەڭ ، سېنىڭ ئاشقانى قاراشلىرىڭ ، سېنىڭ ئايالىڭنىڭ يېنىدا  
يېتىپ كۆرگەن شېرىن چۈشلىرىڭ ، تاتلىق خىيالىرىڭ مېنىڭ  
ئىدى . مەن بۇنى بىلەتتىم . سۆيگۈدىن شادلىناتتىم ، كۈلەتتىم ،  
يىغلايتتىم ھەم نەپرەتلىنەتتىم پەقەت خىيالىمدىلا . ئەمەلىيەتتە  
بولسا تۇيدۇرماي ئارقاڭدىن قارايتتىم . ساڭا جىسمىم ھەم روھىم  
بىلەن ئىنتىلەتتىم .

بىز سۆزلەشمەيتتۇق ، ئەقەللىسى خىزمەتداشلىق يۈزىدە-  
دىن بولسىمۇ سالاملاشمايتتۇق (مەن ئۆزۈمنى ئېلىپ قاچقانلىق-  
قىم ئۈچۈن) ، ئەمما بىزنىڭ كۆزلىرىمىز ئاللىقاچان بىر -  
بىرىمىزنى سۆيۈپ ، قۇچاقلاپ ، قەلبلىرىمىز مۇھەببەتنىڭ ئىدى-  
سان روھىغىلا خاس بولغان پاك ، گۈزەل مۇنبەت زېمىنىدا ۋىسال  
شارابى ئىچىشكەندى .

ئاھ ئەزىزىم ، كۈنلەر ، ئايلار ، يىللار ئۆتتى . قەلبىمدىكى  
يوشۇرۇن سۆيگۈ ، تاتلىق ئازاب ۋە ۋىسالغا بولغان تەشەنلىق مېنى  
ساراڭ قىلايلا دېدى . بۇ مۇھەببەتنىڭ ھەقىقىي يولى ئەمەس . مەن  
ئۆزۈم سۆيگەن ھەم مېنىمۇ سۆيگەن ئادەم بىلەن ھايات گۈلىستى-  
نىدا بەختىيار قەدەملەرنى بېسىشىم كېرەك .

قەلبىمدە تۈلىنىپ ، ئوتقاشتەك رەڭ ئالغان ئاتەش ھېسلىدە-  
رىمنى ئادەت كىشەنلىرى بىلەن زەنجىرلەپ ، ئۆز تەقدىرىمنى  
ئەتراپتىكىلەرنىڭ غەيۋەت - شىكايەتلىرىگە باغلاپ قويۇشنىڭ  
ئۆزى پاك مۇھەببەتكە قىلىنغان ھاقارەت ئەمەسمۇ ؟

كېلىۋاتمەن ، قەلبىم بىلەن ۋىجدانىمنىڭ ئۇزۇن ۋاقىتلىق  
مۇنازىرىسىدىن كېيىن چىقارغان قارارىمدىن زوقلىنىپ . مۇبادا  
سېنى ھازىر ئۇچراتسام ھارارەتلىك كۆزلىرىڭگە تىك بېقىپ :

«سېنى سۆيىمەن ، مەڭگۈ ، مەڭگۈ» دېگەن بولاتتىم . شۇ ۋاقتتا ۋىجداننىڭ تەقىبى ئاستىدىكى سۆيگۈ قۇياشنىمۇ مۇھەببەت زېمىنىنى يورۇتۇپ ، سېنى ئالتۇن نۇرلىرىغا ئورايۋاتتى .  
ئاھ ! تەڭرىم تىلىكىمگە يەتكۈزدىمۇ نېمە ، كۆز ئالدىمدا سەن ، راستتىنلا سەن تۇراتتىڭ . قەلبىمنىڭ سۇلتانى ، مېنىڭ كېلەچىكىم .

سېنى كۆرۈپ كۈلەي دېدىمىيۇ ، يىغلاپ تاشلىدىم ھەم خىيا-لىمدا «بۇ سەن ئۈچۈن تۆككەن ياشلىرىمنىڭ ئەڭ ئاخىرقىسى بولۇپ قالسىكەن» دەپ ئويلىدىم . لېكىن ، سەن مېنى كۆرمىدىڭ ، كۆزلىرىڭ باشقا تەرەپكە ئاجايىپ تەشەنلىق ئۈمىد ، بەخت تىلەكلىرى بىلەن قاراپ تۇراتتى . شۇ چاغ ئەمدىلا ئىككى ياشقا كىرگەن ئوماققىمە بىر بالا ساڭا بۇدۇرۇق قوللىرىنى سۇنغىنىچە تاپتاڭلاپ يۈگۈرۈپ كەلدى . ئاھ ! شۇ بالا ، ئۇنىڭ سەبىي كۆزلىرى ، چىلاندىك قىزىل لەۋلىرى . سەن ئامراقلىق بىلەن ئۇنى باغرىڭغا باستىڭ . زېمىن تىترەۋاتقاندەك قىلاتتى . شۇ مىنۇت سېنىڭ مېنىڭدىن كۆپ بەختلىك ئىكەنلىكىڭنى ھېس قىلدىم . شۇنداقلا ئۆز خىياللىرىمدىن ، ھاياتقا ئەمدىلا قەدەم باسقان شۇ نارەسىدىن شاد كۆزلىرىنى تارتىۋېلىپ ، گۈزەل بالىلىقنى يېتىملىك چۆلىگە يەم قىلىش بەدىلىگە بەخت شارابى ئىچىشتەك ئاشۇ بىمەنە قارارمىدىن ، شۇ ئەخمەق كۆڭلۈمدىن ، قارىغۇ مۇھەببەتتىمىدىن ، شۇنداقلا سەندىن مۇھەببەت تىلەپ تەلمۈرگەن خائىن كۆزلىرىمدىن نەپەرەتلەندىم .

مۇھەببەت ئۇ قىممەتلىك ، لېكىن دادىنىڭ بالىغا ، بالىنىڭ دادىغا بولغان مۇھەببىتى تېخىمۇ قىممەتلىك .

سېنىڭ قېشىڭدىن گويا ھېچنېمىنى كۆرمىگەندەك خاتىرجەم ئۆتۈپ كەتتىم . كېلىۋاتمەن ، ئۆزۈمنى تولىمۇ يەڭگىل ، ئالىي-جاناب ھەم بەختلىك سېزىۋاتمەن .

قەدىردانىم مېنى كەچۈر ، مەن ئۆزۈمنى تاپتىم ، سېنى سۆيەلمەيمەن !

## تەپەككۈر جەۋھەرلىرى

مەدەنىيەت تىندۇرمىلىرى بەئەينى قۇملۇق يۇتۇپ كەتكەن دېڭىز سۈيگە ئوخشايدۇ . دېڭىز سۈيى قۇملۇقنىڭ قېنى - قېنىدە - غا سىڭىپ ، زاپاس ساقلىنىپ ، زور دەرىجىدىكى يېڭى سۇ مەنبە - سى تولۇقلانمىغان ئەھۋال ئاستىدىمۇ ، قۇملۇقتىكى يېپىنچا ئۆ - سۈملۈكلەرنىڭ مەۋجۇتلۇقىنى ساقلاش ئارقىلىق ، قۇملۇقنى ساقلاپ تۇرغۇچىدۇر . ئۇ يەنە بەزىدە پارغا ئايلىنىپ ، يامغۇر بولۇپ يېغىپمۇ قالىدۇ .

مەدەنىيەت تىندۇرمىلىرى يەنە تۆگىنىڭ لوگسىدىكى زاپاس ساقلانغان مايغا ئوخشايدۇ . زاپاس ساقلانغان ماي تۆگىنىڭ ئاچ قالغان ، ئۇسسۇز قالغان چاغلرىدا تەن قۇۋۋىتىنىڭ نورماللىقىدە - نى ساقلاشقا سەرپلىنىدۇ .

مەدەنىيەت تىندۇرمىلىرى خۇددى چىڭ يۇغۇرۇلغان ، قايتا - قايتا پىشىلدۇرۇلغان خېمىرغا ئوخشايدۇ . بۇنداق خېمىردا ئې - تىلگەن ئۆگىرىنىڭ سۈيى سۈزۈك چىقىدۇ ! يەنى بۇنداق مۇستەھ - كەم مەدەنىيەت تىندۇرمىسى ئاسانلىقچە خورىمايدۇ !

مەدەنىيەت تىندۇرمىلىرىنىڭ قىممىتى ، ئۇ ئۆزى تەۋە بول - غان قوۋمنى تولۇقلىمىسىز قالغان ئەھۋالدا ، قانچە زامانغىچە خوراپ كەتمەي يوقىلىشتىن ساقلاپ قالالىغانلىقىدا ! شۇنداقلا يېڭى مەدەنىيەتنىڭ شەكىللىنىشىگە قانچىلىك تۈرتكە بولالايدىغان - لىقىدا !

\* \* \*

ئۈزلۈكسىز مۇۋەپپەقىيەت قازانغان كىشى مەغلۇبىيەتكە تەن بەرمەيدۇ .  
مەغلۇبىيەتكە تەن بەرمىگەن كىشى مۇۋەپپەقىيەت قازىنالايدۇ .

\* \* \*

قۇياش نۇرىدا قىزىغان تاشقا سەرەڭگىنى كۈچىمەيلا سۈركىد-  
سىمۇ ئوت ئېلىشى مۇمكىن ، ئەمما زىمىستاندا مۇزلىغان تاشقا  
سەرەڭگىنى قانچىلا كۈچەپ سۈركىگەن بىلەنمۇ ئوت ئېلىشى  
ناتايىن .

\* \* \*

ئادەم تېنىدە ئىككى زاۋۇت بار :  
بىرسى ، ئادەم بەدىنى بولۇپ ، ئۇ سىرتتىن ئوزۇقلۇق قو-  
بۇل قىلىپ كېرەكلىك ماددىلارنى بەدەنگە قۇۋۋەت قىلىپ ئايرىي-  
دۇ . كېرەكسىزلىرىنى بەدەن سىرتىغا چىقىرىۋېتىدۇ . ئادەم بە-  
دىنىگە سىڭگەن قۇۋۋەت بولسا يەنە ئىستېمال ئۈچۈن ئوزۇقلۇق  
ئىشلەپچىقىرىشقا سەرپ قىلىنىدۇ . بۇ ، تەكرارلىنىپ دەۋرلىنىپ  
تۇرىدىغان قانۇنىيەت !

يەنە بىرسى ، ئادەم مېڭىسى بولۇپ ، ئۇ تاشقى دۇنيادىن  
قوبۇل قىلغان مەنىۋى جۇغلانما مەلۇم چەككە يەتكەندە مەنىۋى  
مەھسۇلات ئىشلەپچىقىرىدۇ . ئۇنىڭ مەھسۇلات مىقدارى ۋە مەھ-  
سۇلات سۈپىتى ئۇنىڭ ئىستېمال قىلغان مەنىۋى ئوزۇقلىرىغا ۋە  
ھەزىم قىلىش ئىقتىدارىغا باغلىق بولۇپ ، ئىگىلىگەنلىرىنى قاز-

چىكى ئۈنۈملۈك ھەزىم قىلالسا ، شۇنچىكى مول ، سۈپەتلىك مەھسۇلات بېرەلەيدۇ . مەنىۋى مەھسۇلات يەنە باشقىلار تەرىپىدىن قايتا مەنىۋى ئوزۇقلۇق قاتارىدا ئىستېمال قىلىنىپ يەنىمۇ يېڭى مەھسۇلاتنىڭ بارلىققا كېلىشىنى ئىلگىرى سۈرىدۇ ، بۇمۇ دەۋر-لىنىپ تۇرىدىغان قانۇنىيەت !

ئادەم تېنى مېڭىسىنىڭ ماددىي كاپالىتى ، ئادەم مېڭىسى ئادەم تېنىنىڭ ھاياتلىقتىكى قىممىتىنى نامايان قىلىدىغان ئەڭ مۇھىم ئورگىنى ! شۇڭا ئۇ تەننىڭ ئەڭ ئۈستىگە ئورۇنلاشقان . ئادەم تېنى بولسا ئۇنى كۆتۈرۈپ تۇرغۇچى ئاساس !

\* \* \*

پىكىر خۇددى يامغۇر تامچىسىغا ئوخشايدۇ ، يامغۇر تامچىسى يەرگە چۈشكەن ھامان ئەتراپقا چاچراپ ، مەرۋايىت زەررىچىلىرىدىن ھاسىل قىلغانغا ئوخشاش ، پىكىرمۇ ئاڭلىغۇچىنىڭ ئېڭىغا تەسىر قىلغان ھامان تۈرلۈك يېڭى پىكىر زەررىچىلىرىنى ئويغىتىدۇ . دېمەك ، يېڭى پىكىر پىكىردىن تۇغۇلىدۇ .

\* \* \*

چوغ ! يالقۇنلاپ تۇرغان چوغنى ئۆچۈرمەك ئۈچۈن باشقا چوغلاردىن ئايرىپ يالغۇز قالدۇرسىلا كۇپايە . يالقۇنلاپ تۇرغان چوغنى كۈل بولغۇچە ئۆچۈرمەك ئۈچۈن ، ئەتراپىغا چوغ يىغىش زۆرۈر .

\* \* \*

رەقىبىڭىزنىڭ ئالدىدا كۈلۈۋاتقان چېغىڭىزدا رەقىبىڭىزگە كۈلۈشنى ئۆگىتىۋاتقان بولىسىز .

\* \* \*

قۇياش نېمىشقا ئاينى ھەمراھلىققا تاللىدى؟  
قۇياشنىڭ نۇرىنى پەقەتلا ئاي ئۆز جىسمىدا ئەكس ئەتتۈرۈپ ، قۇياشنىڭ كېچىنى يورۇتالماسلىقتەك ئاجىزلىقىنىڭ ئورنىنى تولدۇرالمىغانلىقى ئۈچۈنمۇ؟

\* \* \*

دەرد - ئەلەم ئەزەلدىن تارتىپلا ماڭا سايە ، دەرد - ئەلەمنىڭ مەنبەسى ئەزەلدىن تارتىپ ئۆزۈم بولسام كېرەك .

\* \* \*

كۆزلىرىڭنى بىر نۇقتىغا تىكىشىڭ ، كۆز تىكىشكە ئەرزىگۈدەك بۇ نۇقتىنىڭ سېمىسىنى ئۆزۈڭدە ئەكس ئەتتۈرۈش ئۈچۈنمۇ؟

\* \* \*

ئۇرۇقنىڭ تۇپراققا كۆمۈلۈشى بىخ ئۇرۇپ چىقىرىشى ئۈچۈندۇر .

\* \* \*

كىشىلەر شاكالنى يامان كۆرىدۇ . مېغىزنى ياخشى كۆرىدۇ ، لېكىن مېغىز شاكال ئىچىدە يېتىلىدۇ . ئۇنى شاكال ئىچىدىن تېپىشقا دىتى بار كۆز كېرەك . يوغان مېغىز چوڭ شاكال

ئىچىدە بولىدۇ . سىز شاكالىسىز مېغىز ئۈزگەنمۇ ؟ ئەگەر يامان  
كۆرۈش توغرا كەلسە مېغىزسىز شاكالىنى يامان كۆرۈڭ !

\* \* \*  
قولۇڭ بىلەن تۇتۇپ يېگىنىڭ شەك - شۈبھىسىز سېنىڭ  
نېسۋەڭدۇر .

لېكىن كۆزۈڭ بىلەن كۆرگىنىڭنىڭ ھەممىسى سېنىڭلا  
نېسۋەڭ بولۇشى ناتايىن .

\* \* \*  
ئالدىڭغا بىر قەدەم بېسىپ ، ئون قەدىمىڭنى كۆزەت ، مۆل-  
چەرلەپ كەينىڭگە يانغۇدەك بىر قەدەم قالسۇن ، شۇنداق قىلساڭ  
ھاياتلىقتا پۇشايمايدىن خالىي بولىسەن .



## سۆيگۈ نىداللىرى

غەمكىن شامالدا يېنىك شىلدىرلاۋاتقان يوپۇرماقلار ، تەنھا-لىق ، جۇدالىق ئىلكىدە ياش تۆكۈۋاتقان يۈرىكىمگە تەسەللى بېرىد-ۋاتقاندىك قىلاتتى :

— سۆيگۈ ئازابلىق ، ھەقىقىي سۆيگۈگە ، ئادەم نۇرغۇن جۇدالىق ۋە ئازابلارغا بەرداشلىق بېرىشى ، سەۋرلىك بولۇشى ، نۇرغۇن بەدەل تۆلىشى ئارقىلىق يېتەلەيدۇ . يار ئۈچۈن كۆيىم-سە ، جاپا چەكمىسە ، جان پىدا قىلمىسا بۇنداق كىشىنى ھەقىقىي ئاشىق ، چىن ۋىجدان ئىگىسى دېگىلى بولمايدۇ . بۇ ئازابقا بەر-داشلىق بەرگىنىڭ گۈزەل كەلگۈسىگە ، يار جىسمىغا قوشۇلۇپ كەتكىنىڭ ، ئۆز بەختىڭنى تاپقىنىڭ . مۇھەببەت مانا مۇشۇنداق ئازابلىق جەريان .

توغرا ، مۇھەببەتلىك بىر ئىنسان ئۈچۈن يار ئىشىقىدا ئوت بولۇپ يېنىشتىنمۇ ئارتۇق ھۇزۇر بولمىسا كېرەك . مۇھەببەت ئابىھايات يامغۇرى ، ئۇ ھاياتلىق ئاپىرىدە قىلىدۇ . زېمىندا بەخت-سائادەت ، گۈزەللىك ئۇرۇقىنى چاچىدۇ . ئاشىقتا ئاشىققا خاس پاك مۇھەببەت قارىشى بولۇشى كېرەك . شۇندىلا سۆيگۈ ئۇرۇقىدىن بىخلىنىپ چىقىۋاتقان مۇھەببەت كۆچتىنى كۆز قا-رىچۇقىدىك ئاسرىيالايدۇ .

ئەلۋەتتە ، مەن سۆيگىنىمنىڭ جىسمىدىن ئايرىلىپ قالغان بولساممۇ سۆيگۈسىدىن ئايرىلىپ قالمىدىم . يىغلاۋاتقان يۈرىكىم ناخشا ئېيتماقتا :

«دۇنيادا ھەممە نەرسە تۈگەيدۇ قۇرۇپ ،  
پاك مۇھەببەت قالدۇ مەڭگۈلۈك بولۇپ .»

\* \* \*

قەلبىم ئازابلار قوينىدا قىسىلغان مەنۇتلاردا بىردىنلا سەن  
كۆز ئالدىمدا نامايان بولدۇڭ . بايلا ئاچچىق ياشلارغا لىق تولغان  
كۆزلىرىم ئەمدى كۈلكىدىن قىسىلىپ كېتىپتۇ . جاۋغىيمنىڭ  
تېلىپ كېتىشىدىن ئۆزۈمنىڭ كۈلۈۋاتقانلىقىمنى ھېس قىلدىم .  
«جېنىم ، مەن سىزنى مەڭگۈ بەختلىك قىلىمەن !» توغرا  
دەپتىكەنسز جېنىم .  
مەن مۇشۇ تاپتا تۇيغۇمدىكى سىز بىلەن شۇنچە بەختلىك .

\* \* \*

ئازابلىق ئېغىر خىياللاردىن مۇڭلانغان ئۆيۈمدە قىلدەك تول-  
غانماقتىمەن . ئوتلۇق تىنىقلىرىم بۇرۇن تۆشۈكچىلىرىمنى كۆي-  
دۈرۈپ چىققاقتا . ئەنە شۇ ئازابلىق دەقىقىلەردە كۆز ئالدىمدا  
سۆيۈملۈك بىر سېيما جىلۋىلەندى . ۋۇجۇدۇم چاراسلاپ كۆيمەك-  
تە . ئاشۇ سېيىمانى ئەسلەۋېتىپ يۈرىكىم بىردىنلا ئازاب يېغىدا  
چاراسلاپ كۆيگەندەك بولدى .

كۆز ئالدىمدا ئاجايىپ بىر نۇر جىلۋىلەنمەكتە . جۇدالىق  
زىمىستاندا توڭلىغان ۋۇجۇدۇمنى ئىللىتماقتا !

توغرا ، ئۇ نۇر مەن قاچان ئاشۇ سۆيۈملۈك سېيىما بىلەن  
تونۇشتۇم ، شۇنىڭدىن بېرى يۈرىكىمدە ساقلانماقتا ! ئۇ مېنى  
نۇرغۇن بالا - قازالاردىن ساقلاپ قالغان ھاياتنىڭ قىممىتىنى ،

دۇنيانىڭ گۈزەللىكىنى ، ئىنسانلارنىڭ تولىمۇ سۆيۈملۈك ئىكەن-لىكىنى تونۇتقان . ئۆزۈمدىكى ، روھىمدىكى قاراڭغۇلۇق بىلەن ئاشۇ نۇرغا تەشەنلىق بىلەن ئىنتىلگەن . قەلبىمدە ساقلىغان ، دىلىمنى يورۇتقاندىم .

ئۇ بولسىمۇ مۇھەببەت ئىدى !

مەن ئاشۇ مۇھەببەت بىلەن ئەقىل كۆزۈمدە قارىغىنىمدا ئەتراپىم بىردىنلا نۇرلىنىپ ، غېرىب كۆلبەم يورۇپ ، گۈزەل بىر پاكلىق دۇنياسى كۆز ئالدىمدا نامايان بولدى .

ئاھ تەڭرىم ، ئۇنى ماڭا قايتۇرۇپ بەر ! مېنى سۆيگۈمدىن ئايرىما ، ئۇنىڭسىز ياشاش مەن ئۈچۈن ئازاب !  
سادا كەلمىدى ، شۇ تاپ ئۆزۈمنى چۆلدە قۇرۇپ قالغان يېگانە دەرەختەك سەزدىم .

توغرا ، ئۇ ئاللىقاچان مەن ۋە سۆيۈملۈك دوستلىرى ، بۇ دۇنيا بىلەن مەڭگۈلۈك ۋىدالىشىپ خوشلاشتى .

قىزارغان كۆزلىرىمدىن ئېغىر جۇدالىق ھەسرەتلىرى تېمىپ تۇرماقتا . قەلبىم جاراھەتتە ئىگىرماقتا . ئوت پۈركۈپ تۇرغان تىنىقلىرىم لەپىلدەپ يېغىۋاتقان قارلارنى پارغا ئايلاندۇرماقتا . مەن ھاياتنىڭ غېرىب ، يېگانە ، مۇز قاتقان ، شىۋىرغان ھۆركىرد-گەن مۇدەھىش ئارىلىدا جۇدالىق ئازابدا ئىگىرماقتىمەن .

ئاھ كاج پەلەك ، شۇم تەقدىر ، كۆرۈۋاتامسەن ، سۆيگىنىدىن مەڭگۈلۈك ئايرىلغان مەندەك بىچارە ئاشىقنىڭ كۆرگەن كۈنىنى كۆرۈۋاتامسەن ! تەبەسسۇم بىلەن نۇر تۆكۈلۈپ تۇرىدىغان كۆزلى-رىمدىن ھەسرەت ، ۋەھىمە تۆكۈلۈپ تۇرۇۋاتقانلىقىمنى كۆرۈۋاتام-سەن ؟ ! «جېنىم ، مەن ئۆلۈپ كەتسەم بىرىنچى ، قورسىقىڭىزغا ئوبدان يەڭ ئىككىنچى ، رەتلىك ، پاكىز ، چىرايلىق كىيىنىپ ياسىنىپ يۈرۈڭ . ئۈچىنچى ، ئىشلىرىمىزنى مەڭگۈ داۋاملاشتۇ-

رۇڭ...»



## بىز شۇنداق ئوقۇتقۇچى ئىدۇق

(بېشىقىدەم ئۇستازلارنىڭ ئوقۇتقۇچىلىق تەسىراتلىرى)

بىزمۇ ئوقۇتقۇچى بولغان ، مۇنبەرلەردە دەرس ئۆتكەن ، تا-  
لاي مەسۇم چىرايلارنىڭ دىلىنى يورۇتۇپ ، قەلبىگە مۇھەببەت  
ئۇرۇقىنى چاچقان ، ئۇلارنى ئادىمىيلىك پەزىلەتكە ئىگە قىلغان  
ئوت - يالقۇن ئىدۇق . قورسىقىمىز كەڭ ، روھىمىز تۇيغۇن ،  
قەلبىمىز ئويغاق ، زېھنىمىز ئۆتكۈر بولغاچقا ، رېئاللىققا ھامان  
ئۈمىدۋارلىق بىلەن قارايتتۇق . يۈكىمىز ھەرقانچە ئېغىر ، ۋەزى-  
پىمىز ھەرقانچە مۈشكۈل بولسىمۇ ، قىلچە ۋاپسىمايتتۇق . خىز-  
مەت سالىمىقى ھەرقانچە ئېغىر ، تەلەپ ھەرقانچە قاتتىق بولسىمۇ ،  
قىلچىلىك روھىي بېسىم ھېس قىلمايتتۇق . ھەر قېتىم تەييار-  
لىقنى پۇختا قىلىپ ، سالىماق قەدەملىرىمىز بىلەن سىنىپقا كىر-  
گەندە ، ئوتتۇز نەچچە جۈپ سەبىي چىراينىڭ كۆزلىرىدىن چاقىد-  
غان نۇر - ئۇچقۇن قەلبىمىزنى زەرەتلەپ ، روھىمىزنى شادلاندى-  
راتتى . ئۇلارنىڭ دىلىغا ئىمان ۋە ئېتىقادتىن ، ساداقەت ۋە سەمى-  
مىيلىكتىن ، چىنلىق ۋە گۈزەللىكتىن مەشئەل ياقالغانلىقى-  
مىزدىن ، ئاغزىغا خۇددى ئانا قۇشتەك دان سالالغانلىقىمىزدىن  
شادلىناتتۇق ، بېشىمىز كۆككە يېتەتتى . ئۇلارنىڭ «مۇ-  
ئەللىم !» دەپ چاقىرغان جاراڭلىق خىتاب - چاقىرىشلىرىنى  
ئاڭلىغىنىمىزدا ، كۆزلىرىمىز نۇرلىنىپ ، قەلبىمىز ياشىرىپ ،  
جىسمىمىز كۈچكە تولاتتى . ئۇلارنى ئۆز پۇشتىمىزدىن زىيادە

كۆرەتتۇق ، كۆيۈنەتتۇق ، ئاسرايتتۇق . گۆدەكلەرنىڭ دىلىنى يو-  
رۇتقۇچى روھىي باشلامچى ، نۇرلۇق مەشئەل بولالىغانلىقىمىز  
ئۈچۈن ، ئۆزىمىزنى قۇرۇماس بۇلاققا ، ئۈزۈلمەس ئېقىنغا ئوخ-  
شاتتۇق . روھىي ۋە جىسمىمىزنى ئىلىمنىڭ يېڭىلىمەس نۇر -  
ھېكمەتلىرى بىلەن سۇغىرىشقا ، مېھىر - مۇھەببەت يالقۇنى بى-  
لەن تاۋلاشقا توختىماي ھەرىكەت قىلاتتۇق . ئۆگەنگەنسېرى ئۆ-  
گەنگىمىز كېلەتتى . ئۆگەنگەنسېرى ئىرادىمىز كۈچىيىپ ، يى-  
گىتلىك جاسارىتىمىز جەۋلان قىلاتتى . ئۆگەنگەنسېرى قەلبىمىز  
يورۇپ ، كۆزىمىز روشەنلىشىپ ، جىسمىمىز كۈچكە تولاتتى .  
خىزمەتكە ئۆزىمىزنى تېخىمۇ بېغىشلايتتۇق . بىز مانا  
شۇنداق ئوقۇتقۇچى ئىدۇق .

بىزمۇ ئوقۇتقۇچى بولغان ، ئوقۇتقۇچىلار قوشۇندىكى سەر-  
خىل گۈللەردىن ، قابىل سەركىلەردىن ئىدۇق . روھىي ۋە جىس-  
مىمىزدىن ھەمىشە ئوقۇتقۇچىغا خاس باھادىرلىق چاقناپ تۇرات-  
تى . ئىمانىمىز كامىل ، روھىمىز تۇيغۇن ئىدى . كەسپكە ئۆزى-  
مىزنى شۇنداق ئاتىۋەتكەن ئىدۇقكى ، قىلغان ھەربىر ئىشىمىز-  
دىن ، ياراتقان ھەربىر تۆھپە - نەتىجىلىرىمىزدىن پەخىرلىنەت-  
تۇق ، سۆيۈنەتتۇق ، روھىي قانائەت ھاسىل قىلاتتۇق . كەسپ-  
داشلىرىمىز بىلەن خۇددى قېرىنداش ئاكا - سىڭىللاردەك ، بىر  
ئۆۋىدىكى قۇش بالىلىرىدەك تولىمۇ ئېجىل - ئىناق ئۆتەتتۇق .  
بىرىمىز يىقىلساق ، ھەممىمىز تەڭ يۆلەيتتۇق ، بىرىمىز كۈل-  
سەك ، ھەممىمىز تەڭ كۈلەتتۇق ، بىر - بىرىمىزنىڭ ھالىغا  
يېتەتتۇق ، دەردىگە شىپا بولاتتۇق ، سىردىشاتتۇق . كەسپداشلى-  
رىمىز بىلەن دوستلۇقنى ، باراۋەرلىكنى ، مېھرىبانلىقنى بىرىد-  
چى ئۆلچەم قىلىپ تۇرۇپ ھەققانىي ، ئادىل رىقابەتلىشەتتۇق ،  
كەسپىي ساپىمىزنى ئۆستۈرۈش ئۈچۈن تىرىشاتتۇق ، ئىزدىنەت-  
تۇق . بىز ھەرقاچان ، ھەرقانداق چاغدا كەمتەرلىكنى ، سەمىمىي-  
لىكنى باشلامچى ، مەغرۇرلۇقنى ، ساختىلىقنى ئالدامچى دەپ

بىلىپ ، نادانلىققا ، قاراڭغۇلۇققا ، جاھالەتكە جەڭ ئېلان قىلاتتۇق . ئادىللىقنى ، باراۋەرلىكنى ، سەمىمىيلىكنى ، چىن ئىنسانىيەتنى ، نىيەتلىرىنى ئۆزىمىزگە قىبلىنامە قىلاتتۇق . ئۇلۇغۋار غايە ، تەۋرەنمەس ئىرادىنى قانات قىلىپ ، ئىلىم ئىشىقىدا بۈركۈت كەبى پەرۋاز قىلاتتۇق . قاناتلىرىمىز ئېتىقاد بىلەن غايىدىن ، ئىرادە بىلەن پەزىلەتتىن كامال تاپقانىدى ، كۆزلىرىمىزدىن جەڭگىۋار - لىقنىڭ ، باتۇرلۇقنىڭ ، باھادىرلىقنىڭ ئوت - يالقۇنى مەشئەل كەبى چاقنايتتى . بىز مانا شۇنداق ئوقۇتقۇچى ئىدۇق .

بىزمۇ ئوقۇتقۇچى بولغان ، جەمئىيەتتە بەلگىلىك ھۆرمەتتە - مىزز ، ئىناۋەتتىمىز بار ئىدى . قىلغان ھەربىر ئېغىز سۆزىمىز باشقىلارغا ئۈلگە بولاتتى . قولىمىزدا ئوقۇپ قاناتلانغان شۇڭقارلار بىز بىلەن ئۇچرىشىپ قالسا ، يۈگۈرۈپ كېلىپ قۇچاقلىشىپ كۆرۈشەتتى ، قولىمىزنى قاتتىق سىقاتتى . بۇنداق چاغلاردا ئو - قۇتقۇچى بولغىنىمىزدىن ئالەمچە پەخىرلىنەتتۇق ، شادلىناتتۇق ، ئوقۇتقۇچى بولغىنىمىزدىن شەرەپ ھېس قىلاتتۇق . قەلبىمىزدە ئىلىمگە بولغان يۈكسەك ھۆرمەت ۋە ئېتىقاد نۇرلىرى پارلاپ تۇرغاچقا ، ۋۇجۇدىمىزدىن ئادىمىيلىك خاراكىتېر ، ئىنسانىي پەزدە - لەتنىڭ ئوت - يالقۇنى لاۋۇلداپ يېنىپ تۇرغاچقا ، بىز ھەمىشە تۈرگە باشلىناتتۇق ، بىز ئاددىي - ساددىلىقنى ، كەمتەرلىكنى ، سەمىمىيلىكنى ، مېھىر - مۇھەببەتنى ۋە توختىماي ئىزدىنىشنى ئۆزىمىزگە مەڭگۈلۈك مىزان قىلىپ تاللاپ ، ئىسراپچىلىق ، ھۈ - رۇنلۇق ، شۆھرەتپەرەسلىك ۋە ساختىلىقنىڭ گۇرۇكارى بولغاندە - دۇق . ماددىي جەھەتتىكى تاپاۋەتكە ، روھىي جەھەتتىكى مەئشەت - كە ، ئەيىب - ئىشەرەتكە ، ئەمەل - مەنەپكە ئۆزىمىزنى ئۇرۇپ كەتمەيتتۇق . دەل شۇنداق بولغاچقا ، بىز جەمئىيەتتە ھۆرمەت قىلىنىشقا ، ئېتىراپ قىلىنىشقا ئېرىشكەندۇق . مانا بۇ ئوقۇتقۇ - چىلىقنىڭ ئەڭ ئالىي شان - شەرىپى ۋە ئەڭ ئالىي مۇكاپاتى ئىدى . بىز مانا شۇنداق ئوقۇتقۇچى ئىدۇق .

## ئاھ ، مېنىڭ يالغۇزلۇقىم

يالغۇزلۇق .

مەن تورۇسقا تىكىلگىنىمچە ياتاتتىم . تۇيۇقسىز بىراۋنىڭ دېرىزەنى چەككىنىنى ئاڭلاپ ئىتتىك ئورنۇمدىن تۇردۇم . دېرىزەنى ئېچىشىمغا خىيالىم سەكرەپلا كىرىپ مېنى چىڭ قۇچاقتى . مەنمۇ ئۇنى سېغىنىپ تۇرغاچقا چىڭ قۇچاقتىم . ئىككىمىز خۇددى نەچچە يىل كۆرۈشمىگەن ئاچا - سىڭىللاردەك مەڭزىلىرىمىزنى بىر - بىرىمىزگە يېقىپ كەتتۇق . مەن ئۇنىڭغا قىزىق چاي دەملەپ ئېلىپ چىقتىم . ئۇ ئىككى - ئۈچ ئوتلىۋالغاندىن كېيىن مېنى گۈزەل ئەسلىمىلەرگە بىللە سۆرەپ كىردى . مېنىڭ ئۈنىشىمىمغا ئۇنىماي قولۇمدىن تارتىپ تۇرۇۋالدى . ئىلاجسىز ماقۇل بولدۇم .

چۆلدە يالغۇز قالدىم . خىيالىمدا ئالەمنى ئايلاندىم . ھېچكىم ماڭا دەخلى - تەرۇز قىلمىدى . مەن چەكسىز كەتكەن ئاسماندا ئوچۇۋاتتىمەن . پەسكە قارىسام دېڭىزلار بىر پىيالە سۇدەك كۆرۈندى . مەن خۇشاللىقىمدا بۇ بىر پىيالە سۇنى چاڭقاپ كەتكەن قۇياشقا سۇندۇم ، چۈنكى ئۇ ئىسسىقلىق تارقىتىمەن ، دەپ بەك ھېرىپ ھالى قالماي ئېغىزلىرى قۇرۇپ كېتىپتۇ . ئۇ خۇشال بولۇش تۈگۈل ماڭا قاراپ مەسخىرە ئارىلاش كۈلۈپ قويدى . كۆڭلۈم يېرىم بولدى . ئۇنىڭ شۇ مەسخىرىلىك كۆزلىرىدىن چۆچۈپ كەتتىم بولغاي ، خىيالىمدىن ئويغاندىم . ھەي ، ئويلاپ باقسام بۇنداق قىلىش ئەسلا قولۇمدىن كەلمەيدىكەن . خىيال



دېگەن بەربىر خىيال - دە !  
 يالغۇزلۇقتىكى خىيال راستتىنلا بەك شېرىن . شېرىن نەر -  
 سىنىڭ ھەممىسىلا ئادەمنى خۇشال قىلالشى ناتايىن . ئۆز -  
 ئۆزۈمگە دېدىم :  
 — ھەي خىيالپەرەس ، خىيالىنى ئاز سۈر ! ھەقىقەت دېگەن  
 بەربىر ھەقىقەت . ھېچكىم ئۇنى ئۆزگەرتەلمىگىنى يوق . خىيالىنى  
 جايدا سۈرسەڭ ئۇ چېچەكلەپ مېۋە بېرىدۇ . ئەكسىچە بولغاندا  
 بەربىر قۇرۇق خىيال ، خالاس .  
 ئاھ !... مېنىڭ يالغۇزلۇقتىكى نادان خىيالىم ، سەن  
 ئاجايىپ - ھە !

## ئەگەر ، بۈگۈن مېنىڭ ئەڭ ئاخىرقى كۈنۈم بولسا...

ئەگەر ، بۈگۈن مېنىڭ ئەڭ ئاخىرقى كۈنۈم بولسا ، مەن  
 ھەرگىزمۇ ئەتىكى قۇياشنى كۆرەلمەيدىغانلىقىمدىن پۈتۈن مەۋجۇ -  
 داتنىڭ مەندىن ، مېنىڭ ھەممىسىدىن ئايرىلىپ قالىدىغانلىقىمغا  
 قايغۇرمايتتىم . بۈگۈنكى نۇرنى قەدىرلەيتتىم ، ئۇنىڭغا كۈلۈپ  
 قارايتتىم . ئەڭ ئاخىرقى قېتىم ئۇنىڭ نۇرلۇق چېھرىگە كۆزلى -  
 رىمنى چوڭ - چوڭ ئېچىپ تىكىلگەن بولاتتىم .  
 ئەگەر ، بۈگۈن مېنىڭ ئەڭ ئاخىرقى كۈنۈم بولسا ، مەن  
 بىر مىنۇت ، بىر سېكۇنت ۋاقتىمنىمۇ قولدىن بەرمەي ئۇنىڭدىن  
 ئۈنۈملۈك پايدىلانغان ، مۇشۇ بىر كۈن ئىچىدە بارلىق ئارزۇ -  
 ئىستەكلىرىمنىڭ ئەمەلگە ئېشىشىنى كۈتەتتىم . تىرىشاتتىم ، بۇ  
 بىر كۈندە قانچىلىك ئىشلار يۈز بېرەر - ھە !  
 ئەگەر ، بۈگۈن مېنىڭ ئەڭ ئاخىرقى كۈنۈم بولسا ، مەن  
 بۈگۈنگە باتۇرلارچە جەڭ ئېلان قىلىپ ئېلىشاتتىم . ئۇنىڭ ئازراق  
 بولسىمۇ ئۇزۇن بولۇشى ئۈچۈن بۇ بىر كۈن ئىچىدە قىلىپ

بولالمىغان ئىشلىرىم ئۈچۈن ئېلىشاتتىم .  
 ئەگەر ، بۈگۈن راستتىنلا مېنىڭ ئەڭ ئاخىرقى كۈنۈم بولسا ، مەن بۈگۈنكى ساپ ھاۋادىن قانغۇچە نەپەس ئېلىۋالغان ، كۆز ئالدىمدىكى بۇ مەنزىرىلەرگە تويماي قارىۋالغان ، پۈتۈن دۇنيانى باغاش ئەتكەن بولاتتىم . ئۇنىڭ قۇچاقلىرىغا ئۈزۈمنى ئېتىپ ئەركىن ئوينىۋالغان ، ئۇنىڭغا ئەركىلىۋالغان بولاتتىم . مامۇق - تەك بۇلۇتلار ئۈستىدە قانغۇچە ئۇخلىۋالغان بولاتتىم . ئەڭ ئاخىرىدا كۆرگەن تولۇن ئاينىڭ جامالىدىن ئۈزۈمنى يوقاتقان ھالدا ئۇنىڭغا ئېسىلىپ تۇرۇپ ۋىدالاشقان بولاتتىم...

## مانا بۇ قاراماي

سۈپۈزۈك ئاسمان ، ئىللىق قۇياش ، ساپ ھاۋا ، بۇ قەيەر -  
دۇر ؟ قاتار - قاتار دەل - دەرەخلەر ، مەرۋايىتتەك سۇلار ،  
يايېشىل چىملىق ، قەۋەت - قەۋەت بىنالار ، ئاسفالت يوللار ،  
بۇ قەيەردۇر ؟ كېچىسىمۇ كۈندۈزدەك يورۇق ، تولىمۇ جەلپىكار  
شەھەرغۇ بۇ !

ئاڭلا ، بەس - بەستە سايراۋاتقان قۇشلار ، چېھرىگە كۈلكە  
يۈگۈرتكەن ئوماق بالىلار ، جۇشقۇن قىز - يىگىتلەر ، مەڭزىلىرى  
توقاچتەك پارقىراپ تۇرغان ياشانغان بوۋاي - مومايلار ...  
ئاجايىپ ئۆزگىچە مەنزىرە - ھە ! ؟

ھەيران بولۇۋاتامسەن دوستۇم ، بۇ راستتىنلا قاراماي ۋە  
قاراماي كىشىلىرىمدۇر ، دېدىڭمۇ ؟ بەرھەق ، بۇ ھەقىقەتەن قارا -  
ماي شەھىرى ۋە قاراماي كىشىلىرى .

ئەينى چاغدىكى گىياھمۇ ئۈنمەيدىغان بۇ زېمىن ، مانا بۈگۈن  
باشقىچە رەڭدار تۈستە جىلۋە قىلماقتا . ئەينى چاغدىكى بىرەر  
قۇشقاچنىمۇ كۆرگىلى بولمايدىغان بۇ زېمىن باغرىدا مانا بۈگۈن  
تۈرلۈك قۇشلار ناۋا قىلماقتا . ئىسسىق دەستىدىن كىشىنىڭ  
پەقەتلا تۇرغۇسى كەلمەيدىغان بۇ دىياردا مانا بۈگۈن باشقىچە ھاۋا ،  
باشقىچە يېشىللىق ، باشقىچە ھارارەت ، باشقىچە ھۇزۇر ، توغرا  
بۇ قاراماي . جۇڭغاردىكى قارا ياقۇتلا ئەمەس ، بەلكى يېشىل  
ياقۇت ، ھەتتا رەڭدار ياقۇت بولۇشىمۇ شەرتى توشىدىغان قاراماي -

دۇر .

توغرا دوستۇم ، بۇ يەر ئېگىز - ئېگىز سودا سارايلىرى بىلەن تولغان . بەلكىم ، سەن بۇ يەردە سەھرا بازارلىرىغا ئوخشاش قايناق بازارلار بارمۇ دەپ سورىشىڭ مۇمكىن . ئەلۋەتتە بار . ئەنە ھەر جۈمە كۈنىدىكى ئازنا بازىرىغا بېرىپ ئايلىنىپ باق ! ھەقىقىي سەھرا پۇرىقى شۇ يەردىن كېلىدۇ . قايناق بازار شۇ يەردە ، سەن ئۆزۈڭنى خۇددى ئۆز يۇرتۇڭنىڭ بازارلىرىدا تۇرغاندەك ھېس قىلسەن !

سەن يەنە مەھەللە - مەھەللىلەرنى ئارىلاپ باق ، ئۇ يەردە توپ - توپ ئولتۇرغان كىشىلەرنى ، شادىمان بالىلارنى كۆرسەڭ ، سەھرادىكى مەھەللەڭ ۋە شۇ يەردىكى كىشىلەرنى ئەسلىمەي تۇ - رالمايسەن . دېمەك ، بۇ يەردىمۇ ئويۇشقاق ، خوش چاقچاق قېرىنداشلىرىڭ بار .

ھە دوستۇم ، ئېگىز بىنالاردىن زېرىكتىڭمۇ ؟ نېمە ، سېنىڭ سۇلار شارقىراپ تۇرغان ، گۈللەر ئېچىلغان ، ياپېشىل ئورمان - لىقلارنى كۆرگۈڭ كېلىۋاتامدۇ ؟ خاتىرجەم بول ، ئۇلارمۇ بۇ تۇپراقتا بار . ئەنە ، سېلىم بوۋىنىڭ بۇلاقلىرى ، قاراماي شارقىد - راتمىسى ، ئايكۆل ، دەم دەرياسى ، شەيتانكەش... يۈر مەن سېنى قارامايىنىڭ مەنزىرىلىك جايلىرىغا ئاپىراي ، ئايلىنىپ كەل ، سە - گىدىۋال !

بۇ شەھەرنىڭ مېۋىلىرىنى سوراۋاتامسەن ! ئالدىرىما ، مەن سېنى مېۋىلىك باغلارغا ئاپىراي . ئەنە شاپتۇللار ، تاۋۇز - قوغۇند - لار ، ئۇلار قارامايىنىڭ يەرلىك مېۋە - چېۋىلىرى ، قارامايىنىڭ بۇغدايلىقلىرىمۇ بار تېخى !

قانداق دوستۇم ، ئەمدىغۇ سۆزۈمگە ئىشەنگەنسەن ، بۇ يەر سەن ئەينى چاغدا كۆرگەن قاقاسلىق ، چۆللۈك ئەمەس . بۇ زېمىن ھازىرغىچە نۇرغۇنلىغان ئىسسىق - سوغۇقلارنى ، ئەگرى - توقاي - لىقلارنى بېسىپ بۈگۈنگە ئۇلاشتى . شۇنداق ، قاراماي بارغانسې -

رى پىشىپ يېتىلمەكتە . تەرەققىي قىلماقتا ، گۈللىمەكتە . شۇ .  
نىڭغا ماس ھالدا قاراماي كىشىلىرىمۇ ئۆزىدە يۇقىرى ساپا ،  
مەدەنىيەت بىلىملىرى ۋە ئاڭنى يېتىلدۈرۈشكە تىرىشماقتا . مانا  
بۇ قاراماي ، ئەينى چاغدا سەن ، بۇ يەردىمۇ تۇرامدۇ كىشى ، دەپ  
پېشىڭنى قېقىپ كەتكەن قاراماي ! ئۇ ھېلىمەم مېھرىبان ئانىغا  
ئوخشاش ساڭا ۋە ماڭا ئىللىق كۈلۈمسىرىمەكتە ، ئىللىق باغرىنى  
ئاچماقتا .

بولدى ، خىجىل بولما دوستۇم . دېمەك ، بىزمۇ بۇ زېمىندا  
ياشاۋاتقانلىقىمىزدىن ، كۆكلەۋاتقانلىقىمىزدىن خۇشال بولۇشىمىز  
كېرەك . ئىشىنىمەنكى ، بىز ۋە بىزگە ئوخشاش تالاي نېفىت  
گىياھلىرىنىڭ بەس - بەستە ئېچىلىشى ۋە خۇش پۇراق تارقىتىدۇ .  
شى بىلەن بۇ زېمىن يەنىمۇ گۈزەل تۈسكە كىرگۈسى ! دىيارىمىز -  
نىڭ ئاسمىنى يەنىمۇ سۈزۈك ، ھاۋاسى يەنىمۇ ساپ ، كىشىلىرى  
يەنىمۇ تىمەن ، بەختلىك ياشىغۇسى !  
كۆرگەنسەن دوستۇم ، مانا بۇ — قاراماي !

## باغرىڭغا باس ، ئۇ سېنىڭ ئوغلۇڭ !

ھەر قېتىم ئوغلۇڭنىڭ دەپتىرىنى كۆرگەندە ، چوڭقۇر  
خىياللار دېڭىزىغا چۆمۈپ كېتىمەن . چۈنكى ، ئۇ ھەر بىر دەپتە -  
رىگە باشقا ساۋاقداشلىرىغا ئوخشاش ئۆز ئىسمىنىلا ئەمەس ،  
ئاخىرىغا دادىسى — يەنى ، سېنىڭ ئىسمىڭنىمۇ بىللە قوشۇپ  
يازاتتى . ئەپسۇس ، ئۇنىڭ دادىسى بولغان — سەن ئۇنىڭ يېنىدا  
ئەمەس . لېكىن ، ئۇ ئىسمىڭنى بولسىمۇ ئۆز ئىسمى بىلەن قو -  
شۇپ يېزىپ ، ئۆز دادىسىنىڭ ھاياتلىقىدىن ، بارلىقىدىن پەخىر -  
لىنەتتى .

توغرا ، ئۇ سېنى تولىمۇ ياخشى كۆرەتتى . چۈنكى ، ئۇنىڭ  
ئەنە شۇ بالىلىق خاتىرىلىرىگە سەن ئۆزۈڭ تولىمۇ ئۇنتۇلماس

سەھىپىلەرنى يېزىپ قالدۇرغاندىكى . بىراق ، ئۇنىڭ خۇشاللىق-لىرى ئۇزاققا بارمىدى . سەن ئۇنى يېگانە قويدۇڭ . ھەتتا ، شۇ ئوماق ئوغلۇڭنىڭ سېنى داۋاملىق كۆرۈپ تۇرۇشىنىمۇ خالىمىغاندەك ، بىراق جايغا كەتتىڭ . ئۇ ئازابلاندى . لېكىن ، ئەپسۇس سەن ئۇنىڭ ئازابلنىشلىرىنى ھېس قىلالىدىڭ ھەم ھېس قىلالمايسەن . چۈنكى ، سىلەرنىڭ قېنىڭلار ئوخشىغان بىلەن قەلبىڭلار ئوخشىمايدۇ - دە ! ئۇ - بالا ، سەن - ئاتا .

شۇنداق قىلىپ ، كۈنلەر ئۆتۈۋەردى . ئۇمۇ ئازابلنىشنىڭ ئاقىلانلىك ئەمەسلىكىنى بىلدى . بىلسەڭ ، ئۇمۇ چوڭ بولدى . شۇڭا ، ئىلاج بار ئۆزىنى خۇشال تۇتۇشقا ، باشقا ساۋاقداشلىرىدەك غەمىسىز بولۇشقا باشلىدى . شۇڭا ، ئۇ ھەر بىر دەپتىرگە ھېچ ئىككىلەنمەيلا سېنىڭ ئىسمىڭنى يازدى . چۈنكى ، شۇنداق قىلغاندىلا ، باشقىلار ئۇنى «دادىسى يوق ئىكەن» دېمەيتتى . پەقەت بۇنىڭ ئۈچۈنلا ئەمەس ، ئۇ مۇشۇنداق قىلىش ئارقىلىق مۇجۇلغان يۈرىكىگە ئازراق بولسىمۇ تەسەللى تاپاتتى .

ئاھ ، سەن ئۇنىڭ قەلبىنى چۈشىنەرسەنمۇ ؟ بىلسەڭ ئوغلۇڭدەك ئاتا - ئانا مېھرىگە قانالمىغان بالىلار ئاسانلا تۇيۇق يولغا كىرىپ قالىدۇ . لېكىن ، ئۇ ئۇنداق قىلمىدى . سېنىڭ ئەينى ۋاقىتتا قىلغان نەسىھەتلىرىڭ ھېلىھەم ئۇنىڭ گۆدەك قەلبىدە ساقلانماقتا . ئۇ ھېلىھەم سېنى ئۇلۇغ بىلىدۇ . شۇڭا ، ئۇ يەنىلا ئۆزىنى سوراپ تەرتىپلىك چوڭ بولماقتا .

گەرچە ، سەن ئۇنىڭ بىلەن بىللە بولمىساڭمۇ ، لېكىن ئۇنىڭ دادىسى بار . بىر مەسئۇلىيەتچان دادىسى بار ، بۇ دادا ئەينى چاغدا ئۇنىڭ يېنىدا بولغان بولسا ، ھازىر ئۇنىڭ قەلبىدە ، دەپتىرىدە ئۇنىڭغا ھەمراھ بولماقتا . سەن بۇنى چۈشىنەمسەن ؟ ياق ، سەن چۈشەنمەيسەن ! چۈنكى ، سەن دادىسىز قېلىپ باقمىغان ، دادىسى يوقلۇقنىڭ دەردىنى بىلمەيسەن . ئويلا ، ئۆزۈڭنىڭ دادىسى بار تۇرۇپ ، نېمە ئۈچۈن ئۆز ئوغلۇڭنى دادىسىز قويدۇڭ ؟

ئەجەبا ، ساڭا ئوخشاش يېتىلگەن بىر ئەر كىشىگە دادا بولمىسا بولمايدۇ يۇ ، شۇ يۇمران مايسىغا دادا بولمىسا ، سېنىڭچە بۇ ئادىللىقمۇ ؟ توغرا ، ئۇ ساڭا موھتاج ! ئۇ ھەقىقىي دادىلىق مېھ-رىگە موھتاج ! بول ، يەنە نېمىگە تېڭىرقايسەن ، تېز ئۇنىڭ يېنىغا بار . ئوغلۇڭنى باغرىڭغا باس ! خۇددى ئۇ تۇنجى بولۇپ ، دۇنياغا كۆز ئاچقان ۋاقىتتىكى مېھىر - مۇھەببەتنىڭ بىلەن ئۇنىڭ مەڭزىگە سۆيى ! «ئوغلۇم !» دەپ ئۇنى يېتىلە ! ئۇنىڭ قەلبىنىڭ چوڭقۇر قاتلاملىرىدىن ئېتىلىپ چىققان ، ئەينى چاغدا سېنى ئالەمچە شادلاندىرغان «دادا !» دېگەن مۇڭلۇق سۆزىگە قۇلاق سال !

[General Information]

书名=爱的呼唤 维吾尔文

SS号=40219787